

អង្គការ បឋមស្ថាន

នៃព្រះសុត្តន្តបិដក

បណ្ឌិតកាយ មូលបណ្ឌិត

លេខ ២១



រដ្ឋសភា ២៥៤៧

អង្គការជា ព្រះសុត្តន្តបិដក

បដិបត្តិកាយ បូលបណ្ឌិត

ទុតិយភាគ

ភាគ ២០

ឈ្មោះ

បបព្ភាសូទនិ



ពុទ្ធសករាជ ២៥៥៣

អធិប្បាយ

កកចូបមស្សត្រ អលតទូបមស្សត្រ វិម្មិកស្សត្រ រថវិនិកស្សត្រ និវាបស្សត្រ

បាសវាសិស្សត្រ ចុល្លហត្ថិបទោលមស្សត្រ មហាហត្ថិបទោលមស្សត្រ មហាសារោលមស្សត្រ ចុល្លសារោលមស្សត្រ

ស្រៈនិស្ស័យ

Signes et accents:

ខ្មែរ
Cambodgien { | ។ រ ័ ្រ ។ ្រ ័ ័ ័

ឡាតាំង
Romain { | a ā i ī u ū e o

សៀម
Siamois { | ។ រ ័ ្រ ។ ្រ ័ ័ ័

លាវ
Laotien { | ។ ្រ ័ ័ ។ ្រ ័ ័ ័

សិង្ហបុរី
Cinghalais { | ។ ្រ ័ ័ ។ ្រ ័ ័ ័

ប៊្រាហ្មណ៍
Birman { | ។ ្រ ័ ័ ។ ្រ ័ ័ ័

ស្រៈពេញក្នុង
Voyelles:

ខ្មែរ
Cambodgien

{ អ អា ឺ ឺ ឺ ឺ ឺ ឺ

ឡាតាំង
Romain

{ a . ā i i u ū e o

ស៊ាម
Siamois

{ ឺ ឺ ឺ ឺ ឺ ឺ ឺ ឺ

លាវ
Laotien

{ ឺ ឺ ឺ ឺ ឺ ឺ ឺ ឺ

ស៊ីហ្គេត
Cinghalais

{ ឺ ឺ ឺ ឺ ឺ ឺ ឺ ឺ

ប៊ែរម៉ា
Birman

{ ឺ ឺ ឺ ឺ ឺ ឺ ឺ ឺ

ព្យាង្គៈ
Consonnes.

ខ្មែរ Cambodgien	ក ក	ខ ខ	គ គ	ឃ ឃ	ង ង
រូម Romain	k	kh	g	gh	ñ
សៀម Siamois	ក	ខ	គ	ឃ	ង
លាវ Laotien	ក	ខ	គ	ឃ	ង
ចិន Chinois	ក	ខ	គ	ឃ	ង
ប៊ែរម៉ា Birman	ក	ខ	គ	ឃ	ង

ក្រុង
 Cambodgien } ដ ឆ ជ ឃ ង

ក្រុង
 Roumian } c ch j jh k

សៀម
 Siamois } ក ខ គ ណ ល

លាវ
 Laotien } ច ឃ ង ឃ ង

ស្រី
 Cinghalais } ច ឆ ជ ឃ ង

ភូមា
 Birman } ច ឆ ជ ឃ ង

ខ្មែរ
 Cambodgien } ក ខ គ ឃ ង

រ៉ូម៉ាំង
 Romain } t th d dh n

ស៊ីម
 Siamois } អ ក កា កា កា

លាវ
 Laotien } ប ផ ឡ យ រ

សិង្ហា
 Cinghalais } វ ប ឃ ង ត

ប៊ែរម៉ា
 Birman } ក ខ គ ឃ ង

၄၅၄
 Cambodien } 𑜀𑜂𑜆𑜇 𑜁𑜂𑜆𑜇 𑜃𑜂𑜆𑜇 𑜄𑜂𑜆𑜇 𑜆𑜂𑜆𑜇

၄၅၅
 Siamois } 𑜀 𑜁 𑜃 𑜄 𑜆 𑜇

၄၅၆
 Siamois } 𑜀 𑜁 𑜃 𑜄 𑜆 𑜇

၄၅၇
 Laotien } 𑜀 𑜁 𑜃 𑜄 𑜆

၄၅၈
 Cinghalis } 𑜀 𑜁 𑜃 𑜄 𑜆

၄၅၉
 Birman } 𑜀 𑜁 𑜃 𑜄 𑜆

for
Cambodian } គ ឃ ង ក ខ

for
Romain } p ph b bh m

for
Siamois } ប ផ វ រ ឃ

for
Laotien } ɔ ɛ ɛ ɛ ɛ

for
Cinghalais } ɔ ɔ ɔ ɔ ɔ

for
Birman } ၀ ၁ ၂ ၃ ၄

ហៃ
Cambodien } ឃ្ម ក្រ ខ្ល ឆ្ម ក្ម ឃ ង ៊ ។

ឃ្ម
Bongin } y r l v s h i m ។

សៀម
Siamois } ប រ ល វ ឆ ក ផ ៊ ។

លាវ
Laotien } ឃ ង ល ង ម ហ ង ៊ ។

ស្រី
Singhalis } ឃ រ ក្រ ង ឃ ង ៊ ។

ភូមា
Birman } ឃ ១ ង ង ឃ ង ៊ ។

ពាក្យដើម

ព្រះពុទ្ធជ្រាវចនៈ គឺ ព្រះត្រៃបិដក ជាសាសនធម៌ ពាក្យប្រៀនប្រដៅរបស់
ព្រះពុទ្ធជាម្ចាស់មានអង្គ ៩ គឺ ៖

សុត្ត បានដល់ ឧកតោវិកង្គ និទ្ទេសៈ ខន្ធកៈ បរិវារៈ ព្រះសូត្រផ្សេង ៗ
មានមន្តិលសូត្រជាដើម ។

គេយ្យ បានដល់ ព្រះសូត្រដែលប្រកបដោយគាថាទាំងអស់ ។

វេយ្យាករណ គឺ ព្រះអភិធម្មបិដកទាំងអស់ ព្រះសូត្រដែលមិនមានគាថា និង
ពុទ្ធជ្រាវចនៈដែលមិនបានចាត់ចូលក្នុងអង្គ ៨ ឈ្មោះថា វេយ្យាករណៈទាំងអស់ ។

គាថា គឺ ព្រះធម្មបទ ថេរីគាថា ថេរីគាថា និងគាថាសុទ្ធ ៗ ដែលមិន
មានឈ្មោះ ពោលដល់ ព្រះសូត្រក្នុងសុត្តនិបាត ។

ឧទាន គឺ ព្រះសូត្រ ៨២ សូត្រ ដែលព្រះពុទ្ធជាម្ចាស់ទ្រង់សម្តែងដោយ
សោមនស្សញ្ញាណ ។

ឥតិវុត្តក គឺ ព្រះសូត្រ ១១០ សូត្រ ដែលផ្តើមឡើងដោយពាក្យថា សេចក្តី
នេះ សមដូចពាក្យដែលព្រះមានព្រះភាគត្រាស់ទុក ។

ជាតក គឺ ជាការសម្តែងរឿងក្នុងអតីតជាតិរបស់ព្រះពុទ្ធជាម្ចាស់ មាន
អបណ្តជាតកជាដើម មានទាំងអស់ ៥៥០ រឿង ។

អព្ពតធម៌ គឺ ព្រះសូត្រដែលបដិសំយុត្តដោយអច្ឆរិយព្ពតធម៌ទាំងអស់ ។

វេទលូ គឺ លំដាប់ពាក្យដែលអ្នកសួរបានយល់ច្បាស់ ព្រមទាំងបាននូវសេចក្តី

រីករាយ និងសួរជាបន្ត ៗ ទៅ ។

ព្រះពុទ្ធវរ្ម័នៈទាំងឡាយនេះ ដោយសកាវធម៌ គឺ ជាសច្ចធម៌ដែលទ្រង់
ត្រាស់សម្តែងថា ៖

ជាធម៌ដ៏ជ្រាលជ្រៅ ដឹងបានដោយលំបាក ដឹងតាម
ឃើញតាមបានដោយលំបាក ស្ងប់ ប្រណីត ល្អិត
មិនអាចដឹងបានដោយការត្រិះរិះ ប៉ុន្តែជាធម៌ដែល
បណ្ឌិតគប្បីដឹងបាន ។

ព្រោះសកាវៈនៃធម៌មានលក្ខណៈដូចពោលមកហើយនេះ ទើបត្រូវធ្វើឲ្យ
ជាក់ច្បាស់ ឲ្យកើតការយល់ចូលចិត្តទាំងអត្ត និងព្យញ្ជនៈ ដើម្បីញ្ញាំងការយល់
ដឹងនូវធម៌ទាំងឡាយតាមសេចក្តីពិតក្នុងរឿងនោះ ។ ។

ស្របតាមអធ្យាស្រ័យផ្សេងគ្នា របស់មនុស្សផ្សេងគ្នា ក្នុងទឹកនៃផ្សេងផ្សេង ៗ
ដែលទ្រង់ឧបមាទុកដូចជាផ្កាឈូក ៤ ពួក ព្រះពុទ្ធជាម្ចាស់ព្រះអង្គឈ្មោះសក្កន្ត
វិធីសម្តែងព្រះធម៌ តាមការបង្រៀនព្រះធម៌របស់ព្រះមានព្រះកាគ មាន ៣
ប្រការ គឺ ៖

១ ទ្រង់បង្រៀនឲ្យយល់ដឹងដ៏ក្រលែង ឃើញពិតក្នុងវត្ថុដែលគួរដឹង គួរ
ឃើញ ។

២ ទ្រង់សម្តែងធម៌មានហេតុផល ដែលអ្នកស្តាប់អាចពិចារណាឃើញតាម
សេចក្តីពិតបាន ។

៣ ទ្រង់សម្តែងធម៌ដ៏អស្ចារ្យ គឺ អ្នកប្រតិបត្តិតាមនឹងបានទទួលនូវប្រយោជន៍ សមគួរដល់ការប្រព្រឹត្តប្រតិបត្តិ ។

ព្រះមានព្រះភាគជាម្ចាស់ ទ្រង់ប្រកបដោយបាណិហារ្យ ទ្រង់ឆ្លាតក្នុងវេហារ ព្រោះទ្រង់ជាម្ចាស់នៃព្រះធម៌ មុននឹងទ្រង់សម្តែងនូវព្រះធម៌ដល់បុគ្គលណា ទ្រង់ បានពិចារណាមើលនូវឧបនិស្ស័យរបស់បុគ្គលនោះ ដោយព្រះញាណ ទ្រង់ជ្រាប ថា ការបានស្តាប់នូវពុទ្ធាវាទ តែងនាំមកនូវប្រយោជន៍ ទើបទ្រង់សម្តែង ។

ក្រោយពីព្រះមានព្រះភាគជាម្ចាស់ទ្រង់បរិនិព្វានទៅ ទ្រង់បានតាំងព្រះធម៌- វិន័យទុកជាសាស្ត្រាជំនួសព្រះអង្គ ។ តែការមិនមានសតិបញ្ញាបារមី ការយល់ ខុសក្នុងធម៌របស់បុគ្គលនោះ បានធ្វើការអធិប្បាយសេចក្តីនៃព្រះធម៌វិន័យ តាម ការយល់ឃើញរបស់ខ្លួនឯង ជាហេតុធ្វើឲ្យមានការបដិបត្តិផ្សេងៗ គ្នា មានសីល និងទិដ្ឋិផ្សេងៗ គ្នា ហេតុមាននិកាយដល់ទៅ ១៨ ។

ព្រះអង្គកថាចារ្យ ជ្រាបពុទ្ធាធិប្បាយទាំងដោយអត្ត និងព្យញ្ជនៈនៃព្រះពុទ្ធ- វចនៈ ព្រោះការសិក្សាចាំស្ងាត់តត្តាមកតាមលំដាប់ មានឆន្ទៈ និងឧស្សាហៈ ដ៏ខ្លាំងក្លា បានអធិប្បាយព្រះពុទ្ធវចនៈក្នុងព្រះត្រៃបិដកនូវសេចក្តីដែលលំបាកយល់ ឲ្យកើតការងាយយល់សម្រាប់អ្នកសិក្សា និងបដិបត្តិ ទើបសេចក្តីសំខាន់នៃគម្ពីរ ក្នុងព្រះពុទ្ធសាសនា ខាងក្រោយតត្តារហូតមក មាន ៖

១ ព្រះសូត្រ គឺ ព្រះពុទ្ធវចនៈ ដែលហៅថា ព្រះត្រៃបិដក ទាំងព្រះវិន័យ- បិដក ព្រះសុត្តន្តបិដក និងព្រះអភិធម្មបិដក ។

២ សុត្តានុលោម គឺ គម្ពីរដែលព្រះអង្គកថាចារ្យរចនាឡើង អធិប្បាយ

សេចក្តីដែលលំបាកក្នុងព្រះត្រៃបិដក ។

៣ អាចរិយវាទ វាទៈរបស់អាចារ្យផ្សេង ៗ តាំងអំពីថ្នាក់ដឹកា អនុដឹកា និង បុព្វាចារ្យជំនាន់ក្រោយ ៗ ។

៤ អត្តនោមតិ ការគិតឃើញរបស់អ្នកនិយាយ អ្នកសម្តែងធម៌ក្នុងព្រះពុទ្ធសាសនា ។

ក្នុងកាលតមក មានការអធិប្បាយធម៌ប្រភេទអាចរិយវាទ គឺ កាន់តាម អាចារ្យរបស់ខ្លួន ទូន្មានទុកជាមួយអត្តនោមតិ ទៅតាមមតិរបស់ខ្លួនឯង ដោយ ច្រើន ទាំងនេះអាចនឹងមាន ព្រោះគម្ពីរព្រះពុទ្ធសាសនា ដែលមានគោល សំខាន់ គឺ ព្រះត្រៃបិដក និងអង្គកថាមិនទាន់បានប្រែ អង្គកថាចំណែកច្រើន នៅជាភាសាបាលី បុគ្គលដែលមានឆន្ទៈក្នុងភាសាបាលីតិចតួច សំនួនភាសា បាលីដែលប្រែចេញមកហើយ លំបាកដល់ការយល់របស់អ្នកដែលមិនបានសិក្សា ភាសាបាលីជាមុន ព្រោះខ្វះកល្យាណមិត្ត ខ្វះសប្បុរស ដែលមានការចេះដឹង ក្នុងព្រះពុទ្ធសាសនាជាដើម ។

ការអធិប្បាយធម៌ ដែលជាផលនៃការត្រាស់ដឹងរបស់ព្រះអរហន្តសម្មាសម្ពុទ្ធជាម្ចាស់មានអន្តរាយច្រើន ព្រោះឱកាសដែលយល់ខុស និយាយខុស បដិបត្តិខុស ។ ព្រះត្រៃបិដក ប្រៀបដូចជារដ្ឋធម្មនុញ្ញ ច្បាប់ទូទៅនឹងជំទាស់ ដល់ច្បាប់រដ្ឋធម្មនុញ្ញមិនបាន យ៉ាងណា ការអធិប្បាយធម៌ជំទាស់នឹងព្រះត្រៃបិដក ពុទ្ធសាសនិកជនដែលល្អប្រកាន់ថាធ្វើមិនបានដូចគ្នា ដូច្នោះ ។

សូមអានុភាពនៃព្រះរតនត្រ័យ ប្រតិស្ឋានក្នុងហឫទ័យ
របស់ពុទ្ធសាសនិកជនទាំងឡាយ សូមបានជួបប្រសព្វ
សេចក្តីចម្រើនក្នុងព្រះធម៌ ដែលព្រះមានព្រះភាគទ្រង់
ប្រកាសទុកល្អហើយបរិបូណ៌ដោយអត្ត និងព្យញ្ជនៈ ។

ក្រុមប្រឹក្សាព្រះអង្គកម្ពុជា



និទានកថា

សេចក្តីសន្ធឹបថា ក្នុងទីបំផុតនៃការសម្តែងយមកប្បដិហារ្យ ព្រះមាន
ព្រះភាគជាម្ចាស់ ស្តេចចូលចាំវស្សានៅលើផ្ទាំងបណ្តុកម្តុលសិលាសនៈ ក្រោម
ដើមបារិវត្តក្រព្រឹក្សក្នុងទេវនគរ ទ្រង់ធ្វើព្រះមាតាឲ្យជាអង្គសាក្សី ត្រាស់
ព្រះអភិធម្មកថាដល់ទេវបរិស័ទ លុះទ្រង់សម្តែងបករណ៍ធម្មសង្គណី បាន ១០០
ឆ្នាំកន្លងទៅ ពួកភិក្ខុវជ្ជបុត្រសម្តែងវត្ថុ ១០ ប្រការ ដែលប្រាសចាកព្រះធម៌-
វិន័យ គឺ ៖

- ១ ភិក្ខុទុកដាក់អំបិលក្នុងក្អក់សម្រាប់ឆាន់ជាមួយអាហារថា គួរ ។
- ២ ភិក្ខុឆាន់អាហារពេលព្រះអាទិត្យជ្រៅទៅ ២ ធ្នាប់ គួរ ។
- ៣ ភិក្ខុហាមកត្តហើយ ចូលទៅក្នុងចន្លោះស្រុក ហើយឆាន់កត្តដែលមិនបាន
ធ្វើវិនយកម្មមុន ឬ មិនជាដែនរបស់ភិក្ខុឈឺ គួរ ។
- ៤ ភិក្ខុនៅក្នុងអាវាសជាមួយគ្នា បំបែកគ្នាធ្វើសង្ឃកម្ម គួរ ។
- ៥ ភិក្ខុធ្វើឧបោសថកម្មមិនរង់ចាំឆន្ទានុមតិ គួរ ។
- ៦ ប្រការបដិបត្តិដែលឧបជ្ឈាយ៍ អាចារ្យធ្លាប់ប្រព្រឹត្តមកខុសត្រូវ យ៉ាងណា
ប្រព្រឹត្តតាម គួរ ។
- ៧ ភិក្ខុហាមកត្តហើយ ឆាន់ទឹកដោះស្រស់ដែលមិនទាន់ប្រែជាទឹកដោះជូរ
គួរ ។
- ៨ ភិក្ខុដឹកស្រាខ្សោយ ១ គួរ ។

៩ ភិក្ខុក្រាលសំពត់និសីទនៈដែលមិនមានជាយ គួរ ។

១០ ភិក្ខុទទួល ឬត្រេកអរចំពោះមាស និងប្រាក់ ដែលគេទុកដាក់ដើម្បី
ខ្លួន គួរ ។

ព្រះយសត្ថវដែលជាបុត្ររបស់ព្រាហ្មណ៍ ឈ្មោះថា កាកណ្ណកៈ បានស្តាប់
វត្ថុ ១០ ប្រការនោះហើយបានកាន់យកព្រះចៅអសោករាជដែលជា ព្រះឱរស
របស់ ព្រះចៅសុសុនាគៈធ្វើជាសម្លាញ់ ហើយជ្រើសរើសព្រះថេរៈ ៧០០ អង្គ
ក្នុងចំណោម ភិក្ខុ ១.២០០.០០០ អង្គ គឺ (ដប់ពីរសែន) ញ៉ាំញីវត្ថុ ១០
ប្រការទាំងនោះ ហើយលើកសរីរៈ គឺ ព្រះធម៌វិន័យឡើងសង្គាយនា ។

ភិក្ខុវដ្តីបុត្រមានប្រមាណ ១០.០០០ អង្គ ត្រូវព្រះធម្មសង្ឃាហកត្ថវទាំង
ឡាយគ្របសង្កត់ហើយ គឺ ទិភៀនហើយ ទើបស្វែងរកពួកគណៈ គ្រាបានពួក
ដែលជាទុព្វលវៈដ៏សមគួរដល់ខ្លួន ក៏ចាត់តាំងសម្មាកត្រកូលអាចារ្យថ្មី ឈ្មោះថា
មហាសង្ឃិកៈ និងឯកព្យាហារិកៈ ដែលបែកចេញមកពីត្រកូលអាចារ្យសង្ឃិកៈ
នោះ ។ ត្រកូលអាចារ្យពីរពួកដទៃទៀត គឺ បញ្ញត្តិវាទៈ និងពហុលិយៈ ដែល
មានឈ្មោះម្យ៉ាងទៀតថា ពហុស្សុតិកៈ ដែលបែកចេញមកពីនិកាយគោកុលិកៈ ។
អាចរិយវាទដទៃទៀតឈ្មោះថា ចេតិយវាទ កើតឡើងហើយក្នុងវាទនិកាយ
ពហុលិយៈនោះ នោះឯង ។ ក្នុងរយៈនៃឆ្នាំទីពីរ គឺ ក្នុងព្រះពុទ្ធសករាជ ២០០
ត្រកូលអាចារ្យទាំងប្រាំ បានកើតឡើងពីត្រកូលអាចារ្យមហាសង្ឃិកៈដោយប្រការ
ដូច្នោះ ។


ត្រកូលអាចារ្យទាំងប្រាំនោះ រួមជាមួយមហាសង្ឃិកៈដើមមួយ ក៏បាន

បានជាប្រាំមួយត្រកូល ។ ក្នុងពុទ្ធសករាជ ២០០ ឆ្នាំ អាចរិយវាទទាំងពីរ គឺ មហិសាសកៈ និងវជ្ជបុត្តកៈកើតឡើង ដែលបែកចេញមកពីថេរវាទ ។ ក្នុង បណ្ណាអាចរិយវាទទាំងពីរនោះ អាចរិយវាទទាំងបួន គឺ ធម្មត្ថចរិយៈ ១ កទ្រយានិកៈ ១ ឆន្ទាគារិកៈ ១ សម្មតិយៈ ១ កើតឡើង ព្រោះបែកចេញ មកពីនិកាយវជ្ជបុត្តកៈ ។ ក្នុងពុទ្ធសករាជ ២០០ ឆ្នាំ នោះឯង អាចរិយវាទ ពីរពួក គឺ សព្វតិកវាទ និងធម្មត្ថតិកៈកើតឡើង ព្រោះការបែកចេញពីត្រកូល អាចារ្យមហិសាសកៈទៀត ។ កាលនិកាយកស្សបិកៈទាំងឡាយបែកគ្នាហើយ ក៏ជាហេតុឲ្យនិកាយឈ្មោះថា សន្តនិកៈផ្សេងទៀតកើតឡើង កាលនិកាយ- សន្តនិកៈទាំងឡាយបែកគ្នាហើយ និកាយឈ្មោះថា សុត្តវាទក៏កើតឡើង ។ អាចរិយវាទ ១១ និកាយនេះ កើតឡើងហើយ ព្រោះបែកចេញមកពីថេរវាទ យ៉ាងនេះ ដោយប្រការដូច្នោះ ។ អាចរិយវាទ ១១ និកាយនេះ រួមនឹងថេរវាទដើម ក៏ជា ១២ និកាយ ។

ក្នុងពុទ្ធសករាជ ២០០ អាចរិយវាទ គឺ លទ្ធិនៃអាចារ្យទាំងអស់ រួម ១៨ និកាយ គឺ ១២ និកាយបែកចេញអំពីថេរវាទនេះ និងនិកាយអាចរិយវាទ ៦ បែកចេញមកពីត្រកូលអាចារ្យមហាសង្ឃិកៈទាំងឡាយ ដូច្នោះឯង ។

ពាក្យថា និកាយ ១៨ ក្តី ត្រកូលអាចារ្យ ១៨ ក្តី ជាឈ្មោះ របស់និកាយ ដែលពោលមកហើយទាំងនោះឯង ។ ម្យ៉ាងទៀត បណ្ណានិកាយទាំង ១៨ នោះ បណ្ឌិតគប្បីជ្រាបថា ជានិកាយដែលបែកចេញពីគ្នា , ចំណែកថេរវាទ បណ្ឌិតគប្បីជ្រាបថា ជានិកាយដែលមិនបែកគ្នា គឺ តាំងនៅដូចដើម ។

តារាងសម្ព័ន្ធនិកាយសង្ឃក្នុងសតវត្ស ទី ៣



ភិក្ខុដ៏លាមកទាំងឡាយ ដែលជាពួកវជ្ជបុត្តជាអធម្មវាទី ត្រូវព្រះថេរៈជាធម្មវាទីទាំងឡាយបានបណ្តេញចេញហើយ បានពួកដទៃទៀត ទើបផ្ដើមតាំងជាគណបារុដ្ឋី ។

(ស្រង់ចេញពីអង្គកថា បរមត្ថទីបទី អង្គកថាអភិធម្មបិដក កថាវត្ថុ)



ប្រវត្តិអ្នកតែងព្រះអង្គកថា

ព្រះពុទ្ធឃោសត្ថេរ ដែលយើងនិយមហៅថា ព្រះពុទ្ធឃោសាចារ្យ បានប្រាប់ទុកខាងក្រោយនៃអារម្ភកថា ព្រះគម្ពីរអង្គកថាអង្គសាលិនីថា ព្រះភិក្ខុមាននាមថា ពុទ្ធឃោសៈដូចគ្នា បានអារាធនាលោកឲ្យតែងព្រះគម្ពីរនេះឡើង (គម្ពីរអង្គសាលិនី) ។ ទាំងនេះឃើញថា នាមព្រះពុទ្ធឃោសៈមានច្រើន ដូចក្នុងសម័យនោះ ក៏នៅមានព្រះពុទ្ធឃោសៈអារាធនាឲ្យព្រះ ពុទ្ធឃោសៈតែងគម្ពីរនេះជាដើម ។

កិត្តិសព្ទរបស់ព្រះពុទ្ធឃោសៈ ជាមន្ត្រីលដីអង្គរ ព្រោះលោកបានធ្វើការកសាងព្រះគម្ពីរទុកយ៉ាងច្រើនសន្ធិកសន្ធាប់ ។ ព្រះពុទ្ធឃោសាចារ្យជាអ្នកស្រុកជម្ពូទ្វីប គឺ ប្រទេសឥណ្ឌាប៉ែកខាងត្បូង មានជីវិតរស់នៅក្នុងរវាងពុទ្ធសករាជ ៩៤៥ ដល់ ១.០០០ ឆ្នាំ កើតក្នុងត្រកូលព្រាហ្មណ៍នាតំបន់ពុទ្ធគយាដែនមគធៈ ជិតស្ថានទីត្រាស់ដីង ។ មុនចូលមកបួសក្នុងព្រះពុទ្ធសាសនា បានសិក្សាសិល្ប៍សាស្ត្រទាំងពួង រៀនចប់ត្រៃវេទ បានត្រាច់ទៅកាន់ទីផ្សេង ៗ ក្នុងជម្ពូទ្វីប បានឆ្លើយបញ្ហាជាមួយសមណៈ និងព្រាហ្មណ៍ទាំងឡាយ ប្រាកដជាអ្នកមានសតិបញ្ញាច្រើន ។ សមណព្រាហ្មណ៍ និងបណ្ឌិតដទៃ ៗ មិនអាចឆ្លើយដោះស្រាយបញ្ហាព្រាហ្មណ៍កំលោះនេះបាន ។ តែព្រាហ្មណ៍កំលោះនេះ អាចដោះស្រាយបញ្ហាដែលសមណព្រាហ្មណ៍ និង

បណ្ឌិតសួរបាន ដូច្នោះ ព្រាហ្មណ៍កំលោះ ទើបមានឈ្មោះបោះសំឡេងខ្លួនខ្លា
គ្របសង្កត់រហូតសកលជម្ពូជីប ។

គ្រាមួយ ព្រាហ្មណ៍កំលោះដើរផ្លូវ មកដល់វត្តមួយដែលជាស្ថានទី
ពុទ្ធគយាបានជួបជាមួយព្រះវេរតត្ថេរ ដែលជាព្រះមហាខ័ណាស្រពសម្រេច
បដិសម្ភិទា ៤ ។

ថ្ងៃមួយព្រាហ្មណ៍កំលោះ បានស្វាធារាមន្តក្នុងគម្ពីររតតណ្ហលី យ៉ាង
ត្រឹមត្រូវ ពីរោះគួរចាប់ចិត្តរហូតដល់យប់ ព្រះថេរៈបានឮសំឡេងព្រាហ្មណ៍
នោះស្វាធារាយហើយក៏ដឹងថាជាអ្នកមានសតិបញ្ញាច្រើន ទើបហៅព្រាហ្មណ៍
នោះមកដើម្បីបានសន្ទនាគ្នា ព្រាហ្មណ៍កំលោះបានសួរពញ្ញាផ្សេងៗ ក្នុងគម្ពីរ
ត្រៃវេទដែលខ្លួននៅមានការសង្ស័យមិនយល់ ចំពោះព្រះថេរៈ ព្រះថេរៈក៏ឆ្លើយ
អធិប្បាយបានទាំងអស់ ក្រោយមកព្រះថេរៈទើបសួរពញ្ញាក្នុងព្រះអភិធម្មខ្លះ ។
ព្រាហ្មណ៍កំលោះ ឆ្លើយមិនបាន ទើបសួរថា នេះឈ្មោះថាអ្វី ព្រះថេរៈឆ្លើយថា
ឈ្មោះថា ពុទ្ធមន្ត ទើបសួររៀនពុទ្ធមន្ត ហើយក៏បានបញ្ចេញឧបសម្បទាក្នុង
ព្រះពុទ្ធសាសនា បានរៀនព្រះពុទ្ធវចនៈ គឺ ព្រះត្រៃបិដក បានប្រាកដឈ្មោះថា
ព្រះពុទ្ធហោសៈ ។

កាលព្រះពុទ្ធហោសៈ គង់នៅក្នុងវត្ត នាតំបន់ពុទ្ធគយានោះ បានរចនា
បករណ៍ឈ្មោះ ញ្ញាណោទ័យ ទុកក្នុងវត្ត ហើយផ្តើមរចនាគម្ពីរអដ្ឋកថា ឈ្មោះ
អដ្ឋសាលិនី ដែលជាអដ្ឋកថាព្រះគម្ពីរធម្មសង្កណ៍បករណ៍ និងគម្ពីរវត្តដ្ឋកថា
គឺ អដ្ឋកថាព្រះត្រៃបិដកច្បាប់សន្លេប ព្រះវេរតមហាថេរៈ បានឃើញអដ្ឋកថា

ដែលលោកបានរចនាហើយ ទើបណែនាំលោកថា ក្នុងជម្ងឺបឋមនៃត្រពះបាលី ព្រះត្រៃបិដកប៉ុណ្ណោះ មិនមានអង្គកថាបាលីព្រះត្រៃបិដកនៅឡើយ តែក្នុងលង្កា- ទ្ធិបនោះមាន ដោយព្រះថេរៈទាំងឡាយមានព្រះ សារីបុត្ត (ឈ្មោះដូចអគ្គសារីក) ជាដើម បានរចនាទុក និងតមកព្រះមហិន្ទត្រូវបានត្រួតពិនិត្យ ហើយរចនាទុក ជាភាសាសីហឡៈ សូមឲ្យព្រះពុទ្ធឃោសៈទៅលង្កាទ្ធិប ត្រួតពិនិត្យមើល អង្គកថាទាំងនេះ ហើយប្រែមកជាភាសាមគធៈវិញ នឹងបានជាប្រយោជន៍ និង សេចក្តីចម្រើនដល់មនុស្សលោកទាំងពួង កាលព្រះថេរៈបានណែនាំយ៉ាងនេះ ហើយ ព្រះពុទ្ធឃោសៈ ក៏មានបីតិសាមនស្ស ក្រាបបង្គំលាព្រះឧបជ្ឈាយ៍ និងព្រះភិក្ខុសង្ឃ ហើយធ្វើដំណើរទៅកាន់លង្កាទ្ធិបតាមទុក បានជួបព្រះពុទ្ធ- ទត្តត្រូវ ដែលបាននិមន្តជ្រុសជ្រូវគ្នានៅកណ្តាលសមុទ្រ បានសន្ទនាគ្នា និង ប្រាស្រ័យទាក់ទងរឿងប្រែគម្ពីរជាភាសាមគធៈ ហើយធ្វើដំណើរតទៅរហូតដល់ កំពង់ផែក្រុងលង្កា សម័យនោះ គឺ ជាកាលរបស់ក្សត្រលង្កាទ្រង់ព្រះនាមថា មហានាម មាននាមដទៃទៀតថា (សិរិនិវាស) ខ្លះ (សិរិកុបៈ) ខ្លះ (សិរិកុដ្ឋៈ) ខ្លះ ពុទ្ធសករាជ (៩៥២-៩៧៤) ។

កាលដែលព្រះពុទ្ធឃោសៈទៅដល់លង្កាបានទៅជួបព្រះភិក្ខុសង្ឃក្នុង មហាវិហារនាក្រុងអនុរាជបុរៈ ហើយបានទៅកាន់សម្លាក់របស់ព្រះសង្ឃបាលត្រូវ ដែលជាព្រះសង្ឃរាជនៅក្នុងក្រុងអនុរាជបុរៈ នៃសម្លាក់មហាបធាន បានស្តាប់ អង្គកថាជាភាសាសីហឡៈ និងថេរវាទទាំងអស់ហើយ បានធ្វើទុកក្នុងចិត្តថា ជាពុទ្ធាធិប្បាយរបស់ព្រះមានព្រះភាគពិត ទើបបានសុំការអនុមតិ អំពីសង្ឃ

ដើម្បីបានឱកាសរចនា អង្គការព្រះត្រៃបិដក ជាភាសាមគធៈ ។ ដើម្បីផ្សេង
 ផ្ទុកការចេះដឹង និងសមត្ថភាពរបស់ព្រះពុទ្ធខ្នា គណៈសង្ឃលង្កា ដែល
 មានព្រះសង្ឃបាលត្រូវជាប្រធាន បានប្រគល់ព្រះភាថា ២ ព្រះភាថាឲ្យលោក
 រចនាសិន ទើបអនុញ្ញាតឲ្យលោកត្រួតពិនិត្យគម្ពីរទាំងអស់ ។ ព្រះពុទ្ធខ្នា
 បានរចនាបករណ៍ឈ្មោះ វិសុទ្ធិមគ្គឡើង មានសេចក្តីយ៉ាងល្អប្រសើរ រហូតដល់
 ព្រះសង្ឃលង្កាទទួលស្តាប់នូវសេចក្តីជំនាញរបស់លោក តាមប្រវត្តិបាននិយាយ
 ថា ដើម្បីនឹងប្រកាសនូវកាពជំនាញរបស់ព្រះពុទ្ធខ្នានោះឲ្យប្រាកដ ទេវតា
 បានបណ្តាលឲ្យគម្ពីរដែលរចនាស្រេចហើយ បាត់ទៅ ព្រះពុទ្ធខ្នាក៏បាន
 រចនាជាថ្មីម្តងទៀត ទេវតាក៏បណ្តាលឲ្យបាត់ទៀត លោកក៏បានរចនាឡើងម្តង
 ទៀតគម្រប់ ៣ ដង បន្ទាប់មក ក៏ថ្វាយគម្ពីរដែលបានរចនាទាំងពីរគម្ពីរនោះវិញ
 វេលានោះ ទើបបានគម្ពីរវិសុទ្ធិមគ្គ ជា ៣ ចប់ ព្រះពុទ្ធខ្នាក៏បាននាំគម្ពីរ
 ទាំង ៣ ចប់នោះ ថ្វាយដល់ព្រះភិក្ខុសង្ឃ ព្រះភិក្ខុសង្ឃបានអានទាំងបីគម្ពីរ
 ប្រៀបធៀបគ្នាហើយ មិនមានការខុសគ្នាទាំងដោយព្រះគម្ពីរ ឬអក្ខរៈ ឬដោយ
 បទ ឬដោយព្យញ្ជនៈ ឬដោយអត្ថ ឬដោយបទដើម បទចុងឬ ដោយថេរវាទ
 ឬដោយព្រះបាលី ទាំងឡាយក្នុងកន្លែងណានីមួយឡើយ ទាំងបីច្បាប់ដូចគ្នា
 ដើម្បីសម្តែងសេចក្តីអង្គអាចយ៉ាងក្រៃលែងរបស់លោក ទេវតាទាំងឡាយបាន
 សាធុការ ព្រះសង្ឃប្រមាណ ១.០០០ អង្គ ប្រជុំគ្នាក្នុងមហាវិហារបានឃើញ
 សេចក្តីអស្ចារ្យ នាំគ្នាត្រេកអរ កោតសរសើរ សោមនស្ស សាធុការ បាន
 ប្រកាសថា លោកអង្គនេះជាព្រះមេត្តយ្យពោធិសត្វ ពិតប្រាកដ និងបានអនុម័តិ

ឲ្យលោកប្រែគម្ពីរ ពីភាសាសីហឡៈមកជាភាសាមគធៈ ។

ក្នុងគ្រានោះ ព្រះចៅមហានាមក្សត្រនៃលង្កា ទ្រង់បានស្តាប់កិត្តិគុណ
របស់លោក ស្តេចបានចេញចាកពីព្រះនគរទៅដល់មហាវិហារ ទ្រង់នមស្ការ
ព្រះសង្ឃហើយនមស្ការព្រះពុទ្ធឃោសៈនិមន្តឲ្យគង់នៅក្នុងប្រាសាទមួយ ឈ្មោះ
បធានយរ នាទិសទក្សិណរបស់មហាវិហារ បានប្រែអង្គកថាភាសាសីហឡៈ
ជាអង្គកថាព្រះត្រៃបិដកភាសាមគធៈ ។

អង្គកថាក្នុងភាសាសីហឡៈពីបុរាណនោះមាន ៣ យ៉ាង គឺ ៖

១ មហាអង្គកថា

២ បច្ចុរិយអង្គកថា

៣ ក្បួនអង្គកថា អង្គកថាដែលបានលើកឡើងកាន់សង្ហាយនា

ព្រះមហិន្ទត្តរៈនាំមកពីដម្ពទ្ធិប ហើយរចនាទុកជាភាសាសីហឡៈឈ្មោះ

មហាអង្គកថា ។

អង្គកថា ដែលព្រះភិក្ខុទាំងឡាយប្រជុំគ្នារចនានៅក្នុងដែ (ផ្ទះទឹក)

ដែលក្នុងភាសាសីហឡៈហៅថា បច្ចុរិយៈ ឈ្មោះថា **បច្ចុរិយអង្គកថា** ។

អង្គកថា ដែលព្រះភិក្ខុសង្ឃទាំងឡាយប្រជុំគ្នារចនា ក្នុងក្បួនវិទ្យុវិហារ

ឈ្មោះថា **ក្បួនអង្គកថា** ។

វាទៈដែលអាចារ្យទាំងឡាយក្នុងកាលមុន មានព្រះអាចារ្យថ្នាក់ព្រះថេរៈ

ជាដើម បានរចនាទុកដោយកាន់យកន័យព្រះបាលីឈ្មោះថា **ថេរវាទ** ។

គម្ពីរអង្គកថាភាសាសីហឡៈ ដែលព្រះពុទ្ធឃោសៈបានប្រែមកជាអង្គ-

កថាព្រះត្រៃបិដកជាភាសាមគធៈ មានច្រើនជាងពាក់កណ្តាលនៃគម្ពីរអង្គកថា
ទាំងអស់ មានរាយនាមព្រះគម្ពីរដូច្នោះ ៖

- ១ សមន្តប្បុរាសទិកា អង្គកថាព្រះវិន័យបិដក
- ២ កង្វារិតរណី ឬមាតិកដ្ឋកថា អង្គកថាព្រះបាតិមោក្ខ
- ៣ សុមន្តលវិលាសនី អង្គកថាទ័យនិកាយ
- ៤ បបព្ភាសូទនី អង្គកថាមជ្ឈិមនិកាយ
- ៥ សារត្តប្បកាសិនី អង្គកថាសំយុត្តនិកាយ
- ៦ មនោរថបុរណី អង្គកថាអង្គត្តនិកាយ
- ៧ បរមត្ថជោតិកា អង្គកថាខុទ្ទកបាវៈ និងសុត្តនិបាត
- ៨ ធម្មបទដ្ឋកថា អង្គកថាធម្មបទ
- ៩ ជាតកដ្ឋកថា អង្គកថាជាតក
- ១០ អង្គសាលិនី អង្គកថាធម្មសន្តណីបករណ៍
- ១១ សម្មោហវិនោទនី អង្គកថាវិកង្គបករណ៍
- ១២ បញ្ចករណដ្ឋកថា ឈ្មោះបរមត្ថទីបនី ជាព្រះអង្គកថាព្រះអភិធម្មទាំង
ប្រាំគម្ពីរ គឺ ធាតុកថា កថាវត្ថុ បុគ្គលប្បញ្ញត្តិ យមក និងបដ្ឋាន ។
- ១៣ វិសុទ្ធិមគ្គ បករណ៍វិសេសពោលដោយ សីល សមាធិ បញ្ញា ។
- ១៤ ញ្ញាណោទ័យ តែងមុនកាលនៅឥណ្ឌា ច្បាប់ដើមអន្តរធានហើយ ។
- ១៥ បរិត្តដ្ឋកថា អង្គកថាព្រះត្រៃបិដកច្បាប់សន្ទេប ច្បាប់ដើមអន្តរធាន
ហើយ ។

ព្រះគម្ពីរទាំងនេះ បានជាប្រយោជន៍ដ៏ក្រៃលែង ចំពោះមនុស្សក្នុង
ប្រទេសផ្សេង ៗ លោកពោលទុកថា គម្ពីរទាំងអស់ប្រើពេលវេលាត្រឹមតែ ១
ឆ្នាំ ក៏បានសម្រេច បានកើតសេចក្តីអស្ចារ្យ សូម្បីផែនដីក៏កម្រើកញាប់ញ័រ ។

លទ្ធផលការងារ វណ្ណកម្មរបស់ព្រះពុទ្ធឃោសៈ អ្នកសិក្សាភាសាបាលី
ទូទៅ បានសរសើរ និងរាប់អានលោកថា ជាបុរាណាចារ្យយ៉ាងសំខាន់ក្រៃ-
លែងរបស់លោក ។



រាយនាមលោកអ្នកមានឧបការៈ



លោកគ្រូអគ្គបណ្ឌិតធម្មាចារ្យ ប៊ុន សាវណ្ណ

លោកគ្រូបណ្ឌិត រស់ សុផាត

ឧបាសក ក្បាត ហ៊ិន

ឧបាសក នាក់ ម៉ៅ

ឧបាសក ផុំ ឡូន

ឧបាសក ហុក ស៊ីងហួត

ឧបាសក ជឹម ជ័និត

ឧបាសក កើត ទិត្យ

ឧបាសក សន ម៉ារឌី

ឧបាសក ហាយ ចំរើន

ឧបាសក អ៊ុំម ធីយ៉ា

ឧបាសក សុក្រ ហិត

ឧបាសក សំ ភាយ

ឧបាសិកា ចាប់ លើម្លឹម

ឧបាសិកា ហាយ សារ៉ាត់

ឧបាសិកា ប៊ុន សុម៉ារី

ឧបាសិកា យស សម្បត្តិ

ឧបាសិកា ពូ ហ៊ាង

ព្រះបាទពុទ្ធបរិស័ទក្នុង និងក្រៅប្រទេស



រាយនាមអ្នកប្រែសម្រួល

ព្រះសង្ឃអាស្រមព្រះកន្ទកុដិ

ព្រះភិក្ខុអត្តទិន្នោ នូវ បូរ៉ា ប្រធានអាស្រម

ព្រះភិក្ខុចិត្តរក្ខិតោ សំ សម្បត្តិ ធម្មាចារ្យ

ព្រះភិក្ខុធម្មប្បញ្ញោ អុំ សារឿន ធម្មាចារ្យ

ព្រះភិក្ខុវរធម្មោ ផុត តៅ ធម្មាចារ្យ

ព្រះភិក្ខុសារញ្ញោណោ ស សត្តា ធម្មាចារ្យ

ព្រះភិក្ខុកល្យាណធម្មោ យឿន កល្យាណ វិនយាចារ្យ

ព្រះភិក្ខុយន្តទិន្នោ ផល សុភ័ណ សមណសិស្ស សាលាសតិប្បដ្ឋាន

ព្រះភិក្ខុបវរធម្មោ អ៊ុល សុធា សមណសិស្ស សាលាសតិប្បដ្ឋាន

សាមណេរ អត្តកាមោ អ៊ឹម សុជាន សមណសិស្ស សាលាសតិប្បដ្ឋាន

សាមណេរ កោវិនោ ឡោះ សូរៀត សមណសិស្ស សាលាសតិប្បដ្ឋាន

សាមណេរ កោវិនោ ចាន់ បូណា សមណសិស្ស សាលាសតិប្បដ្ឋាន

ស្នែកឧទាសក

ឧបាសក ក្លាត ហ៊ិន ឧបាសក ហាយ ចំរើន

ឧបាសក សន ម៉ារឌី ឧបាសក អ៊ឹម រ៉ៃយ៉ា

ឧបាសក ទុំ ទួន ឧបាសក ហុក សឹងហួត

បត្តិទានកថា

ការរៀបរៀង ប្រែសម្រួលអង្គកថាព្រះត្រៃបិដកជាខេមរភាសា ដើម្បី
បូជាចំពោះព្រះរតនត្រៃ ម្យ៉ាងទៀតដើម្បីតម្កល់ទុកជាសម្បត្តិវប្បធម៌ជាតិ និងជា
ចំណែកចូលរួមក្នុងការតាំងនៅនៃព្រះសទ្ធិម្ពតម្រប់ ៥.០០០ ព្រះវិស្សា ។

យើងខ្ញុំជាក្រុមប្រែសម្រួលអង្គកថា សូមលើកនូវបុណ្យកុសលដែលកើត
ឡើងអំពីការងារនេះ ៖-

ឧទ្ទិសថ្វាយ និងគោរពជូន:

- ព្រះមហាវរក្សត្រ និងមហាវរក្សត្រិយានី
- ព្រះមហាក្សត្រនៃព្រះរាជាណាចក្រកម្ពុជា
- សម្តេចព្រះសង្ឃរាជទាំងពីរគណៈ
- មាតាបិតានៃយើងខ្ញុំទាំងអស់គ្នា
- លោកគ្រូអគ្គបណ្ឌិតធម្មចារ្យ ប៊ុត សារ៉ង្ស
- លោកគ្រូធម្មបណ្ឌិត រស់ សុផាត
- សព្វមុខមន្ត្រីរាជការ និងប្រជានុរាស្ត្រនៃកម្ពុជរដ្ឋ
- សព្វសត្វទាំងអស់ក្នុងត្រ័យភព

សូមលោកត្រកអរ អនុមោទនានូវចំណែកបុណ្យនេះបានស្មើ ៗ គ្នា

សូមអនុមោទនា !.....

ក្រុមរៀបរៀង និងប្រែសម្រួល

បាតិកាធម៌

ឈ្មោះធម៌	ទំព័រ
អដ្ឋកថា កកក្ខបមសូត្រ ទី ១	១
វេលាមាន ៣	២
គន្លងនៃពាក្យ ៥ ប្រការ	១៤
កម្រាស់ផែនដី	១៧
ឧបមាទី ៣	១៩
ឧបមាទី ៤	២០
អដ្ឋកថា អលកទ្ធិបមសូត្រ ទី ២	២២
ពាក្យថា សុត្តំ	៣០
បរិយត្តិ ៣ យ៉ាង	៣៣
ទិដ្ឋិ ៣ យ៉ាង	៣៩
អដ្ឋកថា វុទ្ធិកសូត្រ ទី ៣	៦៥
ព្រះកុមារកស្សបៈ	៦៥
ព្រះធាតុព្រះមានព្រះភាគ	៦៨
បញ្ញា ១៥ ប្រការ	៨១
ដំបូក ៤ យ៉ាង	៨៤
អដ្ឋកថា រថវិនិតសូត្រ ទី ៤	៩៩
ក្រុងរាជគ្រឹះ	៩៩
ជាតិកុម្មិ	១០១
អ្នកបដិបត្តិ ៤ ប្រភេទ	១០៨
ការប្រាថ្នា ៤ យ៉ាង	១១០

ការប្រាថ្នាតិច ៤ យ៉ាង	១១៤
សន្តោស ១២ យ៉ាង	១១៧
វិវេក ៣ យ៉ាង	១២២
ការច្រឡំច្រឡំ ៥ យ៉ាង	១២២
ព្រះនាមផ្សេងៗ របស់ព្រះបុណ្ណមន្តានីបុត្ត	១៣០
លាភ ៥ យ៉ាង	១៣២
ចារិករបស់ព្រះមានព្រះភាគ ២ យ៉ាង	១៣៤
មណ្ឌល ៣ យ៉ាង	១៣៧
ចារិកដោយហេតុ ៤ ប្រការ	១៤០
ចារិកដោយហេតុ ៨ ប្រការ	១៤១
ចារិក ២ យ៉ាង	១៤១
ឧបាទាន ២ យ៉ាង	១៥១
វិសុទ្ធិ ៧	១៥៣
កថាវត្ថុ ១០	១៥៥

អដ្ឋកថា និវាបសូត្រ ទី ៥	១៦០
ឧបមាចម្ការស្មៅ	១៦១

អដ្ឋកថា ចាសរាសិសូត្រ ទី ៦	១៦៧
ព្រះមានព្រះភាគប្រៀបដូចអសិរពិស.....	១៧០
វិហារព្រះមានព្រះភាគវិបស្សី	១៧៤
អចលចេតិយ ៤ កន្លែង	១៧៥
ការស្វែងរករបស់ព្រះអរិយៈ	១៨២
អធិប្បាយ ឧរុវេលា	១៧០

ប្រវត្តិសហម្បតិព្រហ្ម	២០១
ឧបមាដូចផ្កាឈូក ៤ ប្រភេទ	២០៧
ដំណើរថ្ងៃចេញអភិទេសស្រុកមណី	២១១
ទំនាយព្រះលក្ខណៈរបស់ព្រាហ្មណ៍ ៨ នាក់	២២២
ប្រវត្តិសង្ខេបព្រះអញ្ញាកោណ្ឌញ្ញៈ	២២៤
រឿង ឧបកាជីវក	២២៨
ការត្រាស់ដឹងរបស់បញ្ចវគ្គិយ	២៣៤

អដ្ឋកថា ចុល្លបាតុបទោបមសូត្រ ទី ៧	២៣៨
ព្រាហ្មណ៍ជាណុស្សោណិ	២៤០
ព្រះតថាគតឧប្បត្តិឡើងក្នុងលោក	២៤១
អធិប្បាយលម្អរបទដើម ជាដើម	២៤៦
បទថា សាត្តៈ សព្វញ្ញនៈ	២៤៨
សីល និងសាជីវៈ	២៦៣
ពូជ ៥ យ៉ាង	២៧១
ស្រូវ ៧ ប្រភេទ	២៧៣
ឧបមាការទិញម្រឹគ	២៧៧
បរិក្ខារ ៨	២៧៩
ពោលអំពីសេនាសនៈ	២៨៥

អដ្ឋកថា មហាបាតុបទោបមសូត្រ ទី ៨	២៩៣
សង្គហៈ ៤	២៩៣
ប្រៀបអរិយសច្ចៈដូចស្នាមជើងជីវ	២៩៥
ឧបមាដូចជាងត្បាញផែង	២៩៦
បទថា បបរិធាតុ	៣០៣

បទថា អាណេធាតុ	៣១៤
បទថា តេជោធាតុ	៣១៤
បទថា វាយោធាតុ	៣១៦

អដ្ឋកថា មហាសារោបមសូត្រ ទី ៩	៣២៣
-----------------------------	-----

អដ្ឋកថា ចុល្លសារោបមសូត្រ ទី ១០	៣២៧
--------------------------------	-----

អធិប្បាយ គ្រូទាំង ៦	៣២៨
---------------------	-----



អង្គកថា បឋមសូត្រនិ

នៃព្រះសុត្តន្តបិដក

មជ្ឈិមនិកាយ មូលបណ្ណាសកៈ

ឱបម្ពវគ្គសូត្រ

ភាគ ២១

កកចូបមសូត្រ ទី ១

នមោ តស្ស ភកវតោ អរហតោ សម្មាសម្ពុទ្ធស្ស

(១) កកចូបមសូត្រ មានពាក្យផ្ដើមថា ខ្ញុំម្ចាស់បានស្តាប់មកយ៉ាងនេះ គប្បីជ្រាបវិនិច្ឆ័យក្នុងកកចូបមសូត្រនោះ ដូចតទៅនេះ ។ ពាក្យថា មោលីយផគ្គន នេះ ផ្ទៀងសក់លោកហៅថា មោលី ។ ដូចលោកពោល ទុកថា ៖

ធនត្វាន មោលី វរគន្ធវាសិតំ វេហាសយំ

ឧត្តិបិ សាក្យបុត្តវោ រតនចង្វេរេជវេន វាសវោ

សហស្តនេត្តោ សិរសា បដិគ្គហិ ។

កំពូលសាក្យៈដ៏ប្រសើរបំផុត ទ្រង់កាត់ព្រះផ្ទៀង (គឺផ្ទៀងសក់) ដែល

អប់ដោយគ្រឿងក្រអូបយ៉ាងល្អ ហើយបោះឡើងទៅក្នុងអាកាស ស្តេច
វាសវសហស្សនេត្រ ទ្រង់យកប្រអប់កែវដ៏ប្រសើរ ទូលលើព្រះសិរសា
ទទួលទុក ដូច្នោះ ។ ក្នុងកាលដែលលោកនៅជាគ្រហស្ថ មានផ្ទៀងសក់
ធំ ។ ព្រោះដូច្នោះ ទើបគេហៅលោកថា មោលិយផក្កន សូម្បីប្អូស
ហើយ ជនទាំងឡាយក៏នៅចាំឈ្មោះនោះបាន ។

បទថា អតិវេលំ ប្រែថា ហួសព្រំដែន ។ ក្នុងបទនេះ អតិវេលំ
នោះ វេលាមានបី គឺ ៖

- ១ កាលវេលា ព្រំដែន គឺ វេលា
- ២ សីមវេលា ព្រំដែន គឺ ដែនខេត្ត
- ៣ សីលវេលា ព្រំដែន គឺ សីល

ពិតហើយ ក្នុងពាក្យថា ទ្រង់បន្លឺឧទាននេះ ក្នុងវេលានោះ ដូច្នោះ
វេលានេះ ឈ្មោះថា កាលវេលា ។ ក្នុងពាក្យថា ភិក្ខុដែលមានធម៌
តាំងនៅហើយ នឹងមិនឈានកន្លងដែន ដូច្នោះ វេលានេះ ឈ្មោះថា
សីមវេលា ។ ក្នុងពាក្យថា ការមិនកន្លងល្មើសវេលា គឺ ឈ្មោះ
សេតុយាតវិរតិ អរិយមគ្គដែលសម្លាប់នូវបាបធម៌ រាប់ចូលហើយក្នុង
ព្រះអរិយមគ្គ ឈ្មោះថា សេតុ នឹងក្នុងពាក្យថា ឈ្មោះថា វេលា ព្រោះ

-៣- បបព្វាសូទនី អដ្ឋកថា មជ្ឈិមនិកាយ មូលបណ្ណាសកៈ

អត្ថថា ការមិនកន្លងលើសនេះ ដូច្នោះ វេលានេះ ឈ្មោះថា **សីល-
វេលា** ។

ព្រះមោលិយផគ្គននោះ រមែងឈានកន្លងព្រំដែន តាមដែលពោល
ហើយនោះ សូម្បីទាំង ៣ កាល ។ ពិតហើយ កាលវេលាសម្រាប់
ឲ្យឱ្យវាទឹកក្នុងទាំងឡាយនៅមាន ។ កាលណា ព្រះអាទិត្យអស្តង្គតហើយ
ព្រះមោលិយផគ្គននោះ ក៏នៅពោលប្រៀនប្រដៅ ទើបឈ្មោះថា ហួស
វេលានោះ ។ ឈ្មោះថា ប្រមាណ (ការកំណត់) ក្នុងការពោលប្រៀន
ប្រដៅកិក្ខុនីទាំងឡាយ ។ ឈ្មោះថា **សីមមរិយាទា** ប្រែថា **ព្រំដែន**
ព្រះមោលិយផគ្គននោះ ពោលប្រៀនប្រដៅ លើសពីប្រាំមួយម៉ាត់ឡើង
ទៅ ទើបឈ្មោះថា លើសសីមវេលានោះ ។ ក៏ព្រះមោលិយផគ្គន
កាលណានៅពោលធម៌ ក៏ធ្វើដូចលេង (មានការនិយាយកំប្លែងជាដើម)
រមែងពោលពាក្យច្រើន ល្មមតែនឹងគ្រប់គ្រាន់ឲ្យត្រូវអាបត្តិបាន ។ ដោយ
អាការយ៉ាងនេះ ឈ្មោះថា **លើស** សូម្បីនូវសីលវេលា ។

(២) បទថា **សំសង្កា** គឺ ជាអ្នកនៅច្រឡំក្រឡំរួមសុខរួមទុក្ខ
ជាមួយគ្នា ។ បទថា **សមុខា** គឺ ខាងមុខ ។ បទថា **អវណ្ណំ កាសតិ**
សេចក្តីថា ភិក្ខុអង្គណា ៗ ឃើញពួកភិក្ខុនីទាំងនោះធ្វើកិច្ច មានការដាំបាយ

ជាដើម ក៏នឹងពោលរបស់ដែលមិនមែនគុណថា ភិក្ខុនីពួកនេះប្រព្រឹត្ត
មិនល្អ លំបាកប្រដៅ ជាអ្នកធ្វើបូកគ្រាន់បើ គង់មិនត្រូវអាបត្តិ ដូច្នោះ ។

បទថា **អធិករណម្បិ ករោន្តិ** សេចក្តីថា ព្រះមោលិយផគ្គន
រមែងទាញអធិករណ៍ (រឿងរ៉ាវ) ដល់ភិក្ខុទាំងឡាយនេះថា ចាប់តាំងពី
ឃើញភិក្ខុនីទាំងឡាយនេះហើយ ទាស់ភ្នែក ការបូជាផ្កាឈើក្នុងវិហារនេះ
ឬថា ការចាត់ចែងផ្សេង ៗ មានការលាងសម្អាតអាសនៈ និងការប្រោះ
ព្រំជាដើម រមែងធ្វើដោយភិក្ខុនីទាំងនេះ ភិក្ខុនីទាំងនេះ ជាកុលធីតា ជា
អ្នកមានសេចក្តីខ្មាស់អៀន ពួកលោកម្ចាស់ពោលយ៉ាងនេះដល់ភិក្ខុនីទាំង
នោះ ពួកលោកម្ចាស់មានអាបត្តិឈ្មោះនេះ ពួកលោកម្ចាស់ត្រូវមក
សម្អាត ព្រះវិន័យធរ ហើយឲ្យវិនិច្ឆ័យដល់យើង ។ បទថា **មោលិយ-**
ផគ្គនស្ស អវណ្ណំ កាសតិ សេចក្តីថា ភិក្ខុណា ៗ រមែងពោលរបស់
ដែលមិនមែនគុណ ឈ្មោះថា អាបត្តិ រមែងមិនមានដល់ភិក្ខុនេះ ត្រង់
បរិវេណរបស់ព្រះមោលិយផគ្គននេះ មិនថា ភិក្ខុនីគ្រប់កាលជានិច្ច ដូច្នោះ ។
បទថា **អធិករណម្បិ ករោន្តិ** សេចក្តីថា រមែងទាញអធិករណ៍ដល់ភិក្ខុ
ទាំងឡាយនោះថា ចាប់តាំងពីឃើងឃើញព្រះមោលិយផគ្គនត្តេរៈហើយ
រមែងទាស់ភ្នែក អ្នកណា ៗ ក៏មិនអាចសូម្បីតែក្រឡេកមើលកន្លែងនៅ

របស់ពួកភិក្ខុដទៃ ក្នុងវិហារនេះបាន ពួកភិក្ខុនី ដែលមកកាន់វិហារនេះ
បានអាស្រ័យព្រះថេរៈ (ព្រះមោលិយផគ្គន) មួយអង្គពិត ។ ទើបបាន
ឱវាទខ្លះ ការស្វាគមន៍ខ្លះ បទឧទ្ទេសខ្លះ លោកជាបុត្ររបស់អ្នកមាន
ត្រកូល មានសេចក្តីអៀនខ្មាស់ មានសេចក្តីរំខាន ពួកលោកបានពោល
ពាក្យសម្តីយ៉ាងនេះៗ បែបនេះ ពួកលោកត្រូវមកឲ្យព្រះវិន័យធរ វិនិច្ឆ័យ
ដល់យើង ដូច្នោះ ។ សេចក្តីថា សោ ភិក្ខុ កតវន្តំ ឯតទេវោច សេចក្តីថា
បានក្រាបទូលដើម្បីប្រាថ្នាត្រូវការក៏ទេ តែឬប្រាថ្នាដើម្បីឲ្យគេបែកគ្នាក៏ទេ
ដែលពិតដើម្បីស្វែងរកប្រយោជន៍ប៉ុណ្ណោះ ។

បានឮថា ភិក្ខុនោះគិតថា កាលណាភិក្ខុ (មោលិយផគ្គន) នេះ
ច្រឡំក្រឡំយ៉ាងនេះ ការសាបសូន្យយសនឹងកើតឡើង របស់ដែលមិន
មែនយសនេះ ជាទោស សូម្បីដល់ព្រះសាសនា ក៏មោលិយផគ្គននេះ
ត្រូវភិក្ខុដទៃជាសំភៀន ហើយក៏មិនព្រមរៀបចាក ព្រះមានដ៏ព្រះភាគជា
ម្ចាស់ទ្រង់សម្តែងធម៌ ឲ្យឱវាទហើយ នឹងរៀបចាក ដូច្នោះ ។ ព្រោះភិក្ខុ
នោះជាអ្នកស្វែងរកប្រយោជន៍ ទើបបានក្រាបទូលព្រះមានព្រះភាគជាម្ចាស់
ថា អាយស្វា កន្ត ជាដើម ប្រែថា បពិត្រព្រះអង្គដ៏ចម្រើន ព្រះមោ-
លិយផគ្គននៅច្រឡំក្រឡំជាមួយពួកភិក្ខុនីហួសវេលា ជាដើម ។ បទថា

អាមន្តសិ គឺថា គួរឲ្យជ្រាប ។ បទថា អាមន្តតិ ប្រែថា ត្រាស់ហៅ ។
 បទថា សទ្ធា ប្រែថា ដោយសទ្ធា ។ បទថា តស្មា សេចក្តីថា ក៏ព្រោះ
 ហេតុដែលលោកជាបុត្រអ្នកមានត្រកូលជាអ្នកបួសដោយសទ្ធា ឬហេតុដែល
 លោកនៅស្មិទ្ធស្នាលជាមួយភិក្ខុនីទាំងឡាយនោះ មនុស្សពួកណាដេរភិក្ខុនី
 ឬប្រហារភិក្ខុនី កើតសេចក្តីទោមនស្ស ទាស់ចិត្តក្នុងមនុស្សពួកនោះ កាល
 ណាអ្នកលះបង់សេចក្តីស្មិទ្ធស្នាលបានហើយ សេចក្តីទោមនស្សក៏នឹងមិន
 កើត ដូច្នោះ ។ បទថា តត្រ គឺថា ក្នុងការតិះដៀលនោះ ។ បទថា
 គេហសិទ្ធា គឺថា អាស្រ័យបញ្ចកាមគុណ ។ បទថា ឆន្ទា គឺថា ពេញចិត្ត
 ដោយតណ្ហាខ្លះ ពេញចិត្តដោយបដិមៈខ្លះ ។ បទថា វិបរិណតំ សេចក្តីថា
 ចិត្តត្រេកអរដោយអំណាចតណ្ហា ក៏ប្រែប្រួលទាំងចិត្តដែលក្រោធ ទាំងចិត្ត
 ដែលវង្វេង ក៏ប្រែប្រួលជាដទៃ ។ តែក្នុងទីនេះ ចិត្តដែលត្រេកអរដោយ
 សេចក្តីពេញចិត្តព្រោះអំណាចតណ្ហា ក៏គួរ សូម្បីចិត្តដែលក្រោធដោយ
 សេចក្តីពេញចិត្ត ព្រោះអំណាចបដិមៈ ក៏គួរ ។ បទថា ហិតានុកម្មិ
 បានដល់ អនុគ្រោះ គឺ ផ្សាយទៅដោយប្រយោជន៍ដ៏ក្រៃលែង ។ បទថា ន
 ទោសន្តរោ គឺថា យើងនឹង ជាអ្នកមិនមានទោសចិត្ត ។

(៣) ព្រោះហេតុអ្វី លោកផ្ដើមពាក្យថា អថខោ ភគវា ជាដើម ។

បានឮថា សូម្បីការគិតថា យើងឲ្យខ្ញុំវាទត្រឹមនេះហើយ នឹងរៀបចាកពីការ
ច្រឡំក្រឡំជាមួយភិក្ខុនិទាំងឡាយ ដូច្នោះ របស់ព្រះមោលិយផគ្គន មិន
បានកើតឡើង ។ ក៏ព្រះមោលិយផគ្គននោះ ជាអ្នកជំទាស់ជាមួយព្រះមាន-
ព្រះភាគជាម្ចាស់ ប្រៀបដូចជាគន្លឹះទ្វារសំពត់ដីស្មើដី ។ ក្នុងគ្រានោះ
ព្រោះទ្រង់ឃើញភិក្ខុអ្នក ទូន្មានបានដោយកម្របនេះ ភាពជាភិក្ខុអ្នក
ប្រដៅងាយទាំងឡាយ ក្នុងបឋមពោធិកាលក៏មកប្រាកដដល់ ព្រះមាន-
ព្រះភាគជាម្ចាស់ ដូចបុគ្គលដែលឃ្លានប្រាថ្នាអាហារ អ្នកស្រែកទឹកប្រាថ្នា
ទឹកផឹក អ្នកប៉ះទង្គិចភាពរងា ប្រាថ្នាកាតក្តៅខ្សែ ។ អ្នកប្រទះនឹងទុក្ខ
ប្រាថ្នាសុខ ដូច្នោះ ។ លំដាប់នោះ ទ្រង់មានបំណងនឹងសរសើរពួកភិក្ខុ
ដែលប្រដៅងាយទាំងនោះ ទើបបានទេសនានេះ ។ បណ្តាបទទាំងនោះ
បទថា **អារាធយីសុ** ប្រែថា ឲ្យត្រេកអរ គឺ ឲ្យកាន់យក ។ បទថា **ឯកំ**
សមយំ ប្រែថា សម័យមួយ ។ បទថា **ឯកាសនរោជនំ** បានដល់ ការឆាន់
អាហារក្នុងវេលាបុរេកត្តតែមួយដង ។

ពិតហើយ តាំងតែពីព្រះអាទិត្យរះឡើងរហូតដល់ថ្ងៃត្រង់ សូម្បី
ភិក្ខុឆាន់អាហារ ១០ ដង លោកក៏ប្រាថ្នាយកក្នុងសេចក្តីថា ឆាន់អាហារ
មួយដង យ៉ាងនេះ ។ បទថា **អប្បាពាធតំ** គឺ ប្រាសចាកអាពាធ ។ បទថា

អប្បាតន្តីតំ គឺ ប្រាសចាកទុក្ខ ។ បទថា លហុដ្ឋានំ បានដល់ មានរាង
កាយហេសរហូន ។ បទថា ពលំ ប្រែថា មានកម្លាំងកាយ ។ បទថា
ផាសុវិហារំ គឺ រាងកាយនៅជាសុខ ។

សួរថា ហេតុដូចម្តេច បានជាព្រះមានព្រះភាគជាម្ចាស់ ទ្រង់ត្រាស់
ទុកដោយសូត្រនេះ ។

ឆ្លើយថា ព្រះមានព្រះភាគជាម្ចាស់ ទ្រង់ត្រាស់ដល់កាលឲ្យលះ
ការឆាន់អាហារក្នុងវេលាវិកាល នៅពេលថ្ងៃក្នុងសូត្រនេះ តែក្នុងភទ្ទាលិ
សូត្រ ទ្រង់ត្រាស់ឲ្យលះការឆាន់អាហារក្នុងវេលាវិកាល នៅពេលយប់ ។
ព្រះមានព្រះភាគជាម្ចាស់ ទ្រង់មិនបានឲ្យកិក្ខុលះការឆាន់អាហារក្នុងវេលា
វិកាលទាំងពីរនេះព្រមគ្នាទេ ។

សួរថា ព្រោះហេតុអ្វី ។

ឆ្លើយថា ក៏ព្រោះអាហារក្នុងវេលាវិកាលទាំងពីរនេះ សត្វទាំងឡាយ
ប្រព្រឹត្តរហូតដល់ធ្លាប់ក្នុងវដ្តៈ ហើយកុលបុត្រសុខុមាលនៅមាន កុល-
បុត្រទាំងនោះ បើលះអាហារក្នុងវេលាវិកាលទាំងពីរនេះព្រមគ្នា រមែងលំបាក
ព្រោះដូច្នោះ ទើបទ្រង់មិនឲ្យលះព្រមគ្នា គឺ ឲ្យលះការឆាន់អាហារនោះ
ម្តងមួយពេល គឺ ឲ្យលះអាហារក្នុងវេលាវិកាល នៅវេលាថ្ងៃមួយពេល

និងឲ្យលះអាហារក្នុងវេលាវិកាលនៅពេលយប់មួយពេល ។ ក្នុងពីរពេល
នោះ ក្នុងសូត្រនេះ ត្រាស់ឲ្យលះការឆាន់អាហារក្នុងវេលាវិកាលនៅពេល
ថ្ងៃត្រង់ ។ ព្រះពុទ្ធជាម្ចាស់ទាំងឡាយ ទ្រង់មិនមែនបង្ហាញភ័យ ឲ្យលះ
ការឆាន់អាហារក្នុងវេលាវិកាលប៉ុណ្ណោះទេ តែទ្រង់សម្តែងអានិសង្ស ទើប
ឲ្យលះ ដោយហេតុនោះ សត្វទាំងឡាយទើបលះបានដោយងាយ ព្រោះ
ដូច្នោះ កាលនឹងសម្តែងអានិសង្ស ទើបទ្រង់ត្រាស់គុណប្រយោជន៍ទាំង
ប្រាំនេះ (គឺ មានអាពាធិតិច មានការលំបាកតិចជាដើម) ។

បទថា **អនុសាសនី ករណីយា** សេចក្តីថា ត្រូវប្រៀនប្រដៅរឿយៗ
ថា ពួកលោកចូរធ្វើរបស់នេះ កុំធ្វើរបស់នេះ គឺ មានតែកិច្ចធ្វើឲ្យកើត
សតិប៉ុណ្ណោះ និងទ្រង់ត្រាស់ថា ម្ចាស់ភិក្ខុទាំងឡាយ គ្រាបឋមពោធិកាល
ដោយហេតុត្រឹមតែប៉ុណ្ណោះ ភិក្ខុទាំងនោះ បានធ្វើរបស់ដែលគួរធ្វើ បាន
លះរបស់ដែលគួរលះ ភិក្ខុទាំងឡាយជាអ្នកប្រដៅងាយ ជឿស្តាប់ពាក្យ
ឱវាទ ។

ឥឡូវនេះ កាលណាទ្រង់នាំឧបមា ដើម្បីទូន្មានដល់ភិក្ខុទាំងនោះ
ដែលជាអ្នកប្រដៅងាយ ទើបទ្រង់ត្រាស់ពាក្យថា **សេយ្យថាបិ** ជាដើម ។
បណ្តាបទទាំងនោះ បទថា **សុភូមិយំ** បានដល់ ផ្ទៃដីរាបល្អ ដូចក្នុង

ប្រយោគថា បុគ្គលគប្បីសាបព្រោះពូជក្នុងផ្ទៃដីដែលល្អ ក្នុងស្រែល្អដែល
 ប្រាសចាកគល់ឈើជាដើម និងពាក្យក្នុងប្រយោគ ដែលមានមកក្នុង
 ប្រយោគថា ផ្ទៃដីដែលស្អាត ជាផ្ទៃដីដែលល្អជាដើម ។ បទថា ចតុម្ម-
 ហាបថេ បានដល់ ក្នុងផ្ទៃដីបែកជាពីរ គ្រួសកាត់ទៅមក ។ បទថា
 អាជញ្ញរថា បានដល់ រទេះទឹមដោយសេះ ដែលហ្វឹកហាត់ល្អហើយ ។
 បទថា ឱធស្តបតោទោ សេចក្តីថា នាយសារថីដែលគ្នាគណនាឡើងលើ
 រទេះហើយ អាចដើម្បីនឹងកាន់ខ្សែដែលដាក់ទទឹង ហើយសំយុងចុះ ។
 បទថា យោគ្គាចរិយោ បានដល់ នាយសារថី ។ អ្នកណាមែនហ្វឹក
 ហាត់សេះ អ្នកនោះឈ្មោះថា អស្សទម្មសារថី ។ បទថា យេនិច្ចកំ
 គឺ មែនប្រាថ្នាទៅផ្លូវណា ។ បទថា យទិច្ចកំ គឺ មែនត្រូវការ
 ចេញទៅទីណា ។ បទថា សារេយ្យ គឺ គប្បីទៅផ្លូវត្រង់ខាងមុខ ។ បទ
 ថា បច្ឆាសារេយ្យ គឺ ឲ្យត្រឡប់ ។ បទថា ឯវមេវ ខោ សេចក្តីថា
 ដូចជានាយសារថីនោះ មែនប្រាថ្នានឹងទៅផ្លូវណា ៗ សេះក៏នឹងឡើងទៅ
 ផ្លូវនោះ ៗ មែនប្រាថ្នាដោយគតិណា ៗ ក៏កាន់យកគតិនោះ ៗ ឯងទៅ
 សេះទាញរទេះទៅ ក៏មិនហាម មិនវាយ តែសេះឈានជើងទៅលើផ្ទៃដី
 រាបស្មើដ៏ល្អ ប៉ុណ្ណោះ ។ ពាក្យដែលយើងគប្បីពោលដដែល ៗ ក្នុងកិក្ខុ

ទាំងឡាយនោះ មិនមានដោយអាការយ៉ាងនេះ ចូរធ្វើការនេះ កុំធ្វើការនេះ មានកិច្ចដែលគួរធ្វើ ក៏គ្រាន់តែជាស័ស្តិបុណ្ណោះ ដូច្នោះ កិច្ចដែលគួរធ្វើ ក៏ជាការដែលភិក្ខុសូម្បីទាំងនោះ ធ្វើមកអំពីមុនហើយទាំងអស់ កិច្ចមិន គួរធ្វើលោកលះចេញហើយ ។ បទថា **តស្វា** សេចក្តីថា ពួកភិក្ខុអ្នក ប្រដៅងាយ ប្រៀបធៀបដោយយានដែលទើមដោយសេះអាជានេយ្យ ក៏ លះអកុសលធម៌បាន ត្រឹមតែឲ្យកើតស័ស្តិបុណ្ណោះ ព្រោះដូច្នោះ សូម្បីពួក អ្នក ក៏ត្រូវលះអកុសលធម៌ចេញ ។ បទថា **ឯលណ្ឌហិ** សេចក្តីថា បានឮថា ដើមល្អុងទាំងឡាយរមែងប្រទូស្ត និងដើមសាលៈ ព្រោះដូច្នោះ ព្រះមានព្រះភាគជាម្ចាស់ ទើបទ្រង់ត្រាស់ហើយយ៉ាងនោះ ។ បទថា **វិសោធរយ្យ** គឺ គប្បីកាប់ដើមល្អុងទាំងឡាយ និងវល្លីដទៃចេញហើយ ក៏សំអាតដោយយកទៅចោលខាងក្រៅ ។ បទថា **សុជាតា** បានដល់ តាំងនៅដោយល្អ ។ បទថា **សម្មា បរិហរេយ្យ** គឺថា គប្បីបិទរបងធ្វើ ឲ្យចម្រើន មើលថែរក្សាឲ្យត្រឹមត្រូវ ដោយការស្រោចទឹកខ្លះ ជ្រួយដី ពូនគល់តាមវេលាដ៏សមគួរខ្លះ កាត់វល្លី និងជង្គត់ឈើជាដើមខ្លះ យក សំបុកស្រមោចខ្មៅចេញខ្លះ យកសរសៃពឹងពាង និងកំណាត់ឈើស្នួត ចេញខ្លះ ។ សេចក្តីចម្រើនជាដើម មានខ្លឹមសារដូចពោលទុកមកទាំងអស់ ។

(៤) ឥឡូវនេះ ព្រះមានព្រះភាគជាម្ចាស់ កាលណាទ្រង់នឹងសម្តែង
 ទោសនៃការមិនអត់ធន់ ទើបទ្រង់ត្រាស់ពាក្យថា កុតបុព្វំ ជាដើម ។
 បណ្តាពាក្យទាំងនោះ បទថា វេទេហិកា នេះ ជាឈ្មោះ កុលធីតាអ្នក
 អាស្រ័យនៅក្នុងវេទេហរដ្ឋ ។ ម្យ៉ាងទៀត លោកហៅបញ្ញាថា វេទ ។
 អ្នកណាវែងទៅ វែងប្រព្រឹត្តទៅដោយបញ្ញា ហេតុនោះ អ្នកនោះ ឈ្មោះ
 ថា វេទេហិកា អធិប្បាយថា បណ្ឌិត ។ បទថា គហបតានី គឺ ស្ត្រីមេ ផ្ទះ
 ។ បទថា កិត្តិសទ្ធោ គឺ កិត្តិស័ព្វល្បី ។ បទថា សោរតា បានដល់
 អ្នកប្រកបដោយសេចក្តីស្ងប់ស្ងៀម ។ បទថា និវាតា គឺ ប្រព្រឹត្តបន្ទាប
 ខ្លួន ។ បទថា ឧបសន្តា គឺ ជាអ្នកស្ងួតបូត ។ បទថា ទក្ខា បានដល់
 ជាអ្នកឆ្ងាតក្នុងការងារទាំងឡាយ មានការដាំបាយ ក្រាលកន្លែងដេក
 និងដុតភ្លើង ជាដើម ។ បទថា អនលសា គឺ ជាអ្នកក្រោកឡើង
 (ឧស្សាហ៍) ។ បទថា សុសវិហិតកម្មន្តា គឺ មានការងារដែលចាត់
 ចែងទុកហើយយ៉ាងល្អ ។ លោកសម្តែងថា ទាសីម្នាក់ខ្ជិលច្រអូសតែង
 ចាប់កាជនៈណាៗ ក៏ធ្វើឲ្យកាជនៈនោះៗ បែក ឬរែប , ទាសីនេះ មិន
 មែនដូច្នោះ ។ បទថា ទិវា ឧដ្ឋាសិ សេចក្តីថា ក្រោកឡើងក្នុងវេលា
 ដែលព្រះអាទិត្យរះឡើងខ្ពស់ ហើយមិនធ្វើការងារ សូម្បីការរឹតទឹកដោះ

គោជាដើម ដែលគួរធ្វើពីព្រលឹម ។ បទថា ហេ ជេ កាឡិ សេចក្តីថា
 យ៉ើ ! មេទាសី ព្រោះហេតុអ្វីបានជាហង់ឯង ក្រោកឡើងយឺតម៉្លោះ ឯង
 មិនសប្បាយ ឬអ្វី ។ បទថា នោ វត វេ កិញ្ចិ សេចក្តីថា កាលបើមិន
 បើមិនមានការឈឺក្បាល ឈឺខ្នងជាដើមទេ ហេតុនោះ ទើបនាងនោះពោល
 ថា យើស ! មីទាសីគម្រក់ ព្រោះហេតុអ្វី នាងឯងក្រោកឡើងថ្ងៃម៉្លោះ
 យ៉ាងនេះ ហើយខឹងក្រោធ ទាស់ចិត្ត ជ្រួញចិញ្ចឹម ។ បទថា ទិវាតរំ
 ឧដ្ឋានសិ គឺ ក្នុងថ្ងៃស្អែកឡើង ក៏ក្រោកឡើងថ្ងៃជាងមុន ។ បទថា
 អនត្តមនំ វាចំ មេផ្ទះនោះពោលថា អើ ! មេទាសីថោកទាប ហង់មិន
 ស្គាល់ប្រមាណរបស់ខ្លួនឯង សំគាល់ថារងាណាស់ឬ ឥឡូវនេះ កាលនឹង
 ឲ្យនាងទាសីនោះដឹងកំហុសខ្លួន ទើបបន្លឺសម្លេងរបស់មនុស្សខឹង ។ បទថា
 បដិវិស្សកានំ ប្រែថា អ្នកនៅផ្ទះជិតខាង ។ បទថា ឧដ្ឋារបសិ គឺថា
 ដើរយោសនាឲ្យគេមើលងាយ ។ បទថា ចណ្ឌី គឺ មិនស្ងប់ស្ងៀម ជា
 មនុស្សអាក្រក់ ។ អធិប្បាយគុណទាំងឡាយ មានត្រឹមប៉ុណ្ណោះដោយ
 អាការយ៉ាងនេះ តែទោសកើតឡើងជាទ្វេគុណ ច្រើនជាងគុណនោះ ។
 ធម្មតាថា គុណទាំងឡាយ រមែងកើតឡើងសន្សឹម ៗ មក ។ តែទោស
 នោះ គ្រាន់តែមួយថ្ងៃក៏ផ្សាយទៅ ។ បទថា សោរត សោរតោ ប្រែថា

ជាមនុស្សស្ងប់ស្ងៀមយ៉ាងក្រៃលែង ។ ដល់គេពោលថា ជាព្រះសោតា-
 បន្ត ឬហ្ន៎ ! ព្រះសកទាគាមី ព្រះអនាគាមី ព្រះអរហន្ត ឬហ្ន៎ ! ។ បទថា
 ផុសន្តិ បានដល់ គន្លងពាក្យសម្តី ដែលប្រាកដមកពាល់ត្រូវ ប៉ះទង្គិច
 ពេលនោះទើបដឹងបានថា ភិក្ខុនោះជាអ្នកស្ងប់ស្ងៀម ។ ម្យ៉ាងទៀត ភិក្ខុ
 អ្នកតាំងនៅក្នុងអធិវាសនខន្តី គប្បីជាបថា ជាភិក្ខុអ្នកស្ងប់ស្ងៀម ។ បទថា
 យោ ចីវរ ។ល។ បរិក្ខារហេតុ សេចក្តីថា ភិក្ខុអង្គណា កាលបានបច្ច័យ
 ទាំងឡាយ មានចីវរជាដើម ដែលប្រណីត ។ ទាំងនេះ រមែងធ្វើការច្របាច់
 ជើង ច្របាច់ខ្នងជាដើម ដោយនិយាយពាក្យមួយម៉ាត់ប៉ុណ្ណោះ ។ បទថា
 អលកមាទោ គឺថា កាលណាមិនបាន ដូចដែលធ្លាប់បានមកពីមុន ។ បទថា
 ធម្មុយេវ សក្ករោន្តោ គឺថា កាលណាធ្វើសក្ការៈ គឺ ការដែលធ្វើឲ្យល្អ
 ចំពោះធម៌នោះឯង ។ បទថា គរុករោន្តោ គឺថា ធ្វើការគោរព គឺ ឲ្យជាការៈ ។
 បទថា មារោន្តោ គឺថា ធ្វើឲ្យជាទីស្រឡាញ់ ដោយសេចក្តី ឱនលំទោន ។
 បទថា បូជេន្តោ បានដល់ បូជាដោយបច្ច័យ ។ បទថា អបចាយមារោ
 បានដល់ ឱនលំទោន សម្តែងសេចក្តីកោតក្រែង បន្ទាបខ្លួនចំពោះធម៌នោះ
 ឯង ។

គន្លងនៃពាក្យ ៥ ប្រការ

(៥) ព្រះមានព្រះភាគជាម្ចាស់ កាលបើទ្រង់នឹងសម្តែងទោសនៃសេចក្តីមិន
អត់ធន់ យ៉ាងនេះហើយ ឥឡូវនេះ កាលទ្រង់នឹងសម្តែងគន្លងនៃពាក្យ ៥
ប្រការ ដោយព្រះតម្រាស់ថា ពួកជនរមែងអត់ទ្រាំយ៉ាងនេះ ហើយត្រាស់
ពាក្យថា **បញ្ចមេ ភិក្ខុវេ** ជាដើម ។ បណ្តាបទទាំងនោះ បទថា **កាលេន**
ប្រែថា ដោយកាលវេលាដែលសមគួរ ។ បទថា **កូតេន** ប្រែថា ដោយ
ពាក្យដែលពិត ។ បទថា **សណ្ឋេន** គឺថា ដោយពាក្យសម្តីដែលសុភាព ។
បទថា **អត្តសញ្ញិតេន** ដោយពាក្យដែលអាស្រ័យប្រយោជន៍ អាស្រ័យ
ហេតុ ។ **អកាលេន** ជាដើម ប្រែថា ដោយកាលដែលមិនសមគួរ ជាដើម
បណ្ឌិតគប្បីជ្រាបដោយអំណាចនៃធម៌ ដែលជាបដិបក្ខដល់ធម៌ទាំងនោះ ។
បទថា **មេត្តចិត្តា** គឺ កើតមេត្តាចិត្ត ។ បទថា **ទោសន្តរា** គឺ ចិត្តដែល
ទោសៈប្រទូសរាយហើយ គឺ កើតទោសៈឡើងហើយក្នុងខាងក្នុង ។ បទ
ថា **តត្រាបិ** គឺ ក្នុងគន្លងនៃពាក្យទាំងនោះ ។ បទថា **ជរិត្វា** គឺ បង្ហាន
ទៅ ។ បទថា **តទារម្មណំ ច** គឺ ធ្វើពាក្យសម្តីឲ្យជាអារម្មណ៍របស់ចិត្ត
នោះទូទៅក្នុងលោក ភិក្ខុធ្វើបុគ្គលអ្នកកាន់យកគន្លងនៃពាក្យ ៥ ប្រការ
មកហើយ មកជាអារម្មណ៍របស់មេត្តាចិត្ត កាលធ្វើសត្វដ៏សេសឲ្យជាអារម្មណ៍
របស់មេត្តាចិត្តនោះឯងទៀត ទើបឈ្មោះថា ធ្វើឲ្យជាអារម្មណ៍របស់ចិត្ត

នោះទូទៅ ក្នុងលោក ។ ក្នុងសេចក្តីនោះ គប្បីជ្រាបសេចក្តីនៃពាក្យដូច្នោះ
 បទថា **តទារម្មណញ្ច** បានដល់ ធ្វើឲ្យជាអារម្មណ៍នៃមេត្តាចិត្តនោះ ។
 បទថា **សញ្ញាវន្តំ** បានដល់ មានសត្វទាំងអស់ ។ បទថា **លោកំ** បានដល់
 សត្វលោក ។ បទថា **វិបុលេន** បានដល់ មានសត្វមិនមែនតិចជាអារម្មណ៍ ។
 បទថា **មហគ្គតេន** គឺ ប្រកបដោយចិត្តមហគ្គតក្ខមិ ។ បទថា **អប្បមា-**
ណេន គឺ ចម្រើនល្អហើយ ។ បទថា **អវេរេន** គឺ មិនមានទោស ។ បទថា
អព្យាបជ្ឈេន គឺ មិនមានទុក្ខ ។ បទថា **ផរិត្វា វិហរិស្សាម** សេចក្តីថា
 ពួកយើងបង្កើនដល់បុគ្គលនោះ និងសត្វលោកទាំងអស់ធ្វើឲ្យជាអារម្មណ៍
 របស់ចិត្តនោះ ដោយចិត្តដែលប្រកបដោយមេត្តាបែបនោះហើយ ។

(៦) ឥឡូវនេះ ព្រះមានព្រះភាគជាម្ចាស់ កាលនឹងទ្រង់ឧបមាដែល
 បង្ហាញដល់អត្តនោះ ទើបទ្រង់ត្រាស់ថា **សេយ្យថាបិ** ជាអាទិ៍ ។ បណ្តាបទ
 ទាំងនោះ បទថា **អប្បវរិ** បានដល់ នឹងធ្វើមិនឲ្យមានផែនដី អធិប្បាយថា
 នឹងឲ្យដល់ការមិនមានផែនដី ។ បទថា **តត្រ តត្រ** ប្រែថា ទីនោះៗ ។
 បទថា **វិកិរេយ្យ** គឺ យកបង្គីលើកដីឡើងរោយដូចគ្រាប់ពូជទាំងឡាយ ។
 បទថា **ឱដ្ឋកេយ្យ** គឺ ស្តោះទឹកមាត់ ។ បទថា **អប្បវរិ ករេយ្យ** សេចក្តីថា
 អ្នកណាក៏ដោយ នឹងធ្វើសេចក្តីព្យាយាមដោយកាយវាចាយ៉ាងនេះ ក៏មិន

អាចធ្វើផែនដីដ៏ធំ មិនឲ្យជាផែនដីឡើយ ។

ផែនដីកម្រាស់ ២៤០.០០០ យោជន៍

បទថា គម្ពីរា ប្រែថា ជ្រាលជ្រៅ គឺ ពោលដោយចំណែកដែល
ក្រាស់ជ្រៅ (ពីរសែនបួនម៉ឺនយោជន៍) ។ បទថា អប្បមេយ្យ ប្រែថា
រកប្រមាណមិនបាន គឺថា កំណត់មិនបានក្នុងផ្លូវទីទឹង ។ បទថា ឯវមេវ
ខេ នេះ ជាការប្រៀបធៀបដោយសេចក្តីឧបមាក្នុងទីនេះ មេត្តាចិត្តគប្បី
ឃើញដូចផែនដី ។ បុគ្គលដែលកាន់យកគន្លងនៃពាក្យប្រាំយ៉ាងមកហើយ
ដូចបុរសកាន់យកចប និងបន្លីមកហើយ ។ បុរសនោះ មិនអាចធ្វើផែន
ដីដ៏ធំមិនឲ្យជាផែនដីបានដោយចប និងបន្លី យ៉ាងណា បុគ្គលកាន់យក
គន្លងនៃពាក្យប្រាំយ៉ាងមកហើយ ក៏នឹងមិនអាចដើម្បីធ្វើមេត្តាចិត្តរបស់អ្នក
ទាំងឡាយឲ្យប្រែប្រួលបាន ដូច្នោះ ។

គប្បីជ្រាបវិនិច្ឆ័យក្នុងឧបមាទី ២ ដូចតទៅនេះ ៖

- (៧) បទថា ហលិទ្ធិ បានដល់ ពណិល្យ័ន៍យ៉ាងណាមួយ ។ បទថា
នីលំ បានដល់ ពណិខៀវ សំរិទ្ធ ឬបៃតង ។ បទថា អរូបី ប្រែថា មិន

មិនមានរូប ។

សួរថា ក៏ បរិច្ចិទ្ឋាកាស ក្នុងចន្លោះនៃពួកឈើទាំងពីរ ឬដើមឈើ ឬកន្លែងដេក ឬសិលា ក៏ប្រាកដថា រូបមិនមែនឬ ? ព្រោះហេតុអ្វី ក្នុង ទីនេះ ព្រះមានព្រះភាគជាម្ចាស់ទើបទ្រង់ត្រាស់ថា អាកាសជារបស់មិន មានរូប ដូច្នោះ ។

ឆ្លើយថា ព្រោះបដិសេធការឃើញរូប ។ ដោយហេតុនោះឯង ទើបទ្រង់ត្រាស់ពាក្យថា អនិទស្សនោ ប្រែថា ចង្អុលឲ្យឃើញមិនបាន ។ ពិតណាស់ នរណា ៗ មិនអាចសរសេររូប សម្តែងរូបឲ្យប្រាកដក្នុងអាកាស នោះបាន ដូច្នោះ ទើបទ្រង់ត្រាស់ថា អរូបី ប្រែថា មិនមានរូប ដូច្នោះ ។ បទថា អនិទស្សនោ គឺ មិនមែនវិថីនៃចក្ខុវិញ្ញាណដែលធ្វើនាទីឃើញ ។ ក៏ក្នុងការប្រៀបធៀបឧបមា ក្នុងចំណុចទី ២ នេះ មេត្តាចិត្តប្រៀបដូច អាកាស , គន្លងពាក្យ ៥ យ៉ាង ប្រៀបដូចគ្រឿងសរសេរពណ៌ ៤ យ៉ាង មានជក់ជាទី ៥ ។ បុគ្គលដែលកាន់យកគន្លងនៃពាក្យ ៥ យ៉ាង ប្រៀបដូច បុរសដែលកាន់យកគ្រឿងសរសេរពណ៌ទាំងឡាយ មានជក់ជាទី ៥ មកហើយ ។ បុរសនោះ រមែងមិនអាចធ្វើរូបភាពឲ្យប្រាកដក្នុងអាកាសបានដោយគ្រឿង សរសេរពណ៌ទាំងឡាយ ដែលមានជក់ជាទី ៥ យ៉ាងណា បុគ្គលដែល

ធ្វើតាមគន្លងនៃពាក្យទាំង ៥ យ៉ាង ក៏មិនអាចធ្វើមេត្តាចិត្ត របស់លោក
ទាំងឡាយឲ្យប្រែប្រួល គឺ ឲ្យមានទោសៈកើតឡើងបាន ដូច្នោះ ។

គប្បីជ្រាបវិនិច្ឆ័យក្នុងឧបមាទី ៣ ដូចតទៅនេះ ៖

(៨) បទថា **អាទិត្តំ** គឺថា ភ្លើងឆេះឡើងសន្លោសន្លៅហើយ ។ បទថា
គម្ពីរា អប្បមេយ្យា សេចក្តីថា ចំណែកដ៏ជ្រៅនៃស្នឹងគង្គានេះ មាន ១
គារុត (មួយរយសែន) ក៏មាន , កន្លះយោជន៍ក៏មាន , មួយយោជន៍
ក៏មាន ។ ចំណែកទទឹងនៃស្នឹងគង្គានេះ ក៏យ៉ាងនោះដូចគ្នា ។ តែដោយ
ចំណែកបណ្តោយ ៥០០ យោជន៍ ។

សួរថា ចំណែកជម្រៅនោះ ប្រមាណមិនបាន ព្រោះហេតុអ្វី ។

ឆ្លើយថា ព្រោះផ្លាស់ប្តូរដោយការព្យាយាមនោះ មិនអាចធ្វើស្នឹងនោះ
ឲ្យក្តៅបាន ដូចទឹកដែលយកទៅតាំងលើចន្រ្ទានភ្លើង ។ ក៏ទឹកប្រមាណ ១
អង្កុលី ឬ ៨ អង្កុលី អ្នកណាក៏អាចធ្វើវាឲ្យក្តៅបាន ដោយឧបាយបែប
នេះខ្លះ តែស្នឹងគង្គានេះ នរណា ៗ មិនអាចធ្វើឲ្យក្តៅបាន ព្រោះដូច្នោះ
ព្រះមានព្រះភាគជាម្ចាស់ទ្រង់ត្រាស់ យ៉ាងនោះ ។ ក៏ការប្រៀបធៀបឧបមា
ក្នុងសេចក្តីនេះ មានដូច្នោះ មេត្តាចិត្ត ប្រៀបដូចស្នឹងគង្គា ។ បុគ្គលដែល

កាន់យកគន្លងនៃវាចា ៥ យ៉ាងមកហើយ ប្រៀបដូចបុរស ដែលកាន់គប់
ភ្លើងមកហើយ ។ បុរសនោះមិនអាចធ្វើស្ទឹងគង្គា ឲ្យក្តៅដោយគប់ភ្លើង
យ៉ាងណា បុគ្គលដែលកាន់យកគន្លងនៃវាចា ៥ យ៉ាងមកហើយ ក៏នឹង
មិនអាចធ្វើមេត្តាចិត្តឲ្យប្រែប្រួល (គឺជាទោសៈ) បានដូច្នោះ ។

គប្បីជ្រាបវិនិច្ឆ័យឧបមាទី ៤ ដូចតទៅនេះ ៖

(៨) បទថា **វិទ្យារកស្តា** ប្រែថា សម្លៀតស្បែកខ្លាត្រី ។ បទថា **សុមទ្ធិតា**
ប្រែថា ដំប្រាបាច់ល្អហើយ ។ បទថា **សុបរិមទ្ធិតា** គឺ ដំប្រាបាច់សម្លាប់
ឲ្យទន់ដូចជាសំឡី រៀបរយហើយដោយជុំវិញ ទាំងខាងក្នុង និងខាងក្រៅ ។
បទថា **តូលិនី** គឺថា ជារបស់ស្នើនឹងសំឡីដើមរកា សំឡីវាល្វី ។ បទថា
វិន្ទុសស្សរា ប្រែថា មិនមានសំឡេងស្រួយ ។ បទថា **វិន្ទុបព្ពរា** ប្រែថា
មិនមានសំឡេងស្រួយណែន ។ ក៏ការប្រៀបធៀប ឧបមាក្នុងចំណុចនេះ
មានយ៉ាងនេះ គឺ មេត្តាចិត្តប្រៀបដូចសម្លៀតស្បែកខ្លាត្រី ។ បុគ្គលដែល
កាន់យកគន្លងនៃពាក្យ ៥ យ៉ាងមកហើយ ប្រៀបដូច បុរសដែលកាន់យក
ឈើ ឬអំបែងក្បឿងមកហើយ ។ បុរសនោះមិនអាចយកឈើ ឬអំបែង
ក្បឿងវាយសម្លៀតស្បែកខ្លាត្រីឲ្យមានសំឡេងលាន់ស្រួយ យ៉ាងណា បុគ្គល

ដែលកាន់យកគន្លងនៃពាក្យ ៥ យ៉ាងមកហើយ ក៏មិនអាចធ្វើមេត្តាចិត្តឲ្យ
ប្រែប្រួល គឺ ឲ្យប្រព្រឹត្តទៅតាមទោសៈបានដូច្នោះ យ៉ាងនោះ ។

(១១) បទថា **ឱបរា** គឺ ប្រព្រឹត្តបន្ទាប អធិប្បាយថា អ្នកធ្វើកម្មដ៏ថោក
ទាប ។ បទថា **យោ មនោ បទោសេយ្យ** សេចក្តីថា អ្នកណាមិនថា ភិក្ខុ ឬ
ភិក្ខុនីញ៉ាំង ចិត្តឲ្យប្រទូស្ត អត់ធន់នឹងការអារដោយរណារនោះមិនបាន ។
បទថា **ន មេ សោ តេន សាសនករោ** សេចក្តីថា អ្នកនោះមិនឈ្មោះថា
ជាអ្នក ធ្វើតាមពាក្យប្រៀនប្រដៅរបស់តថាគត ព្រោះហេតុអត់ធន់មិនបាន
ក៏ប៉ុន្តែថា អាបត្តិរមែងមិនមានដល់លោក ព្រោះអត់ធន់ចិត្តមិនបាននោះទេ ។

(១២) បទថា **អណុំ វា ថូលំ វា** ប្រែថា មានទោសតិច ឬថាមានទោស
ច្រើន ។ បទថា **យំ តុម្ហេ នាធិវាសេយ្យាថ** សេចក្តីថា បុគ្គលណាដែលគប្បី
ជាអ្នកដែលពួកលោកអត់សង្កត់ចិត្តមិនបាន ។ បទថា **នោ ហេតំ កន្ត**
អធិប្បាយថា ពួកខ្ញុំព្រះអង្គមិនឃើញគន្លងនៃពាក្យដែលខ្ញុំព្រះអង្គអត់សង្កត់
ចិត្តមិនបានក៏ទេ ។ ព្រះមានព្រះភាគជាម្ចាស់ ទ្រង់កាន់យកដល់ទីបំផុត
ព្រះអរហត្ត ទើបទេសនាទៅតាមលំដាប់អនុសន្និថា សេចក្តីនោះនឹងជា
ប្រយោជន៍ ឧបការៈ និងសេចក្តីសុខដល់អ្នកទាំងឡាយអស់កាលដ៏យូរ
ដោយប្រការដូច្នោះឯង ។

(ចប់ អដ្ឋកថា កកច្ចបបសូត្រ ទី ១)



អង្គកថា
អលកទូបមសូត្រ ទី ២

(១២) អលកទូបមសូត្រផ្ដើមថា ខ្ញុំបានស្ដាប់មកហើយយ៉ាងនេះ ។

គប្បីជ្រាបវិនិច្ឆ័យក្នុងអលកទូបមសូត្រនោះ តទៅនេះ ៖

ជនទាំងឡាយពួកណា បៀតបៀនគ្នាត ហេតុនោះ ជនពួកនោះ
ឈ្មោះថា អ្នកបៀតបៀនគ្នាត បុព្វបុរសដែលបៀតបៀនគ្នាតរបស់អ្នកនោះ
មានហើយ ហេតុនោះ អ្នកនោះឈ្មោះថា បុព្វបុរសអ្នកបៀតបៀនគ្នាត
បុត្ររបស់ត្រកូលដែលធ្លាប់សម្លាប់គ្នាតនោះ អធិប្បាយថា អ្នកខ្វល់ខ្វាយ
ចំពោះត្រកូលអ្នកសម្លាប់គ្នាត ។ ឈ្មោះថា អន្តរាយិកធម៌ ព្រោះធ្វើអន្តរាយ
ចំពោះស្ថានសួគ៌ និងព្រះនិព្វាន ។ អន្តរាយិកធម៌ទាំងនោះមានប្រាំយ៉ាង
គឺ កម្ម កិលេស វិបាក អរិយុបវាទៈ និងអាណាវិតិក្កមៈ , ក្នុង
អន្តរាយិកធម៌ទាំងនោះ អនន្តរិយកម្ម ៥ ឈ្មោះថា កម្មន្តរាយិកធម៌ ។
ភិក្ខុនីទូសកកម្ម ក៏ដូចគ្នា ។ តែភិក្ខុនីទូសកកម្មនោះ ធ្វើអន្តរាយចំពោះ
ព្រះនិព្វានតែម្យ៉ាង មិនធ្វើអន្តរាយចំពោះស្ថានសួគ៌ឡើយ ។ ធម៌ គឺ
និយតមិច្ឆាទិដ្ឋិ ឈ្មោះថា អន្តរាយិកធម៌ គឺ កិលេស ។ បដិសន្ធិធម៌
របស់មនុស្សខ្ចីយ សត្វតិរច្ឆាន និងឧកតោព្យព្វានកៈឈ្មោះថា អន្តរាយិ-

កធម៌ គឺ វិបាក ។ ធម៌ គឺ ការចូលទៅតិះដៀលព្រះអរិយៈឈ្មោះថា
អន្តរាយិកធម៌ គឺ ឧបវាទ ។ តែឧបវាទន្តរាយិកធម៌ទាំងនោះ រមែងធ្វើ
អន្តរាយ រហូតពេលដែលនៅមិនទាន់ឲ្យព្រះអរិយៈទាំងឡាយ អត់ទោស
បន្ទាប់ពីឲ្យព្រះអរិយៈ អត់ទោសហើយ មិនបានធ្វើអន្តរាយទេ ។ អាបត្តិ
៧ កង ដែលភិក្ខុតាំងចិត្តកន្លងល្មើសហើយ ឈ្មោះថា អន្តរាយិកធម៌ គឺ
អាណាវិតិក្កមៈ ។ សូម្បីអាណាវិតិក្កមន្តរាយិកធម៌ទាំងនោះ រមែងធ្វើ
អន្តរាយដល់ភិក្ខុដែលត្រូវអាបត្តិហើយ នៅប្លេជ្ជាខ្លួនថា ជាភិក្ខុក្តី មិននៅ
បរិវាសកម្មក្តី មិនសម្តែងអាបត្តិចេញក្តី ក្រៅពីនោះមិនបានធ្វើអន្តរាយ
ទេ ។

ក្នុងរឿងអន្តរាយិកធម៌នោះ ភិក្ខុជាពហុស្សូត ជាព្រះធម្មកបិក
រមែងដឹងអន្តរាយិកធម៌ដ៏សេស តែអ្នកមិនឆ្ងាតក្នុងព្រះវិន័យ ទើបមិនដឹង
អន្តរាយិកធម៌ គឺ ការកន្លងល្មើសព្រះបញ្ញត្តិ ព្រោះដូច្នោះ ភិក្ខុដែល
នៅក្នុងទីកំបាំង ទើបគិតយ៉ាងនេះថា គ្រហស្ថទាំងនេះ បរិភោគកាមគុណ
៥ ជាព្រះសោតាបន្នក៏មាន ព្រះសកទាគាមីក៏មាន ព្រះអនាគាមីក៏មាន
ចំណែកពួកភិក្ខុ ពិចារណាយើញរូបដែលគួរពេញចិត្ត គប្បីដឹងដោយចក្ក
ពាល់ត្រូវដោដ្ឋពារម្មណ៍ដែលគប្បីដឹងដោយកាយ រមែងប្រើប្រាស់គ្រឿង

កម្រាល និងគ្រឿងស្បែកដណ្តប់ដីទន់ សេចក្តីនោះទាំងអស់ គួរ , ព្រោះ
 ហេតុអ្វី , រូប សម្លេង ក្លិន រស ជាដួងព្វៈរបស់ស្រ្តីប៉ុណ្ណោះ មិនគួរ ,
 ចំណែករូបជាដើមទាំងនេះទើបគួរ អវិជ្ជកិក្ខុប្រៀបធៀប រស និងរស
 យ៉ាងនេះហើយ រួមការបរិកោគដោយអំណាចរាគៈដែលមានឆន្ទៈ និងការ
 បរិកោគ ដោយអំណាចរាគៈដែលមិនមានឆន្ទៈ ហើយកើតទិដ្ឋិលាមក
 ប្រៀបប្រដូចសំពត់ដែលល្អិតក្រែលែងជាមួយក្រចៅគ្រោតគ្រោត , ប្រៀប
 ធៀបភ្នំសិរីនេរុ និងគ្រាប់ស្ពៃ ជំទាស់ជាមួយព្រះសព្វញ្ញតញ្ញាណថា ហេតុ
 អ្វី ព្រះមានព្រះភាគជាម្ចាស់ទ្រង់បញ្ញត្ត បឋមបុរាណិកដោយព្រះឧស្សាហ៍
 យ៉ាងធំ ដូចជាយ៉ាងមហាសមុទ្រ ទោសក្នុងព្រះបញ្ញត្តិនោះមិនមាន ជំទាស់
 និងព្រះវេសារជញ្ញាណ ជាក់ដ្ឋិតឈើ និងបន្ទាជាដើមចុះក្នុងព្រះអរិយ-
 មគ្គ ប្រហារអាណាចក្ររបស់ព្រះជិនស្រីជាម្ចាស់ថា ទោសក្នុងមេប៉ុនធម្ម
 មិនមាន ។ ដោយហេតុនោះ អវិជ្ជកិក្ខុនោះទើបពោលថា **តថាហំ ភគវតា**
ធម្មំ ទេសិតំ អាជានាមិ យើងដឹងទូទៅដល់ធម៌ដែល ព្រះមានព្រះភាគ
 ទ្រង់សម្តែងហើយយ៉ាងនោះ ជាដើម ។ បទថា **ឯវំ ព្យាទោ ស្មីនីឯ ឯវំ**
វិយទោ ។ ក្នុងពាក្យថា **សមនុយុញ្ញត្តិ** ជាដើម កិក្ខុទាំងឡាយ សួរថា
 លោកមានលទ្ធិអ្វី ទើបពោលលទ្ធិ ឈ្មោះថា សាកសួរ ។ លើកទិដ្ឋិឡើង

ឈ្មោះថា ប្រកាន់ទិដ្ឋិ ។ សាកសួរហេតុថា ព្រោះហេតុអ្វី ទើបលោក
ពោលយ៉ាងនេះ ឈ្មោះថា សមនុកាសន ។ ក្នុងពាក្យថា អដ្ឋិកន្ធុលូបមា
ជាដើម ឧបមាដូចជារាងឆ្អឹង ព្រោះអត្ថថា មានការត្រេកអរតិច , ឧបមា
ដូចជាជុំសាច់ ព្រោះអត្ថថា ជារបស់ទូទៅដល់មនុស្សជាច្រើន , ឧបមា
ដូចជាគប់ភ្លើងស្នៅ ព្រោះអត្ថថា តាមដុត , ឧបមាដូចជារណ្តៅរងើក
ភ្លើង ព្រោះអត្ថថា ធ្វើឲ្យក្តៅរោលរាលច្រើន , ឧបមាដូចជាការយល់សប្តិ
ព្រោះអត្ថថា ប្រាកដបន្តិចបន្តួច , ឧបមាដូចជារបស់ដែលខ្ចីគេមក ព្រោះ
អត្ថថា ប្រព្រឹត្តិមួយជួរខណៈ , ឧបមាដូចជាផ្ទៃឈើពុល ព្រោះអត្ថថា
បំផ្លាញសព្វសព្វសព្វកាយ , ឧបមាដូចជាមុខកាំបិត ព្រោះអត្ថថា កាត់
ផ្តាច់ , ឧបមាដូចជាលំពែង និងស្ន ព្រោះអត្ថថា ចាក់ដោត , ឧបមាដូច
ជាក្បាលពស់ ព្រោះអត្ថថា គួររង្គៀស និងមានភ័យចំពោះមុខ ។ បទថា
ថាមសា បានដល់ ដោយកម្លាំងនៃទិដ្ឋិ ។ បទថា បរមាសា បានដល់
ព្រោះស្ថាបអង្គីលដោយទិដ្ឋិ ។ បទថា អភិនិវិស្ស វោហរតិ បានដល់
ការតាំងចិត្ត ពោល ឬសម្តែង ។

(១៣) បទថា យតោ ខោ តេ ភិក្ខុ បានដល់ គ្រាណា ភិក្ខុទាំងនោះ ។
អវិជ្ជាភិក្ខុនេះ សូម្បីអ្នកណានឹងពោលថា មិនមានយ៉ាងនេះ តាមអធ្យាស្រ័យ

របស់ខ្លួន ក៏ព្រមទទួលពាក្យនេះថា ឯវំ ព្យាខោ អហំ កន្តេ ភគវតា
 ដោយអានុភាពរបស់ព្រះមានព្រះភាគជាម្ចាស់ ។ បានឮថា ឈ្មោះថា អ្នក
 ដែលអាចពោលពាក្យពីរម៉ាត់ ចំពោះព្រះកក្ក្រព្រះមានព្រះភាគទាំងឡាយ
 មិនមាន ។ បទថា កស្ស ខោ នាម ភ្នំ មោយបុរិស សេចក្តីថា ម្នាល
 មោយបុរស អ្នកដឹងទូទៅដល់ធម៌ដែលតថាគតសម្តែងយ៉ាងនេះ ពីអ្នកណា
 ក្សត្រ ឬព្រាហ្មណ៍ វេស្សៈ សូទ្រៈ គ្រហស្ថ ឬបព្វជិត ទេវតា ឬមនុស្ស ។
 បទថា អថ ខោ ភគវា ភិក្ខុ អាមន្តេសិ នេះ ជាអនុសន្និមួយផ្នែកដោយ
 ចំពោះ ។ បានឮថា អវិជ្ជកិក្ខុ គិតថា ព្រះមានព្រះភាគជាម្ចាស់ទ្រង់ត្រាស់
 ហៅយើងថា មោយបុរស តែលោកនឹងមិនមានធម៌ដែលជាឧបនិស្ស័យនៃ
 មគ្គ និងផល ដោយហេតុត្រឹមតែត្រាស់ថា មោយបុរសក៏ទេ ។ ពិតហើយ
 ព្រះមានព្រះភាគជាម្ចាស់ ទ្រង់ត្រាស់ហៅឧបសេនវន្តន្តបុត្រ ដោយវាទៈថា
 មោយបុរិស ម្នាលមោយបុរស អ្នកជាអ្នកវិលមកដើម្បីសេចក្តីល្អាកច្រើន
 បន្ទាប់មកព្រះថេរៈ ឧស្សហវិព្យាយាមធ្វើឲ្យច្បាស់នូវអភិញ្ញា ៦ ដោយគិតថា
 សូម្បីយើង ក៏នឹងផ្តងសេចក្តីព្យាយាមបែបនោះ ធ្វើមគ្គផលឲ្យកើត ។ លំដាប់
 នោះ ព្រះមានព្រះភាគ កាលណាទ្រង់សម្តែងដល់អវិជ្ជកិក្ខុជាអ្នកមិនលូតលាស់
 ដូចស្លឹកឈើពណ៌លឿង ដែលជ្រុះចាកទង ទើបផ្តើមសម្តែងព្រះធម៌ទេសនា

នេះ ។

(១២) បទថា **ឧស្ម័កតោបិ** សេចក្តីថា ភិក្ខុទាំងឡាយអ្នកសម្គាល់
សេចក្តីនោះយ៉ាងណា អវិជ្ជាភិក្ខុនោះ មានលទ្ធិយ៉ាងនេះ ជំទាស់នឹងសព្វ-
ញាតញ្ញាណ បដិសេធរសារជ្ជញ្ញាណ ប្រហារអាណាចក្រព្រះតថាគត សូម្បី
លោកក៏អប់រំបញ្ញាក្នុងធម៌វិន័យនេះបានខ្លះ លោកអាស្រ័យការអប់រំបញ្ញា
សូម្បីមានប្រមាណតិច ក៏ព្យាយាមធ្វើមគ្គ-ផលឲ្យកើតឡើងបានខ្លះ ដូច
គំនរភ្លើងធំដែលគប្បីមាន ព្រោះអាស្រ័យកម្ទេចភ្លើង សូម្បីមានប្រមាណ
ប៉ុនអំពិលអំពែកក្នុងគំនរភ្លើងធំដែលបានរលត់ទៅហើយ ដូច្នោះ ។ បទថា
នោ ហេតំ កន្តេ សេចក្តីថា ភិក្ខុទាំងឡាយពោលជំទាស់សេចក្តីដែល
អវិជ្ជាភិក្ខុ អប់រំបញ្ញាដើម្បីប្រយោជន៍ដល់មគ្គ-ផលដែលមានបច្ច័យស្មើគ្នា
ថា បពិត្រព្រះអង្គដ៏ចម្រើន អវិជ្ជាភិក្ខុមានលទ្ធិយ៉ាងនេះ នឹងអប់រំបញ្ញា
ដូច្នោះ បានមកពីណា ។

បទថា **មន្តិកូតោ** បានដល់ ជាអ្នកគ្មានអំណាច ។ បទថា
បត្តកូន្នោ បានដល់ ដាក់-កសយុទ្ធិចុះ ។ បទថា **អប្បជិកាណោ** បានដល់
មិនឃើញអ្វី ៗ ច្បាស់លាស់ គឺ ខ្វះបដិភាណ ។ អវិជ្ជាភិក្ខុពិចារណា
ដល់ភាពនៃខ្លួនជាអកតុប្បក្កលថា បានឮថា យើងទទួលពាក្យប្រៀនប្រដៅ

ដែលនាំចេញចាកទុក្ខ បែបនេះហើយ នៅតែមិនទាន់លូតលាស់ល្អ យើង
មានបច្ច័យត្រូវដកចេញហើយ ដូច្នោះ ក៏អង្គុយយកចុងម្រាមជើងឆ្និះដី ។

(១៥) បទថា **បញ្ញាយិស្សសិ ខោ** នេះ ក៏ជាអនុសន្និមួយផ្នែកដោយ
ចំពោះ ។ បានឮថា អរិដ្ឋកិក្ខុគិតថា ព្រះមានព្រះភាគជាម្ចាស់ទ្រង់ត្រាស់
ថា យើងជាអ្នកខ្វះធម៌ដែលជាឧបនិស្ស័យនៃមគ្គ និងផល ក៏ព្រះពុទ្ធជាម្ចាស់
ទាំងឡាយ ទ្រង់មិនបានសម្តែងធម៌ចំពោះអ្នក ដែលមានឧបនិស្ស័យប៉ុណ្ណោះទេ
ទ្រង់សម្តែងធម៌ដល់អ្នកដែលមិនមានឧបនិស្ស័យផង យើងបាននូវសុគតោវាទ
ពីសំណាក់ព្រះសាស្តាហើយ នឹងធ្វើកុសលដែលអាចចូលដល់សម្បត្តិរបស់
ខ្លួន ។ គ្រានោះ ព្រះមានព្រះភាគជាម្ចាស់ កាលនឹងរំលឹកព្រះឱវាទ ទើប
ទ្រង់ត្រាស់ថា **បញ្ញាយិស្សសិ** ជាដើម ។ ពាក្យនោះ មានសេចក្តីថា
ម្ចាស់មោឃបុរស អ្នកហ្នឹងឯង នឹងប្រាកដក្នុងនរកជាដើមដោយទិដ្ឋិដ៏អាក្រក់
នេះ ដែលឈ្មោះថា **សុគតោវាទ** របស់អ្នក មិនមានពីសម្លាករបស់
តថាគត អ្នកមិនមានប្រយោជន៍សម្រាប់តថាគត តថាគតនឹងសាកសួររកិក្ខុ
ទាំងឡាយក្នុងទីនេះ ។ សេចក្តីថា **អថ ខោ ភគវា** នេះ ជាអនុសន្និមួយ
ផ្នែក ។ ពិតហើយ ព្រះមានព្រះភាគជាម្ចាស់ទ្រង់ជម្រះបរិស័ទក្នុងទីនេះ
ទើបទ្រង់បណ្តេញព្រះអរិដ្ឋកិក្ខុចេញពីពួក ប្រសិនបើបណ្តាបរិស័ទទាំងឡាយ

ភិក្ខុអង្គខ្លះនឹងគប្បីគិតយ៉ាងនេះថា អវិជ្ជៈនេះឬ នឹងអាចពោលពាក្យដែល
ព្រះមានព្រះភាគជាម្ចាស់មិនបានត្រាស់ កាលព្រះមានព្រះភាគជាម្ចាស់ទ្រង់
ផ្ដើមកថា ក៏ទ្រង់ត្រាស់ជាបន្ទាន់ក្នុងកណ្តាលចំណោមសង្ឃ ពាក្យដែល
ត្រាស់យ៉ាងនេះ ភិក្ខុអវិជ្ជៈប៉ុណ្ណោះមិនស្តាប់ តែជាព្រះតម្រាស់ ដែលភិក្ខុ
ដទៃស្តាប់ហើយដូច្នោះ , ភិក្ខុអង្គខ្លះនោះ គប្បីគិតថា ព្រះសាស្តាទ្រង់និគ្គហៈ
ភិក្ខុអវិជ្ជយ៉ាងណា គប្បីទ្រង់និគ្គហៈយើងដូច្នោះ សូម្បីស្តាប់ហើយក៏ត្រូវ
ស្ងៀម មិនធ្វើការអ្វីៗ ទាំងអស់ ពាក្យដែលតថាគតមិនពោល អ្នកដទៃ
ក៏មិនមានអ្វីស្តាប់ ។ ព្រោះដូច្នោះ ព្រះមានព្រះភាគជាម្ចាស់ ទ្រង់ជម្រះ
លទ្ធិក្នុងបរិស័ទ ដោយព្រះតម្រាស់ថា តុម្លឺបិ មេ ភិក្ខុ វេ ជាដើម
អវិជ្ជភិក្ខុឈ្មោះថា ជាអ្នកដែលព្រះមានព្រះភាគជាម្ចាស់ ទ្រង់បណ្តេញឲ្យ
ចេញពីគណៈ ដោយការជម្រះលទ្ធិក្នុងបរិស័ទហ្នឹងឯង ។

ឥឡូវនេះ ព្រះមានព្រះភាគជាម្ចាស់ កាលទ្រង់ប្រកាសលទ្ធិរបស់
ភិក្ខុអវិជ្ជៈ ទើបទ្រង់ត្រាស់ពាក្យជាដើមថា សោ វត ភិក្ខុវេ ដូច្នោះ ។

គប្បីជ្រាបវិនិច្ឆ័យក្នុងពាក្យជាដើមថា អញ្ញត្រេវ កាមេហិ ក្នុងបាលី
នោះដូច្នោះថា ម្ចាស់ភិក្ខុទាំងឡាយ ភិក្ខុណាមានលទ្ធិយ៉ាងនេះថា ធម៌ទាំង
នោះមិនអាចធ្វើអន្តរាយដល់អ្នកសេពបានពិត ភិក្ខុនោះឯងនឹងសេពវត្ថុកាម

ទាំងឡាយ គឺ ប្រព្រឹត្តិមេថុនសមាចារៈ រៀកិលេសកាម និងសញ្ញាវិតក្កៈ
ដែលប្រកបដោយកិលេសកាម លះធម៌ទាំងនោះ គឺ រៀរពធម៌ទាំងនោះ ។
បទថា នេតំ ហានំ វិជ្ជតិ សេចក្តីថា ឈ្មោះថា ដោយហេតុនេះមិនមាន គឺ
ហេតុនេះមិនមែនជាហានៈ មិនមែនជាឱកាស ។ ដោយប្រការដូច្នោះ ព្រះ
មានព្រះភាគជាម្ចាស់ ទ្រង់ប្រកាសលទ្ធិរបស់អវិជ្ជះថា អវិជ្ជះនេះ ប្រៀប
ដូចជាជីវ្រលកំ កាន់យកសំពត់ដែលក្រអូបខ្លះ ស្អុយខ្លះ ចាស់ខ្លះ ថ្មីខ្លះ
ស្អាតខ្លះ មិនស្អាតខ្លះ មកខ្ទប់ជាមួយគ្នា យ៉ាងណា លោកក៏ធ្វើការបរិភោគ
ចីវរប្រណីតជាដើម ដែលមិនមានធន្នរាគៈសម្រាប់ភិក្ខុ , ធ្វើការបរិភោគ
ដែលមានធន្នរាគៈនាំមកនូវអន្តរាយ , សម្រាប់គ្រហស្ថដែលមានសីលមិន
ប្រចាំ និងធ្វើការបរិភោគ ដែលមានធន្នរាគៈដែលធ្វើការ ការពារសម្រាប់
ភិក្ខុដែលមានសីលប្រចាំ រួមជាមួយគ្នាទាំងអស់ ។ ឥឡូវនេះ កាលនឹង
ទ្រង់សម្តែងទោសរបស់ព្រះបរិយត្តិដែលរៀនមកមិនល្អ ទើបទ្រង់ត្រាស់ថា
ឥធិ ភិក្ខុវេ ឯកច្ចេ ជាដើម ។

(១៦) បណ្តាបទទាំងនោះ បទថា បរិយាប្បណន្តិ ប្រែថា រៀនសូត្រ ។

គប្បីជ្រាបវិនិច្ឆ័យក្នុងពាក្យថា សុតំ ជាដើម ឧកោតិកន្តិ និទ្ទេស ខន្ធកៈ
និងបរិវារៈ មន្តិលសូត្រ រតនសូត្រ នាឡកសូត្រ តុវដ្តកសូត្រ ក្នុងសុត្តនិបាត

និងតថាគតវចនៈសូម្បីដទៃ ដែលមានឈ្មោះថាសូត្រ គប្បីជ្រាបថា សូត្រ ។

សូត្រដែលមានគាថាទាំងអស់ គប្បីជ្រាបថា គេយ្យៈ ។ ដោយចំពោះយ៉ាង

ក្រែកលែង សក្កាថវគ្គទាំងអស់ក្នុងសំយុត្តនិកាយ គប្បីជ្រាបថា គេយ្យៈ ។

អភិធម្មបិដកទាំងអស់ សូត្រដែលមិនមានគាថា និងពុទ្ធវចនៈសូម្បីដទៃ

ដែលសង្គ្រោះដោយអង្គប្រាំបី គប្បីជ្រាបថា វេយ្យាករណៈ ។ ធម្មបទ

ថេរគាថា ថេរីគាថា និងគាថាសុទ្ធ ដែលមិនឈ្មោះថា សូត្រ ក្នុងសុត្តនិបាត

គប្បីជ្រាបថា គាថា ។ ព្រះសូត្រ ៨២ សូត្រ ដែលទាក់ទិនដោយគាថាដែល

សម្រេចមកពីសោមនស្សញ្ញាណ គប្បីជ្រាបថា ឧទាន ។ ព្រះសូត្រ ១១០

សូត្រ ដែលប្រព្រឹត្តទៅជាដើមថា វុត្តមិទំ កគវតា គប្បីជ្រាបថា ឥតិវុត្តក ។

ជាតក ៥៥០ រឿង មានអបណ្ណកជាតកជាដើម គប្បីជ្រាបថា ជាតក ។

ព្រះសូត្រទាក់ទិនដោយអច្ឆរិយពុតធម៌ សូម្បីទាំងអស់ ដែលប្រព្រឹត្តទៅដោយ

ន័យមានជាអាទិ៍ថា ចត្តារោ មេ ភិក្ខុ វេ អច្ឆរិយា អពុតធម្មា អានន្ទ

ដូច្នេះជាដើម គប្បីជ្រាបថា អពុតធម៌ ។ ព្រះសូត្រដែលត្រាស់សួរហើយ

នាំមកនូវការដឹង នាំមកនូវការត្រេកអរ ទាំងអស់ មានចូឡវេទលូសូត្រ

មហាវេទលូសូត្រ សម្មាទិដ្ឋិសូត្រ សក្កបញ្ញាសូត្រ សង្ខារកាជនីយសូត្រ

មហាបុណ្ណមសូត្រជាដើម គប្បីជ្រាបថា វេទលូ ។

បទថា អត្ថំ ន ឧបរិក្ខន្ធិ បានដល់ មិនឃើញ និងកំណត់មិនបាន
 ចំពោះអត្ថនៃសូត្រ ចំពោះអត្ថនៃហេតុ ។ បទថា អនុប្បវិក្ខតំ បានដល់
 កំណត់មិនបាន ។ បទថា ន និដ្ឋានំ ឧមន្តិ បានដល់ មិនប្រាកដ គឺ
 មិនមកប្រាកដ ។ អធិប្បាយថា នរណា ។ មិនអាចនឹងដឹងយ៉ាងនេះថា
 សីល សមាធិ បញ្ញា មគ្គ ផល វដ្តៈ ឬវិវដ្តៈ ទ្រង់ត្រាស់ទុកហើយ
 ក្នុងទីនេះ ។ បទថា តេ ឧបារម្ភានិសំសា ចេវ សេចក្តីថា កុលបុគ្គ
 ទាំងនោះ ជាអ្នកមិនលើកទោសក្នុងវាទៈរបស់បុគ្គលពួកដទៃ ជាអាណិ-
 សន្សំនៃការរៀនសូត្រ ។ បទថា ឥតិវាទប្បមោក្ខានិសំសា ច បានដល់
 មានការដោះចេញនូវវាទៈ យ៉ាងនេះ ជាអាណិសន្សំនៃការរៀនសូត្រ
 អធិប្បាយថា មិនរៀនសូត្រដោយហេតុនេះថា កាលណាអ្នកដទៃលើក
 ទោសវាទៈរបស់ខ្លួន ឃើញនឹងដោះចេញនូវទោសនោះ យ៉ាងនេះ ។
 បទថា តព្វស្ស អត្ថំ នានុកោន្តិ សេចក្តីថា កុលបុត្រទាំងឡាយ
 សិក្សាធម៌ដើម្បីប្រយោជន៍ មគ្គ ឬផលឯណា សិក្សាមិនល្អ រមែងមិន
 បានទទួលប្រយោជន៍នោះ របស់ធម៌នោះ ម្យ៉ាងទៀត សូម្បីកាលណា
 មិនអាចនឹងលើកទោសក្នុងវាទៈរបស់អ្នកដទៃ និងដោះចេញនូវវាទៈរបស់
 ខ្លួន រមែងមិនបានទទួលប្រយោជន៍នោះ ដូចគ្នា ។

(១៧) បទថា **អលតទុត្តិកោ** បានដល់ អ្នកត្រូវការអសិរពិស ។
ពាក្យថា **គទោ** ជាឈ្មោះ របស់ ពិស ។ ពិសរបស់ពស់នោះមានគ្រប់
គឺ បរិបូណ៌ ហេតុនោះ អសិរពិសនោះ ទើបឈ្មោះថា **អលតទុ** មានពិស
ពេញខ្លួន ។ បទថា **កោគេ** បានដល់ ខ្លួន ។ សេចក្តីថា ម្ចាស់ភិក្ខុទាំង
ឡាយ ក៏កុលបុត្រពួកខ្លះក្នុងលោកនេះ សិក្សាធម៌ បានដល់ សិក្សាដោយ
អំណាចនិស្សរណបរិយត្តិ ។

ពិតហើយ បរិយត្តិមាន ៣ គឺ ៖

អលតទុបរិយត្តិ , និស្សរណបរិយត្តិ , ភណ្ណាគារិកបរិយត្តិ ។

បណ្តាបរិយត្តិទាំង ៣ នោះ ភិក្ខុណាសិក្សាពុទ្ធវចនៈ ហេតុប្រារព្ធ
លាភសក្ការៈថា យើងនឹងបានចីវរជាដើម ឬមនុស្សទាំងឡាយនឹងស្គាល់
យើងក្នុងចំណោមកណ្តាលបរិស័ទទាំង ៤ នេះ បរិយត្តិនុ៎ះ របស់ភិក្ខុនោះ
ឈ្មោះថា **អលតទុបរិយត្តិ** ។ ពិតហើយ ការមិនបានសិក្សានូវពុទ្ធវចនៈ
ហើយដេកលក់ទៅ ល្អជាងការសិក្សាយ៉ាងដូច្នោះ ។ ចំណែកភិក្ខុណា
សិក្សាដោយគិតថា សិក្សាពុទ្ធវចនៈបំពេញសីលក្នុងឋានៈដែលសីលមក
ដល់ហើយ ឲ្យកាន់យកបន្ទាប់ពីសមាធិក្នុងឋានៈដែលសមាធិមកដល់ហើយ
ផ្ដើមតាំងវិបស្សនាក្នុងឋានៈ ដែលវិបស្សនាមកដល់ហើយ ធ្វើមគ្គឲ្យកើត

ធ្វើផលឲ្យជាក់ច្បាស់ ក្នុងឋានៈដែលមគ្គ-ផលមកដល់ហើយ បរិយត្តិខ្ញុំ
របស់ភិក្ខុនោះ ឈ្មោះថា និស្សរណបរិយត្តិ ។ បរិយត្តិរបស់ព្រះខី-
ណាស្រព ឈ្មោះថា កណ្ណាគារិកបរិយត្តិ ។ ពិតហើយ ទុក្ខសច្ចៈដែល
នៅមិនទាន់កំណត់ដឹង សមុទយសច្ចៈដែលនៅលះមិនទាន់បាន មគ្គសច្ចៈ
ដែលនៅមិនទាន់បានចម្រើន ឬនិរោធសច្ចៈ ដែលនៅមិនទាន់ធ្វើឲ្យជាក់
ច្បាស់ រមែងមិនមានដល់ព្រះខីណាស្រពនោះ ព្រោះថា ព្រះខីណាស្រព
នោះ បានកំណត់ដឹងខ្លួនហើយ លះកិលេសបានហើយ ចម្រើនមគ្គហើយ
ធ្វើឲ្យជាក់ច្បាស់នូវផលហើយ ព្រោះដូច្នោះ លោកសិក្សាពុទ្ធវចនៈ
ទើបសិក្សាជាអ្នកទ្រទ្រង់ទុក ជាបែបបទ រក្សាប្រពៃណី អនុរក្សវង្ស
ដូច្នោះ បរិយត្តិរបស់លោកទើបឈ្មោះថា កណ្ណាគារិកបរិយត្តិ ។

សួរថា កាលណាពួកគន្ធុរៈមិនអាចនឹងនៅក្នុងទីកន្លែងមួយ ព្រោះ
ឆាតកភ័យជាដើម បុប្ផជួនណា កាលណាមិនលំបាកដោយភិក្ខុចារ ហើយ
សិក្សាដោយគិតថា សូមព្រះពុទ្ធវចនៈដែលពីរោះដ៏ក្រៃលែងកុំឲ្យសោះ
សូន្យទៅ យើងនឹងទ្រទ្រង់ទុកនូវបែបផែន និងរក្សាប្រពៃណីទុក បរិយត្តិ
របស់បុប្ផជួននោះ ជាកណ្ណាគារិកបរិយត្តិ មិនមែនឬ ។

ឆ្លើយថា មិនមែន ។

សួរថា ព្រោះហេតុអ្វី ។

ឆ្លើយថា ព្រោះខ្លួនមិនបានតាំងនៅក្នុងកន្លែងសិក្សា ។ ពិតហើយ
ឈ្មោះថា បរិយត្តិរបស់បុព្វជនជាអលកទុះខ្លះ ជានិស្សរណៈខ្លះ , បរិយត្តិ
របស់ព្រះសេក្ខៈទាំង ៧ ជានិស្សរណៈតែម្យ៉ាង , បរិយត្តិរបស់ព្រះខ្ជីណា-
ស្រព ជាគណ្ណាភារិកបរិយត្តិប៉ុណ្ណោះ ។ ប៉ុន្តែក្នុងទីនេះ លោកប្រាជ្ញាយក
និស្សរណបរិយត្តិ ។

បទថា **និជ្ឈានំ ឧមន្តិ** សេចក្តីថា ធម៌ទាំងឡាយរមែងមានប្រាកដ
ក្នុងអាកតស្ថាននៃធម៌មានសីលជាដើមថា សីលទ្រង់ត្រាស់ទុកក្នុងទីនេះ
សមាធិក្នុងទីនេះ វិបស្សនាក្នុងទីនេះ មគ្គក្នុងទីនេះ ផលក្នុងទីនេះ វដ្តៈ
ក្នុងទីនេះ វិវដ្តៈក្នុងទីនេះ ។ បទថា **តព្វស្ស អត្ថំ អនុកោន្តិ** សេចក្តីថា
កុលបុត្រទាំងឡាយ រមែងសិក្សាដើម្បីមគ្គ-ផលណា កុលបុត្រពួកនោះ
អាស្រ័យបរិយត្តិដែលសិក្សាល្អហើយ ធ្វើមគ្គឲ្យកើត ធ្វើផលឲ្យជាក់ច្បាស់
ហើយទទួលប្រយោជន៍នោះ របស់ធម៌នោះ ។ សូម្បីមិនអាចនឹងលើក
ទោសក្នុងវាទៈរបស់អ្នកដទៃក្តី មិនអាចនឹង កាន់យកឋានៈដែលខ្លួនប្រាជ្ញា
ហើយ ប្រាជ្ញាទៀត ដោះចេញនូវទោសដែលគេលើក ក្នុងវាទៈរបស់ខ្លួន
ក្តី ឈ្មោះថា ទទួលប្រយោជន៍ដូចគ្នា ។ បទថា **ទីយរត្តំ ហិតាយ សុខាយ**

សំវត្តន្តិ សេចក្តីថា កាលណាបំពេញសីលជាដើម ក្នុងឋានៈនៃសីល
ជាដើមមកហើយក្តី លើកទោសក្នុងវាទៈរបស់អ្នកដទៃដោយប្រពៃតាម
ធម៌ក្តី ដោះទោសចេញពីវាទៈរបស់ខ្លួនក្តី សម្រេចអរហត្តហើយសម្តែង
ធម៌ក្នុងកណ្តាលចំណោមបរិស័ទ ប្រើប្រាស់បច្ច័យបួនដែលមនុស្សអ្នក
ជ្រះថ្លាក្នុងព្រះធម៌ទេសនា បង្ហាន់ចូលទៅថ្វាយក្តី ធម៌ទាំងនោះរមែង
ប្រព្រឹត្តទៅដើម្បីប្រយោជន៍ ដើម្បីសេចក្តីចម្រើន ដើម្បីសេចក្តីសុខអស់
កាលដ៏យូរ ។

កាលទ្រង់សម្តែងអាទិសង្ឃក្នុងព្រះពុទ្ធវចនៈដែលសិក្សាល្អយ៉ាង
នេះហើយ ឥឡូវនេះ កាលបើទ្រង់ប្រកបបរិស័ទទុកក្នុងពុទ្ធវចនៈនោះ
ហើយ ទើបទ្រង់ត្រាស់ពាក្យជាដើមថា **តស្មា តិហ ភិក្ខុវេ** យ៉ាងនេះ ។
បណ្តាបទទាំងនោះ បទថា **តស្មា** សេចក្តីថា ព្រោះហេតុបរិយត្តិដែល
សិក្សាមកមិនល្អ រមែងប្រព្រឹត្តទៅដើម្បីរបស់មិនមែនជាប្រយោជន៍ ដើម្បី
សេចក្តីទុក្ខអស់កាលយូរ ដូចចាប់អសិរតិសមិនល្អដូច្នោះ ចំណែកបរិយត្តិ
ដែលរៀនមកល្អ រមែងប្រព្រឹត្តទៅដើម្បីប្រយោជន៍ ដើម្បីសេចក្តីសុខ
អស់កាលដ៏យូរ ដូចអសិរតិសដែលចាប់ល្អហើយដូច្នោះ ។ បទថា **តថា**
នំ ធារេយ្យាថ សេចក្តីថា គប្បីទ្រទ្រង់បរិយត្តិនុ៎ះ ទុកយ៉ាងនោះឯង គឺ

ទ្រទ្រង់ទុកដោយអត្ថនោះឯង ។ បទថា យេ វា បទស្សុ ព្យត្តា ភិក្ខុ
សេចក្តីថា ឬក៏ថា គប្បីសាកសួរពួកភិក្ខុដែលឈ្លាសជាបណ្ឌិត មានព្រះ
សារីបុត្រ ព្រះមោគ្គល្លាន ព្រះមហាកស្សបៈ និងព្រះមហាកច្ចានៈជាដើម
តែភិក្ខុមិនគប្បីដូចជាអវិជ្ជាភិក្ខុ ជាក់កក់ ឬសរសៃពីនិពាណិជ្ជក្នុងសាសនា
របស់តថាគត ។ បទថា កុល្លបមំ ប្រែថា ដូចដៃ ឬ ក្បួន ។ បទថា
និគ្គរណត្ថាយ បានដល់ ដើម្បីប្រយោជន៍ដល់ការឆ្លងឱ្យៈ ៤ ។

(១៨) បទថា ឧទកណ្ណវំ សេចក្តីថា ទឹកណាជ្រៅតែមិនធំ ឬធំតែមិន
ជ្រៅ ទឹកនោះ លោកមិនហៅថា អណ្តូង ចំណែកទឹកណាទាំងជ្រៅ ទាំងធំ
ទឹកនោះលោក ហៅថា អណ្តូង ព្រោះដូច្នោះ អត្ថក្នុងបទថា មហន្តំ
ឧទកណ្ណវំ នេះ ទើបមានសេចក្តីយ៉ាងនេះថា ទឹកធំ គឺ ទូលំទូលាយ ជ្រៅ ។
ទីណា មានឱកាសដែលចោរឈរ អង្គុយ ដេក ប្រាកដហើយ ទីនោះឈ្មោះថា
សាសន្តំ ក្នុងសង្ស័យ ។ ទីណាមានពួកមនុស្សត្រូវពួកចោរមកប្លន់ វាយ
ដណ្តើម ប្រាកដហើយ ទីនោះឈ្មោះថា សប្បជិកយ មានភ័យប្រាកដ
ចំពោះមុខ ។ ស្ថានដែលគេចង់ ទុកខាងលើអន្លង់ទឹកឈ្មោះថា ឧត្តរសេតុ
ប្រែថា ស្ថានឆ្លង ។ បទថា កុល្លំ ពន្ធិត្វា សេចក្តីថា គំនរឈើជាដើម
ដែលគេចង់ជាបាច់ដើម្បីប្រយោជន៍ ដល់ការឆ្លងទឹកឈ្មោះថា ក្បួន , ចំណែក

គំនរឈើជាដើមដែលគេចង់ផ្តុំឲ្យធំ លោកហៅថា ផែ ។ បទថា ឧស្សា-
បេត្វា ប្រែថា តាំងទុក ។ បទថា កិច្ចការី សេចក្តីថា ធ្វើកិច្ចដែលដល់
ហើយ ធ្វើកិច្ចដែលគួរ ធ្វើកិច្ចដែលសមគួរ ។ ក្នុងពាក្យថា ធម្មាបិ វោ
បទាតព្វា នេះ ធម៌ទាំងឡាយឈ្មោះថា សមថៈ និងវិបស្សនា ។

ពិតហើយ ព្រះមានព្រះភាគជាម្ចាស់ ទ្រង់ឲ្យលះធន្តរាគៈទាំងក្នុង
សមថៈ ទាំងក្នុងវិបស្សនា ។ ទ្រង់ឲ្យលះធន្តរាគៈទុកក្នុងទីណា ។ ទ្រង់ឲ្យ
លះធន្តរាគៈទុកក្នុងទីនេះថា ម្នាលឧទាយី ព្រោះហេតុនេះឯង តថាគត
ពោលការលះសូម្បី នេវសញ្ញានាសញ្ញាយតនៈ ម្នាលឧទាយី អ្នកមិន
ឃើញសំយោជនៈដែលល្អិត ឬគ្រោតគ្រោត ដែលឃើងមិនបានពោលដល់
ការលះទុក ។ ទ្រង់ឲ្យលះធន្តរាគៈ ទុកក្នុងវិបស្សនាក្នុងទីនេះថា ម្នាលភិក្ខុ
ទាំងឡាយ ប្រសិនបើពួកអ្នកមិនតោង មិនចាប់ មិនកាន់ ទិដ្ឋិនេះរមែង
បរិសុទ្ធ ផ្សេងយ៉ាងនេះ ។ តែក្នុងទីនេះ ព្រះមានព្រះភាគជាម្ចាស់ កាល
ទ្រង់ឲ្យលះធន្តរាគៈក្នុងសមថៈ និងវិបស្សនា ទាំង ២ ទើបទ្រង់ត្រាស់ថា
សូម្បីធម៌ទាំងឡាយ ក៏ពួកអ្នកកប្បីលះ នឹងពោលថ្វីដល់អធម៌ទាំងឡាយ ។
ក្នុងចំណុចនោះ មានអធិប្បាយយ៉ាងនេះថា ម្នាលភិក្ខុទាំងឡាយ តថាគត
ពោលការលះធន្តរាគៈក្នុងធម៌ទាំងឡាយដ៏ស្ងប់ និងប្រណីតបែបនេះ ចាំបាច់

ពោលថ្វីក្នុងអសទ្ធម្មនេះ ដែលជារបស់អ្នកស្រុក ជារបស់ថោកទាប ជា
ធម៌គ្រោតគ្រោត អាក្រក់ ជាធម៌ផ្ដេសផ្ដាស ដែលអវិជ្ជាមោឃបុរសនេះ
សម្គាល់ថា មិនមានទោស ពោលឆន្ទរាគៈក្នុងកាមគុណទាំង ៥ ថាជា
ធម៌មិនអាច ធ្វើអន្តរាយបាន ពួកអ្នកមិនគប្បីដូចជាអវិជ្ជាភិក្ខុ ដាក់កក់ ឬ
សរសៃពីងពាន់ចុះក្នុងសាសនារបស់តថាគតឡើយ ។ ព្រះមានព្រះភាគ
ជាម្ចាស់ ទ្រង់និគ្គហៈអវិជ្ជាភិក្ខុម្នាក់ដោយឱវាទនេះ ដោយប្រការដូច្នោះ ,
ឥឡូវនេះ កាលណាទ្រង់សម្ដែងថា ៖

អ្នកណាប្រកាន់ថា យើង របស់យើង ដោយ
អំណាចការប្រកាន់ ៣ យ៉ាង ក្នុងខន្ធច្រាំអ្នក
នោះ ឈ្មោះថា ដាក់កក់ ឬសំរាមទៅក្នុង
សាសនារបស់តថាគត ។

(១៩) ដូចអវិជ្ជាភិក្ខុនេះ ទើបទ្រង់ត្រាស់ថា ឆយិមានិ ភិក្ខុវេ ជា
ដើម ។ បណ្ដាបទទាំងនោះ បទថា ទិដ្ឋិជ្ជានានិ សេចក្ដីថា សូម្បីទិដ្ឋិក៏
ឈ្មោះថា ទីតាំងនៃទិដ្ឋិ ទាំងអារម្មណ៍របស់ទិដ្ឋិ ទាំងបច្ច័យរបស់ទិដ្ឋិ ក៏
ឈ្មោះថា ទីតាំងរបស់ទិដ្ឋិ , ក្នុងបទថា រូបំ ឯតំ មម ជាដើម ការប្រកាន់
ថា “ នុ៎ះរបស់យើង ” ជាតណ្ហាគាហៈ , ការប្រកាន់ថា “ នុ៎ះជាយើង ” ជា

មានភាហៈ , ការប្រកាន់ថា “ នុ៎ះ ជាខ្លួនរបស់យើង ” ជា **ទិដ្ឋិភាហៈ** ។

ការសម្តែង តណ្ហា មានៈ ទិដ្ឋិ ដែលមានរូបជាអារម្មណ៍ដោយ
ប្រការដូច្នោះ ។ រូបមិនគួរពោលថា ជាអត្តា ។ សូម្បីក្នុងវេទនាជាដើម
ក៏ន័យនេះដូចគ្នា ។ រូបាយតនៈ ឈ្មោះថា ទិដ្ឋៈ , សទ្ធាយតនៈ ឈ្មោះថា
សុតៈ , គន្ធាយតនៈ រសាយតនៈ និងផោដ្ឋព្វាយតនៈ ឈ្មោះថា មុតៈ ,
គន្ធាយតនៈ រសាយតនៈ និងផោដ្ឋព្វាយតនៈនោះ លោកពោលថា មុតៈ
ព្រោះជួបហើយចាប់ទុក , អាយតនៈ ៧ ដ៏សេស ឈ្មោះថា វិញ្ញាតៈ ។
បទថា **បត្តំ** បានដល់ ការស្វែងរកក្តី មិនស្វែងរកក្តី ជួបប្រទះ
ហើយ ។ បទថា **បរិយេសិតំ** បានដល់ ដែលជួប ឬមិនជួប ក៏ស្វែង
រកហើយ ។ បទថា **អនុវិចរិតំ មនសា** បានដល់ ជាប់តាមដោយចិត្ត ។
ពិតហើយ របស់ក្នុងលោក ដែលស្វែងរកហើយជួបក៏មាន ស្វែងរកហើយ
មិនជួបក៏មាន , មិនស្វែងរកហើយជួបក៏មាន មិនស្វែងរកហើយមិនជួប
ក៏មាន ។ ក្នុងទីតាំងនៃសេចក្តីឃើញនោះ របស់ដែលស្វែងរកហើយជួប
ឈ្មោះថា **បត្តំ** , របស់ដែលស្វែងរកហើយមិនជួប ឈ្មោះថា **បរិយេសិត** ,
របស់ដែលមិនស្វែងរកហើយជួប និងរបស់ដែលមិនស្វែងរកហើយមិនជួប
ឈ្មោះថា **មនសានុចរិត** ។ ន័យម្យ៉ាងទៀត របស់ដែលស្វែងរកហើយ

ជួបក្តី របស់ដែលមិនស្វែងរកមិនជួបក្តី ឈ្មោះថា **បត្ត** ព្រោះអត្ថថា ជួប
 ហើយ ។ របស់ដែលស្វែងរកមិនជួបតែម្យ៉ាង ឈ្មោះថា **បរិយេសិត** ,
 របស់ដែលមិនស្វែងរកហើយជួប និងរបស់ដែលមិនស្វែងរកហើយមិនជួប
 ឈ្មោះថា **មនសានុចរិត** ។ ឬថា របស់ទាំងអស់នោះឈ្មោះថា **មនសានុ-
 ចរិត** ព្រោះជារបស់ជាប់តាមជាមួយចិត្ត , តណ្ហា មានៈ ទិដ្ឋិ ដែលមាន
 វិញ្ញាណជាអារម្មណ៍ ត្រាស់ដោយបទនេះ , វិញ្ញាណត្រាស់ដោយអំណាច
 ទិដ្ឋិជាដើម ជាអារម្មណ៍ក្នុងកាលមុន ដោយអំណាចការផ្លាស់ប្តូរនៃទេសនា ។
 បទថា **យម្បិ តំ ទិដ្ឋិដ្ឋានំ** បានដល់ ទីតាំងនៃទិដ្ឋិដែលប្រព័ន្ធត្រឡៅ ដោយ
 ន័យមានជាអាទិ៍ថា ជាខ្លួន ដោយប្រកាន់ថា ជាលោក ជាអត្តា លោក
 សំដៅយកទិដ្ឋិនោះ ទើបពោលទុកយ៉ាងនេះ ។ បទថា **សោ បេច្ច
 កវិស្សាមិ** សេចក្តីថា យើងនឹងទៅបរលោក ហើយនឹងតាំងនៅជានិច្ច
 ទៀងទាត់ យិនយូរ មានការមិនប្រែប្រួលជាធម្មតា នឹងតាំងនៅជានិច្ចដោយ
 សេចក្តីទៀងទាត់ ដូចក្នុងសិនេរុ មហាប្រិថតិ និងមហាសមុទ្រជាដើម
 ដូច្នោះ ដូចគ្នា ។ បទថា **តម្បិ នេតំ មម** សេចក្តីថា រមែងតាមឃើញថា
 ទស្សនៈនោះថា នុ៎ះរបស់យើង នុ៎ះជាយើង នុ៎ះជាខ្លួនរបស់យើង ។
 តណ្ហា មានៈ ទិដ្ឋិ ដែលមានទិដ្ឋិជាអារម្មណ៍ ទ្រង់ត្រាស់ដោយបទនេះ ។

វេលាប្រកាន់ដោយទិដ្ឋិជាដំបូង បានដោយទិដ្ឋិជាខាងក្រោយយ៉ាងនេះ ដូច
វេលាដែលឃើញច្បាស់ដោយវិបស្សនា ។ ក្នុងសុក្កបក្ខ “ ផ្នែកខាងស ”
ទ្រង់ជំទាស់ការប្រកាន់ដោយតណ្ហា មាន៖ ទិដ្ឋិ ក្នុងរូបថា នុ៎ះមិនមែនរូប
របស់យើង ជាដើម ។ សូម្បីក្នុងវេទនាជាដើម ក៏ន័យនេះដូចគ្នា ។ ក៏បទ
នេះថា **សមនុបស្សតិ** សេចក្តីថា សមនុបស្សនាមាន ៤ គឺ ៖

តណ្ហាសមនុបស្សនា មានសមនុបស្សនា

ទិដ្ឋិសមនុបស្សនា ញាណសមនុបស្សនា ។

ភាពនៃសមនុបស្សនាទាំងនោះគប្បីជ្រាបដោយអំណាចសមនុបស្សនា
៣ នៅក្នុងកណ្តបក្ខ , ញាណសមនុបស្សនា នៅក្នុងសុក្កបក្ខ ។ បទថា
អសតិ ន បរិតស្សតិ សេចក្តីថា កាលបើសេចក្តីប្រកាន់មិនមាន អ្នក
រមែងមិនភ្ញាក់ផ្អើល ដោយសេចក្តីភ្ញាក់ផ្អើល គឺ ភ័យ ដោយសេចក្តីភ្ញាក់
ផ្អើល គឺ តណ្ហា ព្រះមានព្រះភាគជាម្ចាស់ កាលទ្រង់សម្តែងដល់ព្រះខ័-
ណាស្រព អ្នកមិនភ្ញាក់ផ្អើល ព្រោះសេចក្តីវិនាសខន្ធខាងក្នុង ទើបទ្រង់
បញ្ចប់ធម៌ទេសនា ដោយបទនេះ ។

(២០) បទថា **ឯវំ វុត្តេ អញ្ញតរោ ភិក្ខុ** សេចក្តីថា កាលព្រះមានព្រះ
ភាគជាម្ចាស់ ទ្រង់ត្រាស់យ៉ាងនេះហើយ ភិក្ខុដែលឆ្ងាតក្នុងអនុសន្និ មួយ

អង្គគិតថា ព្រះមានព្រះភាគជាម្ចាស់ កាលទ្រង់សម្តែងដល់ព្រះខ័ណ្ឌស្រព
អ្នកមិនក្រក់ផ្អើល ព្រោះសេចក្តីវិនាសនៃខន្ធខាងក្នុង ទ្រង់បានបញ្ចប់ទេសនា
ក៏កាលបើព្រះខ័ណ្ឌស្រពមិនក្រក់ផ្អើលខាងក្នុង , ភិក្ខុដែលក្រក់ផ្អើលខាង
ក្រៅ ភិក្ខុដែលក្រក់ផ្អើលខាងក្នុង ភិក្ខុដែលក្រក់ផ្អើល ព្រោះសេចក្តី
វិនាសក្នុងបរិក្ខារ សូម្បីអ្នកដែលមិនក្រក់ផ្អើល គប្បីមាន យើងនឹងសួរ
បញ្ហានេះ ដោយហេតុបួនប្រការ ដូចពោលមកហើយ ទើបធ្វើចីវរតៀង
ស្មាម្ខាង ផ្គងអញ្ជា ក្រាបទូលព្រះមានព្រះភាគជាម្ចាស់យ៉ាងនេះ ។ បទ
ថា **ពហិទ្ធា អសតិ** បានដល់ ក្នុងខាងក្រៅ គឺ ព្រោះការវិនាសនៃបរិក្ខារ ។
បទថា **អហុ វត មេ** សេចក្តីថា របស់របរ យាន ពាហនៈ ប្រាក់ មាន
របស់យើងមានហើយហ្ន៎ ។ បទថា **តំ វត មេ នត្តិ** សេចក្តីថា ឥឡូវនេះ
របស់របរនោះហ្ន៎ ជារបស់យើងមិនមាន គឺ ត្រូវព្រះរាជារឹបអូសយកខ្លះ
ពួកចោរលួចយកខ្លះ ភ្លើងរេះខ្លះ ត្រូវទឹកបន្សាត់នាំទៅខ្លះ ទ្រុឌទ្រោម
ព្រោះប្រើប្រាស់ខ្លះ ។ បទថា **សិយា វត មេ** សេចក្តីថា យាន ពាហនៈ
ប្រាក់ មាន ស្រូវសាលី ស្រូវដំណើប ស្រូវលះម៉ាន (ស្រូវព្រៃមួយ
ប្រភេទ ឬស្មៅមួយប្រភេទ) របស់យើងមានហ្ន៎ ។ បទថា **តំ វតាហំ**
ន លកាមិ មានន័យថា សោកសៅថា យើងកាលណាមិនបានរបស់នោះ

ឥឡូវនេះយើង ក៏មិនបាន ព្រោះមិនធ្វើការដែលសមគួរដល់ទ្រព្យនោះ
នោះឯងឈ្មោះថា ការសោកសៅរបស់អ្នកគ្រប់គ្រងផ្ទះ (គ្រហស្ថ) ។
សេចក្តីសោកសៅអ្នកមិនគ្រប់គ្រងផ្ទះ (បព្វជិត) គប្បីជ្រាបដោយអំណាច
បាត្រ និងចីវរជាដើម ។

គប្បីជ្រាបក្នុង អបរិតស្សនាវារៈ ដូចតទៅនេះ បទថា ន ឯវំ
ហោតិ មានន័យថា សេចក្តីភ្ញាក់ផ្អើលគប្បីមានយ៉ាងនេះ ព្រោះកិលេស
ពួកណា រមែងមិនមានយ៉ាងនេះ ព្រោះកិលេសទាំងនេះបានលះហើយ ។
បទថា ទិដ្ឋិដ្ឋានាធិដ្ឋានបរិយុដ្ឋានាភិនិវេសានុសយានំ សេចក្តីថា ចំពោះ
ទិដ្ឋិ ទីតាំងទិដ្ឋិ ទីតាំងមាំនៃទិដ្ឋិ ការរូបរិតនៃទិដ្ឋិ និងទីដេកត្រាំនៃ
សេចក្តីប្រកាន់មាំ ។ បទថា សព្វសន្ធិរសមថាយ បានដល់ ដើម្បី
ប្រយោជន៍ដល់សេចក្តីរំលត់ ។ ពិតហើយ ការញាប់ញ័រ ការកម្រើក
ការប្រែប្រួលនៃសន្ធិរទាំងពួង មកដល់ព្រះនិព្វាន រមែងស្ងប់រំងាប់ទៅ
ព្រោះដូច្នោះ ព្រះនិព្វាននោះ ទើបលោកហៅថា ជាទីរំងាប់នៃសន្ធិរទាំង
ពួង ។ ម្យ៉ាងទៀត ឧបធិទាំងនេះ ឧបធិ គឺ ខន្ធ , ឧបធិ គឺ កិលេស
ឧបធិ គឺ អភិសន្ធិរ , ឧបធិ គឺ កាមគុណ ៥ មកដល់ព្រះនិព្វាននោះ
ហើយក៏រលត់ទៅ តណ្ហាក៏អស់ទៅ ក៏ជួរស្រាល ក៏រលត់ ព្រោះដូច្នោះ

ព្រះនិព្វាននោះ លោកទើបហៅថា **សព្ទបធិប្បជិនិស្សក្ក** ជាទីរលាស់
ចេញនូវឧបធិទាំងពួង **តណ្ហក្ខយ** ជាទីអស់ទៅនៃតណ្ហា , **វិរាគ** ការខ្ចាក់
ចោលនូវវាគៈ , **និរោធ** រលត់ ។ សព្ទថា **និព្វានាយ** នេះ ជានិទ្ទេស
សរុបនៃព្រះនិព្វាននោះ ។ ដូច្នោះ លោកសម្តែងសេចក្តីនេះថា កាលបើ
ទ្រង់សម្តែងធម៌ដើម្បីប្រយោជន៍ ដល់ការធ្វើឲ្យដឹងព្រះនិព្វាន ដោយបទ
ទាំងនេះទាំងអស់តែម្តង ។ បទថា **តស្សេវំ ហោតិ** សេចក្តីថា ភិក្ខុដែល
មានទិដ្ឋិនោះ រមែងមានការគិតយ៉ាងនេះថា យើងនឹងដាច់សូន្យ យើងនឹង
វិនាស យើងនឹងមិនមាន ។ ពិតហើយ ភិក្ខុដែលមានទិដ្ឋិ ស្តាប់ធម៌ដែល
ទ្រង់លើកឡើងដល់ត្រៃលក្ខណ៍ សម្តែងឲ្យទាក់ទិនដោយសុញ្ញតា ក៏កើត
សេចក្តីភ្ញាក់ព្រើត ដូចពាក្យដែលព្រះមានព្រះភាគជាម្ចាស់ ទ្រង់ត្រាស់ទុក
ថា ម្ចាស់ភិក្ខុទាំងឡាយ បុប្ផជួនអ្នកមិនបានស្តាប់ រមែងមានការតក់ស្លុត
យ៉ាងនេះថា យើងមាន និងយើងមិនមាន ។

ដោយការត្រាស់សម្តែងមានប្រមាណប៉ុណ្ណោះ ទ្រង់ត្រាស់សុញ្ញតា
មាន ៤ កង ដោយអំណាចនៃភិក្ខុទាំងនេះ គឺ ភិក្ខុដែលស្ងួត និងមិនស្ងួត
ព្រោះការវិនាសនៃបរិក្ខារខាងក្រៅមួយគូ និងភិក្ខុដែលស្ងួត និងមិនស្ងួត
ព្រោះការវិនាសនៃខន្ធខាងក្នុងមួយគូ ។

(២៤) ឥឡូវនេះ ដើម្បីទ្រង់សម្តែងសុញ្ញតា ៣ កង គឺ ចាត់បរិក្ខារ
ខាងក្រៅ ឲ្យឈ្មោះថា **ទិដ្ឋិបរិក្ខហ** , ចាត់សក្កាយទិដ្ឋិ ដែលមានវត្ថុ ២០
ឲ្យឈ្មោះថា **អត្តវាទុបាទាន** , ចាត់ទិដ្ឋិ ៦២ ដែលមានសក្កាយទិដ្ឋិជា
ប្រធាន ឲ្យឈ្មោះថា **ទិដ្ឋិនិស្សយ** , ទើបទ្រង់ត្រាស់ថា **ភិក្ខុវេ បរិក្ខហំ**
ជាដើម ។ បណ្តាបទទាំងនោះ បទថា **បរិក្ខហំ** បានដល់ សបរិក្ខារខាង
ក្រៅ ។ បទថា **បរិក្ខណ្តយ្យ** សេចក្តីថា វិញ្ញាជនគប្បីកំណត់កាន់យក ។
ដោយបទថា **អហំបិ ខោ តំ ភិក្ខុវេ** ទ្រង់សម្តែងថា ម្នាលភិក្ខុទាំងឡាយ
សូម្បីពួកអ្នក ក៏មិនឃើញ សូម្បីតថាគតក៏មិនឃើញ ដូច្នោះ ការកំណត់
នូវសភាពបែបនោះ ក៏មិនមាន ។ គប្បីជ្រាបខ្លឹមសារក្នុងបទទាំងពួងដោយ
ប្រការដូច្នោះ ។

(២៥) ព្រះមានព្រះភាគជាម្ចាស់ កាលទ្រង់សម្តែងសុញ្ញតា ៣ កង
យ៉ាងនេះហើយ ឥឡូវនេះ កាលនឹងទ្រង់សម្តែង ២ កង គឺ អត្តាក្នុងខន្ធ
ខាងក្នុង និងការជាប់ជំពាក់ដោយខ្លួនក្នុងបរិក្ខារខាងក្រៅ ទើបទ្រង់ត្រាស់
ពាក្យជាអាទិ៍ថា **អត្តនិ វា ភិក្ខុវេ សតិ** ។ ក្នុងពាក្យនោះ មានសេចក្តី
សង្ខេបយ៉ាងនេះថា កាលណាខ្លួននៅមាន បរិក្ខាររបស់យើងនេះ ក៏ជាប់
ជំពាក់ក្នុងខ្លួន ឬថា កាលបរិក្ខារដែលជាប់ជំពាក់នឹងខ្លួនមានហើយ អត្តារបស់

យើងនេះ ក៏ជាម្ចាស់របស់បរិក្ខារនេះ យើងក៏ដូចគ្នា បានសេចក្តីថា កាល
 វត្ថុនៅមាន របស់យើងក៏មាន យើងក៏មានយ៉ាងនេះ ។ បទថា **សច្ចតោ**
 ប្រែថា ដោយសភាពដ៏ពិត ។ បទថា **បិតតោ** ប្រែថា មានដោយពិត
 ឬតាំងនៅ ។ ឥឡូវនេះ កាលដែលទ្រង់មិនប្រកាន់បញ្ចក្ខន្ធដោយបរិវដ្តៈ
 ៣ យ៉ាងនេះ គឺ **អនិច្ចំ ទុក្ខំ អនត្តា** កាលទ្រង់សម្តែងថា ភិក្ខុនេះ ក៏ដូច
 អវិជ្ជាភិក្ខុជាក់ ភក់ល្បាប់ សំបុកពីងពាង ចុះក្នុងសាសនារបស់តថាគត
 ទើបទ្រង់ត្រាស់ថា **តំ ភី មញ្ញបំ ភិក្ខុវេ រូបំ និច្ចំ វា ជាដើម ។** បទថា
អនិច្ចំ ភន្ត សេចក្តីថា បពិត្រព្រះអង្គដ៏ចម្រើន ព្រោះហេតុដែលរូបនោះ
 មានហើយត្រឡប់ជាមិនមាន ដូច្នោះ រូបទើបមិនទៀង ដែលឈ្មោះថា
 មិនទៀង ព្រោះហេតុ ៤ ប្រការ គឺ ព្រោះកើតហើយក៏អស់ទៅ ឬ
 ព្រោះអត់ថា ប្រែប្រួល ប្រព្រឹត្តទៅជាបណ្តោះអាសន្ន និងបដិសេធការ
 ទៀង ។ បទថា **ទុក្ខំ ភន្ត** សេចក្តីថា បពិត្រព្រះអង្គដ៏ចម្រើន រូបឈ្មោះ
 ថា ទុក្ខ ដោយអាការ គឺ បៀតបៀន ឈ្មោះថា ជាទុក្ខ ដោយហេតុ ៤
 យ៉ាង គឺ ព្រោះអត់ថា ធ្វើឲ្យក្តៅ រោលរាល អត់ទ្រាំបានដោយលំបាក
 ជាទីតាំងនៃទុក្ខ និងបដិសេធសេចក្តីសុខ ។ បទថា **វិបរិណាមធម្មំ**
 សេចក្តីថា មានការឈានចុះ និងចូលដល់ភពជាសកាវៈ គឺ មានការលះ

បង់ភាពប្រក្រតីជាសការៈ ។ បទថា កល្លំ នុ តំ សមនុបស្សិតុំ ឯតំ មម
ឯសោហមស្មិ ឯសោ មេ អត្តា សេចក្តីថា សមគួរឬ ដែលមកប្រកាន់នូវ
រូបនោះ យ៉ាងនេះថា យើង , របស់យើង ដោយអំណាចការប្រកាន់នៃ
តណ្ហា មានៈ និងទិដ្ឋិ ទាំង ៣ នេះ ។ ដោយបទនេះថា នោ ហេតុំ កន្ត
កិក្ខុទាំងនោះរមែងប្តេជ្ញាថា រូបជាអនត្តា ព្រះអង្គដោយអាការមិនប្រព្រឹត្ត
ទៅក្នុងអំណាច , រូបឈ្មោះថា ជាអនត្តា ដោយហេតុ ៤ គឺ ដោយអត្ត
ថា ជារបស់សូន្យ មិនមានម្ចាស់ មិនជាធំ និងបដិសេធអត្តា ។ ពិតហើយ
ព្រះមានព្រះភាគជាម្ចាស់ ទ្រង់សម្តែងភាពជាអនត្តាដោយអំណាចជារបស់
មិនទៀង ទុកក្នុងទីណា , ដោយអំណាចភាពជាទុក្ខ ទុកក្នុងទីណា ,
ដោយអំណាចភាព ជារបស់មិនទៀង និងភាពជាទុក្ខ ទុកក្នុងទីណា ។
ពិតហើយ ទ្រង់សម្តែង ភាពជាអនត្តា ដោយអំណាចការមិនទៀង ទុកក្នុង
ឆក្កសូត្រនេះថា អ្នកណាគប្បីពោលថា ចក្ខុជាអនត្តា ចក្ខុរបស់អ្នកនោះ
រមែងមិនកើត ទាំងការកើត ទាំងការអស់ទៅរបស់ចក្ខុ រមែងប្រាកដ ប៉ុន្តែ
ទាំងការកើត ការអស់ទៅរបស់ចក្ខុណា រមែងប្រាកដ ចក្ខុនោះ រមែងមាន
មកយ៉ាងនេះថា អត្តារបស់យើងកើត និងវិនាសទៅ ព្រោះដូច្នោះ ចក្ខុ
នោះទើបមិនកើត ។ អ្នកណាគប្បីពោលថា ចក្ខុជាអនត្តា ដូច្នោះ ចក្ខុ

ទើបជាអនត្តា ដូច្នោះ ។ ទ្រង់សម្តែងភាពជាអនត្តា ដោយអំណាចភាព
 ជាទុក្ខ ទុក្ខក្នុងអនត្តលក្ខណសូត្រនេះថា ម្នាលភិក្ខុទាំងឡាយ បើរូបនេះ
 ជាអត្តា រូបនេះ មិនគប្បីប្រព្រឹត្តដើម្បីអាពាធ នឹងគប្បីបានក្នុងរូបថា រូប
 របស់យើងចូរជាយ៉ាងនេះ រូបរបស់យើងកុំជាយ៉ាងនោះឡើយ ម្នាលភិក្ខុ
 ទាំងឡាយ ក៏ព្រោះរូបជាអនត្តាដូច្នោះ រូប ទើបប្រព្រឹត្តទៅដើម្បីអាពាធ
 ទាំងមិនបានក្នុងរូបថា សូមរូបរបស់យើងចូរជាយ៉ាងនេះ រូបរបស់យើង
 កុំជាយ៉ាងនោះឡើយ ដូច្នោះ ។ ទ្រង់សម្តែងភាពជាអនត្តា ដោយអំណាច
 សេចក្តីមិនទៀង និងជាទុក្ខ ទាំងពីរ ទុកក្នុងអរហត្តសូត្រ នេះថា ម្នាល
 ភិក្ខុទាំងឡាយ រូបមិនទៀង រូបណាមិនទៀង រូបនោះក៏ជាទុក្ខ រូបណាជា
 ទុក្ខ រូបនោះក៏ជាអនត្តា រូបណាជាអនត្តា រូបនោះក៏មិនមែនរបស់យើង ,
 មិនមែនជាយើង , មិនមែនខ្លួនយើង គប្បីឃើញរូបនោះ ដោយបញ្ញាដ៏
 ប្រពៃតាមសេចក្តីពិតដូចពោលមកនេះ ។ ព្រោះហេតុអ្វី ។ ព្រោះអនិច្ចំ
 និងទុក្ខំ ប្រាកដហើយ អនត្តានៅមិនទាន់ប្រាកដ ។ ពិតហើយ កាលណា
 កាជនៈដាក់វត្ថុបរិភោគជាដើម បែកទៅ មនុស្សទាំងឡាយ ក៏ពោលថា
អហោ អនិច្ចំ ឱ ! មិនទៀងហ្ន៎ មិនមានអ្នកណាពោលថា អនត្តា ។ ឬ
 កាលណាគំរង់ខ្លោចទាំងឡាយកើតឡើងនៅជាប់រាងកាយ ឬអ្នកត្រូវបន្ទា

មុត ក៏ពោលថា អហោ ទុក្ខំ ឱ ! ទុក្ខហ្មំ តែមិនមានអ្នកពោលថា អហោ
 អនត្តា មិនមែនអត្តាហ្មំ ។ ព្រោះហេតុអ្វី ។ ព្រោះឈ្មោះថា អនត្ត-
 លក្ខណៈនេះ មិនច្បាស់ ឃើញលំបាក ដឹងដោយលំបាក ដោយហេតុនោះ
 ព្រះមានព្រះភាគជាម្ចាស់ ទើបទ្រង់សម្តែងភាពជាអនត្តានោះ ដោយអំណាច
 មិនទៀងខ្លះ ទុក្ខខ្លះ ទាំងមិនទៀង ទាំងទុក្ខ ទាំងពីរខ្លះ , រូបនេះ លោក
 សម្តែងដោយអំណាចមិនទៀង ជាទុក្ខប៉ុណ្ណោះ ក្នុងបរិវដ្តៈ ៣ នេះ ។
 សូម្បីក្នុងវេទនាជាដើម ក៏ន័យនេះដូចគ្នា ។ បទថា តស្មា តិហ ភិក្ខុវេ
 សេចក្តីថា ម្នាលភិក្ខុទាំងឡាយ ព្រោះរូបមិនទៀង ជាទុក្ខ ជាអនត្តា ទាំង
 ក្នុងឥន្ទ្រវនេះ ទាំងក្នុងកាលដទៃ ។ ពាក្យថា យំ កិញ្ចិ រូបំ ជាដើម
 ពោលទុកពិស្តារហើយក្នុងខន្ធនិទ្ទេសនៃគម្ពីរវិសុទ្ធិមគ្គ ។

(២៣) បទថា និព្វិន្ទតិ ប្រែថា នឿយណាយ ។ ក្នុងពាក្យថា និព្វិន្ទតិ

ក្នុងបាលីនេះ លោកប្រាថ្នា យកវុដ្ឋានគាមិនីវិបស្សនា (វិបស្សនាដែល
 ដល់នូវការចេញពីការប្រកាន់ដោយតណ្ហា) ។ ការពិត វុដ្ឋានគាមិនីវិប-
 ស្សនា មានច្រើនឈ្មោះ កន្លែងខ្លះហៅថា សញ្ញគ្គៈ កន្លែងខ្លះថា ធម្មដ្ឋិតិ-
 ញ្ញាណ កន្លែងខ្លះថា បរិសុទ្ធិបធានិយន្តៈ កន្លែងខ្លះថា បដិបទាញ្ញាណ-
 ទស្សនវិសុទ្ធិ កន្លែងខ្លះថា តម្មយបរិយាទានៈ កន្លែងខ្លះក៏មាន ៣ ឈ្មោះ

កន្លែងខ្លះក៏មាន ២ ឈ្មោះ ។ បណ្ណាអាគតស្ថានទាំងនោះ ក្នុងបោដ្ឋបាទ-
សូត្រ ទ្រង់ត្រាស់ហៅថា សញ្ញគ្គ យ៉ាងនេះថា ម្នាលបោដ្ឋបាទ សញ្ញាកើត
ឡើងមុន ក្រោយមកញាណទើបកើតឡើងយ៉ាងនេះ ។ ក្នុងសុសិមសូត្រ
ទ្រង់ត្រាស់ហៅថា ធម្មដ្ឋិតិញ្ញាណ យ៉ាងនេះថា ម្នាលសុសិមៈ ធម្មដ្ឋិតិ-
ញ្ញាណមានមុន ក្រោយមកញាណក្នុងនិព្វានទើបមាន យ៉ាងនេះ ។ ក្នុង
ទសុត្តរសូត្រ ទ្រង់ត្រាស់ហៅថា បរិសុទ្ធិបធានិយន្តៈថា បដិបទាញាណ-
ទស្សនវិសុទ្ធិបធានិយន្តៈ យ៉ាងនេះ ។ ក្នុងរថវិនិតសូត្រ លោកហៅថា
បដិបទាញាណទស្សនវិសុទ្ធិ យ៉ាងនេះថា ម្នាលអ្នកដ៏មានអាយុ អ្នកប្រព្រឹត្ត
ព្រហ្មចរិយៈក្នុងសម្មាគុំព្រះមានព្រះភាគជាម្ចាស់ ដើម្បីបដិបទាញាណទស្ស-
នវិសុទ្ធិប្ប ដូច្នោះ ។ ក្នុងសឡាយតនវិកង្គសូត្រ លោកហៅថា តម្មយ-
បរិយាទានៈ យ៉ាងនេះថា ម្នាលភិក្ខុទាំងឡាយ ឧបេក្ខានេះ គប្បីនាំមកការ
មិនមានតណ្ហា អាស្រ័យការមិនមានតណ្ហា មានអារម្មណ៍តែ ១ អាស្រ័យ
អារម្មណ៍តែ ១ ពួកអ្នកត្រូវលះឧបេក្ខានោះចេញ ត្រូវឈានកន្លងឧបេក្ខា
នោះចេញ ការលះឧបេក្ខានោះ មានយ៉ាងនេះ ការឈានកន្លងឧបេក្ខានោះ
មានយ៉ាងនេះ ដូច្នោះ ។ ក្នុងបដិសម្មិទាមគ្គ លោកបញ្ជាក់ទុក ៣ ឈ្មោះ
យ៉ាងនេះថា ធម៌ទាំងនេះ គឺ មុព្វិតុកម្យតា បដិសន្ធិានុបស្សនា និងសន្ធិារុ-

បេក្ខា មានអត្ថតែមួយ ខុសតែព្យញ្ជនៈប៉ុណ្ណោះ ។ ក្នុងគម្ពីរបដ្ឋាន លោក
បញ្ជាក់ទុក ២ ឈ្មោះ យ៉ាងនេះ គឺ អនុលោមញ្ញាណជាបច្ច័យនៃគោត្រ-
ក្ខញ្ញាណ ដោយអនន្តរប្បច្ច័យ អនុលោមញ្ញាណជាបច្ច័យនៃវោទានៈ (មគ្គ
ចិត្តផលចិត្ត) ដោយអនន្តរប្បច្ច័យ ។ ចំណែកក្នុងអលកទូបមសូត្រនេះ
វុដ្ឋានគាមិនីវិបស្សនា មកដោយឈ្មោះថា និព្វិទា ក្នុងបទថា និព្វិន្ទតិ ។
មគ្គឈ្មោះថា វិរាគ ក្នុងបទនេះថា និព្វិន្ទន្តោ វិរជ្ជតិ ។ ក្នុងបទថា វិរាគា
វិមុច្ចតិ នេះ លោកពោលផលថា វេមន្តិរូចផុតព្រោះវិរាគៈ គឺ មគ្គ ។
ក្នុងទីនេះ លោកពោលបច្ចវេក្ខណញ្ញាណទុកថា កាលបើរូចផុត ក៏មាន
ញ្ញាណដឹងថា យើងរូចផុតស្រឡះហើយ ។

ព្រះមានព្រះភាគជាម្ចាស់ កាលទ្រង់សម្តែងព្រះមហាខ័ណស្រពដែល
មានចិត្តរូចផុតយ៉ាងនេះហើយ ឥឡូវនេះ កាលទ្រង់បញ្ជាក់ឈ្មោះរបស់
ព្រះមហាខ័ណស្រពនោះ ដោយហេតុ ៥ ប្រការ តាមការពិត ទើបទ្រង់
ត្រាស់ថា អយំ វុច្ចតិ ភិក្ខុវេ ជាដើម ។ បទថា អវិជ្ជា បានដល់ អវិជ្ជា
មានវដ្តៈជាមូល ។ ពិតហើយ អវិជ្ជានេះ លោកហៅថា បលិយ ព្រោះ
អត្ថថា លើកឡើងបានដោយលំបាក ។ ដោយហេតុនោះ ភិក្ខុនេះ លោក
ទើបហៅថា ឧក្ខិត្តបលិយៈ ព្រោះអវិជ្ជានោះ ត្រូវលើកឡើង ។ បទថា

តាលារត្តកតា បានដល់ ធ្វើឲ្យដូចដើមត្នោតកំបុត-ក អធិប្បាយថា ឬ
 ដកដើមត្នោតព្រមទាំងឫស ធ្វើឲ្យលែងមានបែបកាត គឺ នាំទៅឲ្យដល់ការ
 មិនមានបញ្ញត្តិទៀត ដូចដើមត្នោតនោះ មិនប្រាកដកន្លែងនៃទីតាំង ។
 បទថា **បោនោត្តរិកោ** បានដល់ ឲ្យនូវភពថ្មី ។ បទថា **ជាតិសំសារោ**
 បានដល់ អភិសន្ធារ គឺ កម្ម ដែលជាបច្ច័យនៃខន្ធក្នុងភពថ្មី ដែលបាន
 ឈ្មោះយ៉ាងនេះ ដោយការកើត និងត្រាច់ទៅក្នុងជាតិទាំងឡាយ ។ ពិត
 ហើយ អភិសន្ធារ គឺ កម្មនោះ លោកហៅថា បរិក្ខា ព្រោះរូបវិតទុក ម
 ដោយការធ្វើឲ្យកើតរឿយ ។ ដោយហេតុនោះ ភិក្ខុនោះហៅថា **សន្តិណ្ណ-**
បរិក្ខុៈ ព្រោះអវិជ្ជានោះ ខ្ចាត់ខ្ចាយហើយ ។ បទថា **តណ្ហា** បានដល់
 តណ្ហាដែលមានវដ្តជាមូល ។ ពិតហើយ តណ្ហានេះ លោកហៅថា **ឯសិកា**
 ព្រោះអត្ថថា តាមទៅដោយជ្រាលជ្រៅ ។ ដោយហេតុនោះ ភិក្ខុនោះ
 លោកហៅថា **អពុទ្ធសិកៈ** ព្រោះតណ្ហាគេលើកចោល គឺ ព្រោះគេកាត់
 ចោល ។ បទថា **ឱរម្ភាគិយានិ** បានដល់ ឲ្យកើតជាចំណែកខាងក្រោម
 គឺ ជាបច្ច័យឲ្យកើតក្នុងកាមភព ។ ពិតហើយ សំយោជនៈទាំងនោះ លោក
 ហៅថា **អគ្គឡ** ព្រោះបិទបាំងចិត្ត ដូចសន្លឹកទ្វារបិទទ្វារនគរ ។ ព្រោះ
 ហេតុនោះ ភិក្ខុនោះ លោកហៅថា **និរគ្គឡ** ព្រោះសំយោជនៈទាំងនោះ

ដែលលោកធ្វើឲ្យមិនមាន គឺ បំផ្លាញហើយ ។ បទថា អរិយោ បានដល់
អ្នកមិនមានកិលេស គឺ អ្នកបរិសុទ្ធ ។ បទថា បន្ទុទ្ធជា បានដល់ មាន
ទង់ គឺ មាន៖ ដែលបានដាក់ចុះហើយ ។ បទថា បន្ទុការពោ វិគ្រោះថា
ឈ្មោះថា បន្ទុការ៖ ព្រោះភិក្ខុនោះមានការ៖ គឺ ខន្ធ , កិលេស ,
អភិសន្តិារ និងកាមគុណ ៥ ធ្លាក់ចុះហើយ គឺ ដាក់ចុះហើយ ។ ន័យមួយ
ទៀតក្នុងទីនេះ លោកបំណងថា បន្ទុការ៖ ព្រោះដាក់ការ៖ គឺ មាន៖
ប៉ុណ្ណោះ ។ បទថា វិសំយុត្តោ បានដល់ ប្រាសចេញចាកហើយ ពីយោគ៖
៤ និងកិលេសទាំងអស់ ។ តែក្នុងទីនេះ លោកបំណងថា វិសំយុត្តុ៖
ព្រោះប្រាសចាកសំយោជន៖ គឺ មាន៖តែម្យ៉ាង ។ បទថា អស្មិមារោ
បានដល់ មានមាន៖ថា យើងមានក្នុងរូប , មានមាន៖ថា យើងមានក្នុង
វេទនា សញ្ញា សន្តិារ វិញ្ញាណ ។

ព្រះមានព្រះភាគជាម្ចាស់ ទ្រង់សម្តែងកាលរបស់ព្រះខ័ណ្ឌស្រព
ដែលធ្វើកិលេសឲ្យអស់ទៅ ដោយមគ្គនៅលើទីដេក គឺ និរោធដ៏ប្រសើរ
ចូលផលសមាបត្តិ ដែលមាននិព្វានជាអារម្មណ៍ ។ ប្រៀបដូចនគរពីរ គឺ
នគរចោរ ១ , នគរក្សេម ១ កាលបើដូច្នោះ អ្នកចម្បាំងធំម្នាក់ គប្បីគិត
យ៉ាងនេះថា នគរចោរនេះ តាំងនៅដរាបណា នគរក្សេមក៏មិនផុតភ័យ

ដរាបនោះ យើងនឹងធ្វើនគរចោរ មិនឲ្យទៅជានគរ ទើបពាក់ក្រោះ កាន់
ព្រះខ័ន កាប់សសររបង ដែលលើកឡើងនៅជិតទ្វារនគរ បំផ្លាញសន្លឹក
ទ្វារព្រមទាំងក្របទ្វារ ហើយលើកគន្លឹះឡើង បំផ្លាញកំផែង រើបន្ទាយ
រំលំទងដែលលើកឡើង ដើម្បីសេចក្តីលំអរបស់នគរ យកភ្លើងដុតនគរ
ហើយចូលនគរក្សេម ឡើងប្រាសាទដែលហែហមដោយពួកញាតិ បរិភោគ
កោជនមានរសជាតិធ្លាញ់ យ៉ាងណា សេចក្តីនេះក៏ដូច្នោះ សក្កាយៈប្រៀប
ដូចជានគរចោរ និព្វានប្រៀបដូចជានគរក្សេម ព្រះយោគាវចរប្រៀបដូច
ជាអ្នកចម្បាំងធំ ព្រះយោគាវចរនោះ មានការគិតយ៉ាងនេះថា ការវិល
រលំនៃសក្កាយៈនៅប្រព្រឹត្តទៅដរាបណា ការរួចផុតពីកម្មករណ៍ ៣២ រោគ
៩៨ មហាក័យ ២៥ មិនបានដរាបនោះ ព្រះយោគាវចរប្រៀបដូចជាអ្នក
ចម្បាំងធំ ពាក់ក្រោះ គឺ សីល , ចាប់ព្រះខ័ន គឺ បញ្ញា យកព្រះ
អរហត្តមគ្គ កាប់សសររបង គឺ តណ្ហា ដូចជាចាប់ព្រះខ័នកាប់សសររបង
ព្រះយោគាវចរនោះ លើកគន្លឹះ គឺ សំយោជនៈខាងក្រោម ៥ ដូចអ្នក
ចម្បាំងលើកទ្វារនគរ ព្រមទាំងក្របទ្វារ ព្រះយោគាវចរនោះលើកគន្លឹះ គឺ
អវិជ្ជា ដូចអ្នកចម្បាំងលើកគន្លឹះ ព្រះយោគាវចរបំផ្លាញអភិសន្ធិវារ គឺ កម្ម
រុះរើបន្ទាយ ប្រឡាយ គឺ ជាតិសន្សារ ដូចអ្នកចម្បាំង បំផ្លាញកំផែង

រុះរើបន្ទាយ ប្រឡាយ , ព្រះយោគាវចរផ្ទួលទង់ គឺ មាន៖ ដុតនគរ គឺ សក្កាយ៖ ដូចអ្នកចម្បាំង រំលំទង់ដែលលើកឡើង ដើម្បីធ្វើនគរឲ្យស្អាត ល្អ , ព្រះយោគាវចរចូលនគរ គឺ កិលេសនិព្វាន សោយសុខដែលកើត ពីផលសមាបត្តិដែល មានអមតនិរោធជាអារម្មណ៍ ញ៉ាំងកាលឲ្យកន្លងទៅ ដូចអ្នកចម្បាំងបរិភោគកោជនមានរសល្អ ក្នុងប្រាសាទជាន់លើ ក្នុងនគរ ក្សេម ។

(២២) ឥឡូវនេះ ព្រះមានព្រះភាគជាម្ចាស់ កាលណាទ្រង់សម្តែង ភាពដែលព្រះខ្ជីណាស្រពមានចិត្តរួចផុតយ៉ាងនេះ ជាអ្នកមានវិញ្ញាណដែល អ្នកដទៃរកជួបមិនបាន ទើបទ្រង់ត្រាស់ថា **ឯវំ វិមុត្តចិត្តំ ខោ ជាដើម ។** បណ្តាបទទាំងនោះ បទថា **អរោសន្តា** បានដល់ ស្វះស្វែងរក ។ បទថា **ឥទំ និស្សិតំ** បានដល់ អាស្រ័យវត្ថុនេះ ។ សូម្បីសត្វលោក ក៏ប្រាថ្នាថា តថាគត ក្នុងពាក្យថា **តថាគតស្ស** នេះ ។ សូម្បីព្រះខ្ជីណាស្រព ក៏ជា បុគ្គលខ្ពស់បំផុត ។ បទថា **អននុវជ្ជោ** ប្រែថា អ្នកមិនមាន ឬអ្នកដែល អ្នកណាមិនជួបប្រទះ ។ ពិតហើយ កាលណាប្រកាន់ថា សត្វ ជាតថាគត ក៏គួរ មានសេចក្តីថា មិនមាន ។ កាលណាប្រកាន់ថា ព្រះខ្ជីណាស្រព ក៏គួរ មានសេចក្តីថា មិនមាន ។ កាលណាប្រកាន់ថា ព្រះខ្ជីណាស្រព ក៏គួរ

មានសេចក្តីថា អ្នកណាជួបប្រទះមិនបាន ។ ក្នុងន័យទាំងពីរនោះ ន័យមុន
មានអធិប្បាយយ៉ាងនេះថា ម្នាលភិក្ខុទាំងឡាយ តថាគតមិនបញ្ញត្តព្រះខ័ណ្ឌាស្រព
ដែលមានជីវិតក្នុងបច្ចុប្បន្នប៉ុណ្ណោះថា តថាគត សត្វ ឬគុល
តើតថាគតបញ្ញត្តព្រះខ័ណ្ឌាស្រពដែលបរិនិព្វានហើយ មិនមានបដិសន្ធិថា
សត្វ ឬឫគុលបានយ៉ាងណា អធិប្បាយថា តថាគតមិនមាន , ពិតហើយ
ពោលដោយបរមត្ថ ឈ្មោះថា សត្វណាៗ មិនមាន កាលសត្វនោះមិនមាន
ទេវតាទាំងឡាយ សូម្បីស្វែងរកនូវវិញ្ញាណអាស្រ័យអ្វី នឹងជួបប្រសព្វ
បានយ៉ាងណា គឺ នឹងជួបបានយ៉ាងណា ។ ក្នុងន័យទី ២ អធិប្បាយ
យ៉ាងនេះថា ម្នាលភិក្ខុទាំងឡាយ តថាគតពោលថា ព្រះខ័ណ្ឌាស្រពដែល
នៅមានជីវិតក្នុងបច្ចុប្បន្ននេះប៉ុណ្ណោះ ដែលទេវតាទាំងឡាយ មានព្រះឥន្ទ
ជាដើម ជួបមិនបានដោយវិញ្ញាណ , ពិតហើយ ទេវតាទាំងឡាយព្រម
ទាំងព្រះឥន្ទ ព្រមទាំងព្រះព្រហ្ម ព្រមទាំងបជាបតី សូម្បីស្វែងរក ក៏
មិនអាចនឹងដឹងវិបស្សនាចិត្ត មគ្គចិត្ត ឬផលចិត្តរបស់ព្រះខ័ណ្ឌាស្រពថា
អាស្រ័យអារម្មណ៍ឈ្មោះនេះប្រព្រឹត្តទៅ ទេវតាទាំងនោះ នឹងដឹងអ្វីរបស់
ព្រះខ័ណ្ឌាស្រពដែលបរិនិព្វានហើយ មិនមានបដិសន្ធិ ។ បទថា អសតា
ប្រែថា មិនមាន ។ បទថា តុច្ឆា ប្រែថា សោះសូន្យ ។ បទថា មុសា

ប្រែថា និយាយមិនពិត ។ បទថា អក្ខតន ប្រែថា ដោយរឿងដែល
 មិនមាន ។ បទថា អញ្ញាចិក្ខន្ធិ បានដល់ មូលបង្គាប់ ពោលបន្ទំ ។ បទថា
 វេនយិកោ សេចក្តីថា ឈ្មោះថា វិន័យ ព្រោះកម្ចាត់ ធ្វើឲ្យវិនាស
 វិន័យនោះហើយឈ្មោះថា វេនយិក អធិប្បាយថា អ្នកធ្វើសត្វឲ្យវិនាស ។
 បទថា យថា ចាហំ ភិក្ខុវេ នេ សេចក្តីថា ម្ចាស់ភិក្ខុទាំងឡាយ តថាគត
 មិនមែនជាអ្នកធ្វើសត្វឲ្យវិនាសដោយហេតុណា ។ បទថា យថា ចាហំ ន
 វទាមិ សេចក្តីថា តថាគតមិនបញ្ញត្តការធ្វើសត្វឲ្យវិនាសដោយហេតុណា ។
 លោកអធិប្បាយទុកថា តថាគតមិនធ្វើសត្វឲ្យវិនាសដោយប្រការណា និង
 មិនបញ្ញត្តការធ្វើសត្វឲ្យវិនាសដោយប្រការណា សមណព្រាហ្មណ៍ដ៏ចម្រើន
 ទាំងនោះ ពោលចោទតថាគតថា ព្រះសមណគោតមជាអ្នកកម្ចាត់ និង
 ពោលចោទថា ព្រះសមណគោតមធ្វើសត្វឲ្យវិនាស ថាតថាគតបញ្ញត្តសេចក្តី
 ជាប់សូន្យ សេចក្តីវិនាស សេចក្តីមិនមាននៃសត្វដែលមានហើយ ទាំង
 ពោលបន្ទំនូវរឿងដែលមិនមានថា សូន្យ មិនពិត និងមិនមានការពិតថា
 តថាគតបញ្ញត្តសេចក្តីវិនាសនៃសត្វ ។ បទថា បុព្វេ ច បានដល់ ក្នុង
 កាលមុន គឺ ក្នុងគ្រាដែលទ្រង់ត្រាស់ដឹង នៅមហាពោធិមណ្ឌលស្ថាន ។
 បទថា ឯតរហិ ច បានដល់ ក្នុងកាលឥឡូវនេះ គឺ ក្នុងវេលាដែលសម្តែង

ព្រះធម៌ ។

បទថា ទុក្ខំ ចេវ ^(១) បញ្ញាបេមិ ^(២) ទុក្ខស្ស ច និរោធំ សេចក្តីថា
 គថាគតនៅត្រង់ពោធិមណ្ឌលស្ថាន មិនទាន់បានប្រកាសព្រះធម្មចក្រក្តី សម្តែង
 ព្រះធម៌ព្រមទាំងប្រកាសព្រះធម្មចក្រក្តី រមែងបញ្ញត្តសច្ចៈ ៤ ប៉ុណ្ណោះ ។
 ពិតហើយ ក្នុងសច្ចៈ ៤ នោះ សមុទេយៈ ដែលជាមូលនៃសេចក្តីទុក្ខនោះ
 គប្បីជ្រាបថា ទ្រង់កាន់យកដោយ ទុក្ខ ស័ព្ទ ចំណែកមគ្គដែលធ្វើឲ្យដល់
 និរោធនោះ គប្បីជ្រាបថា ទ្រង់កាន់យកដោយ និរោធ ស័ព្ទ ។ បទថា
 តត្រ ចេ បានដល់ ក្នុងសច្ចៈ ៤ នោះ ។ បទថា បរេ បានដល់ បុគ្គល
 ដែលមិនអាចត្រាស់ដឹង ចាក់ធ្លុះសច្ចៈទាំងឡាយ ។ បទថា អក្កោសន្តិ
 បានដល់ ជេរដោយអក្កោសវត្ថុ ១០ យ៉ាង ។ បទថា បរិកាសន្តិ បរិកាស
 ដោយវាចា ។ បទថា រោសេន្តិ វិហោសេន្តិ បានដល់ ប្រាថ្នាថា យើង
 នឹងក្រោធខឹង នឹងបៀតបៀន ។ បទថា យដ្ឋន្តិ បានដល់ ឲ្យជួបប្រសព្វ
 ទុក្ខ ។ បទថា តត្រ បានដល់ ក្នុងការជេរជាដើមទាំងនោះ ឬក្នុងបុគ្គល
 ដទៃទាំងនោះ ។ បទថា អាយាតោ បានដល់ សេចក្តីក្រោធ ។ បទថា

[១] ពាក្យថា ទុក្ខំ ចេវ មាននៅក្នុងអដ្ឋកថាថៃ , ក្នុងព្រះត្រៃបិដកខ្មែរថា ទុក្ខញ្ចេវ ។

[២] ពាក្យថា បញ្ញបេមិ មាននៅក្នុងអដ្ឋកថាថៃ , ក្នុងព្រះត្រៃបិដកខ្មែរថា បញ្ញាបេមិ ។

អប្បច្ចយោ បានដល់ ការខូចចិត្ត ។ បទថា អនកិនន្និ បានដល់ ការមិន
ត្រេកអរ ។ បទថា តត្រ ចេ បានដល់ ក្នុងការប្រកាសសច្ចៈ ៤ នោះឯង ។
បទថា បរេ បានដល់ បុគ្គលដែលត្រាស់ដឹង ចាក់ធ្លុះក្នុងសច្ចៈ ៤ ។ បទ
ថា អានន្ទោ បានដល់ ការជាប់ចិត្តដោយសេចក្តីត្រេកអរ ។ បទថា
ខត្វិលា វិតត្ថំ បានដល់ ការជាប់ចិត្តដោយអំណាចនៃសេចក្តីរីករាយ ។
បទថា តត្រ ចេ បានដល់ ការប្រកាសសច្ចៈ ៤ នោះឯង ។ បទថា តត្រ
បានដល់ ក្នុងសក្ការៈជាដើម ។ បទថា យំ ខោ ឥទំ បុព្វេ បរិញ្ញាតំ
សេចក្តីថា ខន្ធបញ្ចកៈនេះ ព្រះមានព្រះភាគជាម្ចាស់ ទ្រង់កំណត់ដឹងហើយ
ដោយបរិញ្ញា ៣ នៅពោធិមណ្ឌលស្ថានមុន ។ បទថា តត្ថ មេ ប្រែថា
សក្ការៈទាំងនេះ ដែលគេធ្វើទុកក្នុងខន្ធបញ្ចកៈនោះ ។ លោកអធិប្បាយ
ទុកយ៉ាងណា ។ លោកអធិប្បាយទុកថា ការគិតថា សក្ការៈទាំងនេះនឹង
មានក្នុងព្រះតថាគត ឬថា តថាគតនឹងសោយនូវសក្ការៈទាំងនេះ មិនមាន
ដល់ព្រះតថាគតក្នុងខន្ធបញ្ចកៈនោះ ឬមានការត្រិះរិះប៉ុណ្ណោះថា តថាគត
រមែងសោយសក្ការៈរបស់ខន្ធបញ្ចកៈ ដែលកំណត់ដឹងហើយពីមុននោះ នឹង
ខន្ធបញ្ចកៈ រមែងសោយសក្ការៈទាំងនោះ ។

(២៥) បទថា តស្វា សេចក្តីថា ក៏ព្រោះហេតុដែលសមណព្រាហ្មណ៍

ពួកដទៃមិនអាចចាក់ធ្លុះសច្ចៈទាំងឡាយ ទើបនាំគ្នាដេរដល់តថាគត ដូច្នោះ ។

ពាក្យដ៏សេស គប្បីជ្រាបដោយន័យ ដែលបានពោលមកហើយនោះឯង ។

បទថា **តស្មាតិហ ភិក្ខុវេ យំ ន តុម្ហាកំ** សេចក្តីថា ការលះធន្តរាគៈ

សូម្បីរបស់ដែលមិនទាក់ទិនជាមួយខ្លួន ប្រព្រឹត្តទៅដើម្បីជាប្រយោជន៍ ដើម្បី

សេចក្តីសុខអស់កាលយូរ ព្រោះដូច្នោះ ពួកអ្នកត្រូវលះរបស់ដែលមិន

មែនជារបស់ពួកអ្នកចេញទៅ ។ បទថា **យថាបច្ចុយំ វា ករេយ្យ** សេចក្តី

ថា អ្នកប្រាថ្នាដោយប្រការណា ៗ គប្បីធ្វើដោយប្រការនោះៗ ។ បទថា

ន ហិ នោ ឯតំ កន្ត អត្តា វា សេចក្តីថា បពិត្រព្រះអង្គដ៏ចម្រើន សមណ-

ព្រាហ្មណ៍ទាំងឡាយពោល ស្មៅ ឈើ មែកឈើ និងស្លឹកឈើនោះថា

មិនមែនខ្លួនរបស់យើង មិនមែនរូបរបស់យើង មិនមែនវិញ្ញាណរបស់

យើង ។ បទថា **អត្តនិយំ វា** សេចក្តីថា សូម្បីបរិក្ខារ មានចីវរជាដើម

មិនមែនជារបស់យើង ។ បទថា **ឯវមេវ ខោ ភិក្ខុវេ យំ ន តុម្ហាកំ តំ**

បដហថ សេចក្តីថា ព្រះមានព្រះភាគជាម្ចាស់ ទ្រង់សម្តែងខន្ធបញ្ចកៈនោះ

ថា មិនមែនរបស់អ្នក ទើបទ្រង់ឲ្យលះចេញ តែក៏មិនមែនឲ្យដកហូតចេញ

ឬកាត់ខន្ធបញ្ចកៈ តែឲ្យលះចេញ ដោយការកម្ចាត់ធន្តរាគៈ ។

(២៦) គប្បីជ្រាប វិនិច្ឆ័យក្នុងពាក្យថា **ឯវំ ស្វាគ្វាតោ** នេះ ដូច្នោះ

សូម្បីនឹងនាំមកនូវបរិវដ្តៈ ៣ ទើបដល់ឋានៈនេះ ក៏គួរដោយបដិលោម និង
 ថយត្រឡប់មកតាំងពី បេមមត្តសគ្គបរាយនៈ រហូតដល់ឋានៈនេះ ក៏គួរ ។
 បទថា ស្វាក្ខតោ សេចក្តីថា ទ្រង់ត្រាស់ទុក ល្អហើយ គឺ ងាយ បើក
 បង្ហាញ ប្រកាសហើយ ព្រោះជាធម៌ដែលទ្រង់ត្រាស់ទុកល្អហើយ ។ សំពត់
 រំហែក ដាច់ដាច់ ដែលគេដេរធ្វើជាចំណង់ទុកក្នុងទីនោះ ។ សំពត់ប្រឡាក់
 ដោយមន្ទិល លោកហៅថា សំពត់ចាស់ ក្នុងពាក្យថា វិនិច្ឆ័យិលោតិកោ
 អ្នកណាមិនមានសំពត់ចាស់នោះ អ្នកនោះស្ងៀកសំពត់ថ្មី ៨ ហត្ថខ្លះ ៩
 ហត្ថខ្លះ ឈ្មោះថា អ្នកខ្វះខាតសំពត់ចាស់ ។ សូម្បីធម៌នេះ ក៏ដូច្នោះ ,
 ក៏ក្នុងពាក្យនេះ មិនមានការៈ ដូចសំពត់ដែលដាច់ ដែលរំហែក ដែលដេរ
 ធ្វើជាចំណង់ដោយការបញ្ឆោតជាដើម ។ ម្យ៉ាងទៀត សំរាម លោកហៅថា
 បិលោតិក តែដែលឈ្មោះថា សមណៈសំរាម នៅក្នុងសាសនានេះមិនបាន ។

ដោយហេតុនោះ ព្រះមានព្រះភាគជាម្ចាស់ ទ្រង់ត្រាស់ថា ៖
 ពួកអ្នកត្រូវកម្ចាត់សមណៈសំរាម ត្រូវបោសសមណៈ
 តំនរសំរាមត្រូវបណ្តែតសមណៈអង្គាម ដែលមិនមែនជា
 សមណៈ តែសម្គាល់ថា ជាសមណៈ ចេញពីសាសនា
 កាលបើកម្ចាត់សមណៈ ដែលមានសេចក្តីប្រាថ្នាលាមក

ដែលមានអាចារៈ និងគោចរដ៏លាមក គប្បីរស់នៅបរិសុទ្ធ
នៅរួមជាមួយអ្នកបរិសុទ្ធ មានសតិចំពោះមុខ តពីនោះមាន
សេចក្តីព្រមព្រៀងគ្នា មានបញ្ញាក្ស័យខ្លួន នឹងធ្វើទីបំផុត
ទុក្ខបាន ។

ធម៌នេះរមែងឈ្មោះថា ខ្វះសំពត់ចាស់ ព្រោះខ្វះសមណៈសម្រាម
ដោយប្រការដូច្នោះ ។ បទថា វដ្តន្តសំ នត្តិ បញ្ញាបនាយ សេចក្តីថា
វដ្តៈរបស់ភិក្ខុទាំងនោះ ដល់នូវការមិនមានបញ្ញត្តិ រកបញ្ញត្តិមិនបាន ។
ព្រះមហាខីណាស្រពបែបនោះ រមែងកើតឡើងក្នុងសាសនា ដែលព្រះមាន-
ព្រះកាកជាម្ចាស់ ទ្រង់ត្រាស់ទុកល្អហើយយ៉ាងនេះ ប៉ុណ្ណោះ ។ ក៏ព្រះ
ខីណាស្រពដូចម្តេច ព្រះអរិយបុគ្គល មានព្រះអនាគាជាដើម ក៏ដូច្នោះ ។
បណ្តាព្រះអរិយបុគ្គលទាំងនោះ ព្រះអរិយបុគ្គលពីរនេះ គឺ ធម្មានុសារី
សទ្ធានុសារី រមែងជាអ្នកតាំងនៅក្នុងសោតាបត្តិមគ្គ ។ ដូចដែលលោក
ពោលទុកថា ធម្មានុសារីបុគ្គលយ៉ាងណា បញ្ញាទ្រិយ៍របស់បុគ្គលណាដែល
បដិបត្តិដើម្បីធ្វើឲ្យត្រាស់ដឹងសោតាបត្តិផល មានប្រមាណដ៏ក្រៃលែង រមែង
ចម្រើនអរិយមគ្គ មានបញ្ញាជាគ្រឿងនាំ មានបញ្ញាជាប្រធាន បុគ្គលនេះ
លោកហៅថា ធម្មានុសារី , បុគ្គលដែលបដិបត្តិដើម្បីធ្វើឲ្យបានសម្រេច

សោតាបត្តិផល ជាធម្មានុសារី ដែលតាំងនៅក្នុងផល ឈ្មោះថា ទិដ្ឋិប្បត្តិ ,
 ក៏សទ្ធានុសារីបុគ្គល តើដូចម្តេច សទ្ធិទ្រ្ទិយ៍របស់បុគ្គលណា ដែលបដិបត្តិ
 ដើម្បីធ្វើឲ្យបានសោតាបត្តិផល មានប្រមាណដ៏ក្រៃលែង ចម្រើនអរិយមគ្គ
 មានសទ្ធាជាធំ មានសទ្ធាជាប្រធាន បុគ្គលនេះលោកហៅថា សទ្ធានុសារី ,
 បុគ្គលដែលបដិបត្តិ ដើម្បីធ្វើឲ្យបានសោតាបត្តិផលជាសទ្ធានុសារី បុគ្គល
 ដែលតាំងនៅក្នុងផល ដែលបង្ហាន់ទៅដោយសទ្ធា ។ ដោយពាក្យថា
យេសំ មយិសទ្ធាមត្តំ បេមមត្តំ នេះ លោកសំដៅយកពួកបុគ្គលដែល
 ចម្រើនវិបស្សនាដែលមិនមាន អរិយធម៌យ៉ាងដទៃ មានត្រឹមតែការជឿ
 ត្រឹមតែការស្រឡាញ់ក្នុងព្រះតថាគតប៉ុណ្ណោះ ។ ពិតហើយ ពួកភិក្ខុដែល
 អង្គុយផ្តើមវិបស្សនា កើតការជឿម្យ៉ាង ការស្រឡាញ់ម្យ៉ាង ក្នុងព្រះ
 ទេសពល អ្នកដែលមានសេចក្តីជឿនោះ សេចក្តីស្រឡាញ់នោះ ដូចចាប់
 ដៃជាក់ទុកក្នុងស្ថានសួគ៌ ។ ន័យថា ភិក្ខុទាំងនោះ មានគតិទៀង ។ ចំណែក
 ពួកព្រះថេរៈដែលចាស់ ៗ ហៅភិក្ខុទាំងនោះថា **ព្រះចូឡសោតាបន្ទ** ។
 ពាក្យដ៏សេស ក្នុងទីគ្រប់កន្លែងនិយាយទាំងអស់ ។

(ចប់អង្គកថា អលកទ្ធចបមសូត្រ ទី ២)



អដ្ឋកថា

វម៌្មិកសូត្រ ទី ៣



(២៧) វម៌្មិកសូត្រ មានពាក្យផ្ដើមថា ខ្ញុំម្ចាស់បានស្តាប់មកហើយយ៉ាងនេះ ។

គប្បីជ្រាបវិនិច្ឆ័យក្នុងវម៌្មិកសូត្រនោះ ពាក្យថា អាយស្វា នេះ ជា ពាក្យពោលសម្ដែងដល់ភាពដែលគួរជាទីស្រឡាញ់ ។

(២៨) ពាក្យថា កុមារកស្សរុបា ជាឈ្មោះរបស់លោក ។ ពីព្រោះលោក បួសនៅក្នុងវ័យក្មេង កាលដែលព្រះមានព្រះភាគជាម្ចាស់ ទ្រង់ត្រាស់ថា ចូរហៅកស្សរុបៈមក ចូរឲ្យផ្ទៃឈើ ឬវត្ថុទំពាស៊ីនេះដល់កស្សរុបៈ ព្រោះភិក្ខុ ទាំងឡាយបានសង្ស័យថា កស្សរុបៈអង្គណា ទើបដាក់ឈ្មោះលោកយ៉ាង នេះថា កុមារកស្សរុប តាំងពីនោះមក ក្នុងពេលដែលលោកមានវ័យចាស់ ក៏នៅហៅថា កុមារកស្សរុប យ៉ាងនេះឯង ។ ម្យ៉ាងទៀតមនុស្សទាំងឡាយ សម្គាល់លោកថា កុមារកស្សរុប ព្រោះជាបុគ្គលិកម្នាក់របស់ព្រះរាជា ។ នឹង ពោលឲ្យជាក់ច្បាស់ដល់បុព្វប្រយោគរបស់លោក ដូចតទៅនេះ ។

ដូចបានស្តាប់មក ព្រះថេរៈជាបុគ្គលសេដ្ឋីក្នុងសម័យព្រះពុទ្ធជាម្ចាស់ ព្រះនាមថា បទុមុត្តរ តមកថ្ងៃមួយ ព្រះថេរៈឃើញព្រះមានព្រះភាគជាម្ចាស់

ទ្រង់ស្ថាបនាសាវ័ករបស់ព្រះអង្គ មួយអង្គ ជាអ្នកពោលធម៌ដ៏វិចិត្រ ទុក
 ក្នុងលំដាប់ឋានន្តរៈ ទើបធ្វើការថ្វាយទាន ៧ ថ្ងៃ ដល់ព្រះមានព្រះភាគ
 ជាម្ចាស់ ធ្វើសេចក្តីប្រាថ្នាថា បពិត្រព្រះមានព្រះភាគ សូម្បីខ្ញុំព្រះអង្គក៏គប្បី
 ជាសាវ័កអ្នកពោលធម៌ដ៏វិចិត្រដូចព្រះថេរៈអង្គនេះ របស់ព្រះពុទ្ធជាម្ចាស់
 មួយព្រះអង្គក្នុងអនាគតកាល យ៉ាងនេះ ហើយធ្វើបុណ្យទាំងឡាយ បួស
 ក្នុងព្រះសាសនារបស់ព្រះមានព្រះភាគជាម្ចាស់ព្រះនាមថា កស្សប តែមិន
 អាចធ្វើគុណវិសេសឲ្យកើតបាន ។ បានឮថា គ្រានោះ កាលព្រះសាសនា
 របស់ព្រះដ៏មានព្រះភាគជាម្ចាស់ ស្តេចបរិនិព្វានហើយ សាសនាព្រះជិនស្រី
 ក៏មានសភាពអន់ថយចុះ ភិក្ខុចំនួនប្រាំអង្គបានចងជណ្តើរឡើងក្នុងធ្វើសមណ-
 ធម៌ ។ ព្រះសង្ឃត្រូវ បានសម្រេចព្រះអរហត្តនៅថ្ងៃទី ៣ ។ ព្រះអនុ-
 ថេរៈ ជាព្រះអនាគាមីនៅថ្ងៃទី ៤ ។ ចំណែកព្រះថេរៈ ៣ អង្គ ទៀតមិន
 អាចធ្វើគុណវិសេសឲ្យកើត ក៏ទៅកើតក្នុងទេវលោក ។ កាលទេពទាំង
 នោះ សោយសម្បត្តិក្នុងទេវតា និងមនុស្សអស់មួយចន្លោះព្រះពុទ្ធមួយអង្គ
 ក៏ទៅកើតក្នុងរាជត្រកូល ក្រុងតក្កសីលា ជាព្រះរាជាព្រះនាមថា បុក្កសាតិ
 បួសឧទ្ទិសដល់ព្រះមានព្រះភាគជាម្ចាស់ មកកាន់ក្រុងរាជគ្រឹះ ស្តាប់ព្រះធម៌
 ទេសនារបស់ព្រះមានព្រះភាគជាម្ចាស់ ត្រង់រោងស្នូនឆ្នាំងរួចសម្រេចអនា-

គាមិផល ។ មួយអង្គ កើតក្នុងត្រកូលជិតកំពង់ដែនៃសុបារកៈ ។ ឡើង
សំពៅទៅរកសុំ សំពៅលិច ស្ងៀកសំបកឈើជំនួសសំពត់ បានលាភ
សម្បត្តិ កើតការគិតឡើងថា អញជាព្រះអរហន្ត ត្រូវទៅតាដែលមាន
បំណងល្អជាសំរេច អ្នកមិនមែនជាព្រះអរហន្តទេ គប្បីទៅទូលសួរបញ្ជា
នឹងព្រះសាស្តាចុះ បានធ្វើដូចយ៉ាងនោះ រួចក៏សម្រេចអរហត្តផល ។ មួយ
អង្គទៀត កើតក្នុងផ្ទៃនៃស្រ្តីដែលមានត្រកូលក្នុងក្រុងរាជគ្រឹះ ។ នាងបាន
សុំអង្វរមាតាបិតា កាលមិនបានបញ្ជូន ក៏រៀបការ មិនដឹងថាខ្លួនមានគភ៌
បានអង្វរ-កស្វាមី ស្វាមីក៏អនុញ្ញាត ទើបបានបួសក្នុងសម្មាសម្ពុទ្ធិ ភិក្ខុនី
ទាំងឡាយឃើញនាងមានគភ៌ ទើបសួរព្រះទេវទត្ត ។ ព្រះទេវទត្តឆ្លើយថា
នាងមិនមែនសមណៈឡើយ ។ ពួកភិក្ខុនីបានទៅក្រាបទូលសួរព្រះទេសពល ។
ព្រះសាស្តាប្រោសឲ្យ ព្រះឧបាលិទទួលរឿងទុកពិចារណា ព្រះថេរៈ ឲ្យអញ្ជើញ
ត្រកូលអ្នកនគរសាវត្ថី និងព្រះនាងវិសាខាឧបាសិកា ឲ្យជួយដោះស្រាយគ្នា
(ដឹងការខុសត្រូវហើយ) ទើបពោលថា នាងមានគភ៌មកអំពីមុនបញ្ជូន ទើប
មិនខូចបញ្ជូន ។ ព្រះសាស្តាប្រទានសាធុការដល់ ព្រះថេរៈថា ឧបាលិ
វិនិច្ឆ័យអធិករណ៍ល្អហើយ ។ ភិក្ខុនីនោះ ប្រសូតបុត្រ មានសភាពដូចពិម្ភ-
មាស (ខ្ចីយមាស) ។ ព្រះបាទបសេនទិកោសល ទ្រង់ទទួលក្មេងនោះមក

ចិត្តិយ ។ ប្រទាននាមក្មេងនោះថា **កស្សប** តមកទ្រង់ចិត្តិយចម្រើនវ័យ
ហើយ បាននាំទៅសម្លាប់ព្រះសាស្ត្រាដើម្បីបញ្ចេញ ។ ដូច្នោះ មនុស្សទាំង
ឡាយ ទើបសម្គាល់ឈ្មោះក្មេងនោះថា **កុមារកស្សប** ព្រោះជាបុគ្គលចិត្តិយ
របស់ព្រះរាជានោះឯង ។ បទថា **អន្ទវនេ** បានដល់ ព្រៃមានឈ្មោះយ៉ាង
នេះ ។ គេថា ព្រៃនោះមានឈ្មោះយ៉ាងនេះ ក្នុងសម័យព្រះពុទ្ធជាម្ចាស់ ២
ព្រះអង្គ ប្រាកដឈ្មោះថា **អន្ទវនេ**នោះឯង ។ ក្នុងព្រៃអន្ទវនេនោះ នឹងធ្វើឲ្យ
មានរឿងរ៉ាវជាក់ច្បាស់ដូចតទៅនេះ ៖

ពិតហើយ សរីរធាតុរបស់ព្រះពុទ្ធជាម្ចាស់ ដែលព្រះអង្គមានជន្មាយុ
តិច មិននៅផ្គុំគ្នាតែមួយដុំ រមែងខ្ចាត់ខ្ចាយទៅ ដោយអានុភាពនៃការ
អធិដ្ឋាន ។ ដោយហេតុនោះឯង ព្រះមានព្រះភាគជាម្ចាស់របស់យើងទាំង
ឡាយ ទ្រង់អធិដ្ឋានថា តថាគតស្ថិតនៅបានមិនយឺនយូរ ពួកសត្វមានចំនួន
តិច នឹងបានឃើញតថាគត អ្នកមិនបានឃើញតថាគតមានចំនួនច្រើនជាង
សត្វទាំងនោះ កាន់យកធាតុរបស់តថាគត បូជានៅក្នុងទីនោះ នឹងបាន
ស្ថានសួគ៌នៅខាងមុខ ព្រោះដូច្នោះ សម័យបរិនិព្វានសូមសរីរធាតុរបស់
តថាគត ចូរខ្ចាត់ខ្ចាយទៅ ។ ចំណែកព្រះពុទ្ធជាម្ចាស់ ដែលមានព្រះ
ជន្មាយុវែង ព្រះសរីរធាតុតាំងនៅមួយកន្លែងជាមួយគ្នា ដូចជុំមាស ។ សូម្បី

ព្រះសិវធាតុរបស់ព្រះមានព្រះភាគជាម្ចាស់ ព្រះនាមថា កស្សរូប ក៏តាំង
នៅយ៉ាងនោះដូចគ្នា ។ តាំងពីនោះ មហាជនក៏ប្រជុំប្រឹក្សាគ្នាថា យើង
មិនអាចបំបែកជុំព្រះធាតុនោះបាន ពួកយើងនឹងធ្វើយ៉ាងណា ទើបសម្រេច
គ្នាថា យើងនឹងធ្វើព្រះធាតុមួយជុំនោះឯង ឲ្យទៅជាព្រះចេតិយ៍ នឹងមាន
ទំហំប៉ុណ្ណា ។ មួយពួកនិយាយថា យក ៧ យោជន៍ តែយល់ព្រមគ្នាថា
នោះធំហួសពេក អ្នកណា ៗ មិនអាចនឹងថែរក្សាបាន ក្នុងអនាគតកាល
យក ៦ យោជន៍ ៥ យោជន៍ ៤ យោជន៍ ៣ យោជន៍ ២ យោជន៍ ១
យោជន៍ ប្រឹក្សាគ្នាថា នឹងប្រើ៧ដួងដូចម្តេច សម្រេចគ្នាថា ខាងក្រៅជា៧ដួង
មួយជុំ ៗ ធ្វើដោយមាសពណ៌ក្រហម មានតម្លៃ ១០០.០០០ , ខាងក្នុង
មានតម្លៃ ៥០.០០០ លាបដោយហរិតាល^១ និងមនោសិលាជំនួសដី លាប
ដោយប្រេងជំនួសទឹក ចែកចេញជាបួនមុខ មួយមុខ ៗ ជាបួនទៀត ។
ព្រះរាជាទ្រង់ទទួលមុខមួយ , បង្កើនធរកុមាររាជបុត្រទទួលមុខមួយ ,
សេនាបតីប្រធានអាមាត្យទទួលមុខមួយ , សេដ្ឋីមេស្រុកជនបទទទួលមុខ

១ ពាក្យថា « ហរិតាល » ប្រែថា វត្ថុមួយប្រភេទលឿងជាង តែលាត់ទន់លម្អលឿងខ្ចី មុល ឬកិនយកឥដ្ឋ
ប្រើការធ្វើពណ៌លឿងជាដើម (តាមតេជានុក្រមខ្មែរ) ។

មួយ ។ បណ្តាជនទាំងនោះ ព្រោះជាអ្នកសម្បូណ៌ដោយទ្រព្យ ។ ព្រះរាជា
បានឲ្យជញ្ជូនមាសមក ទ្រង់ផ្ដើមកិច្ចការងារត្រង់មុខ ដែលព្រះអង្គទទួល
ទាំងឧបរាជ ទាំងសេនាបតី ក៏ដូចគ្នា ។ ចំណែកការងារត្រង់មុខដែល
សេដ្ឋីទទួល ក៏ស្រួតទៅ ។ គ្រានោះឧបាសកម្នាក់ឈ្មោះ យសោធរ ជា
អរិយសាវ័កថ្នាក់អនាគាមី ទ្រទ្រង់ព្រះត្រៃបិដកដឹងថា សេដ្ឋីនោះធ្វើការ
ស្រួតទៅ ទើបឲ្យទិមរទេចំនួនប្រាំរយ ទៅកាន់ជនបទ បបួលមនុស្ស
ទាំងឡាយថា ព្រះកស្សបសម្មាសម្ពុទ្ធជាម្ចាស់ ទ្រង់ព្រះជន្ម ២ ម៉ឺនឆ្នាំ
បរិនិព្វានយូរហើយ ពួកយើងនឹងធ្វើរតនចេតិយ៍មួយយោជន៍ ថ្វាយចំពោះ
ព្រះអង្គ អ្នកណានឹងឲ្យវត្ថុអ្វី ជាមាស ឬជាប្រាក់ កែវ ៧ ប្រការ
ហរិតាល ឬមនោសិលាក៏ដោយ អ្នកនោះចូរឲ្យវត្ថុនោះចុះ ។ អ្នកស្រុក
ទាំងឡាយ បានឲ្យប្រាក់ និងមាសជាដើម តាមកម្លាំងរបស់ខ្លួន ។ កាល
មិនអាចនឹងឲ្យបាន ក៏ឲ្យប្រេង និងអង្ករជាដើមប៉ុណ្ណោះ ។ ឧបាសកជូន
ប្រេង និងអង្ករជាដើម ដើម្បីជាអាហារប្រចាំថ្ងៃដល់កម្មករទាំងឡាយ ដ៏សេស
ក៏បំណងនឹងឲ្យមាស ។ បានយោសនាទូទៅក្នុងជម្ពូទ្វីប ដោយអាការយ៉ាង
នេះ ។

ការងារព្រះចេតិយ៍ស្រេចហើយ ព្រោះដូច្នោះ ពួកគេបញ្ជូនសំបុត្រ

ទៅអំពីចេតិយស្ថានថា ការងាររួចស្រេចហើយ សូមអាចារ្យចូលមកថ្វាយ
បង្គំព្រះចេតិយ ។ សូម្បីអាចារ្យក៏បានជ្រើសបុត្រទៅថា យើងបានបបួល
អ្នកជម្ងឺទូទៅហើយ វត្ថុអ្វីដែលមាន ចូរកាន់យកវត្ថុនោះធ្វើការងារឲ្យ
សម្រេច ។ សំបុត្រពីរច្បាប់នោះ ក៏បានជួបគ្នាក្នុងរវាងផ្លូវ ឯសំបុត្រពី
ចេតិយស្ថាន បានទៅដល់ដៃរបស់អាចារ្យ មុនសំបុត្ររបស់អាចារ្យ ។
អាចារ្យនោះមើលសំបុត្រហើយក៏គិតថា នឹងទៅថ្វាយបង្គំព្រះចេតិយ ក៏
ចេញទៅតែម្នាក់ឯង ។ នៅក្នុងរវាងផ្លូវ ចោរ ៥០០ រយ ក៏ប្រាកដឡើង
ក្នុងព្រៃក្រាស់ ។ បណ្តាចោរទាំងនោះ ពួកខ្លះឃើញអាចារ្យនោះ គិតថា
មនុស្សនេះប្រមូលប្រាក់ និងមាសពីជម្ងឺទូទាំងអស់ ។ មនុស្សទាំងឡាយ
ដែលរក្សាទ្រព្យនឹងមកជាមួយ ទើបប្រាប់ដល់ចោរដែលនៅសល់ ឲ្យចាប់
អាចារ្យនោះ ។ អាចារ្យសួរថា អ្នកអើយ ហេតុអ្វីពួកអ្នកមកចាប់យើង ។
ពួកចោរឆ្លើយថា អ្នកប្រមូលប្រាក់ និងមាសទាំងអស់ពីជម្ងឺទូទាំងអស់ អ្នកត្រូវ
ឲ្យទ្រព្យបន្តិចបន្តួចដល់ពួកយើងមក ។ អាចារ្យសួរថា ពួកលោកមិនដឹង
ទេឬថា ព្រះពុទ្ធជាម្ចាស់ព្រះនាម កស្សប បរិនិព្វានហើយ ពួកយើងកំពុង
កសាងព្រះរតនចេតិយមួយយោជន៍ ថ្វាយព្រះអង្គ ក៏យើងបែបបបួលគ្នា
ដើម្បីប្រយោជន៍នោះ មិនមែនដើម្បីប្រយោជន៍របស់ខ្លួន ដូច្នោះចាំបាច់ត្រូវ

នាំវត្ថុដែលបានរក្សាទុកហើយទៅកាន់ទីនោះឯង ។ ចំណែកក្រៅពីសំពត់
 ដែលស្ងៀកពាក់មក ក៏មិនមានអ្វីដទៃ សូម្បីត្រឹមតែមួយកាកណិក ។ ចោរ
 មួយពួកទៀតពោលថា សេចក្តីនោះពិតយ៉ាងនោះ អ្នកចូរដោះលែងអាចារ្យ
 នោះទៅ ។ ចោរមួយពួកពោលថា អាចារ្យនេះ ព្រះរាជាក៏បូជា អាមាត្យ
 ក៏បូជា បើឃើញបុគ្គលខ្លះនៃពួកយើងនៅតាមផ្លូវព្រះនគរ គេនឹងប្រាប់
 ព្រះរាជា និងមហាមាត្យរបស់ព្រះរាជាជាដើម នឹងធ្វើឲ្យពួកយើងដល់នូវ
 សេចក្តីវិនាសបាន ។ ឧបាសកពោលថា អ្នកអើយ ខ្ញុំមិនធ្វើយ៉ាងនោះទេ
 ក៏ពេលនោះ មានតែសេចក្តីករុណាក្នុងចោរទាំងនោះ មិនមានសេចក្តី
 ស្រឡាញ់ សូម្បីក្នុងជីវិតរបស់ខ្លួន ។ កាលបើយ៉ាងនោះ បណ្តាចោរ
 ទាំងនោះ ដែលកំពុងជជែកគ្នាថា គួរចាប់ទុក គួរលែងទៅ ពួកចោរដែល
 មានការយល់ថា គួរចាប់ មានចំនួនច្រើនជាង ក៏សម្លាប់អាចារ្យនោះទៅ ។
 កែវក្លែករបស់ចោរទាំងនោះ ក៏អន្តរធានទៅ ដួចប្រទីបរលត់ ព្រោះធ្វើ
 ខុសចំពោះព្រះអរិយសាវ័ក ដែលមានគុណច្រើន ។ ចោរទាំងនោះរៀប
 រាប់ថា កែវក្លែកនៅឯណា កែវក្លែកនៅឯណា ។ ពួកខ្លះញាតិក៏នាំគ្រឿង
 ទៅស្រុក ពួកខ្លះមិនមានញាតិ ក៏ទៅជាមនុស្សអនាថា ។ ព្រោះដូច្នោះ
 ទើបអាស្រ័យនៅក្នុងបណ្តសាលាទៀបគល់ឈើក្នុងព្រៃនោះឯង ។ ពួកមនុស្ស

ដែលមកក្នុងព្រៃ ក៏ឲ្យអង្គរខ្លះ បាយកញ្ចប់ខ្លះ ស្បៀងខ្លះ ដល់ចោរទាំង
នោះ ដោយសេចក្តីករុណា ។ ពួកមនុស្សដែលទៅរកឈើ និងស្លឹកឈើ
ជាដើម ត្រឡប់មកវិញហើយ កាលបើត្រូវគេសួរថា ពួកអ្នកទៅណាហ្នឹង
ក៏ឆ្លើយថា ពួកយើងទៅព្រៃមនុស្សខ្វាក់ ។ ព្រៃនោះ ប្រាកដឈ្មោះថា
អន្ទវន ក្នុងសម័យព្រះពុទ្ធជាម្ចាស់ ២ ព្រះអង្គ ដោយប្រការដូច្នោះ ។

ក៏ព្រៃនោះ សម័យព្រះពុទ្ធជាម្ចាស់ព្រះនាមថា **កស្សប** បានក្លាយ
ទៅជាព្រៃ ក្នុងជនបទដែលបាត់បង់ទៅ ។ លុះដល់សម័យព្រះមានព្រះភាគ
ជាម្ចាស់របស់យើង បានក្លាយទៅជាទឹកនៃនិសម្រាប់ធ្វើសេចក្តីព្យាយាម
ជាស្ថានទីនៅរបស់ពួកកុលបុត្ត ដែលត្រូវការសេចក្តីស្ងប់ នៅក្រោយវត្ត
ជេតវនមិនឆ្ងាយពីក្រុងសាវត្ថី ។ សម័យនោះ ព្រះកុមារកស្សបៈ បាន
បំពេញសេក្ខបដិបទានៅក្នុងព្រៃអន្ទវននោះ ។ ព្រោះដូច្នោះ ទើបលោក
ពោលថា **អន្ទវន វិហរតិ** ។

បទថា **អញ្ញតរា ទេវតា** បានដល់ ទេវតាមួយអង្គមិនប្រាកដនាម
និងគោត្រ ។ សូម្បីសក្តិទេវរាជ ដែលដឹងច្បាស់លាស់ លោកក៏ហៅថា
អញ្ញតរា ក្នុងបាលីនេះថា បពិត្រព្រះអង្គដ៏ចម្រើន ព្រះមានព្រះភាគជា
ម្ចាស់ទ្រង់ជ្រាប ឬមិនជ្រាប ព្រះអង្គបានត្រាស់ថា **តណ្ហា សន្ធិយ វិមុត្តិ**

ដោយសង្ខេបដល់យក្ស ដែលមានសក្តិធំមួយនាក់ ។ សូម្បីពាក្យថា ទេវតា
នេះ ជាពាក្យហៅទូទៅសម្រាប់ទេវតាទាំងឡាយ ។ តែក្នុងទីនេះ លោក
សំដៅយក ទេព ក្នុងពាក្យថា ទេវតានោះ ។ **អភិក្កន្ត** ស័ព្ទ ក្នុងពាក្យថា
អភិក្កន្តាយ រត្តិយា ប្រាកដក្នុងអត្ថទាំងឡាយមាន អស់ទៅ ល្អ ស្អាត និង
សេចក្តីត្រេកអរក្រៃលែងជាដើម ។ ក្នុងអត្ថទាំងនោះ **អភិក្កន្ត** ស័ព្ទ ប្រាកដ
អត្ថថា **អស់ទៅ** បានក្នុងពាក្យជាដើម យ៉ាងនេះថា ពត្រីអស់ទៅហើយ
បឋមយាមកន្លងទៅហើយ ភិក្ខុសង្ឃអង្គុយចាំយូរហើយ សូមព្រះមានព្រះ
ភាគជាម្ចាស់ ទ្រង់ប្រោសសម្តែងបាតិមោក្ខដល់ភិក្ខុទាំងឡាយចុះ ។

ប្រាកដក្នុងអត្ថថា ល្អ បានក្នុងពាក្យជាដើមយ៉ាងនេះថា អ្នកនេះល្អ
ជាង ប្រណីតជាង បុគ្គល ៤ ជំពូកនេះ ។ ប្រាកដក្នុងអត្ថថា ស្អាត បាន
ក្នុងពាក្យជាដើមយ៉ាងនេះថា ៖

អ្នកណារុនរឿងដោយច្នៃ យស មានវណ្ណៈស្រស់ល្អ

ធ្វើទិសទាំងពួងឲ្យភ្លឺស្វាង មកថ្វាយបង្គំព្រះបាទទាំង

២ របស់តថាគត ។

ប្រាកដក្នុងអត្ថថា ត្រេកអរយ៉ាងក្រៃលែង បានក្នុងពាក្យជាដើម
យ៉ាងនេះថា ព្រះគោតមដ៏ចម្រើនគួរត្រេកអរពិតៗ ។ តែក្នុងទីនេះ **អភិក្កន្ត**

ស័ព្ទ ប្រាកដក្នុង អត្ថថា អស់ទៅ ។ ព្រោះហេតុនោះ បទថា **អភិក្កន្តាយ**
រត្តិយា លោកទើប អធិប្បាយថា កាលនៃរាត្រីអស់ទៅហើយ ។ ក្នុង
សេចក្តីនោះគប្បីជ្រាបថា ទេវបុត្រនេះ មកក្នុងចន្លោះមជ្ឈិមយាម ។
អភិក្កន្ត ស័ព្ទ ក្នុងបទថា **អភិក្កន្តវណ្ណា** នេះ ប្រាកដក្នុងអត្ថថា **ស្រស់** ,
ចំណែក **វណ្ណ** ស័ព្ទ ប្រាកដក្នុងអត្ថមានជាអាទិ៍ថា ពណ៌សម្បុរគួររីករាយ
ពួកត្រកូល ហេតុ ទ្រង់ទ្រាយ ប្រមាណ និងរូបាយតនៈ ។ ក្នុងអត្ថទាំង
នោះ **អភិក្កន្ត** ស័ព្ទ ប្រាកដក្នុងអត្ថថា **ពណ៌សម្បុរ** បានក្នុងពាក្យជាដើម
យ៉ាងនេះថា បពិត្រព្រះមានព្រះភាគជាម្ចាស់ ព្រះអង្គមានវណ្ណៈដូចមាស ។
ប្រាកដក្នុងអត្ថថា **គួរសរសើរ** បានក្នុងពាក្យជាដើមយ៉ាងនេះថា ម្ចាស់
គហបតិក្នុងកាលណាវណ្ណៈរបស់ព្រះសមណគោតម ដែលលោកគួរសរសើរ ។
ប្រាកដក្នុងអត្ថថា **ពួកត្រកូល** ក្នុងពាក្យមានជាអាទិ៍យ៉ាងនេះថា បពិត្រ
ព្រះគោតមដ៏ចម្រើន ត្រកូល ៤ ពួកនេះ ។ ប្រាកដក្នុងអត្ថថា **ហេតុ**
បានក្នុងពាក្យមានជាអាទិ៍យ៉ាងនេះថា កាលបើដូច្នោះ ព្រោះហេតុអ្វីហ្ន៎
លោកទើបពោលថា លួចភ្លិន ។ ប្រាកដក្នុងអត្ថថា ទ្រង់ទ្រាយ បានក្នុង
ពាក្យមានជាអាទិ៍យ៉ាងនេះថា និមិត្តរូបរាងស្តេចដ៏រឹង ។ ប្រាកដក្នុងអត្ថថា
ប្រមាណ បានក្នុងពាក្យមានជាអាទិ៍យ៉ាងនេះថា បាត្រ ៣ ខ្នាត ។ ប្រាកដ

ក្នុង រូបាយតនៈ បានក្នុងពាក្យមានជាអាទិ៍យ៉ាងនេះថា រូបាយតនៈ គន្លា-
យតនៈ រសាយតនៈ និងដោយរូបាយតនៈ ។

អភិក្កន្តស្ត ស័ព្ទនោះ គប្បីឃើញថា ចុះក្នុងអត្ថថា **ពណិសម្បុរ**
ក្នុងទីនេះ ។ ដោយហេតុនោះ បទថា **អភិក្កន្តវណ្ណា** លោកអធិប្បាយ
ទុកថា មានពណិសម្បុរស្អាត មានសម្បុរគួរប្រាថ្នា គួរពេញចិត្ត ។ ពិត
ហើយ ទេវតាទាំងឡាយ កាលមកកាន់មនុស្សលោក លះបង់ពណិសម្បុរ
យ៉ាងធម្មតា ឬទ្ធិធម្មតា ធ្វើអត្តភាពឲ្យគ្រោតគ្រោត និងមិត្តសម្បុរលើស
ប្រក្រតី ឬទ្ធិលើសប្រក្រតី មកដោយកាយដែលតុបតែងហើយ ដូចមនុស្ស
ទៅកាន់ទីប្រជុំក្រុមបុរាណជើម ។ ទេវបុគ្គលនេះ ក៏មកដោយអាការយ៉ាង
នោះឯង ។ ហេតុនោះ លោកពោលថា **អភិក្កន្តវណ្ណា** ។

កេវល ស័ព្ទ ក្នុងពាក្យថា **កេវលកប្បំ** នេះ មានអត្ថជាអនេក
ដូចមិនមានចំណែកសល់ដោយច្រើន **មិនផ្សំ មិនលើស ណែនណាន់**
មិនប្រកប ជាដើម ។ ពិតយ៉ាងនោះ **កេវល** ស័ព្ទនោះ មានអត្ថថា
មិនសល់ បានក្នុងពាក្យមានជាអាទិ៍យ៉ាងនេះថា ព្រហ្មចរិយៈបរិសុទ្ធបរិបូរ
ដោយមិនសល់ ។ អត្ថដោយច្រើន បានក្នុងពាក្យមានជាអាទិ៍យ៉ាងនេះថា
ដោយច្រើនអ្នកដែនអង្គៈ និងមគធៈ កាន់របស់ទំពាររបស់ស៊ីជាច្រើន ចូល

ទៅគាល់ ។ មានអត្ថថា **មិនជឿ** បានក្នុងពាក្យមានជាអាទិ៍យ៉ាងនេះថា
កងទុក្ខសុទ្ធា រមែងកើតឡើង ។ មានអត្ថថា **មិនលើស** បានក្នុងពាក្យ
មានជាអាទិ៍យ៉ាងនេះថា ពិតមែន លោកនោះ មានសទ្ធាតែម្យ៉ាង ។ មាន
អត្ថថា **ណែនណាន់** បានក្នុងពាក្យមានជាអាទិ៍យ៉ាងនេះថា សទ្ធិវិហារិក
របស់ព្រះអនុរុទ្ធ ឈ្មោះថា ពាហិកៈ តាំងនៅក្នុងសង្ឃកេទអស់មួយថ្ងៃ
ពិតមែន ។ មានអត្ថថា **មិនប្រកប** បានក្នុងពាក្យមាន ជាអាទិ៍យ៉ាងនេះថា
អ្នកនៅចប់ព្រហ្មចរិយៈស្រេចហើយ លោកហៅថា បុរសខ្ពស់បំផុត ។
តែក្នុងទីនេះ លោកមានបំណងយកថា ដោយអត្ថ **មិនសល់** ។

ចំណែក **កប្ប** សព្វនេះ មានអត្ថជាអនេក ដូចជា ជឿយ៉ាងក្រៃ-
លែង វោហារ កាល បញ្ញត្តិ កាត់ វិកប្ប ឧបាយកល ដោយជុំវិញ ។
ពិតយ៉ាងនោះ **កប្ប** សព្វនោះ មានអត្ថថា **គួរជឿយ៉ាងក្រៃលែង** ក្នុង
ពាក្យមានជាអាទិ៍យ៉ាងនេះថា ពាក្យនេះរបស់ព្រះគោតម ដែលជាព្រះអរ-
ហន្តសម្មាសម្ពុទ្ធ គួរជឿពិតមែន ។ មានអត្ថថា **វោហារ** បានក្នុងពាក្យ
មានជាអាទិ៍យ៉ាងនេះថា ម្នាលភិក្ខុទាំងឡាយ យើងអនុញ្ញាតឲ្យឆាន់ផ្ទៃឈើ
ដោយសមណវោហារ ៥ យ៉ាង ។ មានអត្ថថា **កាល** បានក្នុងពាក្យមាន
ជាអាទិ៍យ៉ាងនេះថា បានឮថា ដោយហេតុដែលយើងនៅអស់កាលជានិច្ច ។

មានអត្ថថា **បញ្ញត្តិ** បានក្នុងពាក្យមានជាអាទិ៍យ៉ាងនេះថា លោកបញ្ញត្តិ
 យ៉ាងនេះ ។ មានអត្ថថា **កាត់** បានក្នុងពាក្យមានជាអាទិ៍យ៉ាងនេះថា
 តែងខ្លួនកាត់សក់ និងពុកមាត់ ។ មានអត្ថថា **វិកប្ប** បានក្នុងពាក្យមាន
 ជាអាទិ៍យ៉ាងនេះថា វិកប្ប ២ អង្គលី គួរ ។ មានអត្ថថា **ឧបាយកល**
 បានក្នុងពាក្យមានជាអាទិ៍យ៉ាងនេះថា មានឧបាយកលដើម្បីនឹងដេក ។ មាន
 អត្ថថា **ដោយជុំវិញ** បានក្នុងពាក្យមានជាអាទិ៍យ៉ាងនេះថា ធ្វើឲ្យភ្នំដោយ
 ជុំវិញវត្តជេតពន តែក្នុងទីនេះ លោកមានបំណងយក **កប្ប** សំពុំនោះថា
 ដោយអត្ថថា **ដោយជុំវិញ** ។ ព្រោះដូច្នោះ ក្នុងពាក្យថា **កេវលកប្ប**
អន្ធវៃនំ នេះ គប្បីឃើញខ្លឹមសារយ៉ាងនេះថា ដោយជុំវិញអន្ធវៃនំ មិនមាន
 ចំណែកសល់ ។ បទថា **ឱកាសេត្វា** សេចក្តីថា ផ្សាយទៅដោយរស្មីដែល
 កើតឡើងពីសរីរៈ ប្រដាប់ដោយសំពត់ ធ្វើឲ្យមានឱកាសតែមួយដូចព្រះច័ន្ទ
 និងព្រះអាទិត្យ ។ បទថា **ឯកមន្តំ អដ្ឋាសិ** បានដល់ ឈរនៅក្នុងទីមួយ
 ដ៏សមគួរ គឺ ក្នុងឱកាសមួយ ។ បទថា **ឯតទរោច** បានដល់ ពោលជា
 មួយភិក្ខុនោះថា ភិក្ខុ ភិក្ខុ យ៉ាងនេះជាដើម ។

សួរថា ក៏ព្រោះហេតុអ្វី បានជាទេវតានេះមិនថ្វាយបង្គំ ពោលដោយ
 សមណវោហារតែម្យ៉ាង ។

ឆ្លើយថា ដោយការហៅជាសមណសញ្ញា ។ បានឮថា ទេវបុត្ត
មានការគិតយ៉ាងនេះថា អ្នកនេះនៅក្នុងវារាងកាមាវចរកុម្មិ ចំណែកយើង
ជាព្រហ្មចារី តាំងតែពីកាលនោះ ក្នុងវេលានោះ ។ សូម្បីសមណសញ្ញា
របស់ទេវបុត្តនោះ នៅប្រាកដ ព្រោះដូច្នោះ ទេវបុត្តនោះទើបមិនថ្វាយបង្គំ
ពោលដោយសមណវោហារ តែម្យ៉ាង ។

សួរថា បានឮថា ទេវបុត្តនោះ ជាសម្មាញ់ដំបូងរបស់ព្រះថេរៈតាំង
ពីកាលណា ។

ឆ្លើយថា តាំងពីសម័យនៃព្រះសម្មាសម្ពុទ្ធជាម្ចាស់ព្រះនាមកស្សបៈ។
ពិតហើយ បណ្ណាសម្មាញ់ទាំង ៥ ដែលមកក្នុងគ្រាមុន សម្មាញ់
នោះណា ដែលលោកពោលថា ព្រះអនុថេរៈ បានជាព្រះអនាគាមីក្នុងថ្ងៃ
ទីបួន សម្មាញ់នោះ ក៏គឺ អ្នកនេះ ។ បានឮថា គ្រានោះបណ្ណាព្រះថេរៈ
ទាំងនោះ អភិញ្ញាព្រមជាមួយព្រះអរហត្តនោះឯង សម្រេចដល់សង្ឃត្តេរៈ ។
ព្រះសង្ឃត្តេរៈនោះគិតថា កិច្ចរបស់យើងដល់ទីបំផុតហើយ ទើបហោះទៅ
កាន់ភកាស ខ្ពស់នៅឯស្រះអនោត្តៈ ទទួលបិណ្ឌបាតអំពីឧត្តរកុរុទ្ធិប
ត្រឡប់មក ហើយពោលថា អ្នកដ៏មានអាយុ ចូរឆាន់បិណ្ឌបាតនេះកុំប្រមាទ
ហើយធ្វើសមណធម៌ ។ ពួកភិក្ខុក្រៅពីនេះ ពោលថា អ្នកដ៏មានអាយុ

ពួកយើងមិនមានកតិកាយ៉ាងនេះថា អ្នកណាធ្វើឲ្យសម្រេចគុណវិសេសមុន
 ក៏នាំបិណ្ឌបាតមក ពួកដ៏សេសឆាន់បិណ្ឌបាតដែលអ្នកនោះនាំមក ហើយ
 ធ្វើសមណធម៌ ពួកលោកសម្រេចទីបំផុតកិច្ចដោយឧបនិស្ស័យរបស់ខ្លួន បើ
 ពួកយើងនឹងមានឧបនិស្ស័យ ក៏នឹងសម្រេចកិច្ចទីបំផុត នោះជាការយឺត
 យូររបស់ពួកយើង ពួកលោកចូរទៅចុះ ។ សង្ឃត្រូវនោះ ទៅដោយ
 សេចក្តីជាសុខ ហើយក៏បរិនិព្វានក្នុងកាលដែលអស់អាយុ ។ ព្រឹកស្អែក
 ឡើង ព្រះអនុថេរៈ ធ្វើឲ្យជាក់ច្បាស់នូវអនាគាមិផល អភិញ្ញាទាំងឡាយ
 ក៏កើតព្រមដល់លោក ។ សូម្បីលោក ក៏នាំបិណ្ឌបាតមកយ៉ាងនោះដូចគ្នា
 ត្រូវកិក្ខុទាំងនោះបដិសេធ ក៏ទៅតាមសេចក្តីសប្បាយ កាលបើអស់អាយុ
 ក៏ទៅបដិសន្ធិក្នុងសុទ្ធាវាសព្រហ្ម ។

ព្រះអនុថេរៈនោះ កាលតាំងនៅក្នុងសុទ្ធាវាសព្រហ្មហើយ បាន
 ពិចារណាមើលសម្មាញ់ទាំងនោះ ក៏ឃើញថា សម្មាញ់ម្នាក់បរិនិព្វានក្នុង
 កាលនោះឯង ម្នាក់ទៀត សម្រេចអរិយក្ខមិក្នុងសម្មាញ់ព្រះមានព្រះភាគ
 ដោយមិនយូរ ម្នាក់ទៀតអាស្រ័យលោកសក្ការៈ កើតការគិតឡើងថា យើង
 ជាព្រះអរហន្ត នៅត្រង់កំពង់ទឹកឈ្មោះ សុប្បារកៈនោះឯង ហើយចូល
 ទៅរកគេ បញ្ជូនគេទៅ ដោយពោលថា អ្នកមិនមែនជាព្រះអរហន្តទេ បដិបត្តិ

នៅមិនទាន់ដល់ព្រះអរហត្តមគ្គ ចូរទៅគាល់ព្រះមានព្រះភាគ ហើយស្តាប់
 ធម៌ចុះ ។ សូម្បីសម្មាញ្ញម្នាក់នោះ ទូលសូមឱ្យទៅព្រះមានព្រះភាគក្នុង
 លង្វែកស្រុក ព្រះមានព្រះភាគ ទ្រង់ឲ្យឱ្យវាទោដោយសង្ខេបថា ពាហិយៈ
 ព្រោះហេតុដូច្នោះឯង អ្នកគប្បីសិក្សាក្នុងរបស់ដែលអ្នកបានឃើញហើយ
 ថា ត្រឹមតែឃើញ ក៏សម្រេចអរិយក្ខមិ ។ សម្មាញ្ញម្នាក់ក្រៅពីនោះ “ នៅ
 មាន ” ក៏ពិចារណារកមើលថា នៅទីណា ក៏ឃើញថា កំពុងបំពេញសេក្ខ
 បដិបទ នៅក្នុងអន្ធរៃន ទើបគិតថា យើងនឹងទៅកាន់សម្មាញ្ញរបស់
 យើង តែគាល់ទៅ មិនទៅដោយដៃទេ គួរនឹងកាន់យកគ្រឿងបណ្ណាការ
 ខ្លះទៅផង តែសម្មាញ្ញរបស់យើងមិនមានអាមិស នៅលើកំពូលភ្នំ សម្មាញ្ញ
 នោះ នឹងមិនឆាន់សូម្បីបិណ្ឌបាត ដែលយើងឈរនៅទីលំហអាកាសថ្វាយ
 បានធ្វើសមណធម៌ ឥឡូវនេះលោកនឹងទទួលអាមិសបណ្ណាការឬ ចាំយើង
 កាន់យកធម្មបណ្ណាការទៅ ហើយស្ថិតនៅព្រហ្មលោកនោះឯង ។ ចំណែក
 បញ្ហា ១៥ (ខ) ដូចជា បណ្ណាកម្រងរតនៈ កម្រងកែវ កាន់យកធម្ម-
 បណ្ណាការនោះមកឈរនៅក្នុងទីជិតសម្មាញ្ញ មិនអភិវាទព្រះថេរៈនោះ ដោយ
 ពោលសមណសញ្ញា ហៅថា ភិក្ខុ ភិក្ខុ ទើបពោលថា អយំ វម្មិកោ
 ជាដើម ។ ក្នុងពាក្យនោះ គប្បីជ្រាបពាក្យដែលលោកពោលដដែល ៗ ថា

ភិក្ខុ ភិក្ខុ ដោយហោរាជន ។ ។ មុខស្នូត រមែងមិនស្រស់ ដោយការប្រោះ
ដោយម្សៅមួយកន្លែងប៉ុណ្ណោះ លុះកាលប្រោះម្សៅកន្លែងដទៃ ។ ជុំវិញ
កន្លែងនោះ ទើបនឹងស្រស់ស្អាត ដូចប្រដាប់ដោយផ្កាលើដែលរីក យ៉ាង
ណា ពាក្យនឹងមិនស្រស់ល្អ ដោយបទតែមួយប៉ុណ្ណោះ ។ លុះដោយមាន
បទហែហម ទើបនឹងស្រស់ល្អ ដូចការតុបតែងដោយផ្កាលើដែលរីកដូច្នោះ
ព្រោះដូច្នោះ ទេវបុត្តនោះ ធ្វើពាក្យដោយមានបទហែហមនោះ ឲ្យដូចជា
ការតុបតែងផ្កាលើដែលរីក ទើបពោលយ៉ាងនេះ ។ ឈ្មោះថា ដំបូក
ដែលតាំងនៅត្រង់ចំពោះមុខមិនមាន តែទេវបុត្តសម្តែងដូចមានដំបូកដែល
តាំងនៅចំពោះមុខ ដោយអំណាចទេសនាវិធី ទើបពោលថា អយំ ក្នុងបទ
ថា អយំ វម៌្មកោ ។

បទថា បលិន្ទំ សេចក្តីថា កាន់យកសស្រ្តាជីក ក៏ឃើញសន្ទុះទ្វារ
កង ។

បទថា ឧត្តិប បលិន្ទំ^(១) អភិក្ខុន សុមេធិ បានដល់ បណ្ឌិត ។
ឈ្មោះថា សន្ទុះទ្វារកង , ពេលយប់ហុយផ្សែង ពេលថ្ងៃរះជាភ្លើង

(១) បលិន្ទំ និង ឧត្តិប បលិន្ទំ អភិក្ខុន សុមេធិ ពាក្យនេះមាននៅក្នុងបិដកខ្មែរ នៅក្នុងអដ្ឋកថា
ថៃដាក់ថា លង្កិ ត្រូវគ្នានឹងអឺរុបដែលមានពាក្យថា លង្កិ ឬ លីង្កិ យកតាមបិដកខ្មែរ ។

កាលលើកយកសន្ទុះទ្វារកង់ឡើងជីកតទៅទៀត គប្បីឃើញសេចក្តីក្នុងបទ
គ្រប់យ៉ាង ដូចពោលមកនេះ ។

បទថា ឧទ្ធមាយិកំ បានដល់ សត្វហ៊ុន ។

បទថា បន្តវារំ បានដល់ សំពត់តម្រងក្បួន ។

បទថា កុម្មំ បានដល់ សត្វអណ្តើក ។

បទថា អសិស្ទនំ បានដល់ កាំបិត និង ជ្រញ់ ។

បទថា មំសរបេសី បានដល់ ដុំសាច់ស្រស់ប៉ុនត្បាល់កិន ។

បទថា នាគំ បានដល់ បានឃើញស្តេចនាគហែហមដោយផ្កាច័ន្ទ ៣

ផ្កា មានពពារធំ ដូចក្តាំងផ្កាម្លិះ ។

បទថា មា នាគំ យដ្ឋសិ បានដល់ កុំប្រើចុងឈើ ចុងវល្លិ ឬ
បាចធូលីទៅប៉ះពាល់នាគ ។

បទថា នរោ ករោហិ នាគស្ស សេចក្តីថា ចូរជៀសអំពីខាងលើ
ខ្យល់ ស្បៀកដណ្តប់សំពត់ស្អាត ហើយនមស្តារស្តេចនាគ ដែលឈ្មោះថា
ទ្រព្យរបស់ស្តេចនាគគ្រប់គ្រងប្រើប្រាស់ ៧ ត្រកូលក៏មិនអស់ ស្តេចនាគ
នឹងឲ្យទ្រព្យដែលខ្លួនគ្រប់គ្រងដល់អ្នក ព្រោះដូច្នោះ អ្នកចូរធ្វើការនមស្តារ
ដល់ស្តេចនាគ ។

បទថា ឥតោ វា បទ សុត្វា សេចក្តីថា អស់សេចក្តីសង្ស័យក្នុង
កងទុក្ខអំពីសម្មាភិយោនេះ ព្រោះដូច្នោះ ទើបឈ្មោះថា អស់សេចក្តី
សង្ស័យក្នុងសាសនា យ៉ាងណា ក្នុងទីនេះមិនដូច្នោះទេ តែក្នុងទីនេះអស់
សង្ស័យព្រោះទេវបុគ្គ ព្រោះដូច្នោះក្នុងសេចក្តីនេះ ទើបមានខ្លឹមសារដូច្នោះ
ថា បទថា ឥតោ វា បទ បានដល់ ឬថា ព្រោះស្តាប់អំពីសម្មាភិយោនេះ
យើង ។

(២៩) បទថា ចាតុម្មហាកុតិកស្ស បានដល់ សម្រេចដោយមហា
កុតរូបទាំងបួន ។

បទថា កាយស្ស អធិវចនំ ប្រែថា ជាឈ្មោះរបស់សរីរៈ ។ បាន
សេចក្តីថា កាយខាងក្រៅ លោកហៅថា វិម្ពិក ព្រោះហេតុ ៤ យ៉ាង គឺ
ដំបូករមែងខ្ទាក់ចេញ ១ , អ្នកខ្ទាក់ចេញ ១ , អ្នកខ្ទាក់ចេញនូវរាងកាយ
ដែលប្រជុំធាតុបួន ១ , អ្នកខ្ទាក់ចេញនូវសេចក្តីសម្ព័ន្ធដោយស្នេហា ១ ។

ពិតណាស់ ដំបូកនោះ រមែងខ្ទាក់ចេញនូវសត្វល្អិត ៗ មានប្រការ
ផ្សេង ៗ ដូចសត្វពស់ សត្វស្តារ សត្វកណ្តុរ សត្វពស់ថ្លាន់ជាដើម ព្រោះ
ដូច្នោះ កាយនោះឈ្មោះថា វិម្ពិក ។

កាយ ដែលកណ្តៀរខ្ទាក់ចេញហើយ ហេតុនោះទើបឈ្មោះថា វិម្ពិក ។

កាយ ដែលកណ្តៀវ-កពូនឡើងដោយផង់ធូលី ដែលកណ្តៀវ-កពូនឡើង
ដោយមាត់ មានប្រមាណត្រឹមចង្កេះខ្លះ មួយជួរហុរសខ្លះ ព្រោះដូច្នោះ
ទើបឈ្មោះថា **វម្មិក** ។

កាយ កាលបើភ្លៀងធ្លាក់ ៧ សព្វហ៍ សត្វកណ្តៀវចែកគ្នាជញ្ជូនដី
ព្រមទាំងបញ្ចេញទឹកមាត់ដីស្អិតពូនជាដំបូក សូម្បីក្នុងរដូវរាំងស្ងួតក៏ផ្តិត
យកធូលីពីទីនោះ ធ្វើឲ្យទៅជាជុំយ៉ាងស្និទ្ធជាប់គ្នា ហេតុនោះទើបឈ្មោះ
ថា **វម្មិក** ។

សូម្បីកាយនេះ ក៏ឈ្មោះថា **វម្មិក** ព្រោះក្បែរចេញនូវរបស់មិនស្អាត
ជារបស់មានទោស និងមន្ទិលដោយប្រការផ្សេង ៗ ដោយន័យជាដើមថា
អាចម៍ភ្នែកចេញពីភ្នែកជាដើម និងឈ្មោះថា **វម្មិក** ព្រោះព្រះអរិយៈខ្នាក់
ចោលហើយ ហេតុនោះ ព្រះសម្មាសម្ពុទ្ធ ព្រះបច្ចេកពុទ្ធ និងព្រះខ័ណ្ឌា-
ស្រព លះបង់អត្តភាពទៅ ព្រោះអស់ការជាប់ជំពាក់ក្នុងអត្តភាពនេះ ។

ឈ្មោះថា **វម្មិក** នេះ ព្រោះខ្នាក់ចេញទាំងអស់នូវទីតាំងប្រជុំធាតុ
៤ ហេតុដែលព្រះអរិយៈខ្នាក់ចេញទាំងអស់នូវឆ្នាំង ៣០០ កំណាត់ ចងរឹត
ដោយសរសៃ បូកលាបដោយសាច់ បិទបាំងដោយស្បែក ជ្រលក់លាប
ដោយពណ៌ បោកបញ្ឆោតសត្វទាំងឡាយ ។

ឈ្មោះថា វិទ្យា ព្រោះចង់ដោយសេចក្តីស្នេហានូវកាយនេះ ចង់
ដោយចំណង គឺ តណ្ហា ដែលព្រះអរិយៈទាំងឡាយខ្ញុំក៏ចេញហើយ ព្រោះ
តណ្ហាបង្កឱ្យកើតឡើង តាមព្រះបាលីយ៉ាងនេះថា តណ្ហាធ្វើបុរសឱ្យកើត
ឡើង ចិត្តរបស់បុរសនោះរមែងស្ទុះទៅ ។

ម្យ៉ាងទៀត សត្វតូចៗ មានប្រការផ្សេងៗ នៅខាងក្នុងដំបូក រមែង
កើតឡើង បន្ទាបនឹងឧច្ចារបស្សៈ ដេក ឈឺ រមែងស្លាប់ធ្លាក់ទៅក្នុង
ដំបូកនោះឯង ។ ដូច្នោះ ដំបូកនោះទើបថា ជាផ្ទះកើត ជាបង្គន់ ជា
រោងព្យាបាល និងជាទីសុខសាន្តនៃសត្វតូចៗ ទាំងនោះ យ៉ាងណា កាយ
សូម្បីរបស់ក្សត្រមហាសាលជាដើម ក៏ដូច្នោះដែរ ។ ពួកសត្វដែលអាស្រ័យ
ស្បែក សាច់ សរសៃ ឆ្អឹង ខ្នុរក្នុងឆ្អឹង មិនបានគិតថា កាយនេះត្រូវគ្រប់
គ្រងរក្សាហើយ ប្រដាប់តុបតែងហើយ ជាកាយរបស់អ្នកមានអានុភាពធំ ,
រួមសេចក្តីថា ពួកជង្គុវ ដោយការរាប់ត្រកូលប្រមាណ ៨០.០០០ ត្រកូល
រមែងកើតឡើង រមែងបន្ទាបនឹងឧច្ចារបស្សៈ ដេក ស្លាប់រសាបរសល់
ព្រោះសេចក្តីឈឺចាប់ ស្លាប់ណែនណាន់តាន់តាប់នៅក្នុងកាយនេះឯង ហេតុ
នោះ ទើបរាប់បានជាដំបូក ព្រោះជាផ្ទះប្រសូត ជាបង្គន់ ជារោងព្យាបាល
និងជាព្រៃស្នូសាននៃសត្វពួកនោះ ។ ដោយហេតុនោះ ព្រះមានព្រះភាគ

ទើបត្រាស់ថា ម្ចាស់ភិក្ខុ ពាក្យថា វិម្មិក នេះ ជាឈ្មោះរបស់កាយនេះ ដែលកើតអំពីមហាក្ខត្រូប ៤ ។

បទថា មាតាបេតិកសម្ភវស្ស មានន័យថា ដែលកើតព្រមព្រោះទឹក សុក្កៈរបស់មាតាបិតា ទើបឈ្មោះ មាតាបេតិកៈ ។ បទថា ឱទនកុម្មា- សូបចយស្ស^១ សេចក្តីថា ធំជាត់ឡើងដោយបាយ និងនំកុម្មាស ។ គប្បី ជ្រាបវិនិច្ឆ័យក្នុងពាក្យថា អនិច្ចត្តាទនបរិមទូនកេទនវិទ្ធិសនធម្មស្ស ដូចត ទៅនេះ កាយនេះ ឈ្មោះថា មានការមិនទៀងជាធម្មតា ព្រោះអត្តថា មានហើយត្រឡប់ជាមិនមានវិញ ឈ្មោះថា មានការបូកលាបជាធម្មតា ព្រោះបូកលាបដោយស្បែកខ្លះ ដើម្បីប្រយោជន៍ដល់ការកម្ចាត់ក្លិនស្អុយ , ឈ្មោះថា មានការគក់ច្របាច់ជាធម្មតា ព្រោះមានការគក់ ច្របាច់រឿយ ។ ដើម្បីប្រយោជន៍ដល់ការបន្ទាបនឹងការឈឺចាប់តាមអវយវៈតូចធំ , ម្យ៉ាងទៀត ឈ្មោះថា មានការបឺបម ឱបក្រសោបជាធម្មតា ដោយការបន្តក់ថ្នាំក្អែក និងគក់ច្របាច់ជាដើម ដើម្បីភាពសម្បូណ៌នៃទ្រង់ទ្រាយនូវអវយវៈទាំងនោះ ដែលតាំងនៅមិនល្អដោយឲ្យដេកនៅលើទ្រូង ឲ្យដេកតែក្នុងបន្ទប់ក្នុងកាល

^១ ពាក្យថា ឱទនកុម្មាសូបចយស្ស មាននៅក្នុងបិដកខ្មែរ , អដ្ឋកថាថៃសរសេរថា ឱទនកុម្មាសូបចយស្ស យកតាមបិដកខ្មែរ ។

នៅក្នុង អធិប្បាយថា សូម្បីនឹងត្រូវបីបម ឱបក្រសោបយ៉ាងនេះ ក៏នៅ
មានការបែកធ្លាយ ខ្លាត់ខ្លាយទៅជាធម្មតា កាយ មានសភាពយ៉ាងនេះ ។
លោកពោល កាយ ដែលតាំងឡើងដោយបទ គឺ មាតាបេតិកសម្បវ ឱទន
កុម្មាសឧបច្ចយ ឧច្ឆាន និង បរិមទូន ក្នុងពាក្យនោះ ។ លោកពោលការ
រលត់ដោយបទ គឺ អនិច្ច ឧច្ឆាន រោទន វិទ្ធិសន ការវៈដែលខ្ពស់ទាប
សេចក្តីចម្រើន សេចក្តីសាបសូន្យ ការកើត និងការរលត់នៃកាយ ដែល
កើតពីមហាកូតទាំង ៤ គប្បីជ្រាបថា លោកពោលទុកដោយបទទាំង ៧
យ៉ាង ដោយប្រការដូច្នោះ ។

បទថា ទិវា កម្មន្ត បានដល់ ការងារដែលគប្បីធ្វើក្នុងពេលថ្ងៃ ។
ធូម ស័ព្ទនេះ ក្នុងបទថា ធូមាយនា នេះ ប្រព្រឹត្តទៅក្នុងអត្ថទាំងនេះ គឺ
សេចក្តីក្រោធ តណ្ហា វិតក្កៈ កាមគុណ ៥ ធម្មទេសនា ផ្សេងតាមប្រក្រតី ។

ពិតណាស់ ធូម ស័ព្ទ ប្រព្រឹត្តទៅក្នុងសេចក្តីក្រោធក្នុងពាក្យនេះ
ថា សេចក្តីក្រោធ ដូចជាផ្សេងភ្លើង ទោសនៃចោរកម្ម ដូចជាផេះ ។
ប្រព្រឹត្តទៅក្នុងតណ្ហា ក្នុងពាក្យនេះថា សត្វទាំងឡាយមានតណ្ហា ដូចផ្សេង
ភ្លើង ។ ប្រព្រឹត្តទៅក្នុងវិតក្កៈ មានក្នុងពាក្យនេះថា សម័យនោះ ភិក្ខុមួយ
អង្គអង្គយត្រិះរិះដូចផ្សេងភ្លើងក្នុងទីមិនឆ្ងាយពីព្រះមានព្រះភាគ ។ ប្រព្រឹត្ត

ទៅក្នុងកាមគុណ ៥ មានក្នុងពាក្យនេះថា ៖

កាមដូចជាកក់ កាមដូចជាផ្លូវអម និងជាក័យ ក័យនោះ

តថាគតពោលថា មានមូល ៣ ថាគតប្រកាសកិលេស

ដូចជាធូលី និងដូចជាផ្សែងភ្លើង ម្សាលព្រហ្មទត្ត សូម

ព្រះអង្គមេត្តាលះវាចេញ ហើយទ្រង់ផ្អែមចុះ ។

ប្រព្រឹត្តទៅក្នុងធម្មទេសនាបានក្នុងពាក្យនេះថា ជាអ្នកធ្វើធម៌ដូចជា
ផ្សែង ។ ប្រព្រឹត្តទៅក្នុងផ្សែងតាមប្រក្រតី មានក្នុងពាក្យនេះថា ទង់ជា
គ្រឿងសម្គាល់នៃថ ផ្សែងជាគ្រឿងសម្គាល់របស់ភ្លើង ។

តែក្នុងទីនេះ ធូម ស័ព្ទនេះ លោកបំណងថា ប្រព្រឹត្តទៅក្នុងវិតក្កៈ
ដោយហេតុនោះ ព្រះមានព្រះភាគទើបត្រាស់ថា នេះជាការហុយផ្សែងក្នុង
ពេលយប់ ។

បទថា តថាគតស្សត្ថំ អធិវចនំ សេចក្តីថា ព្រះតថាគតឈ្មោះថា
ព្រាហ្មណ៍ ព្រោះទ្រង់បន្សាត់បង់ធម៌ទាំង ៧ បានហើយ ។ ធម៌ទាំង ៧
គឺអ្វី គឺ រាគៈ ទោសៈ មោហៈ មានៈ សក្កាយទិដ្ឋិ វិចិកិច្ចា សីលព្វ-
តបរាមាសៈ កិក្កុដែលឈ្មោះថា ព្រាហ្មណ៍ ព្រោះបន្សាត់បង់ធម៌ទាំង ៧
នេះ បានហើយ ។

បទថា សុមេធា ប្រែថា អ្នកមានបញ្ញាល្អ ។ ក្នុងបទថា សេក្ខស្ស
 នេះ ឈ្មោះថា សេក្ខ ព្រោះនៅសិក្សា ។ ដូចដែលលោកពោលទុកថា
 ម្ចាស់ភិក្ខុ ភិក្ខុនៅសិក្សា ព្រោះហេតុដូច្នោះ លោកទើបហៅថា សេក្ខ
 សិក្សាអ្វីទៅ សិក្សាអធិសីលខ្លះ សិក្សាអធិចិត្តខ្លះ សិក្សាអធិប្បញ្ញាខ្លះ ។
 បទថា បញ្ញាយេតំ គឺ ពាក្យនេះ ជាឈ្មោះរបស់បញ្ញាដែលជាលោកិយៈ
 និងលោកុត្តរៈ មិនមែនជាឈ្មោះរបស់អារុដ្ឋ និងសស្ត្រា ។ បទថា វិរិយា-
 រម្មស្ស បានដល់ សេចក្តីព្យាយាមផ្លូវកាយ និងចិត្ត ។ សេចក្តីព្យាយាម
 នោះ មែនជាគតិនៃបញ្ញានោះឯង ព្យាយាមដែលជាគតិនៃលោកិយប្បញ្ញា
 ចាត់ជាលោកិយៈ , គតិនៃលោកុត្តរប្បញ្ញា ចាត់ជា លោកុត្តរៈ ។ ក្នុង
 សេចក្តីនេះ នឹងបង្ហាញសេចក្តីដូច្នោះ ។

តំណាលមកថា ព្រាហ្មណ៍ជនបទម្នាក់ ចេញអំពីស្រុកពីព្រលឹម
 ព្រមដោយពួកមាណព ពេលថ្ងៃបន្រៀនមន្តក្នុងព្រៃ ពេលរសៀលក៏ត្រឡប់
 ចូលស្រុក ។ ក្នុងចន្លោះផ្លូវ មានដំបូកមួយ ដំបូកនោះ ពេលយប់ហុយ
 ផ្សែង ពេលថ្ងៃនេះចេញជាអណ្តាតភ្លើង ព្រាហ្មណ៍ទើបនិយាយជាមួយ
 សុមេធមាណពថា បាអើយ ! ដំបូកនេះ ពេលយប់ហុយផ្សែង ពេលថ្ងៃ
 នេះចេញជាអណ្តាតភ្លើង យើងឃើញសភាពខុសប្រក្រតីរបស់ដំបូកនោះ

ឯងចូរបំបែកវាជាបួនចំណែក បោះចោលទៅ ។ សិស្សនោះក៏ទទួលពាក្យ
 ហើយ ចាប់ចប ជើងទាំងពីរឈរលើផែនដីយ៉ាងស៊ីប ហើយធ្វើយ៉ាងនោះ ។
 ក្នុងបណ្ណាមនុស្សទាំងពីរនាក់ គឺ អាចារ្យ និងសិស្សនោះ ព្រះមានព្រះភាគ
 ប្រៀបធៀប ព្រាហ្មណ៍ដូចជាអាចារ្យ សេក្ខុភិក្ខុ ប្រៀបដូចសុមេធមាណព
 ដែលជាសិស្ស , កាយ ប្រៀបដូចជាដំបូក ពេលដែលព្រះមានព្រះភាគ
 ត្រាស់ថា ម្នាលភិក្ខុ ចូរអ្នកបែងចែកកាយដែលកើតពីមហាកុត្តរូបទាំងបួន
 ជាចំណែក កំណត់កាន់យកជាអារម្មណ៍ ក៏ប្រៀបដូចពេលដែលព្រាហ្មណ៍
 ជាអាចារ្យពោលថា បាអើយ ! ដំបូកនេះ ពេលយប់ហុយផ្សែង ពេលថ្ងៃ
 នេះចេញជាអណ្តាតភ្លើង យើងនឹងឃើញសភាពខុសប្រក្រតីរបស់ដំបូក
 នោះ ឯងចូរបំបែកវា បែងជាបួនចំណែក ហើយបោះចោលទៅ ។ គប្បី
 ជ្រាបការកំណត់កាយសម្រាប់សេក្ខុភិក្ខុ ដោយកំណត់ធាតុ ៤ ជាអារម្មណ៍
 យ៉ាងនេះ គឺ កាយជារបស់រឹងមាន ២០ ចំណែក ចាត់ជាបរិវេណ ៧ ,
 កាយដែលសើមជ្រួតជ្រាប ១២ ចំណែក ចាត់ជាអាបុធាតុ , កាយដែល
 អប់ខណ្ឌ ៤ ចំណែក ចាត់ជាតេជោធាតុ , កាយដែលតឹង កម្រើក ៦
 ចំណែក ចាត់ជាវាយោធាតុ ប្រៀបដូចជាសុមេធមាណព ដែលជាសិស្ស
 ទទួលពាក្យហើយ ចាប់ចបធ្វើយ៉ាងនោះ ។

សួរថា ព្រោះហេតុអ្វី ព្រះមានព្រះភាគជាម្ចាស់ទ្រង់សម្តែងអវិជ្ជា
ឈ្មោះថា សន្ទុះទ្វារកង់ក្នុងពាក្យថា លិង្គីតិ ខោ ភិក្ខុ ។

ឆ្លើយថា ការបិទទ្វារព្រះនគរ ដាក់គន្លឹះ មហាជនក៏មិនបានចូល
ទៅ ពួកជនដែលនៅក្នុងព្រះនគរ ក៏គង់នៅខាងក្នុងនោះឯង , ពួកដែល
នៅខាងក្រៅព្រះនគរក៏នៅខាងក្រៅ យ៉ាងណា សន្ទុះទ្វារកង់ គឺ អវិជ្ជា
ធ្លាក់ទៅក្នុងមាត់ គឺ ញាណរបស់អ្នកណា ការទៅ គឺ ញាណដែលឲ្យ
ទៅដល់ព្រះនិព្វានរបស់អ្នកនោះ ក៏ដាច់ ។ ព្រោះដូច្នោះ ព្រះមានព្រះភាគ
ជាម្ចាស់ ទ្រង់សម្តែងអវិជ្ជាឲ្យដូចជាសន្ទុះទ្វារកង់ ក្នុងពាក្យថា បដហ អវិជ្ជា
នេះ លោកពោលការលះអវិជ្ជា ដោយអំណាចការរៀន និងការសាកសួរ
កម្មដ្ឋាន ។

ក្នុងបទថា ឧទ្ធុមាយិកាតិ ខោ ភិក្ខុ នេះ ឈ្មោះថា សត្វហ៊ុនដែល
បោរឆ្កែឆ្កើនមិនធំ ប្រមាណប៉ុន្មានក្រចក នៅក្នុងចន្លោះស្លឹកឈើចាស់ ។
ក្នុងចន្លោះគុម្ពឈើ ឬចន្លោះវល្លិ កាលប៉ះពាល់ត្រូវដោយចុងឈើ ចុងវល្លិ
ឬលំអងធូលី ក៏ពង្រីកខ្លួនមានបរិមណ្ឌលធំប៉ុនផ្លែឆ្នោត ជើងទាំងបួនកម្រើក
ខ្សែ ។ ក្នុងអាកាស ដាច់ការទៅមក (ដើរមិនបាន) ធ្លាក់ទៅក្នុងអំណាច
របស់សត្រូវ ជាចំណីរបស់សត្វក្អែក និងសត្វមៀមជាដើម យ៉ាងណាមិញ

សេចក្តីក្រោធនេះ ក៏ដូច្នោះដូចគ្នា កាលណាកើតឡើងគ្រាន់បូន្ត ក៏គ្រាន់
តែជាសេចក្តីសៅហ្មងរបស់ចិត្តប៉ុណ្ណោះ បើមិនបានលះបង់ក្នុងខណៈនោះ
ទេ ក៏ពង្រីកឲ្យដល់ការជ្រួញចិញ្ចឹម បើមិនបានលះបង់ក្នុងពេលនោះទេ
ក៏ឲ្យដល់ការញ័រថ្លាម បើមិនគ្របសង្កត់ក្នុងពេលនោះទេ នាំឲ្យមានការ
បញ្ចេញវាចាគ្រោតគ្រោត បើមិនគ្របសង្កត់ក្នុងពេលនោះ ក៏ឲ្យដល់ការ
ក្រឡេកមើលមិនឃើញទិស បើមិនគ្របសង្កត់ក្នុងពេលនោះទេ នាំឲ្យដល់
ការទាញទៅ-ទាញមក បើមិនគ្របសង្កត់ក្នុងពេលនោះទេ ក៏ឲ្យដល់ការ
កម្រើកដៃចាប់ដុំដី ដំបង និងសស្រ្តា បើមិនគ្របសង្កត់ក្នុងពេលនោះទេ
ក៏ឲ្យដល់ការប្រហារដោយដំបង និងសស្រ្តា បើមិនគ្របសង្កត់ក្នុងពេល
នោះទេ នាំឲ្យមានការសម្លាប់អ្នកដទៃខ្លះ សម្លាប់ខ្លួនឯងខ្លះ ។

សមដូចពាក្យដែលលោកពោលទុកថា សេចក្តីក្រោធនេះ សម្លាប់
អ្នកដទៃ ហើយសម្លាប់ខ្លួនឯងប៉ុណ្ណោះ សេចក្តីក្រោធត្រឹមនេះ ក៏នឹងក្រែកលែង
ឡើង គឺ កម្រើកយ៉ាងក្រែកលែង ។

ក្នុងសេចក្តីនោះ កាលជើងទាំងបួនរបស់សត្វហ៊ុំនីខ្លះៗ ក្នុងអាកាស
ក៏ដាច់ការទៅមក ដើរមិនបាន ។ ហ៊ុំនីក៏ធ្លាក់ទៅក្នុងអំណាចនៃសត្រូវ
ជាចំណីរបស់សត្វ មានសត្វក្អែកជាដើម យ៉ាងណា បុគ្គលដែលធ្លាក់នៅ

ក្នុងអំណាចរបស់សេចក្តីក្រោធ ក៏ដូច្នោះដូចគ្នា មិនអាចកំណត់កម្មដ្ឋានឲ្យ
ចម្រើនទៅបាន និងធ្លាក់ទៅក្នុងអំណាចរបស់សត្រូវ ដែលជាបក្សពួកមាវ ។
គប្បីធ្វើបានតាមសេចក្តីប្រាថ្នា ។ ដោយហេតុនោះ ព្រះមានព្រះភាគជា
ម្ចាស់ ទើបទ្រង់ត្រាស់ថា ម្ចាស់ភិក្ខុ ពាក្យថា **ឧទ្ធុមាយិកា** នេះ ជាឈ្មោះ
របស់សេចក្តីក្រោធ និងសេចក្តីចង្អៀតចង្អល់ចិត្ត ។ ក្នុងសេចក្តីនោះ
សេចក្តីក្រោធខ្លាំង ឈ្មោះថា ឈឺចិត្ត ដោយអំណាចសេចក្តីក្រោធ លោក
ពោលការលះដោយការពិចារណា ក្នុងពាក្យថា **បដហ កោធបយាសំ** ។

គប្បីជ្រាបវិនិច្ឆ័យក្នុងពាក្យថា **ទេធាបថា** ដូចតទៅនេះ បុរសដែល
មានកោគទ្រព្យ ធ្វើដំណើរឆ្ងាយ ផ្លូវកន្តារ ដល់ផ្លូវបំបែកជាពីរ មិនអាច
សម្រេចចិត្តថា គួរទៅផ្លូវនេះ ឬមិនគួរទៅផ្លូវនេះ ឈប់នៅក្នុងទីនោះឯង
កាលបើដូច្នោះ ពួកចោរ បានប្រាកដឡើងមក ក៏នឹងធ្វើអ្នកនោះឲ្យដល់
សេចក្តីវិនាស យ៉ាងណា ភិក្ខុដែលអង្គុយកំណត់កម្មដ្ឋានខាងដើម ក៏ដូច្នោះ
ឯង ។ កាលណាកើតសេចក្តីសង្ស័យក្នុងព្រះពុទ្ធជាម្ចាស់ជាដើម ក៏មិន
អាចចម្រើនកម្មដ្ឋានបាន ។ កាលបើដូច្នោះ ពួកមាវ មានកិលេសមាវជា
ដើម រមែងធ្វើភិក្ខុនោះ ឲ្យដល់សេចក្តីវិនាស **វិចិកិត្តា** ទើបស្នើដោយផ្លូវ
បំបែកជាពីរ ដោយប្រការដូច្នោះ ។ ព្រោះហេតុនោះ ព្រះមានព្រះភាគជា

ម្ចាស់ទើបទ្រង់ត្រាស់ថា ម្ចាស់ភិក្ខុ ពាក្យថា ផ្លូវបែកជាពីរនោះ ជាឈ្មោះ
របស់វិចិត្រិច្ឆា ។ ក្នុងពាក្យថា បដហ វិចិត្រិច្ឆំ នេះ លោកពោលការលះ
វិចិត្រិច្ឆា ដោយការរៀន និងការសាកសួរកម្មដ្ឋាន ។

គប្បីជ្រាបវិនិច្ឆ័យក្នុងពាក្យថា បន្តវារំ ដូចតទៅនេះ កាលជាង
ជ្រលក់ ចាក់ទឹកជ្រលក់ក្នុងតម្រងក្បួន ទឹក ១ ឆ្នាំងខ្លះ ២ ឆ្នាំងខ្លះ ១០
ឆ្នាំងខ្លះ ២០ ឆ្នាំងខ្លះ ១០០ ឆ្នាំងខ្លះ ក៏ហូរចេញ ទឹកស្អុយដ្ឋស ១ ទូកដៃ
ក៏មិនដក់នៅ យ៉ាងណា កុសលធម៌ខាងក្នុងរបស់បុគ្គលដែលប្រកបដោយ
នីវរណៈ រមែងមិនតាំងនៅដូច្នោះដូចគ្នា ។ ដោយហេតុនោះ ព្រះមាន-
ព្រះភាគជាម្ចាស់ ទើបទ្រង់ត្រាស់ថា ម្ចាស់ភិក្ខុ ពាក្យថា ឆ្នាំងតម្រងក្បួន
នេះ ជាឈ្មោះរបស់នីវរណៈទាំង ៥ ។ ក្នុងពាក្យថា បដហ បញ្ចានីវរណេ
នេះ ត្រាស់ការលះនីវរណៈ ដោយវិក្ខម្កនប្បហាន និងតទ្ធិប្បហាន ។

គប្បីជ្រាបវិនិច្ឆ័យក្នុងពាក្យថា កុម្មោ ដូចតទៅនេះ អណ្តើកមាន
អវយវៈ ៥ គឺ ជើងបួន ក្បាលមួយ យ៉ាងណា សន្ទិធធម៌ទាំងអស់ កាល
រូបរួម ក៏មានខន្ធ ៥ ប៉ុណ្ណោះ ដូច្នោះដូចគ្នា ដោយហេតុនោះ ព្រះមាន-
ព្រះភាគជាម្ចាស់ ទើបទ្រង់ត្រាស់ថា ម្ចាស់ភិក្ខុ ពាក្យថា អណ្តើកនេះ ជា
ឈ្មោះរបស់ឧបាទានក្ខន្ធ ៥ ។

ក្នុងពាក្យថា **បដហ បញ្ចុបាទានកូន្ទ** នេះ ទ្រង់ត្រាស់ការលះសេចក្តី
ស្រឡាញ់ ដោយអំណាចសេចក្តីពេញចិត្តក្នុងខន្ធ ៥ ។

គប្បីជ្រាបវិនិច្ឆ័យក្នុងពាក្យថា **អសិស្សនា** ដូចតទៅនេះ យកសាច់
ដាក់លើជ្រូង យកកាំបិតចិញ្ចាំ យ៉ាងណា ពួកសត្វនេះ កាលណាត្រូវ
កាមកិលេសប៉ះពាល់ ដើម្បីប្រយោជន៍ដល់ការធ្វើទុកលើវត្ថុកាម ត្រូវ
កិលេសកាមកាប់ចិញ្ចាំ ក៏ដូច្នោះ ។ ដោយហេតុនោះ ព្រះមានព្រះភាគជា
ម្ចាស់ ទើបទ្រង់ត្រាស់ថា ម្ចាស់ភិក្ខុ ពាក្យថា ជ្រូង កាំបិត នេះ ជាឈ្មោះ
របស់កាមគុណទាំង ៥ ។

ក្នុងពាក្យថា **បដហ បញ្ចុកាមគុណ** នេះ ទ្រង់ត្រាស់ដល់ការលះ
តម្រេក ដោយអំណាចសេចក្តីពេញចិត្តក្នុងកាមគុណ ៥ ។

គប្បីជ្រាបវិនិច្ឆ័យក្នុងពាក្យថា **មំសរបេសីតិ ខោ ភិក្ខុ** ដូចតទៅនេះ
ដែលឈ្មោះថា ជុំសាច់ នេះ មនុស្សជាច្រើនប្រាថ្នាហើយ ទាំងពួកមនុស្ស
មានក្សត្រជាដើម ទាំងសត្វតិរច្ឆាន មានក្អែកជាដើម ម្នាក់ ៗ ប្រាថ្នាជុំសាច់
នោះ ។ ពួកសត្វនេះ ប្រកបដោយអវិជ្ជា អាស្រ័យសេចក្តីត្រេកអរ ដោយ
អំណាចសេចក្តីភ្លើតភ្លើន ម្នាក់ ៗ ក៏ប្រាថ្នាវដ្តៈ ជុំសាច់រមែងជាប់នៅក្នុង
ទីដាក់ យ៉ាងណា សត្វពួកនេះ ត្រូវសេចក្តីត្រេកអរដោយអំណាចនៃសេចក្តី

សប្បាយចងទុក ក៏ជាប់នៅក្នុងវដ្តៈ សូម្បីជួបនឹងទុក្ខ ក៏មិននឿយណាយ
ដូច្នោះ សេចក្តីស្រឡាញ់ដោយអំណាចសេចក្តីសប្បាយ រមែងប្រដូចជា
ដុំសាច់ ដោយប្រការដូច្នោះ ។ ដោយហេតុនោះ ព្រះមានព្រះភាគជាម្ចាស់
ទើបទ្រង់ត្រាស់ថា ម្ចាស់ភិក្ខុ ពាក្យថា ដុំសាច់នេះ ជាឈ្មោះរបស់សេចក្តី
ត្រេកអរ ដោយអំណាចសេចក្តីភ្លឺតភ្លឺន ។ ក្នុងពាក្យថា បដហ នន្ទិរាគំ
នេះ ទ្រង់ត្រាស់ការលះសេចក្តីត្រេកអរ ដោយអំណាចសេចក្តីភ្លឺតភ្លឺន
ដោយមគ្គ ទី ៤ ។

ក្នុងពាក្យថា ម្ចាស់ភិក្ខុ ពាក្យថា នាគនេះ ជាឈ្មោះរបស់ព្រះខ័ណ្ឌាស្រព
ព្រះខ័ណ្ឌាស្រពលោកហៅថា នាគ ដោយអត្ថណា អត្ថនោះ
លោកប្រកាសទុកនៅក្នុងអនន្តណសូត្រ ។ ក្នុងពាក្យថា នមោ ករោហិ
នាគស្ស នេះ មានសេចក្តីដូច្នោះ គឺ អ្នកត្រូវធ្វើការនមស្ការព្រះពុទ្ធនាគ
ដែលជាព្រះខ័ណ្ឌាស្រពថា ព្រះមានព្រះភាគជាម្ចាស់ ព្រះអង្គត្រាស់ដឹង
ហើយ រមែងសម្តែងធម៌ដើម្បីការដឹង , ព្រះមានព្រះភាគជាម្ចាស់ ព្រះអង្គ
ទ្រង់ហ្វឹកហាត់ហើយ ទ្រង់សម្តែងធម៌ដើម្បីហ្វឹកហាត់ , ព្រះមានព្រះភាគ
ជាម្ចាស់ ព្រះអង្គស្ងប់ហើយ ទ្រង់សម្តែងធម៌ដើម្បីការស្ងប់ , ព្រះមាន
ព្រះភាគជាម្ចាស់ ព្រះអង្គទ្រង់ឆ្ងល់ហើយ ទ្រង់សម្តែងធម៌ដើម្បីឆ្ងល់ , ព្រះ

មានព្រះភាគជាម្ចាស់ ព្រះអង្គទ្រង់រំលត់ស្មិទ្ធហើយ ទ្រង់សម្តែងធម៌ដើម្បី
រំលត់ស្មិទ្ធ ។

ព្រះសូត្រនេះ បានជាកម្មដ្ឋានរបស់ព្រះថេរៈ ដោយប្រការដូច្នោះ
ចំណែកព្រះថេរៈ ធ្វើព្រះសូត្រនេះឯងឲ្យជាកម្មដ្ឋាន ចម្រើនវិបស្សនាសម្រេច
ព្រះអរហត្ត ។

បទថា អយមេ តស្ស អត្តោ^(១) មានន័យថា នេះជាសេចក្តីអធិ-
ប្បាយក្នុងពាក្យនោះ ។ ព្រះដ៏មានព្រះភាគជាម្ចាស់ ទ្រង់កាន់យកកំពូល
មណីក្នុងនគររតនៈ ទ្រង់បញ្ចប់ទេសនាតាមលំដាប់អនុសន្និ ដោយប្រការ
ដូច្នោះឯង ។

" ចប់ អដ្ឋកថា វគ្គិកសូត្រ ទី ៣ "



១ ក្នុងអដ្ឋកថាថេសរសេរថា អយមេ តស្ស អត្តោ, ក្នុងបិដកខ្មែរជា អយមេតស្ស អត្តោ យកតាមបិដកខ្មែរ .

អដ្ឋកថា

រថវិនិតសូត្រ ទី ៤



(៣១) រថវិនិតសូត្រចាប់ផ្ដើមថា ខ្ញុំម្ចាស់បានស្ដាប់មកហើយ ។ គប្បី
ជ្រាបវិនិច្ឆ័យក្នុងរថវិនិតសូត្រនោះ យ៉ាងនេះ ៖

បទថា រាជគហេ បានដល់ នគរមានឈ្មោះយ៉ាងនេះ ។ ពិតហើយ
នគរនោះ លោកហៅថា រាជគ្រឹះ ព្រោះព្រះបាទមន្ទាតុរាជ និងមហា
គោវិនុសាស្ដាជាដើម គ្រប់គ្រងរក្សា ។ តែអាចារ្យពួកដទៃ ពណិនាទុក
ច្រើនប្រការក្នុងពាក្យនេះ ។ លោកពណិនាទុកយ៉ាងណា លោកពណិនា
ទុកថា ពាក្យនេះ ជាឈ្មោះរបស់នគរនោះ ក៏ក្រុងរាជគ្រឹះនោះ ជានគរ
ទាំងក្នុងកាលនៃព្រះពុទ្ធជាម្ចាស់ ទាំងក្នុងកាលនៃព្រះបាទចក្រពត្តិ ក្នុង
ពេលក្រៅពីនោះ ក៏ជានគរដែលបោះបង់ចោល មានតែខ្មោចហ្នឹងហែងរក្សា
ក្លាយទៅជាព្រៃ ជាទីនៅរបស់ពួកខ្មោចនោះទៅ ។ ពាក្យថា វេឡូវនៃ ក្នុង
ពាក្យថា វេឡូវនៃ កលនុកនិវាបេ ជាឈ្មោះរបស់ឧទ្យាននោះ ។ សេចក្ដី
ថា ឧទ្យាននោះ មានដើមឫស្សីព័ទ្ធជុំវិញ មានកំផែងកម្ពស់ ១៨ ហត្ថ
ប្រកបដោយខ្លោងទ្វារ និងបន្ទាយ មានពណ៌ខៀវស្រស់ថ្លាគួរជាទីមនោរម្យ

ទើបលោកហៅថា **វេទ្យវន** ។ ម្យ៉ាងទៀត មនុស្សទាំងឡាយ បានឲ្យចំណី
ដល់ពួកសត្វកង្កែបក្នុងវេទ្យវននោះ ដោយហេតុនោះ ទើបលោកហៅថា
កលន្ទកនិវាប ជាទីឲ្យចំណីដល់សត្វកង្កែប ។

បានឮមកថា កាលវេលាដើម ព្រះរាជាមួយព្រះអង្គស្តេចមកដើម្បី
ទ្រង់កម្សាន្តក្នុងព្រះរាជឧទ្យាននោះ តែទ្រង់ស្រវឹងដោយទឹកចន្ទន៍ ក៏ផ្អែក
ទៅក្នុងពេលថ្ងៃ ។ សូម្បីជនដែលនៅជិតខាងព្រះរាជា ដឹងថា ព្រះរាជាផ្អែក
លក់ហើយ ក៏ស្រវាយកង្កែបឈើ ផ្លែឈើជាដើម ម្នាក់ ៗ បំបែកគ្នាទៅ
កាន់ទីផ្សេងៗ ។ គ្រានោះ ពស់វែកមួយក្បាលធំក្នុងសុរា ក៏លូនចេញមក
ពីប្រហោងឈើមួយដើម បែរមុខមករកព្រះរាជា ។ រុក្ខទេវតាយើញពស់
វែកនោះហើយ ក៏ក្លែងរកទេសសត្វកង្កែប ប្រាថ្នានឹងជួយជីវិតព្រះរាជា មក
បញ្ចេញសំឡេងជិតព្រះកាណិ ។ ព្រះរាជាក៏ភ្ញាក់ពីបន្តិច ។ ពស់វែកក៏លូន
ត្រឡប់ទៅ ។ ព្រះរាជាទតព្រះនេត្រយើញសត្វកង្កែបនោះ ក៏ទ្រង់ជ្រាបថា
សត្វកង្កែបនេះជួយជីវិតយើង ទ្រង់ក៏ដាក់ចំណីទុកក្នុងព្រះរាជឧទ្យាននោះ
សម្រាប់កង្កែបទាំងឡាយ ហើយត្រាស់បង្គាប់ឲ្យប្រទានអភ័យដល់កង្កែប
ទាំងឡាយ ព្រោះដូច្នោះ តាំងពីនោះមក ព្រះរាជឧទ្យាននោះ ទើបបាន
ឈ្មោះថា **កលន្ទកនិវាប** ជាទីប្រទានចំណីដល់សត្វកង្កែប ។ ពាក្យថា

កលន្ទក ជាឈ្មោះ របស់សត្វកង្កែបទាំងឡាយ ។

បទថា **ជាតិភូមិ**^១ បានដល់ អ្នកនៅក្នុងជាតិភូមិ ។ ក្នុងពាក្យថា **ជាតិភូមិ** ប្រែថា ទីកើត ។ ក៏ទីកើតនោះ មិនមែនទីកើតរបស់ព្រះបាទ កោសលមហាពជជាដើម មិនមែនជាទីកើតរបស់ចង្កីព្រាហ្មណ៍ជាដើម មិនមែនជាទីកើតរបស់សក្កទេវរាជ ស្តេចសុយាមៈ និងស្តេចសន្តសិតជាដើម មិនមែនជាទីកើតរបស់ព្រះអសីតិមហាសាវ័កជាដើម មិនមែនជាទីកើតរបស់សត្វពួកដទៃ ដែលហៅថា **ជាតិភូមិ** ។ តែក្នុងថ្ងៃដែលព្រះសព្វញ្ញពោធិសត្វជាម្ចាស់ ព្រះអង្គណាកើតហើយ មួយម៉ឺនលោកធាតុដេរជាសដោយទង់ និងផ្កាឈើជាមួយគ្នា ក្រអូបដោយក្លិនផ្កាឈើ និងអប់ដោយលំអិតរុងរឿងដូចនូវន ដែលមានផ្កាឈើរីកស្កសស្តាយទូទៅ បានកម្រើកដូចដំណក់ទឹកលើស្លឹកឈូក បាដិហារីយ៍ជាច្រើន ដូចជាមនុស្សខ្វាក់ ក៏បានឃើញរូបជាដើម ប្រព្រឹត្តទៅហើយ ទឹកនៃនកើតព្រះសព្វញ្ញពោធិសត្វ ជា

^១ ពាក្យ **ជាតិភូមិ** មានក្នុងបិដកខ្មែរ ។ ក្នុងពាក្យ **ជាតិភូមិ** បិដកខ្មែរបានយោងពីអដ្ឋកថា ថា ស្រុកកំណើតរបស់ខ្លួន គឺ ស្រុកជាមួយសព្វញ្ញពោធិសត្វ ។ មានក្នុងច្បាប់អឺរ៉ុបនិងច្បាប់ភូមាសរសេរថា **ជាតិភូមិ** ។ ក្នុងអដ្ឋកថាថៃសរសេរ **ជាតិភូមិ** ៣ ។ យកតាមច្បាប់បិដកខ្មែរ ។

ម្ចាស់នោះ គឺ ក្រុងកបិលពស្តុ សក្កជនបទនោះឯង ហៅថា ជាតិកូមិ ។

បទថា វស្សុំ វុជ្ជា បានដល់ នៅចាំវស្សា ៣ ខែ បវារណាហើយ ។

បទថា ភគវា ឯតទៅវាច បានសេចក្តីថា ព្រះមានព្រះភាគជាម្ចាស់
ត្រាស់ព្រះពុទ្ធវាចនេះថា កោ នុ ខោ ភិក្ខុវេ យ៉ាងនេះជាដើមនោះ ទ្រង់ធ្វើ
បដិសណ្ឋារៈទទួលអាគន្ធកៈ ដោយព្រះតម្រាស់ជាដើមថា កិច្ចិ ភិក្ខុវេ
ខមនីយំ ។

បានឮថា ភិក្ខុពួកនោះត្រូវ ព្រះមានព្រះភាគជាម្ចាស់ ទ្រង់ត្រាស់
សួរដោយការបដិសណ្ឋារៈថា ម្ចាស់ភិក្ខុទាំងឡាយ អ្នកអត់ធន់បានទេ អ្នក
អាចប្រព្រឹត្តទៅបានទេ ពួកអ្នកមកពីឆ្ងាយមិនលំបាកទេឬ មិនលំបាកដោយ
បិណ្ឌបាត ឬពួកអ្នកមកអំពីទីណា ទើបក្រាបទូលថា បពិត្រព្រះមាន-
ព្រះភាគជាម្ចាស់ ពួកខ្ញុំព្រះអង្គ មកពីជាតិកូមិ គឺ កបិលពស្តុសក្កជនបទ ។
លំដាប់នោះ ព្រះមានព្រះភាគជាម្ចាស់ មិនត្រាស់សួរដល់ការមិនមានរោគ
របស់ព្រះបាទសុទ្ធាទនៈមហារាជ របស់ព្រះបាទសុក្កោទនៈ របស់ព្រះ
បាទសក្កោទនៈ របស់ព្រះបាទធាទនៈ របស់ព្រះបាទអមិតោទនៈ របស់
ព្រះនាងអមិតាទេវី របស់ព្រះនាងមហាបជាបតី របស់វង្សសក្យៈទាំងអស់
ឡើយ ។ ការពិត កាលត្រាស់សួរ ក៏សួរដល់ភិក្ខុដែលបានកថាវត្ថុ ១០

ដោយខ្លួនឯង និងអ្នកដទៃ ដែលដឹកនាំក្នុងវត្តបដិបត្តិនោះ ជាអ្នកសម្បូរ
ដោយ (១) បដិបត្តិ ទើបទ្រង់ត្រាស់ព្រះពុទ្ធវ្រះចនៈនេះថា កោ ទុ ខោ
ភិក្ខុវេ ជាដើម ។ ក៏ព្រោះហេតុអ្វី ព្រះមានព្រះភាគជាម្ចាស់ ទើបមិនត្រាស់
សួរការមិនមានរោគរបស់ព្រះបាទសុទ្ធោទនៈជាដើម ត្រាស់សួរចំពោះភិក្ខុ
បែបនោះប៉ុណ្ណោះ ព្រោះជាទីស្រឡាញ់ ។ ពិតហើយ ភិក្ខុ ភិក្ខុនី ឧបាសក
និងឧបាសិកា ជាអ្នកបដិបត្តិ រមែងជាទីស្រឡាញ់ ជាទីពេញព្រះហឫទ័យ
របស់ព្រះពុទ្ធជាម្ចាស់ទាំងឡាយ ។ ព្រោះហេតុអ្វី ។ ព្រោះទ្រង់ជាអ្នក
ធ្ងន់ក្នុងធម៌ ។ ពិតហើយ ព្រះតថាគតទាំងឡាយ ព្រះអង្គធ្ងន់ក្នុងធម៌ ។
ក៏ការដែលព្រះតថាគតទាំងឡាយទ្រង់ធ្ងន់ក្នុងធម៌នោះ គប្បីជ្រាបដោយ
អធ្យាស្រ័យ ដែលកើតនៅជិតគល់នៃអដ្ឋបាលនិក្រោធនេះថា អ្នកមិនមាន
សេចក្តីគោរព អ្នកមិនមានសេចក្តីកោតក្រែង រស់នៅជាទុក្ខ ។ ពិតហើយ
ព្រោះភាពជាអ្នកធ្ងន់ក្នុងធម៌ ព្រះមានព្រះភាគជាម្ចាស់ ទ្រង់ធ្វើការក្រោក
ទទួល ក្នុងថ្ងៃចេញបួសរបស់ព្រះមហាកស្សបត្ថេរៈ ស្តេចបានយាងទៅរហូត
ចម្ងាយផ្លូវប្រមាណ ៣ គារុត ។ ស្តេចធ្វើដំណើរជាង ៣០០ យោជន៍
សម្តែងធម៌នៅត្រង់រត្នស្ថានីយ៍ ភ្នំស្ថាបនាព្រះមហាកបិនព្រមទាំងបរិស័ទ
ទុកក្នុងព្រះអរហត្ត ។ ខាងក្រោយកត្ត សម័យមួយស្តេចយាងទៅអស់ផ្លូវ

៤៥ យោជន៍ ត្រាស់សម្តែងធម៌អស់យាមទាំង ៣ នៅឯលំនៅនៃស្នូនឆ្នាំង
 ទ្រង់ស្តាប់នា បុគ្គលសាតិកុលបុត្តទុកក្នុងអនាគាមិផល ។ ស្តេចយាងទៅ
 ចម្ងាយផ្លូវ ២០០០ យោជន៍ ទ្រង់អនុគ្រោះសាមណេរដែលនៅព្រៃ ។ ស្តេច
 យាងទៅចម្ងាយផ្លូវ ៦០ យោជន៍ សម្តែងធម៌ប្រាសព្រះខទិរិនិយត្តរៈ ។
 ទ្រង់ជ្រាបថា ព្រះអនុវុទ្ធត្តរៈអង្គុយនៅឯបាចិនវង្សទាយវ័ន ត្រិះរិះដល់
 មហាបុរិសវិតក្កៈ ហើយហោះទៅក្នុងទីនោះ និងស្តេចចុះខាងមុខនៃព្រះថេរៈ
 ប្រទានសាធុការ ។ ឲ្យក្រាលសេនាសនៈក្នុងព្រះគន្ធកុដិជាមួយគ្នាសម្រាប់
 ព្រះកុដិកណ្ណសោណាត្តរៈ ក្នុងពេលជិតភ្នំ អារាធនាសម្តែងធម៌ ក្នុងវេលា
 ចប់សរកញ្ញ បានប្រទានសាធុការ ។ ស្តេច ពុទ្ធដំណើរ ៣ គារុត ត្រាស់
 អានិសង្សសាមគ្គីរស នៅឯគោសិទ្ធិសាលវ័ន ជាទីនៅរបស់កុលបុត្ត ៣
 នាក់ ។ ចំណែកព្រះមានព្រះភាគជាម្ចាស់ ព្រះនាមថា កស្សប កើតសេចក្តី
 ស្និទ្ធស្នាលថា ព្រះអរិយសាវ័កនេះ តាំងនៅក្នុងអនាគាមិផល ស្តេចយាង
 ទៅលំនៅរបស់នាយស្នូនឆ្នាំងឈ្មោះថា យជិការ ទទួលអាមិសដោយ
 ព្រះហស្តរបស់ព្រះអង្គ ហើយសោយ ។ ព្រះមានព្រះភាគជាម្ចាស់របស់
 យើងទាំងឡាយ កាលណាជិតចូលវស្សា ភិក្ខុសង្ឃហែហមស្តេចចេញ
 ចារិកពីវត្តជេតពន ។ ព្រះបាទកោសលមហារាជ និងអនាថបិណ្ឌិកសេដ្ឋី

ជាដើម មិនអាចនឹងធ្វើឲ្យស្តេចត្រឡប់បាន ។ អនាថបិណ្ឌិកសេដ្ឋីត្រឡប់
មកផ្ទះ ហើយក៏អង្គុយអស់សង្ឃឹម ។ ទាសីឈ្មោះថា បុណ្ណា ពោលនឹង
អនាថបិណ្ឌិកសេដ្ឋីថា លោកម្ចាស់ខូចចិត្តហួ ។ អនាថបិណ្ឌិកសេដ្ឋីឆ្លើយ
ថា អើ ! យើងមិនអាចធ្វើឲ្យព្រះសាស្តាត្រឡប់មកវិញបាន កាលបើយ៉ាង
នោះ យើងក៏គិតថា យើងក៏គង់នឹងមិនបានស្តាប់ធម៌ ថ្វាយទានតាមសេចក្តី
ប្រាថ្នាអស់រយៈ ៣ ខែនេះ ។ នាងបុណ្ណាទាសីពោលថា នាងខ្ញុំនឹងអារាធនា
នាំព្រះសាស្តាត្រឡប់មកបាន ។ សេដ្ឋីនិយាយថា បើឯងអាចអារាធនានាំ
ព្រះសាស្តាត្រឡប់មកបាន ឯងនឹងបានជាអ្នកជា ។ នាងទៅក្រាបចុះទៀប
ព្រះយុគលបាទរបស់ព្រះទេសពល ហើយទូលថា បពិត្រព្រះមានព្រះភាគ
ជាម្ចាស់ សូមព្រះអង្គស្តេចប្រោសយាងត្រឡប់វិញចុះ ។ ព្រះមានព្រះភាគ
ជាម្ចាស់ទ្រង់ត្រាស់ថា បុណ្ណា នាងជាអ្នកអាស្រ័យគេចិញ្ចឹមជីវិត នឹងធ្វើ
អ្វីដល់យើងបាន ។ នាងក្រាបទូលថា បពិត្រព្រះមានព្រះភាគជាម្ចាស់
ខ្ញុំព្រះអង្គ មិនមានទេយ្យធម៌ទេ សូម្បីព្រះអង្គក៏ទ្រង់ជ្រាប តែព្រោះព្រះអង្គ
ទ្រង់ស្តេចយាងត្រឡប់ជាហេតុ ខ្ញុំព្រះអង្គនឹងតាំងនៅក្នុងសរណៈ ៣ សីល
៥ ។ ព្រះមានព្រះភាគជាម្ចាស់ ទ្រង់ឲ្យសាធុការថា ល្អហើយបុណ្ណា
ហើយស្តេចយាងត្រឡប់ចូលកាន់វត្តជេតពន នោះឯង ។ រឿងនេះប្រាកដ

ច្បាស់ហើយ ។ សេដ្ឋីស្តាប់ហើយគិតថា គេថា ព្រះមានព្រះភាគជាម្ចាស់
ស្តេចត្រឡប់ព្រោះនាងបុណ្ណា ទើបឲ្យនាងបុណ្ណាជាអ្នកជា ហើយតាំងនាង
ក្នុងឋានជាធីតា ។ នាងសុប្បស ហើយក៏ប្បស លុះប្បស ហើយក៏ផ្ដើម
វិបស្សនា ។ លំដាប់នោះ ព្រះសាស្តាទ្រង់ជ្រាបថា នាងផ្ដើមវិបស្សនា
ហើយ ទ្រង់បញ្ចេញឱកាស និងត្រាស់គាថានេះថា ៖

បុណ្ណ បូរេសិ សទ្ធម្មំ ចន្ទោ បណ្ណរសោ យថា
បរិបុណ្ណាយ បញ្ញាយ ទុក្ខស្សន្តំ ករិស្សសិ
ម្នាលនាងបុណ្ណា នាងបំពេញព្រះសទ្ធម្មឲ្យពេញដូច
ព្រះច័ន្ទក្នុងថ្ងៃពេញបូរមី នឹងធ្វើទីបំផុតទុក្ខ ដោយ
បញ្ញាដែលបរិបូរបាន ។

កាលបើចប់គាថា នាងក៏សម្រេចព្រះអរហត្ត បានជាព្រះសាវិកា
ដែលមានឈ្មោះបោះសំឡេង ។ ព្រះតថាគតទាំងឡាយ ជាអ្នកធ្ងន់ក្នុងធម៌
ដោយប្រការដូច្នោះ ។ កាលបើព្រះនន្ទត្ថេរសម្ដែងធម៌ នៅក្នុងរោងធាន់
ព្រះមានព្រះភាគជាម្ចាស់ មិននាំអ្វីទៅ ប្រថាប់ឈរស្តាប់ធម្មកថារហូតយាម
៣ កាលចប់ទេសនាបានប្រទានសាធុការ ។ ព្រះថេរៈមកថ្វាយបង្គំ ទូល
សួរថា បពិត្រព្រះអង្គដ៏ចម្រើន ព្រះអង្គយាងមកក្នុងពេលណា ព្រះមាន-

ព្រះភាគជាម្ចាស់ទ្រង់ត្រាស់ថា តាំងពីអ្នកបានផ្ដើមព្រះសូត្រ ។ ទូលថា បពិត្រព្រះអង្គដ៏ចម្រើន ព្រះអង្គធ្វើកិច្ចដែលធ្វើបានដោយលំបាក ព្រះអង្គ ទ្រង់ប្រកបដោយសុខមាលជាតិ ។ ព្រះមានព្រះភាគជាម្ចាស់ ទ្រង់ត្រាស់ ថា នន្ទ បើអ្នកអាចសម្ដែងរហូតអស់កប្ប តថាគតក៏នៅឈរស្ដាប់រហូត អស់កប្ប ។ ព្រះតថាគតទាំងឡាយ ធ្ងន់ក្នុងធម៌យ៉ាងនេះ ។ អ្នកបដិបត្តិ ទាំងឡាយ រមែងជាទីស្រឡាញ់របស់តថាគតទាំងនោះ ព្រោះទ្រង់ជាអ្នក ធ្ងន់ក្នុងធម៌ ព្រោះដូច្នោះ ទើបត្រាស់សួរអ្នកបដិបត្តិទាំងឡាយ ។

ដែលឈ្មោះថា អ្នកបដិបត្តិមាន ៤ ប្រភេទ គឺ ៖

- អ្នកបដិបត្តិដើម្បីប្រយោជន៍ខ្លួន មិនបដិបត្តិដើម្បីប្រយោជន៍អ្នកដទៃ ១
- អ្នកបដិបត្តិដើម្បីប្រយោជន៍អ្នកដទៃ មិនបដិបត្តិដើម្បីប្រយោជន៍ខ្លួន ១
- អ្នកបដិបត្តិដើម្បីប្រយោជន៍ខ្លួន ទាំងដើម្បីប្រយោជន៍អ្នកដទៃ ១
- មិនបដិបត្តិទាំងដើម្បីប្រយោជន៍ខ្លួន ទាំងមិនបដិបត្តិដើម្បីប្រយោជន៍អ្នក ដទៃ ១

បណ្ដាអ្នកបដិបត្តិទាំងនោះ អ្នកណាបាននូវកថាវត្ថុ ១០ ដោយខ្លួន ឯង មិនពោល មិនបង្រៀន មិនប្រដៅអ្នកដទៃក្នុងកថាវត្ថុ ១០ នោះ ដូច ជាព្រះពាក្យល្អៈ អ្នកនេះឈ្មោះថា បដិបត្តិដើម្បីប្រយោជន៍ខ្លួន មិនបដិបត្តិ

ដើម្បីប្រយោជន៍ដល់អ្នកដទៃ ។ ព្រះមានព្រះភាគជាម្ចាស់ មិនសួរភិក្ខុ
 បែបនេះ ។ ព្រោះហេតុអ្វី ។ ព្រោះភិក្ខុនោះ មិនគាំទ្រនៅក្នុងចំណែក
 ចម្រើននៃសាសនារបស់ព្រះតថាគត ។ ចំណែកអ្នកមិនបានកថាវត្ថុ ១០
 បង្រៀនភិក្ខុដទៃដោយកថាវត្ថុ ១០ នោះ ដើម្បីត្រេកអរ វត្ថុដែលភិក្ខុនោះ
 ធ្វើហើយ ដូចព្រះឧបនន្ទសក្យបុត្ត អ្នកនេះឈ្មោះថា បដិបត្តិដើម្បីប្រយោជន៍
 អ្នកដទៃ មិនបដិបត្តិដើម្បីប្រយោជន៍ខ្លួន ។ ព្រះមានព្រះភាគជាម្ចាស់ មិន
 ត្រាស់សួរសូម្បីភិក្ខុដូច្នោះ ។ ព្រោះហេតុអ្វី ។ ព្រោះភិក្ខុនោះលះតណ្ហា
 មិនបាន ដូចថង់ធំ ។ អ្នកណាមិនបាននូវកថាវត្ថុ ១០ ដោយខ្លួនឯង មិន
 បច្ច្រាល មិនបង្រៀនអ្នកដទៃ ដោយកថាវត្ថុ ១០ នោះ ដូចព្រះលោឡទាយី
 ឈ្មោះថា មិនបដិបត្តិដើម្បីប្រយោជន៍ខ្លួន និងមិនបដិបត្តិដើម្បីប្រយោជន៍
 អ្នកដទៃ ។ ទ្រង់មិនត្រាស់សួរដល់ភិក្ខុ ដែលមានសភាពបែបនោះ ។ សួរ
 ថា ព្រោះហេតុអ្វី ។ ឆ្លើយថា ព្រោះកិលេសទាំងឡាយខាងក្នុងរបស់លោក
 មានច្រើន ដូចត្រូវកាត់ចោលដោយពូថៅ ។

ចំណែកភិក្ខុណា ខ្លួនឯងបានកថាវត្ថុ ១០ ទាំងបង្រៀនអ្នកដទៃ
 ដោយកថាវត្ថុ ១០ នោះ ភិក្ខុនេះឈ្មោះថា បដិបត្តិដើម្បីប្រយោជន៍ខ្លួន
 និងប្រយោជន៍ដល់អ្នកដទៃ ដូចព្រះអសីតិមហាថេរៈ មានព្រះសារីបុត្ត

ព្រះមោគ្គល្លាន និងព្រះមហាកស្សបជាដើម ។ ទ្រង់ត្រាស់សួរដល់ភិក្ខុ
ដែលមានសភាពបែបនោះ ។

សួរថា ព្រោះហេតុអ្វី ។ ឆ្លើយថា ព្រោះភិក្ខុនោះ តាំងនៅក្នុង
សេចក្តីចម្រើននៃសាសនារបស់ព្រះតថាគត ។ ព្រះមានព្រះភាគជាម្ចាស់
កាលនឹងសួរដល់ភិក្ខុមានសភាពបែបនោះ សូម្បីក្នុងទីនេះ ទើបត្រាស់ថា
កោ នុ ខោ ភិក្ខុវេ ជាដើម ។

ភិក្ខុទាំងនោះ កាលបើព្រះមានព្រះភាគជាម្ចាស់ ទ្រង់ត្រាស់សួរ
យ៉ាងនេះហើយ ក៏ព្រះអង្គទ្រង់ត្រាស់សួរចំពោះភិក្ខុដែលបានកថាវត្ថុ ១០
ជាអ្នកបដិបត្តិដើម្បីប្រយោជន៍ទាំងពីរចំណែក ក្នុងជាតិកូមរបស់ខ្លួន ។ មាន
ការគិត ឬប្រឹក្សាគ្នានិងគ្នាថា ក្នុងភិក្ខុទាំងនោះ អង្គណា នឹងជាដូច្នោះ ។
ព្រោះហេតុអ្វី ។ ព្រោះព្រះមន្ត្រាណីបុត្ត ប្រាកដមានឈ្មោះបោះសំឡេង
ក្នុងជនបទនោះ ដូចព្រះច័ន្ទ និងព្រះអាទិត្យ ដែលអណ្តែតនៅកណ្តាល
អាកាស ។ ព្រោះដូច្នោះ ភិក្ខុទាំងនោះដូចជាហ្វូងសត្វក្វាក បានស្តាប់
សំឡេងផ្កុរ ក៏ផ្អុំប្រជុំគ្នា និងដូចភិក្ខុដែលផ្តើមធ្វើគណៈស្វាធារាយ កាល
នឹងក្រាបទូលពីព្រះបុណ្ណត្ថេរៈ ដែលជាអាចារ្យរបស់ខ្លួន ដល់ព្រះមានព្រះ-
ភាគជាម្ចាស់ សូម្បីមានមាត់ ក៏មិនល្មមក្នុងការពោលសរសើរគុណរបស់

ព្រះថេរៈ ទើបបានពោលជាសំឡេងដូចគ្នាថា បុណ្ណា នាម កន្ត អាយស្វា
ជាដើម ។

បណ្តាបទទាំងនោះ ពាក្យថា បុណ្ណា ជាឈ្មោះរបស់ព្រះថេរៈនោះ
ក៏ព្រោះលោកជាបុត្តរបស់មន្តាណីព្រាហ្មណី ដូច្នោះទើបហៅថា មន្តាណី-
បុត្ត ។

បទថា សម្មារិកោ បានដល់ លើកតម្កើងដោយពោលសរសើរគុណ ។
បទថា អប្បិច្ឆោ បានដល់ ប្រាសចាកសេចក្តីប្រាថ្នា អស់ចំណង់ អស់
តណ្ហា ។ ក៏ក្នុងពាក្យនេះ ដូចនៅសល់តែព្យាបាទៈ ចំណែកខ្លឹមសារ មិន
មានសល់ឡើយ ។ ក៏ព្រះបុណ្ណមន្តាណីបុត្តនោះ មិនមានសេចក្តីប្រាថ្នា
សល់នៅឡើយសូម្បីបន្តិចបន្តួច ព្រោះលោកជាព្រះខ័ណ្ឌស្រព លះតណ្ហា
បានដោយប្រការទាំងពួង ។

ម្យ៉ាងទៀត ក្នុងពាក្យថា អប្បិច្ឆោ នេះ គប្បីជ្រាបសេចក្តីផ្សេងគ្នា
យ៉ាងនេះថា ៖

- កាតជាអ្នកប្រាថ្នាគ្មានព្រំដែន
- កាតជាអ្នកប្រាថ្នាលាមក
- កាតជាអ្នកប្រាថ្នាច្រើន

ភាពជាអ្នកប្រាថ្នាតិច

ក្នុង ៤ ប្រភេទនោះ អ្នកមិនត្រូវតែក្នុងលាភរបស់ខ្លួន បំណងរកលាភ របស់អ្នកដទៃឈ្មោះថា ភាពជាអ្នកប្រាថ្នាគ្មានព្រំដែន ។ អ្នកដែលប្រកប ដោយសេចក្តីប្រាថ្នាមិនមានព្រំដែន រមែងមើលឃើញនំ ដែលឆ្អិនហើយ ក្នុងភាជន៍តែមួយ ដែលធ្លាក់ចុះក្នុងបាតរបស់ខ្លួនថា ដូចជាមិនទាន់ឆ្អិន និងជារបស់បន្តិចបន្តួច របស់តែម្យ៉ាងនោះឯង ដែលគេដាក់ក្នុងបាតរបស់ អ្នកដទៃ រមែងមើលឃើញថា ដូចជារបស់ឆ្អិនល្អ និងជារបស់ច្រើន ។

ម្យ៉ាងទៀត ការអត់អាងគុណដែលមិនមាន និងការមិនស្គាល់ប្រមាណ ក្នុងការទទួល ឈ្មោះថា ភាពជាអ្នកប្រាថ្នាលាមក ។ សេចក្តីនោះ មាន ហើយក្នុងអភិធម្ម ដោយន័យជាដើមថា បុគ្គលខ្លះក្នុងលោកនេះ ជាអ្នក មិនមានសទ្ធា រមែងប្រាថ្នាថា សូមជនចូរជឿថា យើងមានសទ្ធា ។ បុគ្គល ជាអ្នកប្រកបដោយការប្រាថ្នាលាមកនោះ រមែងតាំងនៅក្នុងឋានៈជាមនុស្ស បោកប្រាស់ ។

ចំណែកការពោលសរសើរគុណ ដែលមានក្តី និងការមិនស្គាល់ ប្រមាណក្នុងការទទួលក្តី ឈ្មោះថា ភាពជាអ្នកប្រាថ្នាច្រើន ។ សូម្បីភាព ជាអ្នកប្រាថ្នាច្រើននោះ ក៏មានមកហើយដោយន័យជាដើមថា បុគ្គលខ្លះក្នុង

លោកនេះ ជាអ្នកមានសទ្ធា រមែងប្រាថ្នាថា សូមជនចូរជឿថា យើងមាន
សទ្ធា ជាអ្នកមានសីល ។ បុគ្គលដែលប្រកបដោយការប្រាថ្នាច្រើននោះ
រមែងជាទីស្រឡាញ់របស់មនុស្សអាក្រក់ ។ សូម្បីមាតាអ្នកបង្កើត ក៏មិន
អាចយកចិត្តតែបាន ។ ដោយហេតុនោះ លោកទើបពោលពាក្យទុកថា ៖

អត្តិក្ខន្ធា សមុទ្ធោ ច មហិច្ឆោ ចាបិ បុគ្គលោ

សករោស បច្ចុយំ ទេតុ តយោ ចេតេ អតប្បិយា

គំនរភ្លើងមួយ សមុទ្រមួយ អ្នកប្រាថ្នាច្រើនមួយ ទាំង ៣ ប្រភេទ

នេះ សូម្បីនឹងឲ្យវត្ថុពេញមួយរទេះ ក៏មិនធ្វើឲ្យផ្អែតបាន ។

ចំណែកការបិទបាំងគុណដែលមាន និងភាពជាអ្នកស្គាល់ប្រមាណ
ក្នុងការទទួល ឈ្មោះថា ភាពជាអ្នកប្រាថ្នាតិច ។ បុគ្គលដែលប្រកបដោយ
សេចក្តីប្រាថ្នាតិចនោះ ព្រោះបំណងនឹងបិទបាំងគុណ សូម្បីដែលមាននៅ
ក្នុងខ្លួនយ៉ាងសម្បូរដោយសទ្ធា ក៏មិនប្រាថ្នានឹងឲ្យមនុស្សជឿថា យើងមាន
សទ្ធា ជាអ្នកមានសីល ជាអ្នកស្ងាត់ ជាពហុស្សុត ជាអ្នកប្រារព្ធសេចក្តី
ព្យាយាម សម្បូរដោយសមាធិ មានបញ្ញា ជាព្រះខ័ណ្ឌាស្រព ក៏មិនប្រាថ្នា
នឹងឲ្យមនុស្សជឿថា យើងជាព្រះខ័ណ្ឌាស្រព ដូចជាព្រះមជ្ឈនិកត្តរៈ ដូច្នោះ ។

តំណាលមកថា ព្រះថេរៈជាព្រះខ័ណ្ឌាស្រព ។ ក៏បាត្រចីវររបស់

លោកមានតម្លៃត្រឹមតែ ១ បាទប៉ុណ្ណោះ ។ លោកបានជាប្រធានសង្ឃក្នុង
ថ្ងៃឆ្លងវិហាររបស់ព្រះបាទធម្មាសោករាជ ។ គ្រានោះ មនុស្សទាំងឡាយ
ឃើញលោកមានចីវរសៅហ្មងហួសពេក ទើបពោលថា សូមលោកចូររង
ចាំនៅខាងក្រៅមួយភ្លែតចុះ លោកម្ចាស់ ។ ព្រះថេរៈគិតថា កាលព្រះខី-
ណាស្រពដូចជាឃើង មិនសង្រ្គោះព្រះរាជា អ្នកដទៃណានឹងសង្រ្គោះបាន
ទើបមុជចុះទៅក្នុងផែនដី ហើយផុសឡើងទទួលអាហារ ដែលគេរៀបទុក
សម្រាប់ព្រះថេរៈជាប្រធានសង្ឃ ។ សូម្បីលោកជាព្រះខីណាស្រពយ៉ាង
នេះ ក៏មិនទាន់ប្រាថ្នាថា សូមឲ្យជនានុជនចូរដឹងឃើងថា ជាព្រះខីណា-
ស្រព ។ ចំណែកភិក្ខុដែលប្រាថ្នាតិច រមែងញ៉ាំងលាក់ដែលមិនទាន់កើត
ឲ្យកើតឡើង រមែងធ្វើលាក់ដែលកើតឡើងហើយ ឲ្យបម្រើឡើងថែម
ទៀត ធ្វើចិត្តរបស់ពួកទាយកឲ្យត្រេកអរដោយប្រការដូច្នោះ ។ ពិតណាស់
ភិក្ខុដែលមានសេចក្តីប្រាថ្នាតិចនោះ រមែងទទួលយកតែបន្តិចបន្តួច ព្រោះ
ខ្លួនជាអ្នកប្រាថ្នាតិច ដោយប្រការណាៗ ពួកមនុស្សអ្នកជ្រះថ្លាក្នុងវត្តរបស់
លោក រមែងថ្វាយច្រើន ដោយប្រការនោះៗ ។

ន័យមួយទៀត ភិក្ខុដែលប្រាថ្នាតិចមាន ៤ ប្រភេទ គឺ ៖

ភិក្ខុអ្នកប្រាថ្នាតិចក្នុងបច្ច័យ ១ , ភិក្ខុអ្នកប្រាថ្នាតិចក្នុងធាតុ ១ ,

កិក្ខុអ្នក ប្រាថ្នាតិចក្នុងបរិយត្តិ ១ , កិក្ខុអ្នកប្រាថ្នាតិចក្នុងអធិគម ១ ។

ក្នុង ៤ ប្រភេទនោះ កិក្ខុអ្នកប្រាថ្នាតិចក្នុងបច្ច័យ ៤ ឈ្មោះថា អ្នកប្រាថ្នាតិចក្នុងបច្ច័យ ។ កិក្ខុអ្នកប្រាថ្នាតិចក្នុងបច្ច័យនោះ រមែងដឹង អំណាចរបស់ទាយក រមែងដឹងប្រមាណក្នុងទេយ្យធម៌ រមែងដឹងកម្លាំង របស់ខ្លួន ។ ក៏ប្រសិនបើថា ទេយ្យធម៌មានច្រើន តែទាយកត្រូវការថ្វាយ តិច ក៏ទទួលតែបន្តិចតាមសេចក្តីជ្រះថ្លារបស់ទាយក , ទេយ្យធម៌មានតិច ទាយកត្រូវការនឹងថ្វាយច្រើន ក៏ទទួលយកតែ បន្តិចតាមចំនួនរបស់ទេយ្យ- ធម៌ , ទាំងទេយ្យធម៌ក៏មានច្រើន ទាំងទាយកក៏ត្រូវការនឹងថ្វាយច្រើន ក៏ ដឹងកម្លាំងរបស់ខ្លួន ទទួលយកតែល្មមប្រមាណ ។ កិក្ខុដែលមានសេចក្តី ប្រាថ្នាតិច មិនត្រូវការនឹងឲ្យគេដឹងថា ខ្លួនសមាទានពុតឆ្នុះ ឈ្មោះថា អ្នក ប្រាថ្នាតិចក្នុងពុតឆ្នុះ ។ ដើម្បីនឹងធ្វើសេចក្តីក្នុងប្រការនោះ ឲ្យជាក់ច្បាស់ មានរឿងទាំងនេះជាឧទាហរណ៍ ។

បានឮមកថា ព្រះមហាសុមត្តេរៈ អ្នកកាន់សោសានិក្ត៍ពុតឆ្នុះនៅ ក្នុងព្រៃស្មូសានមក ៦០ ឆ្នាំ សូម្បីតែកិក្ខុត្រឹមតែមួយអង្គដទៃក៏មិនដឹង ។ ដោយហេតុនោះ លោកទើបពោលថា ៖

សុសារេ សដ្ឋិវស្សានិ អព្វាកិណ្ណា វសាមហំ

ទុតិយោ មំ ន ជានេយ្យ អហោ សោសានិកុត្តមោ

យេនីនោតៃម្នាក់ឯងក្នុងព្រៃស្នូសានអស់៦០ឆ្នាំ សព្វហ្មចារីកី

មិនដឹងយើង, ឱ!កំពូលបុរសអ្នករក្សា សោសានិកន្ត្រីធុត្តន្ត ។

ព្រះថេរៈ ២ អង្គ បងប្អូន នៅក្នុងចេតិយបពិត ។ ព្រះថេរៈប្អូន ទទួលកំណាត់អំពៅដែលឧបដ្ឋាកនាំមក បានទៅកាន់សម្នាក់ព្រះថេរៈបង និយាយថា បងឆាន់ទៅ ។ ជាពេលដែលព្រះថេរៈឆាន់ហើយខ្លួនមាត់ ។ ព្រះថេរៈបងពោលថា បានហើយប្អូន ។ ព្រះថេរៈប្អូនសួរថា បងសមាទាន ឯកាសនិកន្ត្រីធុត្តន្ត ។ ព្រះថេរៈ បងពោលថា អ្នកនាំកំណាត់អំពៅមក សូម្បីជាអ្នកកាន់ឯកាសនិកន្ត្រីធុត្តន្តមកអស់ ៥០ ឆ្នាំក៏បិទបាំងធុត្តន្តទុក ឆាន់ ហើយខ្លួនមាត់ អធិដ្ឋានធុត្តន្តប្តីហើយទៅ ។ ចំណែកភិក្ខុដែលប្រាថ្នាតិច អង្គណាមិនប្រាថ្នានឹងឲ្យគេដឹងសេចក្តីដែលខ្លួនជាពហុស្ស្រត ដូចព្រះសា- កេតកតិស្សត្តរៈ ភិក្ខុនេះ ឈ្មោះថា អ្នកប្រាថ្នាតិចក្នុងព្រះបរិយត្តិ ។

បានឮមកថា ព្រះថេរៈមិនធ្វើឱកាសក្នុងឧទេស និងបរិបូច្ឆាថា មិន មានពេលត្រូវតិះដៀលថា លោកគង់នឹងមានតែវេលាស្លាប់ លះពួកហើយ ទៅកាន់វិហារជិតសមុទ្រដែលមានខ្យល់ដូចជាផ្កាកណ្តិការ ជាអ្នកឧបការៈ ពួកភិក្ខុថ្នាក់ថេរៈ នរកៈ និងមជ្ឈិមៈ រហូតវស្សា ញ៉ាំងប្រជុំជនឲ្យញាប់

ញ័រ ដោយធម្មកថាក្នុងថ្ងៃបរាណ ថ្ងៃខុទ្ទកថា ហើយទៅ ។

ចំណែកភិក្ខុដែលប្រាថ្នាតិចអង្គណា ជាព្រះអរិយបុគ្គលមួយអង្គ ក្នុងបណ្តាព្រះអរិយបុគ្គលជាសោតាបន្នៈជាដើម រមែងមិនប្រាថ្នាឲ្យដឹងភាព ជាព្រះសោតាបន្នៈជាដើម ភិក្ខុដែលប្រាថ្នាតិចរូបនេះ ឈ្មោះថា អ្នកប្រាថ្នា តិចក្នុងអធិគម ដូចកុលបុត្ត ៣ នាក់ និងដូចស្នូនឆ្នាំងឈ្មោះថា យជិការ ។ ចំណែកព្រះបុណ្ណៈ លះសេចក្តីប្រាថ្នាហួសព្រំដែន សេចក្តីប្រាថ្នាលាមក និងសេចក្តីប្រាថ្នាច្រើន បានឈ្មោះថា ជាអ្នកប្រាថ្នាតិចព្រោះជាអ្នកប្រកប ដោយសេចក្តីប្រាថ្នាតិចដ៏បរិសុទ្ធ ពោលគឺ ការមិនលោភដែលជាបដិបក្ខ ចំពោះការប្រាថ្នាដោយប្រការទាំងពួង ។

ព្រះបុណ្ណៈសម្តែងទោសក្នុងធម៌ទាំងនេះថា អ្នកដ៏មានអាយុ ធម៌ទាំង នេះ គឺ សេចក្តីប្រាថ្នាហួសព្រំដែន សេចក្តីប្រាថ្នាលាមក ភាពជាអ្នកប្រាថ្នា ច្រើន ដែលភិក្ខុគួរលះ យ៉ាងនេះហើយ ទើបពោលអប្បិរូកថាដល់ភិក្ខុ ទាំងឡាយថា ភិក្ខុគួរសមាទាន ប្រព្រឹត្តភាពជាអ្នកប្រាថ្នាតិចបែបនេះ ។ ដោយហេតុនេះ ព្រះមានព្រះភាគជាម្ចាស់ ទើបទ្រង់ត្រាស់ថា ភិក្ខុដែល ប្រាថ្នាតិចដោយខ្លួនឯង ហើយទូន្មាន ការប្រាថ្នាតិចដល់ភិក្ខុទាំងឡាយ ។

ឥឡូវនេះ ខ្ញុំម្ចាស់នឹងសម្តែងអត្ថដ៏វិសេសក្នុងពាក្យថា អត្តនារ

សន្តរដ្ឋោ ជាដើម ។ តែគប្បីជ្រាបការប្រកបសេចក្តីដោយន័យដូចពោល
មកហើយ ។ បទថា សន្តរដ្ឋោ បានដល់ អ្នកដែលប្រកបដោយសេចក្តី
សន្តោសក្នុងបច្ច័យតាមមាន តាមបាន ។

ក៏សន្តោសនេះមាន ១២ យ៉ាង គឺអ្វីខ្លះ ? លំដាប់ដំបូង ក្នុងចំរើ
មាន ៣ យ៉ាង គឺ យថាលោកសន្តោស , យថាពលសន្តោស និងយថា-
សារុប្បសន្តោស ។

ក្នុងបិណ្ឌបាតជាដើម ក៏ដូចគ្នា ។ ក្នុងការពណ៌នាប្រភេទបច្ច័យ
គឺ ចំរើយ៉ាងនេះ ភិក្ខុក្នុងសាសនានេះបានចំរើ មិនថាល្អ ឬមិនល្អ ក៏ញ៉ាំង
អត្តភាពឲ្យប្រព្រឹត្តទៅដោយចំរើនោះប៉ុណ្ណោះ មិនប្រាថ្នាចំរើដទៃ ទោះបី
បានក៏មិនទទួល នេះឈ្មោះថា យថាលោកសន្តោស ក្នុងចំរើរបស់ភិក្ខុនោះ ។
ម្យ៉ាងទៀត ភិក្ខុណា ទុព្វលភាពដោយធម្មតា ឬត្រូវមានជម្ងឺ ឬជរាគ្រប
សង្កត់ គ្រងចំរើធ្ងន់ក៏លំបាក ភិក្ខុនោះប្តូរចំរើជាមួយភិក្ខុដែលស្រឡាញ់
គ្នា ហើយញ៉ាំងអត្តភាពឲ្យប្រព្រឹត្តទៅដោយចំរើស្រាល ក៏ជាអ្នកសន្តោស
ដូចគ្នា នេះឈ្មោះថា យថាពលសន្តោស ក្នុងចំរើរបស់ភិក្ខុនោះ ។ ភិក្ខុ
មួយអង្គទៀត បានបច្ច័យដ៏ប្រណីត លោកបានចំរើមានតម្លៃច្រើន ១ ផ្ទាំង
បណ្តាចំរើព្រៃជាដើម ឬក៏ថា បានចំរើច្រើនជាដើម គិតថា ចំរើនេះសមគួរ

ដល់ព្រះថេរៈជាអ្នកបួសយូរ ទាំងនេះសមគួរដល់ភិក្ខុ ដែលជាពហុស្ស្រុត
 ទាំងនេះសមគួរដល់ភិក្ខុដែលមានជម្ងឺ ទាំងនេះសមគួរដល់ភិក្ខុ ដែលមាន
 លោភតិច ថ្វាយហើយ រើសចីវរចាស់ៗ បណ្តាសំពត់ទាំងនោះ សូម្បីគ្រង
 ក៏ជាអ្នកសន្តោសនោះឯង នេះឈ្មោះថា យថាសារុប្បសន្តោស ក្នុងចីវរ
 របស់ភិក្ខុនោះ ។ ម្យ៉ាងទៀត ភិក្ខុក្នុងសាសនានេះ បានបិណ្ឌបាតមក មិន
 ថា ថោកទាប ឬប្រណីត លោកញ៉ាំងអត្តភាពឲ្យប្រព្រឹត្តទៅដោយបិណ្ឌ-
 បាតនោះ ប៉ុណ្ណោះ មិនប្រាថ្នាបិណ្ឌបាតដទៃ ទោះបានក៏មិនទទួល នេះឈ្មោះ
 ថា យថាលោកសន្តោស ក្នុងបិណ្ឌបាតរបស់ភិក្ខុនោះ ។ តែភិក្ខុណា បាន
 បិណ្ឌបាត ដែលសម្តែងដល់ការធម្មតារបស់ខ្លួន ឬសម្តែងដល់រោគដែល
 លោកឆាន់ហើយមិនជាសុខ ភិក្ខុនោះ ថ្វាយបិណ្ឌបាតនោះ ដល់ភិក្ខុដែល
 ត្រូវគ្នា ឆាន់កោជនដែលស្អាតពីដៃរបស់ភិក្ខុនោះ សូម្បីធ្វើសមណធម៌ ក៏
 នៅឈ្មោះថា អ្នកសន្តោស នេះឈ្មោះថា យថាពលសន្តោស ក្នុងបិណ្ឌបាត
 របស់ភិក្ខុនោះ ។ ភិក្ខុមួយអង្គទៀត បានបិណ្ឌបាតប្រណីតជាច្រើន លោក
 ថ្វាយបិណ្ឌបាតនោះដល់ភិក្ខុអ្នកបួសយូរ ជាពហុស្ស្រុត អ្នកមានលោភតិច
 និងភិក្ខុឈឺ (ដូចគ្នានឹងចីវរ) សូម្បីឆាន់បិណ្ឌបាតដែលសល់របស់ភិក្ខុ
 ទាំងនោះ ឬដើរបិណ្ឌបាត ហើយឆាន់អាហារលាយឡំគ្នា ក៏នៅមានឈ្មោះ

ថា អ្នកសន្តោស នេះឈ្មោះថា យថាសារុប្បសន្តោស ក្នុងបិណ្ឌបាតរបស់
 ភិក្ខុនេះ ។ ម្យ៉ាងទៀត ភិក្ខុក្នុងសាសនានេះ បានសេនាសនៈមិនថា គួរ
 ពេញចិត្ត ឬមិនគួរពេញចិត្ត លោកមិនសោមនស្ស មិនកើតបដិមៈ ដោយ
 សេនាសនៈនោះ ត្រេកអរដោយសេនាសនៈតាមដែលបាន ដោយទីបំផុត
 សូម្បីត្រឿងកម្រាលធ្វើដោយស្មៅ នេះឈ្មោះថា យថាលោកសន្តោស ក្នុង
 សេនាសនៈនោះ ។ ម្យ៉ាងទៀត ភិក្ខុណា បានសេនាសនៈដែលទាស់ចិត្ត
 ដោយធម្មតារបស់ខ្លួន ឬទាស់ដល់រោគ កាលនៅ ក៏មិនបានសេចក្តីសុខ
 ភិក្ខុនោះថ្វាយសេនាសនៈនោះ ដល់ភិក្ខុដែលស្រឡាញ់គ្នា សូម្បីនៅក្នុង
 សេនាសនៈដែលជាសប្បាយ ជាចំណែករបស់លោក ក៏នៅមានឈ្មោះថា
 អ្នកសន្តោស នេះឈ្មោះថា យថាពលសន្តោស ក្នុងទីសេនាសនៈរបស់
 ភិក្ខុនោះ ។ ភិក្ខុមួយអង្គទៀត មានបុណ្យច្រើន បានសេនាសនៈច្រើន
 មានទីពួនសំនំ មណ្ឌប និងផ្ទះកំពូលជាដើម លោកថ្វាយសេនាសនៈទាំង
 នោះដល់ភិក្ខុបួសយូរ អ្នកជាពហុស្សុត អ្នកមានលាភតិច និងភិក្ខុយី
 (ដូចគ្នានឹងចីវរ) សូម្បីនៅក្នុងទីណាមួយ ក៏នៅឈ្មោះថា អ្នកសន្តោស
 នេះឈ្មោះថា យថាសារុប្បសន្តោស ក្នុងសេនាសនៈរបស់ភិក្ខុនោះ ។ សូម្បី
 ភិក្ខុណាពិចារណាថា សេនាសនៈដ៏ខ្ពតម ជាទីតាំងនៃសេចក្តីប្រមាទ កាល

ណាអង្គុយក្នុងទីនោះ រមែងឆ្កុយងោកងក់ កាលដេកលក់ហើយភ្ញាក់
ឡើង រិតក្តុះដីលាមកក៏ប្រាកដ គប្បីមិនទទួលសេនាសនៈនោះ សូម្បីមក
ដល់ហើយ លោកបដិសេធន៍ហើយ សូម្បីការនៅកណ្តាលវាល គល់ឈើ
ជាដើម ក៏នៅឈ្មោះថា អ្នកសន្តោស នេះឈ្មោះថា យថាសារុប្បសន្តោស
ក្នុងសេនាសនៈ ។ ម្យ៉ាងទៀត ភិក្ខុនៅក្នុងព្រះសាសនានេះ បានកេសជ្ជៈ
មិនថា ថោកទាប ឬប្រណីត លោកត្រេកអរដោយកេសជ្ជៈដែលបាន មិន
ប្រាថ្នាកេសជ្ជៈសូម្បីយ៉ាងដទៃ ទោះបានក៏មិនទទួល នេះឈ្មោះថា យថា-
លោកសន្តោស ក្នុងគិលានប្បច្ច័យរបស់លោក ។ ម្យ៉ាងទៀត ភិក្ខុណា
ត្រូវការប្រេង តែបានទឹកអំពៅ លោកថ្វាយទឹកអំពៅនោះដល់ភិក្ខុដែល
ស្រឡាញ់គ្នា កាន់យកប្រេងពីដៃរបស់ភិក្ខុនោះ ឬស្វែងរកយ៉ាងដទៃ សូម្បី
ធ្វើកេសជ្ជៈដោយបច្ច័យទាំងនោះ ក៏នៅឈ្មោះថា ជាអ្នកសន្តោស នេះ
ឈ្មោះថា យថាពលសន្តោស ក្នុងគិលានប្បច្ច័យរបស់លោក ។ ភិក្ខុមួយ
អង្គទៀត មានបុណ្យច្រើន បានកេសជ្ជៈប្រណីត មានប្រេង ទឹកឃ្នុំ ទឹក
អំពៅជាដើមជាច្រើន លោកថ្វាយកេសជ្ជៈនោះដល់ភិក្ខុបួសយូរ ពហុស្សុត
មានលាភតិច និងភិក្ខុឈឺ (ដូចគ្នានឹងចំរើរ) សូម្បីញ៉ាំងអត្តភាពឲ្យប្រព្រឹត្ត
ទៅ ដោយកេសជ្ជៈណាមួយ ដែលបានមកពីគិលានប្បច្ច័យទាំងនោះ ក៏នៅ

ឈ្មោះថា ជាអ្នកសន្តោស ។ ភិក្ខុណា ដែលភិក្ខុទាំងឡាយយកផ្ទៃសម័
ត្រាំទុកក្នុងកាជនៈមួយ ដាក់របស់មានរសត្វាញ់ ៤ យ៉ាង ទុកក្នុងកាជនៈ
មួយ ហើយពោលថា និមន្តកាន់យករបស់ដែលត្រូវយកចុះ បើថា រោគ
របស់លោកនឹងរំងាប់ទៅដោយរបស់ឯណានីមួយ ក្នុងរបស់ទាំងនោះ កាល
បើដូច្នោះ លោកក៏ហាមថា ឈ្មោះសម័ត្រាំ ដែលព្រះពុទ្ធជាម្ចាស់ទ្រង់
សរសើរ ហើយធ្វើកេសជ្ជៈដោយផ្ទៃសម័ត្រាំតែប៉ុណ្ណោះ ឈ្មោះថា ជាអ្នក
សន្តោសយ៉ាងក្រៃលែង នេះឈ្មោះថា យថាសារុប្បសន្តោស ក្នុងគិលា-
នប្បច្ច័យ ។ ក៏យថាសារុប្បសន្តោស ជាកំពូលជាងសន្តោសទាំង ៣ ក្នុង
បច្ច័យតែមួយៗ ទាំងនេះ ព្រះបុណ្ណៈ ជាអ្នកសន្តោសដោយសន្តោសសូម្បី
ទាំង ៣ នេះ ក្នុងបច្ច័យតែម្យ៉ាង ។

បទថា សន្តដ្ឋិកថព្ភ បានដល់ ទូន្មានរឿងសន្តោសនេះដល់ភិក្ខុ
ទាំងឡាយ ។ បទថា បរិវិត្តោ បានដល់ អ្នកប្រកបដោយវិវេក ៣ ទាំង
នេះ គឺ កាយវិវេក , ចិត្តវិវេក , ឧបធិវិវេក ។

ក្នុងវិវេកទាំង ៣ នោះ ភិក្ខុដើរមួយអង្គ ឈរមួយអង្គ អង្គុយមួយ
អង្គ ស្ថិតមួយអង្គ បិណ្ឌបាតមួយអង្គ ត្រឡប់វិញមួយអង្គ ចង្រ្រមួយអង្គ
ត្រាច់ទៅមួយអង្គ គង់នៅមួយអង្គ នេះឈ្មោះថា កាយវិវេក ។

ចំណែកសមាបត្តិ ៨ ឈ្មោះថា ចិត្តវិវេក ។

និព្វាន ឈ្មោះថា ឧបធិវិវេក ។

សមដូចដែលលោកពោលទុកថា កាយវិវេក ចំពោះបុគ្គលដែលជា
អ្នកមានកាយត្រេកអរក្នុងនេត្តិម្ល៉ោះ , ចិត្តវិវេក ចំពោះបុគ្គលដែលមានចិត្ត
បរិសុទ្ធ មានចិត្តផ្សេងយ៉ាងក្រៃលែង និង ឧបធិវិវេក ចំពោះបុគ្គល
ដែលប្រាសចាកឧបធិ ជាអ្នកដល់វិសង្ខារ ។ បទថា បរិវេកកថំ បានដល់
ទូន្មានរឿងវិវេកនេះ ដល់ភិក្ខុទាំងឡាយ ។ បទថា អសំសង្ខារ បានដល់
រៀបចាកការប្រឡូកប្រឡំ ៥ យ៉ាង ។

ការប្រឡូកប្រឡំ ៥ យ៉ាង គឺ

១ សវនសំសគ្គៈ

២ ទស្សនសំសគ្គៈ

៣ សមុល្លាបសំសគ្គៈ

៤ សម្ពោគសំសគ្គៈ

៥ កាយសំសគ្គៈ

ការប្រឡូកប្រឡំ ៥ យ៉ាងនោះ ភិក្ខុក្នុងធម្មវិន័យនេះ ឮថា ស្រ្តី ឬ
ស្រីក្រមុំ ក្នុងស្រុក ឬក្នុងតំបន់នោះស្អាត គួររីករាយ ស្រស់ស្អាត មាន

ពណ៌សម្បុរស្អាតក្រែលែង ស្តាប់រឿងនោះហើយ រសាប់រសល់ មិនអាច
បន្តព្រហ្មចរិយៈតទៅបាន មិនលាសិក្ខាឡើយ កាលណាលោកស្តាប់អ្នក
ដទៃគេនិយាយដល់រូបសម្បត្តិជាដើម ឬសំឡេងសើច នាំឲ្យកើតរាគៈដោយ
សោតវិញ្ញាណវិថី ឈ្មោះថា **សវនសំសគ្គ** , សវនសំសគ្គនោះ គប្បី
ជ្រាបដោយអំណាចព្រះពោធិសត្វ ដែលមិនធ្លាប់ហិតក្នុងរបស់ស្រ្តី និង
ព្រះតិស្សៈកំលោះ ដែលនៅក្នុងល្អាងបញ្ចក្ខុឡៈ ។ បានឮថា ភិក្ខុកម្លោះ
ហោះទៅ បានឮសំឡេងកូនក្រមុំជាងមាស ដែលជាអ្នកស្រុកគិរីត្រាមទៅ
កាន់ស្រះបទុមជាមួយស្រីក្រមុំ ៥ នាក់ ឆ្លុតទឹកប្រដាប់ផ្កាល្បូក ច្រៀង
ដោយសម្លេងដ៏ពីរោះ ត្រូវកាមរាគៈគ្របសង្កត់ ជាចំណានដល់នូវសេចក្តី
វិនាស ។

ភិក្ខុក្នុងធម្មវិន័យនេះ មិនបានឮសំឡេងឡើយ តែខ្លួនឯងឃើញ
មនុស្សស្រី ឬស្រីក្រមុំដែលស្អាតគួរសរសើរ ស្រស់ស្អាត មានពណ៌សម្បុរ
ស្អាតក្រែលែង លោកឃើញហើយ រសាប់រសល់ មិនអាចបន្តព្រហ្មចរិយៈ
តទៅបាន មិនលាសិក្ខា មិនសិក្ខាឡើយ កាលលោកមើលឃើញរូបដែល
ជាសត្រូវយ៉ាងនេះ កើតរាគៈដោយចក្ខុវិញ្ញាណវិថី ឈ្មោះថា **ទស្សន-
សំសគ្គ** ។ ទស្សនសំសគ្គនោះ គប្បីជ្រាបយ៉ាងនេះ ។ គេថា ភិក្ខុកំលោះ

មួយរូប ទៅកាន់ទូរិហារជិតបីកាលទីយៈ ដើម្បីរៀនឧទ្ទេស ។ អាចារ្យ
 ឃើញអន្តរាយរបស់លោក ក៏មិនឲ្យឱកាស លោកក៏ព្យាយាមជាប់តាម
 ទៅ ។ អាចារ្យពោលថា បើអ្នកមិនត្រាច់ទៅក្នុងស្រុក យើងនឹងបង្រៀន
 ឧទ្ទេសដល់អ្នក ។ លោកទទួលពាក្យហើយ កាលរៀនឧទ្ទេសចប់ ក៏ថ្វាយ
 បង្គំលាអាចារ្យទៅ គិតថា អាចារ្យមិនឲ្យយើងត្រាច់ទៅក្នុងស្រុកនេះ យ៉ាង
 ដូចម្តេចហ្ន៎ ក៏ឃ្នុំចិវិច្ចលស្រុក ។ កុលធីតាម្នាក់ ស្លៀកសំពត់ពណ៌លឿង
 ឈរនៅត្រង់ផ្ទះ ឃើញភិក្ខុកំលោះ ក៏កើតរាគៈ យកវែកដួសយាគូមក
 ដាក់បាត្រ ហើយត្រឡប់ទៅដេកលើគែ ។ ពេលនោះ មាតាបិតាសួរថា
 យ៉ាងដូចម្តេច ! កូន ។ កុលធីតានោះ ឆ្លើយថា កាលខ្ញុំបានភិក្ខុកំលោះ
 ដែលទៅតាមទូរ ទើបនឹងមានជីវិតនៅបាន កាលមិនបាន ខ្ញុំនឹងស្លាប់ ។
 មាតាបិតាប្រញាប់ទៅជួបភិក្ខុកំលោះនៅឯមាត់របងផ្ទះ ថ្វាយបង្គំ ហើយ
 ប្រាប់ថា ត្រឡប់មកវិញចុះលោកម្ចាស់ មេត្តាទទួលភិក្ខុ ។ ភិក្ខុកំលោះ
 ប្រាប់ថា ល្មមហើយញោម ។ មាតាបិតាអង្វរថា រឿងវាវាយ៉ាងនេះ
 លោកម្ចាស់ ក្នុងផ្ទះរបស់ខ្ញុំម្ចាស់មានទ្រព្យប៉ុណ្ណោះ ខ្ញុំម្ចាស់មានកូនក្រមុំតែ
 មួយប៉ុណ្ណោះ លោកម្ចាស់ចូរមកជាកូនច្បងរបស់ខ្ញុំម្ចាស់ចុះ អាចនៅបាន
 យ៉ាងសប្បាយ ។ ភិក្ខុកំលោះឆ្លើយថា អាត្មាមិនត្រូវការកង្វល់យ៉ាងនេះ

អាត្មាមិនជាប់ជំពាក់ ហើយក៏និមន្តចេញទៅ ។ មាតាបិតាទៅប្រាប់កូនស្រី
 ថា ពុកម៉ែ មិនអាចនឹងនាំភិក្ខុកំលោះត្រឡប់មកបានទេ រើសរកស្វាមីដទៃ
 ដែលឯងត្រូវការចុះ ចូរក្រោកឡើងស៊ីបាយ ផឹកទឹកទៅ ។ កុលធីតានោះ
 ក៏មិនប្រាថ្នា នាងអត់បាយ ៧ ថ្ងៃ ហើយក៏ស្លាប់ ។ មាតាបិតាធ្វើឈាប-
 នភិច្ចនាងហើយ ថ្វាយសំពត់ពណ៌លឿងផ្កាទាំងនោះ ដល់ភិក្ខុសង្ឃក្នុងទូរ-
 វិហារ ។ ភិក្ខុទាំងឡាយ ក៏ហែកជាចំរៀកតូចៗ ចែកគ្នា ។ ភិក្ខុចាស់មួយ
 អង្គទទួលចំណែករបស់ខ្លួន ហើយមកកាន់កល្យាណវិហារ ។ ភិក្ខុកំលោះ
 នោះ សូម្បីគិតនឹងទៅថ្វាយបង្គំព្រះចេតិយ៍ ក៏ទៅកាន់កល្យាណវិហារនោះ
 អង្គុយក្នុងទីសម្រាកពេលថ្ងៃ ។ ភិក្ខុចាស់ទាញផ្កាទាំងសំពត់នោះមក ហើយ
 ប្រាប់ភិក្ខុកំលោះថា លោកមេត្តាទទួលប្រើសំពត់ផ្កាទាំងនេះរបស់ខ្ញុំ ធ្វើជា
 សំពត់ត្រងទឹកចុះ ។ ភិក្ខុកំលោះសួរថា បពិត្រមហាថេរៈ បានមកពីណា
 លោកម្ចាស់ ។ ភិក្ខុចាស់ក៏និយាយរឿងនោះទាំងអស់ ។ ភិក្ខុកំលោះ
 ស្តាប់រឿងនោះហើយ គិតថា យើងមិនបាននៅរួមជាមួយ ស្រីនេះត្រូវភ្លើង
 រាគៈដុតរហូតមរណៈក្នុងទីនោះឯង ។ ចំណែករាគៈ ដែលកើតដោយការ
 សន្ទនា ប្រាស្រ័យគ្នានិងគ្នា ឈ្មោះថា សមុល្លាបសំសគ្គ រាគៈដែលកើត
 ដោយភិក្ខុទទួលវត្ថុរបស់ភិក្ខុនី ឬភិក្ខុនីទទួលវត្ថុរបស់ភិក្ខុ ហើយបរិភោគ

ឈ្មោះថា សម្មាគសំសគ្គ សម្មាគសំសគ្គៈនោះ គប្បីយ៉ាងនេះ ។

តំណាលថា ក្នុងគ្រាឆ្លងមរិចិវត្តិយវិហារ មានភិក្ខុ ១ វ័សនអង្គ ភិក្ខុនី ៩ ម៉ឺនអង្គ ។ សាមណេរ ១ អង្គ ទទួលយាគូក្តៅ ក៏ទុកត្រង់ជាយ ចិវម្ពន្ត នៅលើផ្ទៃដីម្តង ។ សាមណេរី ១ អង្គឃើញ ថ្វាយស្រោមបាត្រ ដោយពោលថា ដាក់បាត្រទុកក្នុងទីនេះហើយ ចាំទៅ ។ ក្រោយមក កាល កើតភ័យឡើង ទាំងពីរអង្គ ក៏ទៅកាន់សរសមុទ្រវិហារ ។ ទាំងពីរអង្គនោះ ភិក្ខុនីទៅមុន ។ ភិក្ខុនីនោះ បានឮថា ភិក្ខុអ្នកសីហឡម្ហូម្ហូមអង្គមក ក៏ទៅ កាន់សម្មាកុំព្រះថេរៈ ធ្វើបដិណ្ណារៈ ហើយអង្គុយ សួរថា លោកម្ចាស់កាល ឆ្លងមរិចិវត្តិយវិហារ លោកវស្សាប៉ុន្មាន ។ ព្រះថេរៈឆ្លើយថា កាលណោះ ខ្ញុំជាសាមណេរអាយុ ៧ ខួប ចុះអ្នកប៉ុន្មានវស្សា ។ ភិក្ខុនីឆ្លើយថា កាល ណោះនាងខ្ញុំក៏ជាសាមណេរីអាយុ ៧ ខួបដូចគ្នា នាងខ្ញុំ បានថ្វាយស្រោម បាត្រដល់សាមណេរម្ហូមអង្គ ដែលទទួលយាគូក្តៅដើម្បីដាក់បាត្រ ។ ព្រះ ថេរៈប្រាប់ថា សាមណេរអង្គនោះគឺ ខ្ញុំករុណា រួចនាំស្រោមបាត្រចេញមក បង្ហាញ ។ សំសគ្គៈនេះឯង សូម្បីលោកទាំងពីរ ក៏មិនអាចបន្តព្រហ្មចរិយៈ តទៅបាន សឹកក្នុងវេលាមានអាយុ ៦០ ឆ្នាំ ។

ក៏រាគៈ ដែលកើតឡើងដោយការចាប់ដៃជាដើម ឈ្មោះថា កាយ-

សំសគ្គៈ ។ ក្នុងសេចក្តីនោះ មានរឿងនេះជាឧទាហរណ៍ គេថា នៅឯ
មហាចេតិយន្តណ ពួកភិក្ខុកំលោះធ្វើការស្វាឡាយ ពួកភិក្ខុនីក្រមុំស្តាប់
ធម៌នៅខាងក្រោយភិក្ខុកំលោះទាំងនោះ ក្នុងភិក្ខុកំលោះទាំងនោះ ភិក្ខុ
កំលោះមួយអង្គ លាដៃចេញទៅត្រូវកាយភិក្ខុនីក្រមុំមួយអង្គ ។ ភិក្ខុនី
ក្រមុំចាប់ដៃយកមកដាក់ទុកនៅនឹងដើមទ្រូងរបស់ខ្លួន ។ ដោយសំសគ្គៈ
នោះ សូម្បីទាំងពីរអង្គក៏សឹកជាគ្រហស្ថ ។

ក៏ក្នុងសំសគ្គៈ ៥ យ៉ាងនោះ ការស្តាប់ ការឃើញ ការចរចា ការ
រួម ការប៉ះពាល់កាយរបស់ភិក្ខុជាមួយភិក្ខុទាំងឡាយ រមែងមានជានិច្ច
រៀកាយសំសគ្គៈ កាយសំសគ្គៈដ៏សេសជាមួយភិក្ខុនីទាំងឡាយ រមែង
មានមួយដងមួយកាល ។ សំសគ្គៈ សូម្បីទាំងអស់ជាមួយឧបាសកឧបាសិកា
ទាំងឡាយ ក៏មានមួយដងមួយកាលដូចគ្នា ។ គប្បីរក្សាចិត្តពីការកើត
កិលេសក្នុងសំសគ្គៈទាំងនោះ ។ ភិក្ខុមួយអង្គជាគាហគាហកៈ មួយអង្គ
ជាគាហមុត្តកៈ មួយអង្គជាមុត្តគាហកៈ មួយអង្គជាមុត្តមុត្តកៈ ។ ក្នុងភិក្ខុ
ទាំងនោះ ពួកមនុស្សចូលទៅរកភិក្ខុដោយការយកចំណីបញ្ឆោតដើម្បីចាប់
ទុកក្តី ភិក្ខុចូលទៅរកមនុស្សដោយការយកផ្កាលើ ផ្លែឈើជាដើម បញ្ឆោត
ចាប់ទុកក្តី នេះឈ្មោះថា គាហគាហក ម្នាក់ ៗ ចាប់គ្នា រឿង ៗ ខ្លួន ។

ចំណែកមនុស្សចូលទៅរកភិក្ខុ ដោយន័យដែលពោលហើយ ភិក្ខុចូលទៅ
រកដោយជាទុក្ខិណេយ្យបុគ្គល នេះឈ្មោះថា **គាហមុត្តក** ផុតពីអ្នកចាប់ ។
មនុស្សទាំងឡាយថ្វាយបង្គំ ៤ ដោយជាទុក្ខិណេយ្យបុគ្គល ចំណែកភិក្ខុ
ចូលទៅរក ដោយយកផ្កាលើ ផ្លែឈើជាដើម បញ្ជាតចាប់ទុក នេះឈ្មោះ
ថា **មុត្តគាហក** ចាប់មិនជាប់ ។ មនុស្សទាំងឡាយ ថ្វាយបង្គំ ៤
ដោយជាទុក្ខិណេយ្យបុគ្គលក្តី ភិក្ខុបរិភោគដោយជាទុក្ខិណេយ្យបុគ្គល ដូច
ព្រះចុល្លបិណ្ឌបាតិយតិស្សត្ត្រោះក្តី នេះឈ្មោះថា **មុត្តមុត្តក** ម្នាក់ៗ ព្រលែង
រៀងៗ ខ្លួន ។

ឮថា ឧបាសិកាម្នាក់ឧបជ្ជាកព្រះថេរៈមក ១២ ឆ្នាំ ថ្ងៃមួយភ្លើងនេះ
ផ្ទះនៅភូមិនោះ ។ ភិក្ខុប្រចាំត្រកូលរបស់អ្នកដទៃៗ ក៏មកសួរថា ឧបាសិកា
ភ្លើងអាចធ្វើវត្ថុអ្វី ៗ មិនឲ្យខូចខាតមានខ្លះឬ ។ មនុស្សទាំងឡាយពោល
ថា ព្រះថេរៈប្រចាំត្រកូលមាតារបស់យើងនឹងមកក្នុងវេលាឆាន់ប៉ុណ្ណោះ ។
ព្រឹកឡើង សូម្បីព្រះថេរៈកំណត់វេលាភិក្ខុចារហើយក៏មក ។ ឧបាសិកា
និមន្តឲ្យអង្គុយត្រង់ម្លប់ជង្រឹកស្រូវ ចាត់ភិក្ខុថ្វាយ ។ កាលព្រះថេរៈឆាន់
រួចហើយក៏ទៅ អ្នកទាំងឡាយក៏និយាយថា ព្រះថេរៈប្រចាំត្រកូលមាតា
របស់យើង មកវត្ថុក្នុងវេលាឆាន់ប៉ុណ្ណោះ ។ ឧបាសិកាពោលថា លោក

ប្រចាំត្រកូលរបស់ពួកលោក ក៏សមដល់ពួកលោកប៉ុណ្ណោះ ។ ព្រះថេរៈ
របស់យើង ក៏សមដល់យើងប៉ុណ្ណោះ ។ ក៏ព្រះមន្តាណីបុត្ត មិនស្ម័គ្រ-
ស្មាលជាមួយបរិស័ទបួន ដោយសំសគ្គៈ ៥ យ៉ាងនេះ ទើបទាំងជាតាហ-
មុត្តកៈ ទាំងមុត្តមុត្តកៈ លោកមិនស្ម័គ្រស្មាលខ្លួនឯងយ៉ាងណា ក៏បានអប់រំ
រឿងការមិនស្ម័គ្រស្មាលសូម្បីដល់ភិក្ខុទាំងឡាយ ដូច្នោះ ។

បទថា អារទ្ធវិរិយោ បានដល់ ផ្គងសេចក្តីព្យាយាម អធិប្បាយថា
មានសេចក្តីព្យាយាមផ្លូវកាយ និងផ្លូវចិត្តបរិបូរ ។ ពិតហើយ ភិក្ខុណា
ដែលកិលេសកើតឡើងក្នុងខណៈដើរ ក៏មិនព្រមឈរ (ឈប់) កិលេស
កើតឡើងក្នុងខណៈឈរ ក៏មិនព្រមអង្គុយ កិលេសកើតឡើងក្នុងខណៈ
អង្គុយ ក៏មិនព្រមដេក រមែងដើរទៅ ដូចរាយមន្តបង្គាប់ពស់វែក ចាប់ទុក
និងដូចជាន់-កសត្រូវ ភិក្ខុនេះ ឈ្មោះថា អ្នកប្រារព្ធសេចក្តីព្យាយាម ។
ព្រះថេរៈក៏ដូច្នោះ បង្រៀនរឿងប្រារព្ធសេចក្តីព្យាយាមដល់ភិក្ខុទាំងឡាយ
យ៉ាងនោះ ដូចគ្នា ។

ចតុប្បារិសុទ្ធិសីល ឈ្មោះថា សីល ក្នុងពាក្យថា សីលសម្បុរន្នោ
ជាដើម ។

សមាបត្តិ ៨ ជាបាទរបស់វិបស្សនាឈ្មោះថា សមាធិ ។ ញ្ញាណ

ដែលជាលោកិយៈ និងលោកុត្តរៈ ឈ្មោះថា បញ្ញា ។ វិមុត្តិ ដែលជា
អរិយផល ឈ្មោះថា វិមុត្តិ ។ បច្ចុវេក្ខណញ្ញាណ ១៩ ឈ្មោះថា ញ្ញាណ-
ទស្សនៈ ។

ព្រះថេរៈបរិច្ចរដោយសីលជាដើម បង្រៀនអំពីសីលជាដើម ដល់
ភិក្ខុទាំងឡាយ ។ ព្រះមន្តណីបុត្តនេះ ឈ្មោះថា **ឱវាទកៈ** ព្រោះឱវាទ
ដោយកថាវត្ថុ ១០ ភិក្ខុមួយអង្គ រមែងទូន្មានខ្លួនបានតែម្យ៉ាង មិនអាចនឹង
ជម្រាលខ្លឹមសារ ដែលល្អិតឲ្យអ្នកដទៃដឹងបានយ៉ាងណា ព្រះថេរៈក៏មិន
ដូច្នោះ ។ តែព្រះថេរៈឈ្មោះថា **វិញ្ញាបក** ព្រោះធ្វើអ្នកដទៃឲ្យដឹងនូវ
កថាវត្ថុ ១០ ទាំងអស់នោះផង ។ ភិក្ខុមួយអង្គ អាចធ្វើឲ្យអ្នកដទៃដឹង
តែមិនអាចនឹងសម្តែងហេតុបាន ។ ព្រះថេរៈឈ្មោះថា **សន្ទស្សក** ព្រោះ
សម្តែងហេតុបាន ។ ភិក្ខុមួយអង្គ សម្តែងហេតុដែលមានហើយ តែមិន
អាចឲ្យគេកាន់យកបាន ។ ព្រះថេរៈឈ្មោះថា **សមាទបក** ព្រោះអាចឲ្យ
គេកាន់យកបាន ។ ក៏ព្រះថេរៈឈ្មោះថា **សមុត្តជក** ព្រោះកាលបើបច្ចុល
គេយ៉ាងនោះហើយ ធ្វើភិក្ខុទាំងឡាយឲ្យអាចហ៊ាន ដោយធ្វើឲ្យកើតឧស្សាហៈ
ក្នុងកថាវត្ថុទាំងនោះ ។ ឈ្មោះថា **សម្បហំសក** ព្រោះសរសើរភិក្ខុដែល
កើតឧស្សាហៈហើយ ធ្វើឲ្យសប្បាយ ។

(៣១) បទថា សុលទ្ធលាភា បានដល់ រមែងឈ្មោះថា បានគុណ មានអត្តភាពជាមនុស្ស និងបព្វជ្ជាជាដើម របស់ភិក្ខុសូម្បីក្រុមដទៃ អធិប្បាយ ថា គុណធម៌ទាំងនេះ ជាលាភយ៉ាងល្អរបស់ព្រះបុណ្ណៈ ដែលមានឈ្មោះ បោះសំឡេងខ្លួនទៅយ៉ាងនេះ ចំពោះព្រះកត្ត្រុរបស់ព្រះសាស្តា ។ ម្យ៉ាង ទៀត ការពោលសរសើរដល់អ្នកមិនមែនបណ្ឌិត មិនមែនជាលាភ ចំណែក ការសរសើរដោយបណ្ឌិតជាលាភ ម្យ៉ាងទៀត ការសរសើរដោយគ្រហស្ថ ក៏មិនមែនជាលាភ ។ ក៏គ្រហស្ថគិតថា យើងនឹងសរសើរ កំពុងពោលថា លោកម្ចាស់របស់យើង ជាអ្នកមានវាចាទន់ភ្លន់ មានវាចាគួរសេពគប់ ជាសម្លាញ់ មានវាចាពិរោះ សង្រ្គោះអ្នកដែលមកកាន់វិហារ ដោយបបរ បាយ និងទឹកអំពៅជាដើម ស្មើនឹងការនិយាយតិះដៀលនុ៎ះឯង ។ គ្រហស្ថ គិតថា យើងនឹងតិះដៀល និយាយថា ព្រះថេរៈនេះដូចជាមនុស្សបញ្ញាទន់ ដូចជាមនុស្សមិនមានកម្លាំងកំហែង ដូចជាមនុស្សតក់ក្រហល់ មិនមាន ការធ្លាប់ស្គាល់ព្រះថេរៈនេះ ស្មើនឹងការសរសើរនុ៎ះឯង ។

សូម្បីសព្វហ្មចារី និយាយសរសើរពីក្រោយខ្នងព្រះសាស្តា ក៏ មិនជាលាភ ចំណែកអ្នកសរសើរចំពោះព្រះកត្ត្រុព្រះសាស្តា ជាលាភដ៏ ក្រៃលែង ព្រះមានព្រះភាគ ទ្រង់អាស្រ័យនូវប្រយោជន៍ដូចពោលមក

ដូច្នោះ ទើបត្រាស់ថា សុលទ្ធលាភា ដូច្នោះ ។ បទថា អនុមស្ស អនុមស្ស
បានដល់ កំណត់សំដៅយកកថាវត្ថុ ១០ ។ បទថា តញ្ច សត្តា អព្ព-
នុមោទតិ សេចក្តីថា ព្រះសាស្តា ទ្រង់អនុមោទនាគុណរបស់ភិក្ខុនោះៗ គឺ
គុណនោះ យ៉ាងនេះថា ភិក្ខុនោះជាអ្នកប្រាថ្នាតិច និងជាអ្នកសន្តោស ។

លោកសំដៅយកលោក ៥ យ៉ាង នេះគឺ ៖

- ការដែលសប្បុរសសរសើរ ជាលោកម្យ៉ាង ។
- ការដែលសព្រហ្មចារីសរសើរ ជាលោកម្យ៉ាង ។
- ការដែលសព្រហ្មចារីសរសើរ ចំពោះព្រះភ័ក្ត្រព្រះសាស្តា ជាលោក
ម្យ៉ាង ។
- ការកំណត់សំដៅយកកថាវត្ថុ ១០ ជាលោកម្យ៉ាង ។
- ការដែលព្រះសាស្តាទ្រង់អនុមោទនា ជាលោកម្យ៉ាង ។

ទើបពោលថា សុលទ្ធលាភា យ៉ាងនេះ ដោយប្រការដូច្នោះ ។
បទថា កទាចិ គឺ ក្នុងគ្រាខ្លះ ។ បទថា ករហចិ ជាវេវចនៈរបស់បទថា
កទាចិ នោះឯង ។ បទថា អប្បវ នាម សិយា កោចិទេវ កថា-
សល្លាបោ បានដល់ តើដូចម្តេចហ្ន៎ សូម្បីការចរចាអ្នកអានខ្លះ និង
គប្បីមាន ។ គេថាព្រះថេរៈ មិនធ្លាប់ឃើញព្រះបុណ្ណៈមកឡើយ មិនធ្លាប់

ស្តាប់ធម្មកថារបស់លោក ដូច្នោះ ទើបលោកប្រាថ្នានឹងឃើញព្រះបុណ្ណៈ
ខ្លះ ការពោលធម៌របស់លោកខ្លះ ទើបពោលយ៉ាងនេះ ។

(៣២) បទថា **យថាភិក្ខុំ** បានដល់ ប្រថាប់នៅតាមព្រះអធ្យាស្រ័យ ។
ពិតណាស់ ព្រះពុទ្ធទាំងឡាយ កាលណាប្រថាប់នៅកន្លែងណាមួយ ឈ្មោះ
ថា មិនមានការមិនត្រេកអរ ព្រោះអាស្រ័យការវិបត្តិដោយម្លប់ និង
ទឹកដាំដើម សេនាសនៈមិនជាសុខ ឬការមិនមានសទ្ធាជាដើម របស់ពួក
មនុស្ស មិនមាន សូម្បីសេចក្តីត្រេកអរថា យើងនឹងនៅជាសុខក្នុងទីនេះ
យូរ ។ ហេតុតែវត្ថុទាំងនោះមានគ្រប់គ្រាន់ ។ កាលព្រះតថាគតប្រថាប់
នៅក្នុងទីណា សត្វទាំងឡាយក៏តាំងនៅក្នុងសរណៈ សមាទានសីល ឬ
បព្វជ្ជា ឬក្រែលែងជាងនោះ សត្វទាំងនោះ មានឧបនិស្ស័យនៃសោតា-
បត្តិមគ្គជាដើម ។ ព្រះពុទ្ធទាំងឡាយ រមែងប្រថាប់នៅក្នុងទីនោះតាម
អធ្យាស្រ័យ ដែលទ្រង់ស្ថាបនាសត្វទាំងនោះ ទុកក្នុងសម្បត្តិទាំងនោះ
ព្រោះមិនមានសត្វពួកនោះ ទើបស្តេចយាងចៀសចេញទៅ ។ ដោយហេតុ
នោះ ទើបលោកពោលថា **យថាអជ្ឈាសយំ វិហរិត្វា** ។

បទថា **ចារិកញ្ជរមាទោ** សេចក្តីថា ស្តេចពុទ្ធដំណើរផ្លូវឆ្ងាយ ។
ក៏ឈ្មោះថា ការចារិករបស់ព្រះមានព្រះភាគជាម្ចាស់នេះមាន ២ យ៉ាងគឺ ៖

ចារិកប្រញាប់ ១ , ចារិកមិនប្រញាប់ ១

បណ្តាចារិកទាំង ២ នោះ ការដែលទ្រង់ឃើញបុគ្គលអ្នកក្នុង
ត្រាស់ដឹង សូម្បីក្នុងទីឆ្ងាយ ស្តេចប្រញាប់ទៅដើម្បីប្រោសឲ្យគេត្រាស់
ដឹង ឈ្មោះថា ចារិកប្រញាប់ ។ ការចារិកប្រញាប់នោះ គប្បីឃើញ
ដូចជាស្តេចចេញទទួលព្រះមហាកស្សបៈជាដើម ។ ពិតណាស់ ព្រះ
មានព្រះភាគជាម្ចាស់ កាលស្តេចក្រោកទទួលព្រះមហាកស្សបៈ ស្តេច
ទ្រង់យាងចម្ងាយផ្លូវ ៣ គារុត តែមួយភ្លែត ។ ស្តេចទ្រង់យាង ៣០
យោជន៍ ដើម្បីប្រោសអាឡវកយក្ស ប្រោសអង្គុលិមាលក៏ដូចគ្នា តែ
ប្រោសបុគ្គសាតិ ៤៥ យោជន៍ ប្រោសព្រះបាទមហាកប្បិន ២០០០
យោជន៍ ប្រោសខទិវនិយត្តរៈ ៧០០ យោជន៍ ប្រោសវនវាសីតិស្ស
សាមណេរ ជាសទ្ធិវិហារិករបស់ព្រះធម្មសេនាបតី ២០០០ យោជន៍ និង
៣ គារុត ។ បានឮថា ថ្ងៃមួយព្រះថេរៈទូលថា បពិត្រព្រះអង្គ ខ្ញុំព្រះអង្គ
នឹងទៅសម្អាតតិស្សសាមណេរ ។ ព្រះមានព្រះភាគ ទ្រង់ត្រាស់ថា
សូម្បីតថាគតក៏នឹងទៅ ហើយទ្រង់ត្រាស់នឹងព្រះអានន្ទថា អានន្ទ អ្នក
ចូរប្រាប់ភិក្ខុដែលបានអភិញ្ញាប្រាំមួយ ២០.០០០ អង្គថា តថាគតនឹងទៅ
សម្អាតវនវាសីតិស្សសាមណេរ ។ ថ្ងៃស្អែកឡើង ព្រះមានព្រះភាគជា

ម្ចាស់ មានព្រះខ័ណ្ឌស្រព ២០.០០០ អង្គ ហែហមហោះទៅតាមអាកាស
 ស្តេចចុះជិតទ្វារគោចរគោមរបស់តិស្សសាមណេរនោះ ផុតផ្លូវ ២.០០០
 យោជន៍ ទ្រង់ឃ្ន់ចិវរ ។ ពួកមនុស្សទៅធ្វើការងារបានឃើញ ក៏ពោលថា
 អ្នកដ៏ចម្រើន ព្រះសាស្ត្រាស្តេចយាងមក ពួកអ្នកមកធ្វើការងារហើយ
 ជួយគ្នាក្រាលអាសនៈ ថ្វាយយាគូ ធ្វើទានវត្ថុ ហើយសួរភិក្ខុកំលោះទាំង
 ឡាយថា លោកម្ចាស់ ព្រះមានព្រះភាគជាម្ចាស់ ស្តេចយាងទៅណា ។
 ឧបាសកទាំងឡាយ ព្រះមានព្រះភាគជាម្ចាស់ ស្តេចមិនទៅទីដទៃទេ
 ស្តេចមកសួរសុខទុក្ខតិស្សសាមណេរក្នុងទីនេះឯង ។ អ្នកស្រុកទាំងនោះ
 កើតសោមនស្សថា បានឮថា ព្រះសាស្ត្រាស្តេចមកសួរសុខទុក្ខព្រះថេរៈ
 ប្រចាំត្រកូលរបស់ពួកយើង ព្រះថេរៈរបស់ពួកយើង មិនមែនថាកថយ
 ឡើយហ្ន៎ ។ លំដាប់នោះ កាលព្រះមានព្រះភាគជាម្ចាស់ ទ្រង់ធ្វើកត្តកិច្ច
 រួចហើយ សាមណេរក៏ចូលកូមដើម្បីបិណ្ឌបាត ក៏សួរថា មានភិក្ខុសង្ឃ
 ពួកធំឬ ។ គ្រានោះ ឧបាសកទាំងឡាយ បានប្រាប់ដល់សាមណេរថា
 លោកម្ចាស់ ព្រះសាស្ត្រាស្តេចយាងមកហើយ ។ សាមណេរនោះចូល
 គាល់ព្រះមានព្រះភាគជាម្ចាស់ អើពើដោយអាហារបិណ្ឌបាត ។ ព្រះសាស្ត្រា
 យកព្រះហស្តចាប់បាត ហើយទ្រង់ត្រាស់ថា បានហើយសាមណេរ តថាគត

រួចភក្តិកិច្ចហើយ ។ តមក សាមណេរនិមន្តព្រះឧបជ្ឈាយ៍គង់លើអាសនៈ
 ដែលគួរដល់ខ្លួន ហើយធ្វើភក្តិកិច្ច ។ កាលបើសាមណេររួចភក្តិកិច្ចហើយ
 ព្រះសាស្តាទ្រង់ត្រាស់មន្តិល ហើយស្តេចចេញទៅប្រថាប់ឈរជិតខ្លោង
 ទ្វារស្រុក ទ្រង់ត្រាស់សួរថា តិស្សៈ ផ្លូវទៅកន្លែងនៅរបស់អ្នក ផ្លូវណា ។
 សាមណេរក្រាបទូលថា ផ្លូវនេះព្រះអង្គ ។ ទ្រង់ត្រាស់ថា តិស្សៈ អ្នក
 ចូរចង្អុលផ្លូវដើរទៅខាងមុខ ។ បានឮថា ព្រះមានព្រះភាគជាម្ចាស់ ទ្រង់
 ត្រាស់សម្តែងផ្លូវដល់លោក ព្រមទាំងទេវលោក តែទ្រង់ធ្វើសាមណេរ
 នោះឲ្យជាមគ្គុទ្ទេសក៍ដោយពុទ្ធបំណងថា នឹងបានឃើញសាមណេររហូត
 អស់ផ្លូវ ៣ គាវុត ។ សាមណេរទៅដល់កន្លែងនៅរបស់ខ្លួន បានធ្វើវត្ត
 ដល់ព្រះមានព្រះភាគជាម្ចាស់ ។ គ្រានោះ ព្រះមានព្រះភាគជាម្ចាស់
 ទ្រង់ត្រាស់សួរសាមណេរនោះថា តិស្សៈ ទីចង្រ្កមត្រង់ណា ហើយស្តេច
 យាងទៅកាន់ចង្រ្កមនោះ ប្រថាប់គង់លើថ្មសម្រាប់អង្គុយរបស់សាមណេរ
 ហើយត្រាស់សួរថា តិស្សៈ អ្នកនៅជាសុខក្នុងទីនេះឬ ។ សាមណេរ
 ទូលថា ករុណាព្រះអង្គ ខ្ញុំព្រះអង្គនៅក្នុងទីនេះ បានឮសំឡេងរាជសីហ៍
 ខ្លា ជំរី ម្រឹក និងក្លោកជាដើម ក៏កើតអរញ្ញសញ្ញាថា យើងនឹងនៅជាសុខ
 ដោយសញ្ញានោះ ។ គ្រានោះ ព្រះមានព្រះភាគជាម្ចាស់ ទ្រង់ត្រាស់បង្គាប់

សាមណេរនោះថា តិស្សៈ អ្នកចូរឲ្យភិក្ខុសង្ឃប្រជុំគ្នា តថាគតនឹងឲ្យ
តំណែងពុទ្ធនាយាទដល់អ្នក ទ្រង់ឲ្យភិក្ខុសង្ឃប្រជុំគ្នាកន្លះយោជន៍ ឲ្យ
សាមណេរឧបសម្បទហើយ បានស្តេចយាងទៅកាន់ទីនោះ ដោយព្រះអង្គ
ឯង ហេតុនោះ ចារិកនេះ ទើបឈ្មោះថា ចារិកប្រញាប់ ។

ចំណែកការយាងរបស់ព្រះមានព្រះភាគជាម្ចាស់ ទ្រង់អនុគ្រោះ
លោក ដោយស្តេចយាងបិណ្ឌបាតជាដើម ដោយផ្លូវ ១ យោជន៍ និង
កន្លះយោជន៍ រាល់ ៗ ថ្ងៃ តាមលំដាប់ តាមនិតម ឈ្មោះថា ចារិកមិន
ប្រញាប់ ។ ក៏គឺ ព្រះមានព្រះភាគជាម្ចាស់ ស្តេចចារិកយ៉ាងនេះ រមែង
ស្តេចចារិកទៅក្នុងមណ្ឌល ៣ មណ្ឌល ណាមួយយ៉ាងនេះ គឺ មហា-
មណ្ឌល មជ្ឈិមមណ្ឌល អន្តិមមណ្ឌល ។ ក្នុងមណ្ឌលទាំង ៣ នោះ ទី
៧០០ យោជន៍ ចាត់ជាមហាមណ្ឌល , ទី ៦០០ យោជន៍ ចាត់ជា
មជ្ឈិមមណ្ឌល , ទី ៣០០ យោជន៍ ចាត់ជាអន្តិមមណ្ឌល ។ គ្រាណា
មានព្រះពុទ្ធចំណងស្តេចនឹងចារិកទៅក្នុងមហាមណ្ឌល ទ្រង់បវារណាក្នុង
ថ្ងៃមហាបវារណាហើយ ក្នុងថ្ងៃបាដិបទ មានភិក្ខុក្រុមធំជាបរិវារ ស្តេច
ចេញទៅ បានកើតកោលាហលជាមួយគ្នា មានផ្ទៃដី ១០០ យោជន៍
ដោយជុំវិញ ។ ពួកដែលមកមុនៗ បាននិមន្តឲ្យត្រឡប់វិញ ។ ក្នុងមណ្ឌល

២ ក្រៅពីនេះ សក្តារៈរមែងរួមចុះក្នុងមហាមណ្ឌល ។ បើក្នុងទីនោះ ព្រះមានព្រះភាគជាម្ចាស់ប្រថាប់នៅ ១ ថ្ងៃ ២ ថ្ងៃ ក្នុងគាមនិគមនោះ។ ទ្រង់អនុគ្រោះមហាជនដោយទ្រង់ទទួលអាមិសទាន ទ្រង់នឹងចម្រើនកុសល ដែលជាចំណែកអាស្រ័យវិវដ្តៈ ដោយការប្រទានធម៌ដល់មហាជននោះ ៧ ខែ ទើបស្តេចចារិក ។ បើខាងក្នុងវស្សា កិក្ខុទាំងឡាយមានសមថៈ- វិបស្សនានៅខ្លី ក៏ទ្រង់មិនបវារណាក្នុងថ្ងៃមហាបវារណា តែទ្រង់នឹងពន្យា បវារណាចេញ ទៅបវារណាក្នុងថ្ងៃបវារណាកណ្តាលខែកត្តិក (ខែ ១២) ថ្ងៃដំបូងនៃខែមិគសិរ (ខែ ០១) មានកិក្ខុក្រុមធំជាបរិវារ ស្តេចចេញ ដំណើរទៅរហូតដល់មជ្ឈិមមណ្ឌល ។ កាលណា ទ្រង់មានព្រះពុទ្ធបំណង ចារិកក្នុងមជ្ឈិមមណ្ឌល ដោយហេតុសូម្បីដទៃ ក៏ប្រថាប់នៅ ៤ ខែ ហើយស្តេចទើបចេញទៅ ។ ក្នុងមណ្ឌលទាំងពីរក្រៅពីនេះ លាភសក្តារៈ រមែងរួមចុះក្នុងមជ្ឈិមមណ្ឌល ដូចន័យដែលពោលហើយនោះឯង ។

ព្រះមានព្រះភាគជាម្ចាស់ទ្រង់អនុគ្រោះលោក ដោយន័យខាងដើម ៨ ខែ ទើបស្តេចចារិក ។ កាលណាព្រះមានព្រះភាគជាម្ចាស់នៅប្រចាំ ៤ ខែហើយ ពួកវេនេយ្យសត្វមានឥន្ទ្រិយ៍មិនទាន់ចាស់ក្លា ក៏ទ្រង់រង់ចាំឥន្ទ្រិយ៍ របស់វេនេយ្យសត្វទាំងនោះចាស់ក្លា នឹងប្រថាប់នៅក្នុងទីនោះឯង ១ ខែខ្លះ

២-៣ ខ្លះ ហើយទ្រង់មានភិក្ខុពួកធំជាបរិវារ ស្តេចចេញទៅក្នុងមណ្ឌល

២ ក្រៅពីនេះ លោកសក្ការៈរមែងរួមចុះក្នុងអន្តិមមណ្ឌល ដូចន័យដែល
ពោលហើយនោះឯង ។

ព្រះមានព្រះភាគជាម្ចាស់ កាលទ្រង់អនុគ្រោះសត្វលោក ដោយ
ន័យខាងដើម ៧ ខ្លះ ៦ ខ្លះ ៥ ខ្លះ ៤ ខ្លះ ទើបស្តេចចារិក ។
ដូច្នោះ កាលណាទ្រង់ចារិកក្នុងមណ្ឌល ៣ មណ្ឌល ណានីមួយ ព្រះអង្គ
មិនចារិកទៅ ព្រោះហេតុនៃបច្ច័យ មានចរិវដើម ។ ការពិត ស្តេច
ចារិកទៅដើម្បីទ្រង់អនុគ្រោះ ដោយព្រះពុទ្ធបំណងយ៉ាងនេះថា មនុស្ស
ពួកណាជាទុគ៌ត ជាពាល ជាមនុស្សចាស់ ជាមនុស្ស មានជម្ងឺ គ្រា
ណាមនុស្សពួកនោះ នឹងមកឃើញតថាគត ក៏កាលណាតថាគតចារិកទៅ
មហាជនក៏នឹងបានឃើញតថាគតក្នុងទីនោះ មនុស្សពួកខ្លះក៏នឹងធ្វើចិត្តឲ្យ
ជ្រះថ្លា ពួកខ្លះក៏នឹងបូជាដោយផ្កាជាដើម ពួកខ្លះក៏នឹងថ្វាយកិក្ខុមួយវែក
ពួកខ្លះក៏នឹងលះសេចក្តីឃើញខុស ជាសម្មាទិដ្ឋិ សេចក្តីនោះនឹងប្រព្រឹត្តទៅ
ដើម្បីប្រយោជន៍ដ៏ឧត្តម ដើម្បីសេចក្តីសុខដល់មនុស្សពួកនោះ អស់កាល
យូរ ។

ម្យ៉ាងទៀត ព្រះមានព្រះភាគជាម្ចាស់ទាំងឡាយ រមែងស្តេចចារិក

ដោយហេតុ ៤ ប្រការ គឺ ៖

-ដើម្បីប្រយោជន៍ដល់សេចក្តីសុខនៃសរីរៈ ដោយការឈប់សម្រាក

ដែលជើង ១

-ដើម្បីប្រយោជន៍ គឺ រង់ចាំការកើតអត្តប្បត្តិ (កើតរឿងជាហេតុ

ឲ្យត្រាស់ធម្មទេសនា) ១ ។

-ដើម្បីប្រយោជន៍ដល់ការបញ្ញត្តិសិក្ខាបទសម្រាប់ភិក្ខុទាំងឡាយ ១ ។

-ដើម្បីប្រយោជន៍ដល់សត្វដែលគួរត្រាស់ជីវិត និងអ្នកមានឥទ្ធិយ័

ចាស់ក្លាហើយក្នុងទីនោះៗ ឲ្យត្រាស់ជីវិត ១ ។

ព្រះមានព្រះភាគជាម្ចាស់ រមែងស្តេចចារិកដោយហេតុ ៤ ប្រការ

យ៉ាងដទៃទៀត គឺ ៖

-សត្វទាំងឡាយនឹងដល់ព្រះពុទ្ធជាម្ចាស់ ជាសរណៈខ្លះ

-ដល់ព្រះធម៌ជាសរណៈខ្លះ

-ដល់ព្រះសង្ឃជាសរណៈខ្លះ

តថាគត នឹងធ្វើបរិស័ទ ៤ ឲ្យឆ្អែតឆ្អង ដោយការស្តាប់ធម៌ អស់

កាលដ៏យូរ ។

ព្រះមានព្រះភាគជាម្ចាស់ទាំងឡាយ រមែងស្តេចចារិកដោយហេតុ

៥ ប្រការ យ៉ាងដទៃ គឺ ៖ ពួកសត្វនឹងរៀរចាកបាណាតិបាតខ្លះ រៀរចាក
អទិន្នាទានខ្លះ រៀរចាកការមេសុមិច្ឆាចារខ្លះ រៀរចាកមុសាវាទខ្លះ រៀរចាក
សុរាមេរយមជ្ជប្បមាទដ្ឋានខ្លះ ។

ព្រះមានព្រះភាគជាម្ចាស់ រមែងស្តេចចារិកដោយហេតុ ៨ ប្រការ
យ៉ាងដទៃ គឺ ៖ គេនឹងបានបឋមជ្ឈានខ្លះ ទុតិយជ្ឈានខ្លះ ។ល។ នៅ-
សញ្ញានាសញ្ញាសមាបត្តិខ្លះ ។

ព្រះមានព្រះភាគជាម្ចាស់ រមែងស្តេចចារិកដោយហេតុ ៨ ប្រការ
យ៉ាងដទៃទៀតគឺ ៖ គេនឹងសម្រេចសោតាបត្តិមគ្គខ្លះ សោតាបត្តិផលខ្លះ
។ល។ និងធ្វើឲ្យជាក់ច្បាស់នូវព្រះអរហត្តផលខ្លះ ។ នេះឈ្មោះថា
អត្តវិចចារិក ចារិកមិនប្រញាប់ លោកបំណងយកក្នុងទីនេះ ។

***ចារិកនោះមាន ២ យ៉ាង គឺ ៖**

និពន្ធចារិក ១ (ការចារិកដោយសេចក្តីចង់សម្ព័ន្ធ) , អនិពន្ធ-
ចារិក ១ (ការចារិកដោយមិនមានការចង់សម្ព័ន្ធ) ។

ក្នុងចារិក ២ យ៉ាងនេះ កាលដែលព្រះមានព្រះភាគជាម្ចាស់ស្តេច
យាងទៅប្រោសសត្វ ដែលគួរត្រាស់ដឹងសូម្បីម្នាក់ប៉ុណ្ណោះ ឈ្មោះថា
និពន្ធចារិក ។

ការដែលព្រះមានព្រះភាគជាម្ចាស់ ស្តេចចារិកទៅតាមលំដាប់តាម
និគម នគរ ឈ្មោះថា អនិពន្ធចារិក អនិពន្ធចារិកនេះ លោកបំណងយក
ក្នុងទីនេះ ។

បទថា សេនាសនំ សំសារមេត្តា ប្រែថា ទុកដាក់សេនាសនៈ ។
ព្រះថេរៈ កាលទុកដាក់សេនាសនៈ ក៏យកបាត្រតូច-បាត្រធំ ស្រោមបាត្រ
តូច-ធំ ចីវរព្រៃ និងចីវរសំពត់សម្បុកឈើជាដើម វេចខ្ចប់ទុក , ច្រក
ទឹកដោះថ្នាំ និងប្រេងជាដើមពេញឆ្នាំង ទុកដាក់ក្នុងបន្ទប់បិទទ្វារ ចាក់សោ
(រន្ធទ្វារ) វាយត្រាទុកដាក់ដោយត្រឹមតែ អាបុច្ឆា ពោលប្រាប់ភិក្ខុ
ម្ចាស់កន្លែង តាមព្រះបាលីថា បើមិនមានភិក្ខុ ឬសាមណេរ ញោមវត្ត ឬ
ម្ចាស់វិហារទេ ក៏យកគ្រែត្រួតលើគ្រែ យកតាំងត្រួតលើតាំង ដាក់ទុក
លើថ្មបួនជុំ ឆ្ងាយខ្សែស្នូហាលចីវរ ឬខ្សែព្យួរចីវរដាក់ទុកខាងលើ បិទ
ទ្វារបង្អួច ហើយចេញទៅ ។

បទថា យេន សាវត្ថី តេន ចារិកំ បក្កាមិ សេចក្តីថា ព្រះបុណ្ណ-
មន្ត្រាណីបុត្តបំណងនឹងគាល់ព្រះសាស្តា ទើបចេញកាន់ទិសដែលទៅក្រុង
សាវត្ថី គង់នៅទីនោះ ។ ក៏ការចេញទៅ លោកឲ្យដំណឹងដល់ព្រះបាទ
សុទ្ធាទនមហារាជ ឲ្យទ្រង់ទទួលទឹកដោះថ្នាំ ប្រេង ទឹកឃ្មុំ និងទឹកអំពៅ

ជាដើម ហើយកាលចេញទៅ ក៏យកត្រឹមតែបាត្រ ចីវរ ចេញទៅតែម្នាក់
 ឯង ដូចជីវចុះប្រេងលះបង់ហ្នួន ដូចរាជសីហ៍មិនមានកិច្ចដោយមិត្រ ។
 សួរថា ព្រោះហេតុអ្វី លោកមកក្រុងរាជគ្រឹះ ព្រមជាមួយអន្តរាសិករបស់
 ខ្លួន ៥០០ អង្គ តែឥឡូវនេះ បានចេញទៅតែម្នាក់ឯង ។ ឆ្លើយថា ក្រុង
 រាជគ្រឹះឆ្ងាយពីក្រុងកបិលព័ស្តុ ៦០ យោជន៍ ចំណែកក្រុងសាវត្ថី ចម្ងាយ
 ៥០ យោជន៍ ព្រះសាស្តាស្តេចយាងមកពីក្រុងរាជគ្រឹះ ៤៥ យោជន៍ ប្រថាប់
 នៅនាក្រុងសាវត្ថី លោកបានឮថា ឥឡូវនេះព្រះសាស្តាជិតចូលមកដល់
 ហើយ យើងនឹងចេញទៅម្នាក់ឯង ដូច្នោះ សេចក្តីនេះ ទើបមិនជាហេតុ ។
 ការពិត កាលលោកទៅកាន់សម្នាក់ព្រះពុទ្ធទាំងឡាយ គប្បីទៅអស់ផ្លូវ
 ១.០០០ យោជន៍ តែក្នុងគ្រានេះ លោកមិនអាចបាននូវកាយវិវេក ព្រោះ
 ត្រូវទៅជាមួយគ្នាច្រើន កាលណាពោលថា យើងនឹងទៅម្នាក់ឯង ក៏ពោល
 បានថា យើងនឹងនៅក្នុងទីនេះតែម្នាក់ឯង , កាលនិយាយថា យើងនឹងនៅ
 ម្នាក់ឯង ក៏និយាយថា យើងនឹងទៅម្នាក់ឯង ព្រោះដូច្នោះ លោកមិនអាច
 នឹងអង្គុយចូលសមាបត្តិក្នុងខណៈដែលប្រាថ្នាហើយប្រាថ្នាទៀត ឬបាននូវ
 កាយវិវេកក្នុងសេនាសនៈដែលជាសុខ តែកាលនៅម្នាក់ឯង ក៏នឹងបាន
 របស់ទាំងអស់នោះដោយងាយ ដូច្នោះទើបលោកមិនទៅក្នុងគ្រានោះ ក៏

ចេញទៅក្នុងពេលនេះ ។ ក្នុងពាក្យថា ចារិកំ ចរមា នេ នេះ ឈ្មោះថា ចារិក នេះ រមែងបានដល់ព្រះពុទ្ធជាម្ចាស់ទាំងឡាយប៉ុណ្ណោះ ដើម្បីសង្រ្គោះ មហាជន ការពិត ចារិកនោះ ក៏គួរដល់សាវ័កទាំងឡាយផង ។ សព្វពង្រីក សេចក្តីចំពោះព្រះពុទ្ធទាំងឡាយ ដូចផ្ចិតស្លឹកត្នោត ដែលដោយកន្ទេល ស្លឹកត្នោតជាដើម ។ បទថា យេន ភគវា សេចក្តីថា ព្រះមន្តាណីបុត្តត្រាច់ បិណ្ឌបាតក្នុងស្រុកមួយកន្លែងទៀបក្រុងសាវត្ថី ធ្វើកត្តកិច្ចហើយ ចូលទៅ កាន់ព្រះជេតពន ទៅដល់ទីនៅរបស់ព្រះសារីបុត្តត្ថេរៈ ឬរបស់ព្រះមហា មោគ្គល្លានត្ថេរៈ លាងជើងហើយ លាបប្រេង ឆាន់ទឹក ឬទឹកបានៈ សម្រាក បន្តិច មិនកើតចិត្តគិតថា នឹងទៅគាល់ព្រះសាស្តា តែក៏ដើរឆ្ពោះទៅកាន់ បរិវេណព្រះគន្ធកុដិ ។ ព្រោះថា ព្រះថេរៈប្រាថ្នានឹងគាល់ព្រះសាស្តា តែ មិនមានកិច្ចជាមួយភិក្ខុដទៃ ព្រោះដូច្នោះ ទើបលោកមិនមានចិត្តគិតសូម្បី យ៉ាងនេះថា យើងនឹងនាំព្រះរាហុល ឬព្រះអានន្ទ ឲ្យធ្វើឱកាសដើម្បីបាន គាល់ព្រះសាស្តា ។ ពិតហើយ ព្រះថេរៈជាអ្នកស្មិទ្ធស្នាលក្នុងព្រះពុទ្ធ- សាសនាខ្លួនឯងតែម្យ៉ាង ដូចអ្នកចម្បាំងធំ ដែលមានជ័យជម្នះក្នុងសង្រ្គាម របស់ព្រះរាជា ។ ដូចជាអ្នកចម្បាំង ដូច្នោះ ប្រាថ្នានឹងគាល់ព្រះរាជា ឈ្មោះថា មិនមានកិច្ចនឹងជួបអ្នកដទៃ , គាល់ព្រះរាជា រមែងគាល់បានតែ

ម្យ៉ាង ព្រោះជាអ្នកស្ម័គ្រចិត្តស្មាល យ៉ាងណា សូម្បីព្រះថេរៈក៏ដូច្នោះ ។ ជា
អ្នកស្ម័គ្រចិត្តស្មាលក្នុងព្រះពុទ្ធសាសនា លោកក៏មិនមានកិច្ចដែលនឹងពឹងភ័ក្ត្រ
ដទៃ ហើយគាល់ព្រះសាស្តា ព្រោះដូច្នោះ លោកលាងជើងហើយ ជូតជើង
ចូលគាល់ព្រះមានព្រះភាគជាម្ចាស់ ។ សូម្បីព្រះមានព្រះភាគជាម្ចាស់ ស្តេច
ពិចារណាថា វេលាព្រឹកឡើងមន្តាណីបុត្តនឹងមក ព្រោះដូច្នោះ ទើបស្តេច
ចូលទៅក្នុងព្រះគន្ធកុដិមិនដាក់គន្លឹះ រំលាប់ការក្រវល់ក្រវាយ តើនឡើង
ប្រថាប់គង់ ។ ព្រះថេរៈបើកទ្វារចូលទៅក្នុងព្រះគន្ធកុដិ ថ្វាយបង្គំព្រះ
មានព្រះភាគជាម្ចាស់ ហើយអង្គុយក្នុងទីដ៏សមគួរមួយ ។ បទថា ធម្មិយា
កថាយ សេចក្តីថា ព្រះមានព្រះភាគជាម្ចាស់ កាលត្រាស់ធម្មិកថា ត្រាស់
អានិសង្សសាមគ្គីរសដល់កុលបុត្ត ៣ នាក់ ក្នុងបុល្លគោសិន្តិសូត្រ ត្រាស់
អានិសង្សអំពីការថ្វាយទិសម្រាកក្នុងសេក្ខសូត្រ ត្រាស់កថាដែលទាក់ទង
ដោយបុព្វនិសានុស្សតិញ្ញាណ ដែលធ្វើឲ្យបានសតិក្នុងយជិការសូត្រ ត្រាស់
ធម្មុទេស ៤ ក្នុងរដ្ឋបាលសូត្រ ត្រាស់រឿងអានិសង្សថ្វាយទិកជីក ក្នុង
សេលសូត្រ កាលត្រាស់ធម្មិកថា ត្រាស់អានិសង្សក្នុងភាពជាអ្នកនៅម្នាក់
ឯងដល់ព្រះកតុត្តរៈ ក្នុងសង្គិលេសិយសូត្រ ។ តែក្នុងរថវិនិតសូត្រនេះ
ព្រះមានព្រះភាគជាម្ចាស់ ត្រាស់ដល់ព្រះបុណ្ណៈ ទ្រង់សម្តែងរឿងកថាឈ្មោះ

អនន្តរ័យ ដែលជាទីអាស្រ័យរបស់កថាវត្ថុ ១០ ថា ម្ចាស់បុណ្ណៈ សូម្បី
 នេះ ក៏ឈ្មោះថា អប្បិច្ឆកថា សន្តោសកថា ដូចគ្នា ប្រៀបដូចព្រះអង្គ
 ប្រថាប់ឈរនៅទីបំផុតព្រំដែន លាតព្រះហស្តទៅក្នុងមហាសមុទ្រ ដល់ព្រះ
 សាវ័កដែលសម្រេចបដិសម្មិទា ។ បទថា យេន អន្ធវរ័នំ សេចក្តីថា
 បានឮថា គ្រានោះ វេលាក្រោយអាហារ វត្តជេតពនដេរជាសដោយមនុស្ស
 ជាច្រើន មានក្សត្រិយ៍ ព្រាហ្មណ៍ជាដើម ចូលមកកាន់វត្តជេតពន ដូចស្ថាន
 ទីរបស់ស្តេចចក្រពត្តិ ភិក្ខុមិនអាចបាននូវការស្ងប់ស្ងាត់ ចំណែកអន្ធវរ័ន
 មានសកាតស្ងប់ស្ងាត់ ប្រៀបដូចផ្ទះ ដែលសម្រាប់ធ្វើសេចក្តីព្យាយាម
 ព្រោះដូច្នោះ ព្រះបុណ្ណមន្តោណីបុត្ត ទើបចូលទៅកាន់អន្ធវរ័ន ។ ក៏ព្រោះ
 ហេតុអ្វី លោកទើបមិនឃើញពួកមហាថេរៈ ។ គេថា ព្រោះលោកគិត
 យ៉ាងនេះថា ឃើងមកវេលាល្ងាចនឹងឃើញពួកមហាថេរៈ ហើយនឹងគាល់
 ព្រះទសពលទៀត ការប្រតិបត្តិព្រះមហាថេរៈយ៉ាងនេះ ក៏នឹងមានមួយដង
 តែសម្រាប់ព្រះសាស្តានឹងមានពីរដង ប៉ុន្តែឃើងថ្វាយបង្គំព្រះសាស្តាហើយ
 នឹងត្រឡប់ទៅកាន់ទីនៅរបស់យើងវិញ ។

(៣៣) បទថា អភិណ្ណំ កិត្តយមា នោ អហោសិ បានដល់ សរសើរ

រឿយៗ ។

បានឮថា ព្រះថេរៈគិតថា គេថា បុត្ត នាងមន្តាណី ឈ្មោះបុណ្ណៈ
 មិនច្រឡំក្រឡំជាមួយបរិស័ទ ៤ លោកនឹងមកគាល់ព្រះទេសពល លោក
 មិនទាន់ជួបឃើង ក៏នឹងទៅហើយឬហ្ន៎ ហើយសរសើរព្រះបុណ្ណៈក្នុងចំណោម
 សង្ឃរាល់ ៗ ថ្ងៃ តាំងពីនោះមក កាលជាសំភ្លើនសតិដល់ព្រះថេរៈ ព្រះ
 នរក នឹងព្រះមជ្ឈិម ។ បានឮថា លោកមានសេចក្តីគិតយ៉ាងនេះថា ធម្មតា
 ថា ភិក្ខុចាស់ៗ មិននៅខាងក្នុងវិហារគ្រប់ពេល សូម្បីកាលឃើងពោល
 គុណរបស់លោក ក៏អ្នកណានឹងឃើញភិក្ខុនោះ អ្នកនោះក៏នឹងមកប្រាប់ ។
 គ្រានោះ សិទ្ធិវិហារិករបស់ព្រះថេរៈនោះ បានឃើញព្រះបុណ្ណមន្តាណីបុត្ត
 កំពុងកាន់បាត្រ ចីវរ ចូលទៅដល់ព្រះគន្ធកុដិ ។ សួរថា ក៏លោកបាន
 ស្គាល់ព្រះបុណ្ណមន្តាណីបុត្តនោះ យ៉ាងណា ។ ឆ្លើយថា ភិក្ខុអង្គនោះ
 បានដឹងទូទៅដល់ព្រះធម្មកថារបស់ព្រះមានព្រះភាគជាម្ចាស់ ដែលរំលឹក
 ដល់ឈ្មោះ បុណ្ណៈ បុណ្ណៈ ថា ព្រះថេរៈដែលព្រះឧបជ្ឈាយ័របស់ឃើង
 សរសើររឿយ ៗ គឺ អង្គនេះឯង ដូច្នោះ ភិក្ខុអង្គនោះទើបមកប្រាប់ដល់
 ព្រះថេរៈ ។ បទថា និសីទនំ អាទាយ បានដល់ ត្បាញសំពត់ដែលមាន
 ជាយ លោកហៅថា និសីទនៈ ។ ក៏ព្រះថេរៈកាន់បន្ទះស្បែកទៅ ។ បទថា
 បិដ្ឋិតោ បិដ្ឋិតោ ប្រែថា ខាងក្រោយ ៗ ។ បទថា សីលានុលោកិ

សេចក្តីថា ភិក្ខុណាដើរទៅ ឃើញខ្នងក្នុងទីទួល ឃើញសិរសាក្នុងទីទាប
ភិក្ខុនោះ ឈ្មោះថា មើលឃើញសិរសា គឺ ភិក្ខុនោះតាមជាប់ទៅ ។ ព្រះ
ថេរៈ សូម្បីដើរទៅជិត ដោយមានស្នូរជំហានជើង ក្នុងជំហានដ៏រូសរាន់
ប៉ុន្តែលោកដឹងថា នេះមិនមែនជាវេលា ដែលនឹងសម្តែងការស្ម័គ្រស្មាលក្នុង
ទើបមិនទៅជិត ធម្មតាអន្ទវនជាព្រៃធំ មនុស្សរមែងមើលមិនឃើញមនុស្ស
ដែលអង្គុយនៅក្នុងទីកន្លែងមួយ ត្រូវធ្វើសម្លេងដែលមិនជាសុខ (ស្រែក)
ថា អ្នកដ៏មានអាយុបុណ្ណៈ បុណ្ណៈ ព្រោះដូច្នោះ ព្រះថេរៈទើបមិននៅ
ឆ្ងាយពេក ដើម្បីបានដឹងស្ថានទីដែលលោកគង់ ទើបដើរទៅលួមមើលឃើញ
សិរសា ។

បទថា ទិវារិហារម និសីទិ បានដល់ អង្គុយដើម្បីប្រយោជន៍ដល់
ការសម្រាកពេលថ្ងៃ ។ លោកទាំងពីរអង្គនោះ ទាំងព្រះបុណ្ណៈ ទាំងព្រះ
សារីបុត្តត្ថេរៈ ក៏ជាជាតិនៃឧទិច្ចព្រាហ្មណ៍ ទាំងព្រះបុណ្ណត្ថេរៈ ទាំងព្រះ
សារីបុត្តត្ថេរៈ ក៏មានវណ្ណៈដូចមាស ទាំងព្រះបុណ្ណត្ថេរៈ ទាំងព្រះសារី-
បុត្តត្ថេរៈ ក៏ដល់ព្រមដោយសមាបត្តិសម្បយុត្តដោយព្រះអរហត្តផល ទាំង
ព្រះបុណ្ណត្ថេរៈ ក៏ដល់ព្រមដោយអភិនិហារមួយសែនកប្ប ទាំងព្រះសារី-
បុត្តត្ថេរៈ ក៏ដល់ព្រមដោយអភិនិហារមួយអសន្ទេយ្យមួយសែនកប្ប ទាំង

ព្រះបុណ្ណត្ថេរៈ ទាំងព្រះសារីបុត្តត្ថេរៈ ក៏ជាព្រះមហាខ័ណ្ឌាស្រព ដែល
សម្រេចបដិសម្មិទា ។ ដូច្នោះ ទើបដូចជាវាជសីហ៍ពីរចូលទៅកាន់ល្អាង
មាស ១ ជាមួយគ្នា ដូចខ្លាជំបងពីរ ចុះឆ្ពោះទៅកន្លែងរលាស់ស្នងជើង
រលាស់ជើងកន្លែងមួយជាមួយគ្នា ដូចស្តេចជីវតទ្ធីត្ថេរ ចូលទៅកាន់សាល-
វ័ន ដែលមានផ្ការីកល្អហើយក្នុងកន្លែងតែមួយជាមួយគ្នា ដូចស្តេចសុប័ណ្ណៈ
ពីរចូលទៅកាន់ឆិមពលីវ័នកន្លែងតែមួយ ដូចស្តេចវេស្សវ័ណពីរអង្គប្រថាប់
រាជរថពាហនៈជាមួយគ្នា ដូចស្តេចសកទេវរាជពីរអង្គប្រថាប់រួមក្នុងផ្ទាំង
បណ្តុកម្តូលជាមួយគ្នា ដូចស្តេចហារិតមហាព្រហ្មពីរអង្គ ប្រថាប់នៅក្នុង
វិមានជាមួយគ្នា ព្រះមហាថេរៈនោះ ជាជាតិព្រាហ្មណ៍ទាំងពីរអង្គ មានវណ្ណៈ
ដូចមាសទាំងពីរអង្គ បានសមាបត្តិទាំងពីរអង្គ ដល់ព្រមដោយអភិនិហារ
ទាំងពីរអង្គ ជាព្រះមហាខ័ណ្ឌាស្រព ដែលសម្រេចបដិសម្មិទាទាំងពីរអង្គ
ចូលទៅព្រៃសណ្ឋៈ (ដងព្រៃ) ជាមួយគ្នា ធ្វើដងព្រៃនោះឲ្យរុនរឿង ។

(៣២) បទថា កគវតិ នោ អវុសោ ព្រហ្មចរិយំ វុស្សតិ បានសេចក្តី
ថា ព្រះសារីបុត្តធ្លាប់ដឹងមកថា ព្រះបុណ្ណមន្តាណីបុត្តនោះ ប្រព្រឹត្តព្រហ្មចរិយៈ
ក្នុងសម្លាក្រះមានព្រះភាគជាម្ចាស់ ក៏សួរដើម្បីផ្តើមរឿងឡើងយ៉ាងនេះ
ថា លោកដ៏មានអាយុ លោកប្រព្រឹត្តព្រហ្មចរិយៈក្នុងសម្លាក្រះមានព្រះ-

ភាគជាម្ចាស់របស់ពួកយើងឬ ។ ពិតហើយ កាលកថាដំបូងមិនទាន់តាំង
 ឡើង កថាក្រោយក៏កើតមិនបាន ព្រោះដូច្នោះ ព្រះថេរៈទើបសួរយ៉ាងនេះ ។
 ព្រះថេរៈក៏ពោលបណ្តោយតាមថា យ៉ាងនោះហើយ លោកដ៏មានអាយុ ។
 គ្រានោះ ព្រះសារីបុត្តប្រាជ្ញានឹងស្តាប់ពាក្យឆ្លើយបញ្ជារបស់ព្រះបុណ្ណមន្ត្រា-
 ណីបុត្តនោះ ទើបសួរវិសុទ្ធិ ៧ តាមលំដាប់ថា លោកដ៏មានអាយុ លោក
 ប្រព្រឹត្តព្រហ្មចរិយៈក្នុងសំណាក់ព្រះមានព្រះភាគជាម្ចាស់ ដើម្បីសីលវិសុទ្ធិ
 ឬ ។ រឿងពិស្តាររបស់វិសុទ្ធិ ៧ នោះ បានពោលទុកហើយក្នុងគម្ពីរវិសុទ្ធិ-
 មគ្គ ។ ក៏ព្រោះហេតុ ដែលប្រព្រឹត្តព្រហ្មចរិយៈរបស់អ្នកសូម្បីតាំងនៅ
 ក្នុងចតុប្បារិសុទ្ធិសីលជាដើម ក៏នៅមិនទាន់ដល់ទីបំផុត ដូច្នោះ ព្រះបុណ្ណៈ
 ទើបបដិសេធទាំងអស់ថា មិនមែនត្រឹមតែបុណ្ណឹងទេ លោកដ៏មានអាយុ ។

បទថា **កិមត្ថំ ចរហារុសោ**^១ សេចក្តីថា ព្រះសារីបុត្តសួរថា បើ
 លោកមិនប្រព្រឹត្តព្រហ្មចរិយៈ ដើម្បីប្រយោជន៍ដល់សីលវិសុទ្ធិជាដើម បើ
 ដូច្នោះលោក ប្រព្រឹត្តព្រហ្មចរិយៈដើម្បីអ្វីទៅ ។ បរិនិព្វានដែលរកបច្ច័យ

^១ ក្នុងបិដកខ្មែរសរសេរ **កិន្ត ខោ អារុសោ សីលវិសុទ្ធិ ភកវតិ ព្រហ្មចរិយំ វុស្សតីតិ** ប្រែ / ម្ចាស់អារុសោ
 លោកដ៏មានអាយុ ប្រព្រឹត្តព្រហ្មចរិយៈធម៌ក្នុងសម្លាក់ព្រះមានព្រះភាគ ដើម្បីបរិនិព្វាននៃសីល ។ នៅក្នុងអដ្ឋកថាថៃ
 សរសេរថា **កិមត្ថំ ចរហារុសោ** យកតាមអដ្ឋកថាភាសាថៃ ។

មិនបាន ឈ្មោះថា អនុបាទាបរិនិព្វាន ក្នុងពាក្យថា **អនុប្បាទា បរិនិព្វានត្ថំ**
ខោ អារុសោ នេ ។

ឧបាទានមានពីរចំណែក គឺ **គហណុបាទាន ១** , **បច្ចុយុបាទាន ១** ។

ឧបាទាន ៤ យ៉ាងមាន **កាមុបាទាន** ជាដើម ឈ្មោះថា **គហណុបាទាន** ។ បច្ចុយដែលពោលហើយយ៉ាងនេះថា សន្ធិារកើតមាន ព្រោះអវិជ្ជាជាបច្ចុយ ឈ្មោះថា **បច្ចុយុបាទាន** ។ បណ្តាឧបាទានទាំងនោះ អាចារ្យទាំងឡាយដែលប្រកាន់គហណុបាទាន ហៅអរហត្តផល ដែលមិនប្រកាន់ធម៌អ្វី ៗ សូម្បីដោយឧបាទាន ៤ យ៉ាង ណាមួយ ប្រព្រឹត្តទៅថា អនុបាទាបរិនិព្វាន ក្នុងពាក្យថា **អនុបាទាបរិនិព្វានំ** ។ ពិតហើយ ព្រះអរហត្តផលនោះ មិនប្រកបដោយឧបាទាន ប្រកាន់ធម៌អ្វីទេ ហើយលោកពោលថា បរិនិព្វាន ព្រោះកើតក្នុងទីបំផុតនៃកិលេសបរិនិព្វាន ។ ចំណែកអាចារ្យដែលកាន់បច្ចុយុបាទាន ហៅបរិនិព្វាន ដែលរកបច្ចុយមិនបាន ដែលមិនកើតឡើងដោយបច្ចុយ ដែលបច្ចុយតាក់តែនិមិនបាន បានដល់ អមតធាតុនោះឯងថា អនុបាទាបរិនិព្វាន ក្នុងពាក្យថា **អនុបាទាបរិនិព្វាន** ។ នេះជាទីបំផុត នេះជាខាងចុង នេះជាទីបញ្ចប់ ដោយថា ការបញ្ចប់ព្រហ្មចរិយៈរបស់អ្នកកាន់អបច្ចុយបរិនិព្វាន រមែងឈ្មោះថា ដល់ទីបំផុត ព្រោះដូច្នោះ

ព្រះថេរៈទើបពោលថា អនុបាទាបរិនិព្វាន ។

(៣៥) លំដាប់នោះ ព្រះសារីបុត្តអ្នកប្រកបរឿយៗ នូវអនុបាទាបរិនិព្វាន នោះ ទើបផ្ដើមសួរទៀតថា លោកដ៏មានអាយុ សីលវិសុទ្ធិឬ ឈ្មោះថា អនុបាទាបរិនិព្វាន ។ ចំណែកព្រះថេរៈ បានបដិសេធពាក្យនោះទាំងអស់ ក្នុងបរិវដ្តៈ គឺ ដោយជុំវិញ កាលបើសម្ដែងទោសក្នុងទីបំផុត ទើបពោល ពាក្យមានជាអាទិ៍ថា សីលវិសុទ្ធិព្រោះ អារុសោ ។

បណ្ដាបទទាំងនោះ បទថា បញ្ញាបេស្ស^(១) ប្រែថា បើគប្បីបញ្ញត្ត ។ បទថា សុខបាទានំយេវ^(២) សមាទំ អនុបាទាបរិនិព្វានំ បញ្ញាបេស្ស សេចក្ដីថា គប្បីបញ្ញត្តចំពោះសគហណធម៌ថា និគហណធម៌ គប្បីបញ្ញត្ត សប្បច្ចយធម៌ថា អប្បច្ចយធម៌ ចំពោះសន្ធិតធម៌ថា អសន្ធិតធម៌ ។ ក៏ គប្បីកាន់យកខ្លឹមសារក្នុងញាណទស្សនវិសុទ្ធិយ៉ាងនេះថា គប្បីបញ្ញត្តចំពោះ សប្បច្ចធម៌ថា អប្បច្ចយធម៌ , គប្បីបញ្ញត្តចំពោះសន្ធិតធម៌ថា អសន្ធិត- ធម៌ ។ គប្បីឃើញលោកិយៈ ពាលបុប្ផជនអ្នកដើរទៅតាមវដ្តៈ ក្នុងពាក្យ

^១ បញ្ញាបេស្ស មាននៅក្នុងបិដកខ្មែរ អង្គកថាថៃថា បញ្ញបេយ្យ . ភូមាថា បញ្ញាបេយ្យ ។

^២ សុខបាទានំយេវ មាននៅក្នុងបិដកខ្មែរ អង្គកថាថៃថា សុខបាទានំយេវ . អ៊ុប និងភូមាថា សុខបាទានំយេវ ។

ថា បុប្ផជនោ ហារុសោ នេះ ។ ពិតហើយ បុប្ផជននោះ រៀបចាកនូវ ធម៌ទាំងនេះ ដោយប្រការទាំងពួង ព្រោះសូម្បីគ្រាន់តែចតុប្បារិសុទ្ធិសីល ក៏មិនមាន ។ បទថា តេសហិ សេចក្តីថា បណ្ឌិតពួកខ្លះ រមែងដឹងទូទៅ ដល់អត្តបាណដោយឧបមា ដោយហេតុណា ហេតុនោះ យើងទើបឧបមា ដល់លោក ។

(៣៦) បទថា សត្ត រថវិនីតានិ បានដល់ រថប្រាំពីរដែលទើមដោយ សេះអាជានេយ្យ បានហ្នឹកហាត់ល្អហើយ ។

បទថា យារទៅ ចិត្តវិសុទ្ធត្តា សេចក្តីថា លោកដ៏មានអាយុ ឈ្មោះថា សីលវិសុទ្ធិនេះ រមែងមានត្រឹមតែជាប្រយោជន៍ដល់ចិត្តវិសុទ្ធិ ។ បទថា ចិត្តវិសុទ្ធត្តា នេះ ជាបញ្ចមីវិភត្តិ ។ ក៏ក្នុងសេចក្តីនេះ មានខ្លឹមសារដូចតទៅនេះ ប្រយោជន៍ពោល គឺ ចិត្តវិសុទ្ធិមាននៅត្រឹមណា ឈ្មោះ ថា សីលវិសុទ្ធិនេះ ក៏គប្បីប្រាថ្នាត្រឹមនោះ , ក៏ចិត្តវិសុទ្ធិនេះ ជាប្រយោជន៍ របស់សីលវិសុទ្ធិ នេះជាទីបំផុត នេះជាខាងចុង ។ ពិតហើយ អ្នកតាំង នៅក្នុងចិត្តវិសុទ្ធិ រមែងឈ្មោះថា ធ្វើកិច្ចនៃសីលវិសុទ្ធិ ។ ក្នុងបទទាំង ពួង ក៏ន័យនេះ ។ ក្នុងសេចក្តីនេះ មានសេចក្តីប្រៀបធៀប ឧបមាដូចត ទៅនេះ ព្រះយោគាវចរអ្នកតក់ស្លុតខ្លាចចំពោះជរា និងមរណៈ គប្បីឃើញ

ដូចព្រះបាទបសេនទិកោសល , សក្កាយនគរ គប្បីឃើញដូចសាវត្ថីនគរ ,
 នគរ គឺ ព្រះនិព្វាន គប្បីឃើញដូចនគរសាកេត , វេលាដែលព្រះយោគី
 កើត គឺ ការត្រាស់ដឹងអរិយសច្ចៈ ៤ ដែលនៅមិនទាន់ដឹង គប្បីឃើញ
 ដូចវេលាព្រះរាជាអ្នកនាំសេចក្តីចម្រើន កិច្ចប្រញាប់ប្រញាល់ដែលនឹងគប្បី
 ប្រញាប់ទៅកាន់ក្រុងសាកេត , វិសុទ្ធិ ៧ គប្បីឃើញដូចរថ ៧ , វេលា
 ដែលតាំងនៅក្នុងសីលវិសុទ្ធិ គប្បីឃើញដូចវេលាឡើងរថ ទី ១ , វេលា
 ដែលតាំងនៅក្នុងចិត្តវិសុទ្ធិជាដើម ដោយសីលវិសុទ្ធិជាដើម គប្បីឃើញ
 ដូចវេលាដែលដល់រថទី ២ ដោយរថទី ១ ជាដើម , វេលាដែលព្រះយោ-
 គាវចរធ្វើកិលេសទាំងពួងឲ្យអស់ទៅ ដោយញាណទស្សនវិសុទ្ធិ ហើយ
 ឡើងទៅលើប្រាសាទ គឺ ធម៌ប្រសើរ អ្នកមានកុសលធម៌ ៥០ នៅខាង
 មុខជាបរិវារ ចូលផលសមបត្តិ ដែលមានព្រះនិព្វានជាអារម្មណ៍ ហើយ
 អង្គុយក្នុងទីដេក គឺ និរោធិ គប្បីឃើញដូចវេលាដែលសោយភោជនមាន
 រសល្អរបស់ព្រះរាជា ហើយស្តេចចុះត្រង់ទីខាងក្នុងខ្លោងទ្វារក្រុងសាកេត
 ដោយរថទី ៧ ព្រមទាំងការហែហមទៅដោយពពួកញាតិមិត្ត នៅខាងលើ
 ប្រាសាទ ។

ព្រះធម្មសេនាបតីសារីបុត្ត សួរវិសុទ្ធិ ៧ ដល់ព្រះបុណ្ណៈ ដែលពោល

នូវកថាវត្ថុ ១០ ដោយប្រការដូច្នោះ ។ ព្រះបុណ្ណៈ ក៏វិសជ្ជនាកថាវត្ថុ ១០
 ប្រការ ។ ក៏ព្រះធម្មសេនាបតីកាលសួរយ៉ាងនេះ ដឹង ឬមិនដឹង ទើបសួរ
 ឬក៏ថា លោកជាអ្នកឆ្លាតក្នុងលទ្ធិ ទើបសួរក្នុងវិស័យ ឬមិនឆ្លាតក្នុងលទ្ធិ
 ទើបសួរក្នុងអវិស័យ ចំណែកព្រះបុណ្ណត្រូវដឹង ឬមិនដឹង ទើបវិសជ្ជនា
 ឬថាលោកជាអ្នកឆ្លាតក្នុងលទ្ធិ ទើបវិសជ្ជនាក្នុងវិស័យ ឬមិនឆ្លាតក្នុងលទ្ធិ
 ទើបវិសជ្ជនាក្នុងអវិស័យ ។ ក៏ព្រះធម្មសេនាបតីសារីបុត្តជាអ្នកដឹង និង
 ជាអ្នកឆ្លាតក្នុងលទ្ធិ ទើបសួរក្នុងលទ្ធិ ព្រោះដូច្នោះ ព្រះបុណ្ណៈកាលពោល
 ទើបពោលនឹងព្រះធម្មសេនាបតីប៉ុណ្ណោះ ព្រះបុណ្ណៈជាអ្នកដឹង ជាអ្នក
 ឆ្លាតក្នុងលទ្ធិ ទើបឆ្លើយក្នុងវិស័យ ព្រោះដូច្នោះ ព្រះធម្មសេនាបតីសារី-
 បុត្ត កាលពោល គប្បីពោលជាមួយព្រះបុណ្ណៈប៉ុណ្ណោះ ។ ក៏សេចក្តី
 ដែលលោកបំព្រួញទុកក្នុងវិសុទ្ធិទាំងឡាយ លោកក៏ធ្វើឲ្យពិស្តារហើយ
 ក្នុងកថាវត្ថុទាំងឡាយ សេចក្តីដែលលោកបំព្រួញទុកក្នុងកថាវត្ថុទាំងឡាយ
 លោកក៏ធ្វើឲ្យពិស្តារក្នុងវិសុទ្ធិទាំងឡាយ សេចក្តីនោះ គប្បីជ្រាបដោយ
 ន័យនេះ ។ ពិតហើយ ក្នុងវិសុទ្ធិទាំងឡាយ សីលវិសុទ្ធិតែមួយ ក៏មក
 ជាកថាវត្ថុ ៤ គឺ អប្បិច្ឆកថា សន្តដ្ឋកថា អសំសគ្គកថា សីលកថា ។
 ចិត្តវិសុទ្ធិតែមួយ ក៏មកជាកថាវត្ថុ ៣ គឺ បរិវេកកថា វិរិយាម្កកថា

សមាធិកថា ។ លំដាប់ដំបូង ខ្លឹមសារដែលលោកបំព្រួញទុកក្នុងវិសុទ្ធិ
 ទាំងឡាយ លោកក៏ធ្វើឲ្យពិស្តារហើយក្នុងកថាវត្ថុទាំងឡាយ ដោយប្រការ
 ដូច្នោះ ។ ចំណែកបណ្តាកថាវត្ថុទាំងឡាយ បញ្ជាក់ថាតែមួយ មកជាវិសុទ្ធិ
 ៤ គឺ ៖ ទិដ្ឋិវិសុទ្ធិ កន្លាវិតរណវិសុទ្ធិ មគ្គាមគ្គញ្ញាណទស្សនវិសុទ្ធិ
 បដិបទាញ្ញាណទស្សនវិសុទ្ធិ ញ្ញាណទស្សនវិសុទ្ធិ ។ សេចក្តីដែលលោក
 បំព្រួញទុកក្នុងកថាវត្ថុ លោកធ្វើឲ្យពិស្តារហើយក្នុងវិសុទ្ធិទាំងឡាយ ដោយ
 ប្រការដូច្នោះ ។ ព្រោះដូច្នោះ ព្រះសារីបុត្តត្ថេរៈ កាលសួរវិសុទ្ធិ ៧
 មិនសួរយ៉ាងដទៃ សួរចំពោះកថាវត្ថុ ១០ ប៉ុណ្ណោះ ។ ចំណែកព្រះ
 បុណ្ណត្ថេរៈ កាលនឹងវិសជ្ជនាវិសុទ្ធិ ៧ ក៏មិនវិសជ្ជនាយ៉ាងដទៃ វិសជ្ជនា
 ចំពោះកថាវត្ថុ ១០ ប៉ុណ្ណោះ ។ សូម្បីលោកទាំងពីរនោះ ដឹងហើយថា
 ជាអ្នកន្ទាតក្នុងលទ្ធិ គប្បីជ្រាបថា ការសួរ និងវិសជ្ជនាបញ្ជាក់ក្នុងវិស័យ
 ប៉ុណ្ណោះ ។

(៣៧) បទថា កោ នាម អាយស្វា សេចក្តីថា ព្រះថេរៈមិនស្គាល់ឈ្មោះ
 របស់លោកក៏ទេ តែកាលស្គាល់ ក៏សួរដោយបំណងនឹងបានសេចក្តីត្រេក-
 អរ ។ ក៏ព្រះថេរៈ កាលនឹងត្រេកអរទើបពោលពាក្យនេះថា កថញ្ចា បទ
 អាយស្វន្តំ ។ បទថា មន្តាណីបុត្តោ បានដល់ ជាបុត្តរបស់នាងព្រាហ្មណី

ឈ្មោះថា មន្តាណី ។ បទថា តំ ក្នុងពាក្យថា យថាតំ នេះគ្រាន់តែជា
និបាត ។ ការសន្លេបក្នុងសេចក្តីនេះ មានដូច្នោះថា លោកព្យាករហើយ
ដូចព្រះសាវ័កបានស្តាប់ការព្យាករណ៍ ។ បទថា អនុមាស្ស អនុមាស្ស^១
គឺ ពិចារណានូវកថាវត្ថុ ១០ ។ ឆ្លុត គឺ សំពត់ជួត ហៅថា វេលៈ
ក្នុងពាក្យថា វេលណ្ណកេន^១ នេះ បើសិនសព្វហ្មថាវិទាំនឡាយឲ្យលោក
អង្គុយក្នុងទីនោះ បរិហារ^២ ឆ្លុតនៅលើសីសៈ ក៏នឹងគប្បីបានឃើញ
សូម្បីការបានឃើញយ៉ាងនេះ ក៏ជាលាភរបស់សព្វហ្មថាវិពិត ព្រោះ
ដូច្នោះ លោកទើបសម្តែងឧបាយនៃការឃើញរឿយ ។ ដោយការកំណត់
ដែលមិនមែនជាឋានៈ ។ ក៏ព្រះថេរៈ កាលមិនបរិហារយ៉ាងនេះ ត្រូវការ
នឹងសួររូបញ្ជា ឬត្រូវការនឹងស្តាប់ធម៌ ក៏រំពៃមើលថា តើព្រះថេរៈឈរទី
កន្លែងណា អង្គុយកន្លែងណានឹងគប្បីប្រព្រឹត្ត ។ តែកាលបរិហារយ៉ាងនេះ
ក៏ឱនសីសៈចុះក្នុងខណៈដែលត្រូវការឲ្យព្រះថេរៈអង្គុយ លើអាសនៈដ៏
សមគួរជាធំ ទើបសួររូបញ្ជា ឬស្តាប់ធម៌បាន ។ លោកទើបសម្តែងឧបាយ

១ អដ្ឋកថាថៃ អនុមស្ស អនុមស្ស , ចិសកខ្មែរ អនុមស្ស អនុមស្ស យកតាមបិដកខ្មែរ ។

១ អដ្ឋកថាថៃ វេលណ្ណកេន , អិរុបនិវត្តមា ថេណ្ណកេន , ចិសកខ្មែរ វេលណ្ណកេន យកតាមបិដកខ្មែរ ។

២ បរិហារ ប្រែថា ការពោលដោះស្រាយ ឬ ពោលដោះប្រស្នា តាមវេទនាសូត្រខ្មែរ ។

នៃការឃើញឃើញ ដោយការកំណត់ត្រាដែលមិនមែនឋានៈ ដោយប្រការដូច្នោះ ។

(៣៨) បទថា សារីបុត្តតិ ច បន មំ សេចក្តីថា ក៏សព្វហ្ម-
ចារីទាំងឡាយ ស្គាល់ឃើញយ៉ាងនេះថា ជាបុត្តរបស់នាងព្រាហ្មណីឈ្មោះ
ថា សារី ។ បទថា សត្តកប្បន បានដល់ ដូចព្រះសាស្តា ។ ព្រះបុណ្ណៈ
លើកព្រះសារីបុត្តត្រូវ តាំងទុកដូចចន្ទមណ្ឌលដោយបទតែមួយប៉ុណ្ណោះ
ដោយប្រការដូច្នោះ ។ ពិតហើយ ការដែលព្រះថេរៈជាព្រះធម្មកថិកដោយ
ចំណែកមួយប្រាកដហើយក្នុងទីនេះ ក៏កាលណាហៅអាមាត្យថា ជាអ្នកធំ គប្បី
ហៅដូចជាព្រះរាជា , ហៅគោថា មានមាឌប៉ុនដំរី , ហៅប័ងថា មានទំហំ
ប៉ុនមហាសមុទ្រ , ហៅពន្លឺដែលភ្លឺថា ភ្លឺដូចពន្លឺព្រះចន្ទ និងព្រះអាទិត្យ ។
តពីនោះ ក៏មិនមានការហៅសព្វហ្មចារីទាំងនោះថា ធំ ។ កាលនឹងហៅ
សូម្បីព្រះសារីកជាធំ ក៏គប្បីហៅថា ប្រៀបស្មើព្រះពុទ្ធជាម្ចាស់ ។ តពី
នោះ ក៏មិនមានព្រះថេរៈនោះជាធំ ។ ព្រះបុណ្ណៈ លើកព្រះថេរៈតាំងទុក
ដូចជាចន្ទមណ្ឌលដោយបទតែមួយប៉ុណ្ណោះ ដោយប្រការដូច្នោះ ។

ក្នុងពាក្យថា ឯត្តកំបិ នោ នប្បជិកាសេយ្យ នេះ មានអធិប្បាយ
យ៉ាងនេះថា មិនមានការឈ្លាសសម្រាប់ព្រះថេរៈអ្នកមិនប្រមាទ ដែល
សម្រេចបដិសម្ភិទា ក៏សេចក្តីឧបមាទេ យ៉ាងណា លោកនាំមកហើយ

មិនគួរនាំសេចក្តីឧបមាទោះមក គួរពោលតែអត្ថន័យប៉ុណ្ណោះ ប៉ុន្តែនឹង
នាំសេចក្តីឧបមាមកបាន ក៏ចំពោះអ្នកដែលមិនដឹងដោយឧបមាទាំងឡាយ
តែក្នុងអដ្ឋកថា លោកបដិសេធសេចក្តីនេះ ពោលថា ដែលឈ្មោះថា
សេចក្តីឧបមានាំមកបាន សូម្បីក្នុងសម្មាភវរបស់ព្រះសម្មាសម្ពុទ្ធទាំងឡាយ ក៏
លោកកោតក្រែងព្រះថេរៈ ទើបពោលយ៉ាងនេះ ។ បទថា អនុមាស្ស
អនុមាស្ស បុច្ឆិតា បានដល់ កំណត់ទុកច្បាស់លាស់ ក្នុងការសួរកថាវត្ថុ
១០ ។ សួរថា ក៏ការបុច្ឆា ឬវិសជ្ជនាបញ្ញាជាបស់ធ្ងន់ ។ ឆ្លើយថា ការ
រៀនសូត្រហើយ បុច្ឆាមិនធ្ងន់ ចំណែកការវិសជ្ជនាទើបធ្ងន់ , ទាំងបុច្ឆា
ទាំងវិសជ្ជនា មានហេតុ ឬមានការណ៍ ក៏ធ្ងន់ទាំងអស់ ។ បទថា
សម្មាទិសុ បានដល់ មានចិត្តរីករាយ ស្មើគ្នា ។ ទេសនាចប់តាមលំដាប់
អនុសន្តី ដោយប្រការដូច្នោះឯង ។

" ចប់អដ្ឋកថា រថវិនិតសូត្រ ទី ៤ "



អង្គកថា
និវាបសូត្រ ទី ៥

(៣៩) និវាបសូត្រ មានពាក្យផ្ដើមថា ខ្ញុំម្ចាស់បានស្ដាប់មកហើយ
យ៉ាងនេះ ។

គប្បីជ្រាបវិនិច្ឆ័យក្នុងនិវាបសូត្រនោះ ដូចតទៅនេះ ៖

អ្នកណាវែមន់ដាំដំណាំ គឺ ស្មៅទុកក្នុងព្រៃដើម្បីត្រូវការនឹងចាប់
សត្វម្រឹគ ដោយតាំងចិត្តថា យើងនឹងចាប់ពួកម្រឹគដែលមកស៊ីស្មៅនេះ
បានស្រួល អ្នកនោះ ឈ្មោះថា **នេវាបិក** ។ បទថា **និវាបំ** បានដល់
ដំណាំដែលគប្បីដាំ ។ បទថា **និវុត្តំ** បានដល់ ការដាំ ។ បទថា **មិគជាតា**
បានដល់ ពួកម្រឹគ ។ បទថា **អនុប្បវិជ្ជ** ប្រែថា មិនចូលទៅបៀតបៀន ។
បទថា **មុច្ឆិតា** បានដល់ វង្វេងដោយអំណាចតណ្ហា អធិប្បាយថា សុះ
ចូលទៅកាន់ហឫទ័យដោយតណ្ហា ហើយឲ្យដល់អាការវង្វេង ។ បទថា
មទំ អាបជ្ជិស្សន្តិ បានដល់ នឹងដល់ការស្រវឹងដោយអំណាចមាន ។
បទថា **បមាទំ** បានដល់ ការ៖ គឺ ភាពជាអ្នកវង្វេងសតិ ។ បទថា
យថាកាមករណីយា ភវិស្សន្តិ សេចក្ដីថា យើងប្រាថ្នាដោយប្រការណា

នឹងត្រូវធ្វើដោយប្រការនោះ ។ បទថា តមស្មី និវាបេ បានដល់ ក្នុង
ស្ថានជាទីដំណាំនេះ ។ បានឮថា ឈ្មោះថា ស្មៅ ដែលបានដាំទុកនេះ
មានការដុះល្អក្នុងរដូវប្រាំងក៏មាន ។ រដូវប្រាំង រមែងមានដោយប្រការ
ណា ។ ស្មៅនោះ រមែងជាស្មៅមានគុម្ពក្រាស់ ដូចស្មៅក្រាស់ម្យ៉ាង
(ស្មៅព្រៃ) និងដូចដុំពពក ដោយប្រការនោះៗ ។ ពួកព្រានក្នុង
កន្លែងមួយដែលសម្បូរណ៍ដោយទឹក ហើយដាំស្មៅនោះ ធ្វើរបង ប្រកប
ដោយទ្វារដើម្បីរក្សាទុក ។ លុះកាលដែលរដូវប្រាំងហួតហែង ស្មៅគ្រប់
កន្លែង រមែងស្ងួតក្រៀម ទឹកមានត្រឹមតែសើមអណ្តាតក៏រកបានដោយ
លំបាក ក្នុងវេលានោះ សត្វម្រឹកទាំងឡាយនាំគ្នាស៊ីស្មៅស្អុត និងស្លឹក
ឈើចាស់ ។ ត្រាច់ទៅយ៉ាងស្រៀវស្រាញ ហិតក្នុងស្មៅដែលដាំទុក
មិនបានគិតដល់ការស្លាប់ និងការចាប់ជាដើម ឆ្លងរបងចូលទៅ ។ ពិត
ណាស់ ស្មៅដែលដាំទុក រមែងជាទីស្រឡាញ់ ជាទីពេញចិត្តក្រៃលែង
របស់ពួកសត្វម្រឹកទាំងនោះ ។ ម្ចាស់ស្មៅ ឃើញពួកម្រឹកទាំងនេះ ធ្វើ
ដូចជាមិនដឹងអស់ ២-៣ ថ្ងៃ បើកទ្វារខាងក្នុងទីដំណាំ សូម្បីអណ្តូងទឹក
ក៏មាននៅក្នុងទីនោះៗ ពួកសត្វម្រឹកចូលទៅតាមទ្វារដែលបើកទុក ស៊ីដឹក
ហើយ ក៏ចៀសចេញទៅ ។ ក្នុងថ្ងៃស្អែកឡើង ក៏មិនមានអ្នកណាធ្វើអ្វី ។

ព្រោះដូច្នោះ ទើបបក់ស្លឹកត្រចៀកស៊ីជីក ហើយមិនប្រញាប់ចេញទៅ ។
ថ្ងៃស្អែកឡើងមិនមានអ្នកណាធ្វើអ្វី ស៊ីជីកតាមសប្បាយ ចូលទៅដេក
នៅក្នុងគុម្ពាតព្រៃឈើ , ពួកព្រាន ដឹងថា សត្វម្រឹកប្រហែស ក៏បិទទ្វារ
ឡោមព័ទ្ធ គប់ វាយ តាំងតែពីជ័យព្រៃទៅ សត្វម្រឹកទាំងនោះ ត្រូវម្ចាស់
ស្មៅធ្វើបានតាមសេចក្តីត្រូវការក្នុងព្រៃស្មៅនោះ ដោយប្រការដូច្នោះ ។

(៤១) បទថា **តត្រ ភិក្ខុវេ** បានដល់ ម្នាលភិក្ខុទាំងឡាយ ក្នុងហ្មួនសត្វ
ម្រឹកទាំងនោះ ។ បទថា **បឋមា មិគជាតា** ដែលឈ្មោះថា ហ្មួនសត្វម្រឹក
ទី ១ និងទី ២ រមែងមិនមាន ។ ព្រះមានព្រះភាគជាម្ចាស់ ទ្រង់កំណត់
តាមលំដាប់ ហ្មួនម្រឹកដែលមកដល់ សម្តែងបញ្ជាក់ឈ្មោះម្រឹក ទី ១ ទី
២ ទី ៣ ទី ៤ ។ បទថា **ឥទ្ធានុកាវា** បានដល់ ព្រោះនឹងធ្វើបានតាម
បំណង ។ ពិតណាស់ ភាពជាអ្នកស្មាត់ជំនាញនោះឯង លោកសំដៅយក
ឫទ្ធិ និងអំណាច ក្នុងទីនេះ ។

(៤២) បទថា **កយកោតា** បានដល់ ការបរិភោគ ដោយសេចក្តីខ្លាច ។
បទថា **ពលវី រិយំ** បានដល់ វាយោធាតុដែលបក់ ទៅមក អធិប្បាយថា
វាយោធាតុនោះបាត់ទៅ ។

(៤៣) បទថា **ឧបនិស្សាយ អាសយំ កប្បយ្យាម** សេចក្តីថា កាល

កាលពួកម្រឹគដេកស៊ីក្នុងខាងក្នុងក្តី មកពីខាងក្រៅទំពាស៊ីក្តី រមែងមានតែ
 ការភ័យខ្លាចប៉ុណ្ណោះ សត្វម្រឹគទាំងនោះគិតថា ក៏ពួកយើងអាស្រ័យកន្លែង
 ដំណាំនោះ ទើបអាស្រ័យនៅកន្លែងមួយ ។ បទថា **ឧបនិស្សរាយ អាសយំ**
កប្បយីសុ សេចក្តីថា ដែលឈ្មោះថា ពួកព្រាន រមែងមិនមានការធ្វេស
 ប្រហែសគ្រប់ ៗ វេលា ពួកម្រឹគអាស្រ័យកន្លែងដំណាំ (ចម្ការបន្លែស្មៅ)
 ដោយតាំងចិត្តថា ពួកយើងដេកក្នុងគុម្ពោតព្រៃ និងជើងរបង ក្នុងទីនោះៗ
 កាលណាព្រានទាំង នោះចេញទៅលប់មុខ ឬទៅស៊ីបាយ ទើបចូលទៅ
 ដល់ចម្ការដំណាំ លុះស៊ីក្នុងហើយ ក៏ចូលទៅកាន់ទីនៅរបស់ខ្លួន ហើយ
 អាស្រ័យនៅក្នុងទីស្តុក មានគុម្ពោតឈើ និងជើងរបងជាដើម ។ បទថា
កុញ្ចីសុ បានដល់ ជីងវេលាដែលពួកព្រានធ្វេសប្រហែស ដោយន័យដូចពោល
 ហើយ ប្រញាប់ប្រញាល់ចូលទៅស៊ី ។ បទថា **កេដុភិនោ** បានដល់ កល
 មាយាដែល សិក្សាមក ។ បទថា **ឥទ្ធិមន្តា** ប្រែថា ដូចសត្វមានឫទ្ធិ ។
 បទថា **បរជនា** បានដល់យក្ស យក្សទាំងនេះ មិនមែនសត្វម្រឹគ ។ បទថា
អាគតិ វា គតិ វា បានដល់ ពួកយើងមិនជឿការគតិរបស់ពួកព្រានទាំង
 នោះដូច្នោះថា ពួកម្រឹគទាំងនេះ រមែងមកតាមផ្លូវដែលឈ្មោះយ៉ាងនេះ នៅ
 ទីកន្លែងឯណោះ ។ បទថា **ទណ្ឌវាគុរហិ** បានដល់ អន្ទាក់ គឺ កំណាត់ឈើ

និងអង្គបំណើ ។ បទថា សមន្តា សម្បទេសំ អនុបរិវារេសុំ សេចក្តីថា អ្នក
ដាំដំណាំមានមាយាច្រើន គិតថា សត្វម្រឹកទាំងនេះ នឹងមិនទៅឆ្ងាយ នឹង
ដេកនៅក្នុងទីជិតនេះឯង ទើបធ្វើរបងព័ទ្ធជុំវិញចម្ការដំណាំដ៏ធំរបស់ខ្លួន ។

បទថា អទុសាសុំ សេចក្តីថា ព័ទ្ធយ៉ាងនេះ ក៏រាយអន្ទាក់បង្កាត់
ដោយជុំវិញ ហើយឃ្នាំមើល ។ បទថា យត្ថ តេ បានដល់ ពួកព្រានទាំង
នោះ បានទៅចាប់ក្នុងទីណា ក៏បានឃើញក្នុងទីនោះ ។

(៤៣-៤៤) បទថា យន្ទន មយំ យត្ថ អគតិ សេចក្តីថា បានឮថា
ព្រានទាំងនោះគិតយ៉ាងនេះថា ពួកសត្វម្រឹកដែលដេកស៊ីនៅខាងក្នុងក្តី មក
ពីខាងក្រៅស្ម័គ្រ ទៅក្នុងទីជិតស្ម័គ្រ រមែងមានការភ័យខ្លាចទាំងអស់ ។ ពិត
ហើយ សូម្បីសត្វទាំង នោះត្រូវព័ទ្ធចាប់ដោយអន្ទាក់ ព្រោះដូច្នោះ សត្វម្រឹក
ទាំងនោះ ទើបគិតយ៉ាងនេះថា បើយើងទៅយ៉ាងណាៗ យើងនឹងដេកក្នុង
ទីដែលពួកអ្នកចម្ការ និងពួកអ្នកធ្វើចម្ការទៅមិនដល់ ។ បទថា អញ្ញ
យរដ្ឋស្សន្តិ បានដល់ បៀតបៀនដល់សត្វម្រឹកដទៃ ៗ ដែលនៅឆ្ងាយពីទី
នោះ ៗ ។ បទថា តេ យដ្ឋិតា អញ្ញ បានដល់ សត្វម្រឹកដែលត្រូវបៀត
បៀនទាំងនោះ ក៏នឹងត្រូវប្រជ្រៀតសត្វម្រឹកដទៃៗ ដែលនៅឆ្ងាយជាងនោះ ។
បទថា ឯវំ ឥមំ និវាបំ និវុត្តំ សព្វសោ មិគជាតា វិញ្ញិស្សន្តិ បានដល់

ហ្នួសសត្វម្រឹកទាំងអស់នឹងលះបង់ចម្ការបន្លែ ដែលពួកយើងដាំទុក ។ បទ
ថា អដ្ឋបេក្ខយ្យាម បានដល់ គប្បីខ្វល់ខ្វាយដល់ការចាប់សត្វម្រឹក
ទាំងនោះ ។ ក៏កាលសត្វម្រឹកទាំងឡាយ នាំគ្នាមកដោយអាការយ៉ាង
ណាក៏ដោយ ពួកយើងក៏នឹងបានកូនសត្វម្រឹកខ្លះ មេម្រឹកខ្លះ សត្វម្រឹក
កម្លាំងតិចខ្លះ សត្វព្រាត់ហ្នួងខ្លះ , កាលមិនមក រមែងមិនបានអ្វី ។ ។
បទថា អដ្ឋបេក្ខីសុ ខោ ភិក្ខុវេ បានដល់ គិតយ៉ាងនេះហើយ ទើប
ខ្វល់ខ្វាយ ។

(២៥) ក្នុងពាក្យថា អមុំ និវាបំ និវុត្តំ មារស្ស អមុនិ ច លោកា-
មិសានិ នេះ ពាក្យថា និវាបក្កី , ពាក្យថា លោកាមិសានិក្កី ជាឈ្មោះរបស់
កាមគុណ ៥ ដែលជាចំណីនៃវដ្តៈ ។ មារ មិនបានសាបព្រោះកាមគុណ
ដូចដំណាំទេ តែផ្សាយអំណាច គ្របដណ្តប់លើអ្នកដែលត្រេកអរក្នុងកាម-
គុណ ។ ដូច្នោះ កាមគុណ ទើបឈ្មោះថា ជានុយបព្ពាតរបស់មារ ។
ព្រោះហេតុនោះ ទើបលោកពោលថា អមុំ និវាបំ និវុត្តំ មារស្ស យ៉ាង
នេះ ។ បទថា ន បរិមុច្ចីសុ មារស្ស ឥទ្ធានុកាវា បានដល់ ជាអ្នក
ធ្លាក់ក្នុងអំណាចរបស់មារ ត្រូវមារធ្វើបានតាមត្រូវការ ។ នេះជាការ
ប្រៀបធៀប ដោយការបញ្ចេញព្រមដោយបុត្រ និងភរិយា ។

(៤៦) ឈ្មោះថា ចេតោវិមុត្តិ ក្នុងពាក្យថា ចេតោវិមុត្តិ បរិហាយ
 នោះ បានដល់ អធ្យាស្រ័យដែលកើតឡើងថា ពួកយើងនឹងនៅក្នុងព្រៃ
 អធិប្បាយថា អធ្យាស្រ័យនោះសាបសូន្យ ។ សេចក្តីថា តប្បមេ អហំ ភិក្ខុវេ
 ឥមេ ទុតិយេ នេះ ជាការប្រៀបធៀប ដោយការបញ្ចេញប្រកបដោយធម៌របស់
 ព្រាហ្មណ៍ ។ ពិតណាស់ ព្រាហ្មណ៍ទាំងឡាយប្រព្រឹត្តកុមារព្រហ្មចរិយៈ ៤៨
 ឆ្នាំ គិតថា នឹងបន្តប្រពៃណី ព្រោះខ្លាចវដ្តៈដាច់ ស្វែងរកទ្រព្យ បាន
 ភរិយា គ្រប់គ្រងផ្ទះ កាលកើតកូនមួយគិតថា យើងមានបុត្តហើយ វដ្តៈមិន
 ដាច់ ហើយបន្តប្រពៃណី ទើបចេញបួសទៀត ឬមានប្រពន្ធតាមដើម ។

(៤៧) បទថា ឯវំ ហិ តេ ភិក្ខុវេ តតិយា សមណព្រាហ្មណា ន
 បរិមុច្ចិសុ សេចក្តីថា សមណព្រាហ្មណ៍សូម្បីទាំងនោះ មិនផុតពីបូជិ
 និងអំណាចរបស់មារដូចមុន បានជាអ្នកត្រូវមារធ្វើតាមអំពើចិត្ត ។

សួរថា ៖ ក៏សមណព្រាហ្មណ៍ទាំងនោះ ធ្វើយ៉ាងណា ។

ឆ្លើយថា ៖ សមណព្រាហ្មណ៍ទាំងនោះ ទៅកាន់ស្រុកនិគម និង
 រាជធានី ឲ្យសាងអាស្រមនៅក្នុងអារាម និងសួននោះៗ ឲ្យក្មេងនៅក្នុង
 ត្រកូលទាំងឡាយសិក្សាសិល្បៈ មានប្រការផ្សេងៗ ដូចជាសិល្បៈដំរី
 សេះ និងរថ ជាដើម ។ ដូច្នោះ សមណព្រាហ្មណ៍ទាំងនោះត្រូវអន្ទាក់ គឺ

ទិដ្ឋិរបស់មារ ជាអ្នកមានបាបរូបរិត ត្រូវមារធ្វើបានតាមអំពើចិត្ត ដូច
ហ្មឺនសត្វ ទី ៣ ដែលត្រូវព័ទ្ធដោយសំណាញ់ ។

(៤៨) សេចក្តីថា តប្បមេ អហំ ភិក្ខុវេ ឥមេ ចតុត្ថេ នេះ ជាគ្រឿង
នាំមកប្រៀបធៀបជាមួយសាសនានេះ ។

(៤៩) បទថា អន្ធមកាសិ មារំ សេចក្តីថា មិនបំផ្លាញកែវក្នុង
របស់មារ តែចិត្តរបស់ភិក្ខុដែលចូលឈាន ដែលជាបាទរបស់វិបស្សនា
រមែងអាស្រ័យអារម្មណ៍នេះប្រព្រឹត្តទៅ ដូច្នោះ មារ ទើបមិនអាចនឹងឃើញ
បាន ។ ដោយហេតុនោះទើបពោលថា អន្ធមកាសិ មារំ យ៉ាងនេះ ។
បទថា អបទំ វធិត្វា មារចក្ខុំ សេចក្តីថា ដោយបរិយាយនេះឯង លោកទើប
សម្លាប់ ដោយប្រការដែលចក្ខុរបស់មារមិនមានផ្លូវ អស់ផ្លូវ មិនមានទី
អាស្រ័យ ប្រាសចាកអារម្មណ៍ ។

បទថា អទស្សនំ តតោ បាបិមតោ បានដល់ ដោយបរិយាយនោះ
ឯង មារមានចិត្តបាប ទើបមើលមិនឃើញ ។ ពិតហើយ មារនោះ មិន
អាចមើលឃើញរូបរាង គឺ ញាណរបស់ភិក្ខុចូលឈាន ដែលជាបាទរបស់
វិបស្សនានោះ ដោយមិនចក្ខុរបស់ខ្លួនបាន ។ បទថា ចញ្ញាយ ចស្ស
ទិស្វា អាសវា បរិក្ខណោ ហោន្តិ សេចក្តីថា ព្រោះឃើញអរិយសច្ចៈ ៤

ដោយមគ្គប្បញ្ញា អាសវៈ ៤ ក៏អស់ទៅ ។ បទថា តិណ្ណា លោក
 វិសត្តិកំ បានដល់ ដល់ការរាប់យ៉ាងនេះថា វិសត្តិកា ព្រោះជាប់នៅ
 និងជ្រួតជ្រាបទៅក្នុងលោក ។ បទថា វិសត្តិកា សេចក្តីថា ដែលឈ្មោះថា
 វិសត្តិកា ព្រោះអត្ថថាអ្វី ឈ្មោះថា វិសត្តិកា ព្រោះថា ជ្រួតជ្រាបផ្សាយ
 ទៅ ពង្រីកទៅយ៉ាងសម្បូរ ធំទូលាយ ប្រាសចាកអំណាច នាំវត្ថុដែលជា
 ពិសមក មានវាទះជាពិស មានឫសជាពិស មានផលជាពិស មានគ្រឿង
 បរិភោគជាពិស ឬថា តណ្ហានោះផ្សព្វផ្សាយទៅក្នុងរូប សំឡេង ក្លិន រស
 និងផោដ្ឋព្វៈ ព្រោះដូច្នោះ ទើបឈ្មោះថា វិសត្តិកា ។ អ្នកឆ្លង ឆ្លងចេញ
 ឆ្លងផុតពីតណ្ហា រាប់ថា វិសត្តិកា ដោយប្រការដូច្នោះ ។ ព្រោះហេតុនោះ
 លោកទើបពោលថា តិណ្ណា លោក វិសត្តិកំ ដូច្នោះ ។

" ចប់អដ្ឋកថា និវាបសូត្រ ទី ៥ "



អង្គការ

បាសរាសិស្ត្រី ៨៦

(៥០) បាសរាសិស្ត្រី មានពាក្យផ្ដើមថា ខ្ញុំម្ចាស់បានស្តាប់មក ហើយយ៉ាងនេះ ៖

គប្បីជ្រាបវិនិច្ឆ័យក្នុងបាសរាសិស្ត្រីនោះ បទថា សាធុ មយំ អាវុសោ បានដល់ ពោលអង្វរករ ។ បានឮមកថា ភិក្ខុអ្នកជនបទ ប្រមាណ ៥០០ អង្គនោះ គិតនឹងគាល់ព្រះទេសពល ទើបទៅកាន់ក្រុង សាវត្ថី ។ ក៏ភិក្ខុទាំងនោះបានគាល់ព្រះសាស្ត្រាហើយ នៅមិនទាន់បាន ស្តាប់ធម្មិកថា ។ ដោយសេចក្ដីគោរពក្នុងព្រះសាស្ត្រា ភិក្ខុទាំងនោះទើប មិនអាចនឹងក្រាបទូលថា បពិត្រព្រះអង្គដ៏ចម្រើន សូមព្រះអង្គប្រោស មេត្តាសម្ដែងព្រះធម្មិកថាដល់ពួកខ្ញុំព្រះអង្គ ។ ព្រោះព្រះពុទ្ធជាម្ចាស់ទាំង ឡាយ ជាគ្រូ កម្រនឹងបានចូលជួប ដូចស្ដេចរាជសីហ៍ត្រាច់ទៅតាមទំនើង ចិត្ត ដូចដំរីដែលចុះប្រេង ដូចអសិរពិសដែលបើកពពារ ដូចកំនរភ្លើងធំ ។ សមដូចដែល លោកពោលទុកថា ៖

ព្រះពុទ្ធជាម្ចាស់ទាំងឡាយ ចូលគាល់បានដោយលំបាក

ដូចអសិរពិស ដូចកេសរាជសីហ៍ ដូចស្តេចជីវី ។

ភិក្ខុទាំងនោះមិនអាចអង្វរព្រះសាស្តា ជាអ្នកដែលចូលគាល់បាន
ដោយលំបាក យ៉ាងនេះដោយខ្លួនឯង ទើបអង្វរព្រះអានន្តថា សាធុ មយំ
អារុសោ ដូច្នោះ ។

បទថា អប្បវ នាម បានដល់ ធ្វើម្តេចហ្ន៎ ពួកយើងនឹងគប្បីបាន
ចូលគាល់ ។ ក៏ព្រោះហេតុអ្វី ទើបព្រះថេរៈពោលនឹងភិក្ខុទាំងនោះថា
ពួកលោកគប្បីចូលទៅកាន់អាស្រមរបស់រម្មកព្រាហ្មណ៍ ។ ព្រោះមាន
កិរិយាប្រាកដ ព្រោះកិរិយាព្រះទេសពល រមែងប្រាកដដល់ព្រះថេរៈ ។
ព្រះថេរៈជ្រាបថា ថ្ងៃនេះព្រះសាស្តាប្រថាប់នៅឯវត្តជេតពន ទ្រង់សម្រាក
ពេលថ្ងៃក្នុងបុព្វារាម ថ្ងៃនេះស្តេចចូលចិណ្ឌបាតតែព្រះអង្គឯង ថ្ងៃនេះ
ហែហមទៅដោយភិក្ខុសង្ឃ វេលានេះ ស្តេចចារិកទៅក្នុងជនបទ សួរថា
ក៏ចេតោបរិយញ្ញាណរមែងមានដើម្បីឲ្យលោកដឹងដូច្នោះ បានយ៉ាងណា ។
ឆ្លើយថា មិនមាន ។ លោកដឹងដោយន័យ តាមកិរិយាដែលធ្វើទុក ដោយ
ដឹងតាមការគិតស្មាន ។ ពិតហើយ ថ្ងៃនោះ ព្រះមានព្រះភាគជាម្ចាស់
ប្រថាប់នៅក្នុងវត្តជេតពន មានពុទ្ធបំណង់សម្រាកពេលថ្ងៃក្នុងបុព្វារាម
ក្នុងវេលាណា ក្នុងវេលានោះ ទ្រង់សម្តែងអាការ គឺ ការទុកជាក់សេនា-

សនៈ និងគ្រឿងបរិក្ខារ ។ ព្រះថេរៈទុកដាក់អំបោះ និងសក្ការៈដែលគេ
 បោះចោលជាដើម ។ សូម្បីក្នុងវេលាដែលព្រះអង្គ ទ្រង់ប្រថាប់ក្នុងបុព្វា-
 រាម ហើយស្តេចយាងមកវត្តជេតពនសម្រាកក្នុងវេលាថ្ងៃ ក៏ន័យនេះដូច
 គ្នា ។ ក៏ក្នុងគ្រាណាមានពុទ្ធបំណង ស្តេចន័យយាងទៅបិណ្ឌបាតតែមួយ
 ព្រះអង្គឯង គ្រានោះ ក៏ទ្រង់បដិបត្តិសរីរកិច្ចពីព្រលឹម ចូលព្រះគន្ធកុដិ
 បិទទ្វារ ចូលផលសមាបត្តិ ។ ព្រះថេរៈជ្រាបដោយសញ្ញានោះថា ថ្ងៃ
 នេះព្រះមានព្រះភាគជាម្ចាស់ ប្រថាប់ប្រមើលមើលពួកសត្វដែលគួរត្រាស់
 ដឹង ហើយទើបឲ្យសញ្ញាដល់ភិក្ខុទាំងឡាយថា អារុសោទាំងឡាយ ថ្ងៃ
 នេះ ព្រះមានព្រះភាគជាម្ចាស់ បំណងនឹងចូលទៅតែមួយព្រះអង្គឯង ពួក
 លោកត្រូវត្រៀមភិក្ខុចារ ។ ក៏គ្រាណាមានព្រះបំណងនឹង មានភិក្ខុជា
 បរិវារ គ្រានោះ ទ្រង់បង្ហើបទ្វារព្រះគន្ធកុដិ ប្រថាប់គង់ចូលផលសមា-
 បត្តិ ។ ព្រះថេរៈជ្រាបដោយសញ្ញានោះ ទើបឲ្យសញ្ញាដល់ភិក្ខុទាំងឡាយ
 ដើម្បីទទួលបាត្រ និងចីវរ ។ តែគ្រាណាមានពុទ្ធបំណងស្តេចចារិកទៅ
 ក្នុងជនបទ គ្រានោះនឹងសោយលើសពី ២ ម៉ាត់ ហើយស្តេចចង្រ្កមទៅ
 មកៗ គ្រប់ពេលវេលា ។ ព្រះថេរៈជ្រាបដោយសញ្ញានោះ ទើបឲ្យ
 សញ្ញាដល់ភិក្ខុទាំងឡាយថា លោកដ៏មានអាយុទាំងឡាយ ព្រះមានព្រះ-

កាត់ជាម្ចាស់ មានពុទ្ធបំណងស្តេចនឹងចារិកទៅក្នុងជនបទ ពួកលោកចូរ
ធ្វើកិច្ចដែលគួរធ្វើរបស់លោកចុះ ។ ព្រះមានព្រះភាគជាម្ចាស់ ក្នុងបឋម
ពោធិកាល ប្រថាប់មិនជាប្រចាំ ២០ ព្រះវស្សា , ក្រោយមកបានប្រថាប់
ជាប្រចាំក្នុងក្រុងសាវត្ថី ២៥ ព្រះវស្សា ១ ថ្ងៃៗ ទ្រង់គង់ពីរកន្លែង ។
ពេលយប់ប្រថាប់នៅក្នុងវត្តជេតពន ព្រឹកឡើងហែហមដោយកិក្ខុសង្ឃ
ស្តេចចូលបិណ្ឌបាតក្នុងក្រុងសាវត្ថីតាមទ្វារទិសខាងត្បូង ស្តេចចេញតាម
ទ្វារទិសខាងកើត ទ្រង់សម្រាកព្រះកាយពេលថ្ងៃក្នុងបុព្វារាម ។ ពេលយប់
ប្រថាប់នៅក្នុងបុព្វារាម ព្រឹកឡើង ស្តេចយាងបិណ្ឌបាតក្នុងក្រុងសាវត្ថី
តាមទ្វារទិសខាងកើត ហើយស្តេចចេញតាមទ្វារទិសខាងត្បូង ទ្រង់សម្រាក
ព្រះកាយពេលថ្ងៃក្នុងវត្តជេតពន ព្រោះហេតុអ្វី ។ ព្រោះទ្រង់អនុគ្រោះ
ដល់ត្រកូលពីរ ។ ពិតហើយ ធម្មតាថា អ្នកណាមួយតាំងនៅក្នុងភាព
ជាមនុស្សរដួចលោកអនាថបិណ្ឌិកសេដ្ឋី និងស្រ្តីដទៃដែលតាំងនៅក្នុងភាព
ជាមាតុគ្រាម ដូចជានាងវិសាខាមហាឧបាសិកា ដែលបរិច្ចាគទ្រព្យឧទ្ទិស
ព្រះតថាគត រមែងមិនមាន ព្រោះដូច្នោះ ព្រះមានព្រះភាគជាម្ចាស់ ទើប
ទ្រង់គង់ ២ កន្លែង ក្នុងមួយថ្ងៃ ដើម្បីអនុគ្រោះដល់ត្រកូលទាំងនោះ ។
ក្នុងថ្ងៃនោះ ទ្រង់ប្រថាប់នៅក្នុងវត្តជេតពន ។ ព្រោះដូច្នោះ ព្រះថេរៈទើប

គិតថា ថ្ងៃនេះ ព្រះមានព្រះភាគជាម្ចាស់ ស្តេចនិមន្តបិណ្ឌបាតក្នុងក្រុង
សាវត្ថី , ក្នុងវេលារសៀល ស្តេចយាងទៅកាន់ខ្លោងទ្វារទិសខាងកើត
ដើម្បីទ្រង់នឹងស្រង់ទឹក កាលបើដូច្នោះ យើងទូលអាណាធនាព្រះមានព្រះ-
ភាគជាម្ចាស់ ដែលប្រថាប់ឈរស្រង់ទឹកហើយ ទៅកាន់អាស្រមរបស់
រម្មកព្រាហ្មណ៍ កាលបើដូច្នោះ ភិក្ខុទាំងនេះ នឹងបានស្តាប់ធម្មិកថាចំពោះ
ព្រះក្រ្តព្រះមានព្រះភាគជាម្ចាស់ យ៉ាងនេះហើយ ទើបបានពោលជាមួយ
ភិក្ខុទាំងនោះយ៉ាងនេះ ។ បទថា មិគារមាតុបាសាទោ បានដល់ ប្រាសាទ
នាងវិសាខាឧបាសិកា ។ ពិតហើយ នាងវិសាខានោះ លោកហៅថា
មិគារមាតា ព្រោះមិគារសេដ្ឋីស្តាប់នាទុកក្នុងឋានៈជាមាតា ។ បទថា បដិ-
សល្លានា វុដ្ឋិតោ សេចក្តីថា ក្នុងប្រាសាទនោះ មានបន្ទប់ដ៏មានសិរី
សម្រាប់ព្រះមានព្រះភាគជាម្ចាស់ , ត្រង់កណ្តាលបន្ទប់ដ៏មានសិរី គឺ សម្រាប់
ព្រះមហាសាវ័កទាំងពីរ ។ ព្រះថេរៈបើកទ្វារ បោសខាងក្នុងបន្ទប់នាំយក
ផ្កាដែលជ្រុះចេញ ចាត់ចែងគ្រែ និងតាំងហើយ បានថ្វាយសញ្ញាដល់ព្រះ
សាស្តា ។ ព្រះសាស្តា ស្តេចយាងចូលបន្ទប់ដ៏មានសិរី មានសតិសម្ប-
ជញ្ញៈ ទ្រង់ផ្តលើសីហសេយ្យាសនៈ ដោយផ្ទៀងកាយទៅខាងស្តាំ ទ្រង់
រំងាប់ការក្រវល់ក្រវាយ ក្រោកឡើង ប្រថាប់គង់ចូលសមាបត្តិ ចេញពី

ផលសមាបត្តិក្នុងវេលារសៀល ។ លោកសំដៅយកពាក្យនោះ ទើប
ពោលថា បដិសណ្ឋាន រុដ្ឋិតា ។ បទថា បរិសិញ្ញត្តិ សេចក្តីថា ក៏អ្នក
ណាដុសខ្លួនដោយធូលីដីជាដើម ឬដុសខ្លួនដោយថ្មដុសជាដើម ទើបឆ្លុត
ទឹក អ្នកនោះហៅថា រមែងឆ្លុត ។ អ្នកណាមិនធ្វើយ៉ាងនោះ ឆ្លុតតាម
ប្រក្រតីនោះឯង អ្នកនោះលោកហៅថា រមែងស្រោច ។ ដែលឈ្មោះថា
ទឹកលាយដោយធូលី នឹងគប្បីនាំទៅដូច្នោះ មិនជាប់នៅក្នុងសរីរៈរបស់
ព្រះតថាគត តែដើម្បីកាន់តាមរដូវកាល ព្រះមានព្រះភាគជាម្ចាស់ រមែង
ចុះស្រង់ទឹកតែម្យ៉ាង ។ ដោយហេតុនោះ ទើបលោកពោលថា គត្តានិ
បរិសិញ្ញត្តិ ទ្រង់ស្រោចស្រពព្រះកាយ ។

បទថា បុព្វកោដ្ឋកោ ប្រែថា ខ្លោងទ្វារនៃទិសខាងកើត ។

បានឮមកថា ក្នុងក្រុងសាវត្ថី គ្រាខ្លះវិហារក៏ធំ គ្រាខ្លះក៏តូច ។
គ្រានោះឯង វិហារនោះ កាលព្រះមានព្រះភាគជាម្ចាស់ ទ្រង់ព្រះនាមថា
វិបស្សី មានទំហំ ១ យោជន៍ , សម័យ ព្រះសិទ្ធិព្រះពុទ្ធជាម្ចាស់ មាន
ទំហំ ៣ គារុត , សម័យ ព្រះវេស្សក្ខត្រព្រះពុទ្ធជាម្ចាស់ មានទំហំ ១ គារុត ,
សម័យ ព្រះកោនាគមនៈព្រះពុទ្ធជាម្ចាស់ មានទំហំកន្លះគារុត , សម័យ
ព្រះកស្សប្រព្រះពុទ្ធជាម្ចាស់ មានទំហំ ២០ ឧសកៈ , សម័យ ព្រះមាន-

ព្រះភាគជាម្ចាស់របស់យើង ទាំងឡាយមានទំហំ ៨ កវីសៈ ។ សូម្បីនគរ
នោះ ជួនកាលក៏នៅទិសខាងកើតរបស់វិហារនោះ ជួនកាលក៏នៅទិស
ខាងត្បូង ជួនកាលក៏នៅទិសខាងលិច ជួនកាលក៏នៅទិសខាងជើង ។
ចំពោះព្រះគន្ធកុដិនៃជេតពនវិហារ ស្ថានទីប្រតិស្ឋានជើងគ្រែទាំង ៤ ក៏
ស្ថិតនៅកន្លែងតែមួយ ។ ពិតហើយ ដែលឈ្មោះថា **ចេតិយស្ថានដែល**
មិនប្រែប្រួល ៤ កន្លែង គឺ ៖

ស្ថានទីមហាពោធិបល្ល័ង្ក ១ , ស្ថានទីប្រកាសព្រះធម្មចក្រក្នុងព្រៃ
ឥសិបតនៈ ១ , ស្ថានទីជាទីប្រតិស្ឋានជណ្តើរក្នុងគ្រាដែលស្តេចចុះចាក
ទេវលោកនៅសង្ក័ស្សនគរ ១ , ស្ថានទីព្រះក្រឡាបន្ទំ (បរិនិព្វាន) ១ ។
ក៏ខ្លោងទ្វារខាងមុខនេះ ជាខ្លោងទ្វារទិសខាងកើត មានព្រះវិហារទំហំ ២០
ឧសកៈ របស់ព្រះសម្មាសម្ពុទ្ធកស្សបទសពល ។ សូម្បីឥឡូវនេះ វិហារ
នោះ ក៏នៅត្រង់កន្លែងខ្លោងទ្វារខាងមុខនោះឯង ។ ក្នុងសម័យព្រះសម្មា-
សម្ពុទ្ធកស្សបទសពល ស្ទឹងអចិរវតីហូរព័ទ្ធនគរ ដល់ខ្លោងទ្វារខាងមុខ
ត្រូវទឹកច្រោះធ្វើឲ្យកើតស្រះទឹកធំ មានកំពង់ជ្រៅទៅតាមលំដាប់ ។ នៅ
ទីនោះ មានកំពង់ទឹកគួរមនោរម្យ មានខ្សាច់ប្រៀបដូចជាផែនប្រាក់ ដេរ-
ជាសព្វសពេញ ចែកជាចំណែក ៗ យ៉ាងនេះគឺ ៖

-កំពង់ទឹកសម្រាប់ ព្រះរាជា ១

-សម្រាប់អ្នកនគរ ១

-សម្រាប់ភិក្ខុសង្ឃ ១

-សម្រាប់ព្រះពុទ្ធជាម្ចាស់ទាំងឡាយ ១ ដូច្នោះ

ព្រះមានព្រះភាគជាម្ចាស់ ជាមួយព្រះអានន្ទ ទើបស្តេចយាងចូល
ទៅកាន់ខ្លោងទ្វារខាងមុខនេះ ដែលតាំងនៅដើម្បីស្រង់ទឹក ស្រោចស្រព
ព្រះវរកាយ ។ គ្រានោះ ព្រះអានន្ទបង្ហាន់សំពត់ស្រង់ទឹកចូលទៅថ្វាយ ។
ព្រះមានព្រះភាគជាម្ចាស់ ទ្រង់ផ្លាស់សំពត់ក្រហម ២ ជាន់ ទ្រង់ស្បែក
សំពត់ភ្នំតទឹក ។ ព្រះថេរៈទទួលចីវរផ្ការាំងធំ និងសំពត់ ២ ជាន់ទុកក្នុង
ដៃរបស់ខ្លួន ។ ព្រះមានព្រះភាគជាម្ចាស់ ស្តេចចុះស្រង់ទឹក ។ ហ្វូងត្រី
និងអណ្តើកក្នុងទឹក ក៏មានពណ៌ដូចមាសទាំងអស់ ព្រមជាមួយពេលដែល
ព្រះអង្គទ្រង់ចុះស្រង់ទឹក ក្នុងកាលនោះ ប្រៀបដូចជាយកត្រឡោកយន្ត
ស្រោចទឹកមាស និងដូចជាពេលដែលលាតត្រដាងផែនមាស ។ កាលបើ
ព្រះមានព្រះភាគជាម្ចាស់ ទ្រង់សម្តែងធម្មទំនៀមការស្រង់ទឹក ទ្រង់ស្រង់
ទឹកហើយ ព្រះថេរៈក៏បង្ហាន់សំពត់ផ្ការាំងក្រហម ២ ជាន់ថ្វាយ ។ ព្រះមាន-
ព្រះភាគជាម្ចាស់ ទ្រង់ស្បែកដណ្តប់សំពត់នោះ ទ្រង់ក្រវាត់វត្តព័ន្ធចង្កេះ

ប្រៀបដូចជាផ្នែកបន្ទោរ ទ្រង់ចាប់ចីវរធំត្រង់ជាយទាំងពីរ រួមជាយបង្កាន
 ចូលមកធ្វើឲ្យដូចជាគ្របកណ្តុយក ប្រថាប់ឈរ ។ ដោយហេតុនោះ
 ទើបលោកពោលថា ព្រះមានព្រះភាគជាម្ចាស់ ទ្រង់ស្រង់ទឹកត្រង់កន្លែង
 ទ្វារខាងមុខ ស្តេចឡើងប្រថាប់ឈរមានចីវរមួយផ្ទាំង ។ ក៏ព្រះសរីរៈ
 របស់ព្រះមានព្រះភាគជាម្ចាស់ ដែលប្រថាប់ឈរយ៉ាងនេះរុងរឿង ដូច
 ស្រះពោរពេញទៅដោយផ្កាយក្រហម និងឧប្បល ដែលកំពុងរីក ដូចដើម
 បារិច្ឆត្តកៈ ដែលមានផ្ការីកស្កុះស្កាយ និងដូចផ្ទៃមេឃដែលភ្លៀស ។ ទៅ
 ដោយផ្កាយ និងពន្លឺព្រះអាទិត្យស្រទំ ដូចអំពាវនាវយកសិរីមង្គលដ៏ប្រសើរ
 លក្ខណៈដ៏ប្រសើរ ៣២ របស់ព្រះអង្គដែលស្រស់ល្អ ឡោមព័ទ្ធដោយ
 ព្រះរស្មីមួយព្យាម រុងរឿងយ៉ាងក្រៃលែង ដូចដួងព្រះច័ន្ទ ៣២ ដួង
 ដួងព្រះអាទិត្យ ៣២ ដួង ដែលក្រងទុក ដូចព្រះចៅចក្រពត្តិ ៣២ អង្គ
 ដូចទេវរាជ ៣២ អង្គ និងដូចមហាព្រហ្ម ៣២ អង្គ ដែលស្ថិតនៅតាម
 លំដាប់ ។ នេះឈ្មោះថា វណ្ណកូមិ គប្បីជ្រាបកម្លាំងរបស់ព្រះធម្មចិកក្នុង
 ឋានៈបែបនេះថា ធម្មចិកដែលអង្គអាចគួរនឹងនាំសេចក្តីឧបមា និងហេតុ
 មកពោលសរសើរព្រះសរីរៈ និងព្រះគុណ របស់ព្រះពុទ្ធជាម្ចាស់ទាំង-
 ឡាយក្នុងឋានៈបែបនេះដោយចុណ្ណិយបទ ឬគាថាទាំងឡាយឲ្យបរិបូណ៌ ។

បទថា គត្តានិ បុព្វបយមាទោ សេចក្តីថា រង់ចាំភាពជាប្រក្រតីធ្វើ
 ឲ្យព្រះកាយអស់ទឹក អធិប្បាយថា ធ្វើឲ្យស្ងួត ។ ពិតហើយ កាលណា
 ព្រះមានព្រះភាគជាម្ចាស់ មានព្រះវរកាយសើមដោយទឹក ដណ្តប់ចីវរ ក៏
 កើតជាផ្កា ។ បរិក្ខារក៏ខូច ។ តែទឹកដែលលាយដោយធូលី រមែងមិន
 ជាប់ក្នុងព្រះសរីរះរបស់ព្រះពុទ្ធជាម្ចាស់ទាំងឡាយ ទឹកក៏រអិលត្រឡប់
 ទៅ ដូចដំណក់ទឹកដែលដក់លើស្លឹកឈូក ។ សូម្បីដូច្នោះ ព្រោះសេចក្តី
 គោរពក្នុងសិក្ខា ព្រះមានព្រះភាគជាម្ចាស់ ទើបទ្រង់ចាប់ចីវរផ្ទាំងធំទាំង
 ពីរជ្រុង ដោយព្រះតម្រិះនេះថា ឈ្មោះថា ធម្មទំនៀមរបស់បព្វជិត ប្រថាប់
 ឈរចិទ្ធព្រះកាយខាងមុខ ។ ខណៈនោះ ព្រះថេរៈគិតថា ព្រះមានព្រះ-
 ភាគជាម្ចាស់ ទ្រង់ដណ្តប់ចីវរធំ និងត្រឡប់ព្រះអង្គ ទ្រង់លំបាកតាំងពី
 ការផ្តើមឆ្ពោះទៅមិគិលាមាតុប្រាសាទ ឈ្មោះថា ប្តូរពុទ្ធបំណង រមែងធ្ងន់
 ដូចលាដៃចាប់រាជសីហ៍ ដែលដើរម្នាក់ឯង ដូចចាប់ប្រមោយដំរីចុះប្រេង
 ឬដូចចាប់ក-អសិរពិស ដែលកំពុងបើកពពារ ទើបពណ៌នាគុណអាស្រម
 របស់រម្មកព្រាហ្មណ៍ ហើយទូលអង្វរព្រះមានព្រះភាគជាម្ចាស់ ដើម្បីបាន
 ស្តេចយាងទៅក្នុងទីនោះ ។ ព្រះថេរៈធ្វើយ៉ាងនោះ ។ ព្រោះហេតុនោះ
 ទើបលោកពោលថា អថខោ អាយស្វា អាននោ ។ បេ។ អនុកម្មំ ឧបា-

ទាយ ដូច្នោះ ។ បណ្តាបទទាំងនោះ បទថា អនុកម្មំ ឧបាទាយ បានដល់
អាស្រ័យសេចក្តីអនុគ្រោះភិក្ខុ ៥០០ អង្គ ដែលទៅកាន់អាស្រមនោះ
ដោយតាំងចិត្តស្តាប់ធម្មិកថាចំពោះព្រះក្រែរបស់ព្រះមានព្រះភាគជាម្ចាស់
អធិប្បាយថា ធ្វើសេចក្តីកុរុណាក្នុងភិក្ខុទាំងឡាយ ។ បទថា ធម្មិយា
កថាយ សេចក្តីថា អង្គុយប្រជុំគ្នាសរសើរព្រះបារមី ១០ ប្រការ ណាមួយ
និងមហាភិទេស្តមណី ។ បទថា អាគយមារោ បានដល់ ងើយមើល
អធិប្បាយថា មិនប្រញាប់ប្រញាល់ ស្តេចចូលទៅដោយការប្រកាន់អង្គថា
តថាគត ជាព្រះពុទ្ធប្រថាប់ឈររហូតដល់គេនិយាយគ្នាចប់ ។

(៥៧) បទថា អគ្គឡំ អាភោជ្ជសិ បានដល់ គោះទ្វារ ។ បទថា
វិវិសុ សេចក្តីថា ក្នុងពេលនោះឯង ភិក្ខុទាំងឡាយក៏មកបើកទ្វារ ព្រោះ
អង្គុយរង់ចាំដើម្បី ស្តាប់ ។ បទថា បញ្ញត្តេ អាសនេ សេចក្តីថា បានឮថា
សម័យពុទ្ធភាល ភិក្ខុសូម្បីមួយអង្គនៅក្នុងទីណា ៗ ក៏ចាត់ចែងពុទ្ធសនៈ
ទុកក្នុងទីនោះ ៗ ទាំងអស់ ។

ព្រោះហេតុអ្វី ? ។ គេថា ព្រះមានព្រះភាគជាម្ចាស់ ទ្រង់យកព្រះ
ហឫទ័យទុកដាក់ដល់ភិក្ខុ ដែលរៀនកម្មដ្ឋានក្នុងសំណាក់របស់ព្រះអង្គ
ហើយនៅក្នុងទីសប្បាយ ភិក្ខុអង្គនោះ ទទួលកម្មដ្ឋានក្នុងសម្លាក់របស់

តថាគតហើយ អាចធ្វើគុណវិសេសឲ្យកើតឡើង ឬមិនទេហ្ន៎ ។ លំដាប់
 នោះ ទ្រង់ឃើញភិក្ខុនោះលះបង់កម្មដ្ឋាន កំពុងត្រិះរិះក្នុងអកុសលវិតក្កៈ
 ពេលនោះ ក៏ទ្រង់ត្រិះរិះគិតថា យ៉ាងណាទៅអកុសលវិតក្កៈទាំងឡាយ
 ទើបគ្របសង្កត់កុលបុគ្គនេះ ដែលរៀនកម្មដ្ឋានក្នុងសម្មាសម្ពុទ្ធិព្រះសាស្តា
 ដូចយើង ឲ្យលិចចុះក្នុងវដ្តទុក្ខដែលដឹងមិនបាន ទើបទ្រង់សម្តែងព្រះអង្គ
 ក្នុងទីនោះ ។ ឯង ដើម្បីអនុគ្រោះកុលបុគ្គនោះ ទ្រង់ទូន្មានកុលបុគ្គនោះ
 ហើយ ស្តេចហោះត្រឡប់ទៅកាន់កន្លែងប្រថាប់របស់ព្រះអង្គ ។ លំដាប់
 នោះ ភិក្ខុទាំងឡាយបានទទួលឱវាទយ៉ាងនេះ ទើបគិតថា ព្រះសាស្តាទ្រង់
 ជ្រាបចិត្តរបស់ពួកយើង ទើបស្តេចមកសម្តែងព្រះអង្គប្រថាប់ឈរនៅជិតៗ
 ពួកយើង ក្នុងខណៈនោះ ឈ្មោះថា ការស្វែងរកអាសនៈ ជាការដោយ
 ប្រការទូលថា បពិត្រព្រះអង្គដ៏ចម្រើន មេត្តាប្រថាប់គង់ក្នុងទីនោះ ប្រោស
 ប្រថាប់គង់កន្លែងនេះ ទើបចាត់ចែងអាសនៈទុក ។ ភិក្ខុណាមានតាំង ភិក្ខុ
 នោះក៏ចាត់តាំង ភិក្ខុណាមិនមាន ភិក្ខុនោះ ក៏រៀបគ្រែ ឬបន្ទះក្តារឈើ ឬ
 ឬគំនរឡាប់ ។ កាលមិនមាន ក៏យកស្លឹកឈើចាស់ ។ មកក្រាលធ្វើជា
 គំនរទុកក្នុងទីនោះ ។ តែរឿងនេះ មានអាសនៈដែលចាត់ទុកតាមធម្មតា
 ទាំងអស់ ។ លោកសំដៅយកអាសនៈនោះ ទើបពោលថា បញ្ញត្តេ អាសនេ

និសីទិ យ៉ាងនេះ ។ បទថា **កាយនុត្ត** សេចក្តីថា លោកទាំងឡាយ
អង្គុយប្រជុំគ្នាដោយរឿងអ្វីហ្ន៎ ។ បាលីថា **កាយនេត្ត** ដូច្នោះ ក៏បាន
ក៏មានខ្លឹមសារថា ពួកលោកអង្គុយប្រជុំគ្នាក្នុងទីនេះដោយរឿងអ្វីហ្ន៎ ។
បាលីថា **កាយនោត្ត** យ៉ាងនេះក៏មាន បាលីនោះ ក៏មានខ្លឹមសារដូចសេចក្តី
ដើមដូចគ្នា ។ បទថា **អន្តរា** កថា បានដល់ រឿងដទៃទៀត ចន្លោះការ
ធ្វើទុកក្នុងចិត្តដល់ការរៀន ការសាកសួរកម្មដ្ឋានជាដើម ។ បទថា **វិប្ប-**
កតា បានដល់ នៅមិនទាន់ចប់ គឺ នៅមិនទាន់ដល់ទីបំផុត ព្រោះការ
មករបស់យើងជាបច្ច័យ ។ បទថា **អថ ភគវា អនុប្បត្តោ** សេចក្តីថា
គ្រានោះ គឺ កាលនោះ ព្រះមានព្រះភាគជាម្ចាស់ ស្តេចយាងមក ។ បទថា
ធម្មិកថា វា បានដល់ ឬធម្មិកថាដែលអាស្រ័យកថាវត្ថុ ១០ ។ ក៏ពាក្យថា
អរិយោ វា **តុណ្ហិកាវោ** នេះ ទាំងទុតិយជ្ឈាន ទាំងមូលកម្មដ្ឋាន គប្បី
ជ្រាបថា អរិយតុណ្ហិកាព ព្រោះដូច្នោះ ភិក្ខុអង្គុយចូលឈាននោះក្តី អង្គុយ
កំណត់មូលកម្មដ្ឋានជាអារម្មណ៍ក្តី គប្បីជ្រាបថា អង្គុយដោយអរិយតុ-
ណ្ហិកាព ។ ពាក្យថា **ទេមា ភិក្ខុវេ បរិយេសនា** មានអនុសន្និជាមួយគ្នា ។
ភិក្ខុទាំងនោះបានធ្វើឲ្យជាការរបស់ព្រះថេរៈ ដោយតាំងចិត្តស្តាប់ធម្មិកថា
ចំពោះព្រះកក្រ ។ ព្រះថេរៈបានឆ្ពោះទៅកាន់អាស្រមរបស់ភិក្ខុទាំងនោះ ។

ភិក្ខុទាំងនោះអង្គុយក្នុងទីនោះ មិនមែនសន្ទនាដោយរឿងតិរច្ឆានកថា គឺថា
អង្គុយសន្ទនាគ្នា ក្នុងរឿងធម្មៈ ។ គ្រានោះព្រះមានព្រះភាគជាម្ចាស់
ទ្រង់ផ្ដើមទេសនានេះ ដើម្បីសម្ដែងថា ការស្វែងរករបស់ពួកអ្នក នេះឈ្មោះ
ថា អរិយបរិយេសនា ។

(៥២) បណ្ដាបទទាំងនោះក្នុងបទថា កតមា ច ភិក្ខុវេ អនិយោ បរិយេ-
សនា នេះ សេចក្ដីថា បុរសដែលឆ្ងាតក្នុងផ្លូវ កាលសម្ដែងផ្លូវដែលគួរ
រៀនមុន ទើបពោលថា ចូរលះបង់ផ្លូវឆ្ងៃ កាន់យកផ្លូវស្តាំ យ៉ាងណា
មិញ ព្រះមានព្រះភាគជាម្ចាស់ក៏ដូច្នោះ ព្រោះព្រះអង្គជាបុគ្គលដែលឆ្ងាត
ក្នុងទេសនា ទើបទ្រង់ប្រាប់ ការស្វែងរកដែលមិនមែនជាអរិយៈ ឲ្យលះ
បង់មុន ជាខាងក្រោយ ទើបចែកលំដាប់ឧទេសទុកថា តថាគតនឹងប្រាប់
ការស្វែងរកក្រៅពីនេះ ដូច្នោះហើយទើបត្រាស់យ៉ាងនេះ ។

បទថា ជាតិធម្មោ ប្រែថា មានការកើតជាសកាវៈ ។

បទថា ជរាធម្មោ ប្រែថា មានសភាពចាស់ជាសកាវៈ ។

បទថា ព្យាធិធម្មោ ប្រែថា មានសេចក្ដីឈឺជាសកាវៈ ។

បទថា មរណធម្មោ ប្រែថា មានសេចក្ដីស្លាប់ជាសកាវៈ ។

បទថា សោកធម្មោ ប្រែថា មានសេចក្ដីសោកជាសកាវៈ ។

-១៨៣- បបទសូទនី អដ្ឋកថា មជ្ឈិមនិកាយ មូលបណ្ណាសកៈ

បទថា សន្តិលេសធម្មោ ប្រែថា មានសេចក្តីសៅហ្មងជាសការៈ ។

បទថា បុត្តភិយំ បានដល់ បុត្ត និង ភិយា ។

ក្នុងបទទាំងពួងក៏មានន័យដូច្នោះ ។ ក៏ក្នុងពាក្យថា ជាតរូបបរ-
ជដំ^១ នេះ ជាតរូបំ បានដល់ មាស ។ រជដំ បានដល់ មាសកលោហៈ
ជាដើមណាមួយ ដែលគេសន្មតគ្នា ។ ដោយបទថា ជាតិធម្មា ហេត
ភិក្ខុវេ ឧបធម្មោ ទ្រង់សម្តែងថា កាមគុណ ៥ នោះ ឈ្មោះ ឧបធិ ឧបធិ
ទាំងអស់នោះ មានការកើតជាធម្មៈ ។ មាស និងប្រាក់ លោកមិនបានកាន់
យកក្នុងព្យាធិធម្មវារៈជាដើម ព្រោះមាស និងប្រាក់នោះ មិនមានព្យាធិ
មានរោគឈឺក្បាលជាដើម មិនមានមរណៈ ពោលគឺ ចុតិដូចសត្វទាំង
ឡាយ មិនកើតសេចក្តីសោក តែវមែងសៅហ្មងដោយសន្តិលេស មាន
ជរាជាដើម ព្រោះដូច្នោះ ទើបលោកកាន់យកក្នុងសន្តិលេសិកធម្មវារៈ
ទាំងកាន់យកក្នុងជាតិធម្មវារៈដែរ ព្រោះមានរដូវជាសម្បជាន ទាំងកាន់
យកក្នុងជរាធម្មវារៈដែរ ព្រោះស្និមចាប់ ទើបគ្រាំគ្រា ។

(៥៣) បទថា អយំ ភិក្ខុវេ អរិយបរិយេសនា សេចក្តីថា ម្ចាស់ភិក្ខុ

^១ ពាក្យថា ជាតរូបបរជដំ ក្នុងបិដកខ្មែរសរសេរថា ជាតរូបបរជតំ ។

ទាំងឡាយ ការស្វែងរកនេះ គប្បីជ្រាបថា ការស្វែងរករបស់ព្រះអរិយៈ
ព្រោះមិនមានទោសក្នុងខ្លួនឯងខ្លះ ព្រោះព្រះអរិយៈគប្បីស្វែងរកខ្លះ ។

(៥៤) សួរថា ព្រោះហេតុអ្វី ទើបផ្ដើមពាក្យថា អហម្មិ សុទំ ភិក្ខុវេ ។

ឆ្លើយថា ដើម្បីសម្ដែង កាលស្ដេចចេញមហាភិនេស្ត្រមណីតាំង
ពីដើមដំបូង ។

បានឮថា ព្រះអង្គមានព្រះតម្រិះយ៉ាងនេះថា ភិក្ខុទាំងឡាយអំពី
មុន ក៏គថាគតស្វែងរករបស់ដែលមិនមែនជាការស្វែងរក របស់ព្រះ
អរិយៈ គថាគតនោះ លះបង់ការស្វែងរកដែលមិនមែនអរិយៈ ហើយស្វែង
រករបស់ដែលជាអរិយៈ ទើបសម្រេចសព្វញ្ញតញ្ញាណ សូម្បីព្រះបញ្ចា-
វគ្គិយ៍ ក៏ស្វែងរករបស់ដែលមិនមែនជាអរិយៈ ពួកលោកបានលះបង់របស់
ដែលមិនមែនអរិយៈនោះ ស្វែងរករបស់ដែលជាអរិយៈ សម្រេចខ្លីណា-
សវក្ខមិ សូម្បីពួកអ្នកក៏ធ្វើដំណើរតាមផ្លូវនេះ គថាគត និងព្រះបញ្ចវគ្គិយ៍
ការស្វែងរកដែលជាអរិយៈ ទើបចាត់ជាការស្វែងរករបស់ពួកអ្នក ព្រោះ
ដូច្នោះ ដើម្បីទ្រង់សម្ដែងការចេញមហាភិនេស្ត្រមណីរបស់ព្រះអង្គតាំង
អំពីដើមមក ។

(៥៥) បណ្ដាបទទាំងនោះ បទថា ទហរោវ សមាទោ ប្រែថា កំពុងនៅ

កំលោះ ។ បទថា សុសុកាឡកេសា បានដល់ សក់ខ្មៅរលើប អធិប្បាយ
 ថា មានសក់ពណ៌ដូចជាផ្កាអញ្ជ័ន ។ បទថា កទ្រេន ប្រែថា ស្អាត ,
 បទថា បឋមេន វយសា បានដល់ តាំងនៅដោយបឋមវ័យ ក្នុងបណ្ណាវ័យ
 ទាំង ៣ ។ បទថា អកាមកានំ បានដល់ កាលមិនប្រាថ្នា ។ បទថា
 អកាមកានំ នេះ ជាធម្មវិកត្តិចុះក្នុងអត្ថនៃអនាទេវ ឈ្មោះថា អស្សុមុខា
 ព្រោះមានទឹកព្រះនេត្រហូរជោកព្រះកក្រ្តនៃព្រះមាតា និងបិតា ដែលមាន
 ព្រះកក្រ្តជោកដោយទឹកព្រះនេត្រ អធិប្បាយថា អ្នកមានព្រះកក្រ្តជោក
 ដោយទឹកព្រះនេត្រ ។ បទថា រុទ្ធនានំ បានដល់ យំរៀបរាប់ ។ បទថា
 ភិកុសលំ គវេសី បានដល់ ស្វែងរកកុសលអ្វី ។ បទថា អនុត្តរំ សន្តិ-
 វរបទំ សេចក្តីថា ស្វែងរកបទដ៏ប្រសើរ ពោលគឺ សេចក្តីស្ងប់ដ៏ខ្ពស់
 បំផុត បានដល់ ព្រះនិព្វាន ។ បទថា អាឡារោ ក្នុងពាក្យថា យេន
 អាឡារោ នេះ ជាឈ្មោះរបស់តាបសនោះ ។ បានឮថា តាបសនោះ
 ឈ្មោះថា ទ័យចិន្តល ។ ដោយហេតុនោះ តាបសនោះ ទើបមាននាមថា
 អាឡារ ។ បទថា កាលាមោ ជាគោត្រ ។ បទថា វិហារតាយស្នា ប្រែថា
 សូមលោកដ៏មានអាយុនិមន្តនៅសិន ។ បទថា យត្ត វិញ្ញបុរិសោ បាន
 ដល់ បុរសដែលជាបណ្ឌិតក្នុងធម៌ណា ។ បទថា សកំ អាចរិយកំ បាន

ដល់ លទ្ធិអាចារ្យរបស់ខ្លួន ។ បទថា **ឧបសម្បជ្ជ វិហរេយ្យ** បានដល់
 គប្បីចូលដល់ដោយហេតុប៉ុណ្ណោះ ជាការដែលគេបានធ្វើឱកាសហើយ ។
 បទថា **តំ ធម្មំ** បានដល់ បែបផែនលទ្ធិរបស់គេទាំងនោះ ។ បទថា **បរិ-**
យាបុណី បានដល់ លុះបានស្តាប់ហើយរៀនយក ។ បទថា **ឱដ្ឋបហ-**
តមត្តេន សេចក្តីថា ដោយហេតុត្រឹមតែហាមាត់ដើម្បីទទួលពាក្យ ដែល
 គេពោលអធិប្បាយថា ត្រឹមតែចរចាប្រាស្រ័យ ទៅវិញទៅមក ។ បទថា
លបិតលាបនមត្តេន បានដល់ ដោយហេតុត្រឹមតែកាន់យកពាក្យសម្តី
 ដែលគេអ្វីទាំង ។ បទថា **ញាណវាទំ** បានដល់ វាទះថា យើងនឹងដឹង
 ច្បាស់ ។ បទថា **ថេរវាទំ** បានដល់ វាទះថាវិនិមាំ ។ ពាក្យនេះ សំដៅ
 សេចក្តីថា ខ្ញុំម្ចាស់ជាអ្នកវិនិមាំក្នុងសេចក្តីនេះ បទថា **អហពោវ អញ្ញេ ច**
 សេចក្តីថា មិនមែនមានតែយើងដែលពោលម្នាក់ប៉ុណ្ណោះ សូម្បីអ្នកដទៃ
 ជាច្រើនក៏ពោលយ៉ាងនេះ ។ បទថា **កេវលំ សទ្ធា មត្តកេន** សេចក្តីថា
 ដោយហេតុត្រឹមតែសទ្ធាដ៏បរិសុទ្ធប៉ុណ្ណោះ មិនមែនធ្វើឲ្យដឹងច្បាស់ដោយ
 បញ្ញា ។ បានឮថា ព្រះពោធិសត្វរៀនធម៌ដោយវាចាប៉ុណ្ណោះ បានដឹងថា
 ព្រះកាលាម បានត្រឹមតែបរិយត្តិដោយវាចាត្រឹមតែធម៌នេះក៏ទេ លោក
 បានសមាបត្តិ ៧ យ៉ាងពិតប្រាកដ ដោយហេតុនោះ លោកទើបមានការ

គិតយ៉ាងនេះ ។ បទថា អភិព្ភញ្ញាយតនំ បវេទេសិ សេចក្តីថា បានឲ្យ
យើងដឹងសមាបត្តិ ៧ ដែលមានអភិព្ភញ្ញាយតនសមាបត្តិជាទីបំផុត ។
បទថា សទ្ធា បានដល់ សទ្ធាដើម្បីឲ្យកើតសមាបត្តិទាំង ៧ នេះ ។ សូម្បី
ក្នុងសេចក្តីព្យាយាមជាដើម ក៏ន័យនេះដូចគ្នា ។ បទថា បទហេយ្យំ បាន
ដល់ គប្បីធ្វើសេចក្តីព្យាយាម ។ បទថា ន ចិរស្សេវ ខិប្បមេវ តំ ធម្មំ
សយំ អភិញ្ញា សច្ចិកត្វា ឧបសម្បជ្ឈ វិហាសី ^(១) បានដល់ ន័យថា
ព្រះពោធិសត្វទ្រង់បំពេញសេចក្តីព្យាយាម ធ្វើសមាបត្តិ ៧ ឲ្យកើតឡើង
ត្រឹមតែវេលា ២-៣ ថ្ងៃប៉ុណ្ណោះ ដូចទាញវាំងននមាស ៧ ជាន់ចេញ
ព្រោះដូច្នោះ ទើបពោលយ៉ាងនេះ ។

បទថា លាភា នោ អាវុសោ សេចក្តីថា បានឮថា លោកកាលាមៈ
នេះ ជាមនុស្សមិនប្រណែន មិនឫស្សា ព្រោះដូច្នោះ លោកគិតថា អ្នកនេះ
មកធ្វើអ្វី ធ្វើធម៌នេះឲ្យកើតបានយ៉ាងនេះហើយ ក៏មិនឫស្សា ត្រឡប់ជា
ជ្រះថ្លា កាលនឹងប្រកាសសេចក្តីជ្រះថ្លា ទើបពោលយ៉ាងនេះ ។ បទថា

១ បទថា ន ចិរស្សេវ ខិប្បមេវ តំ ធម្មំ សយំ អភិញ្ញា សច្ចិកត្វា ឧបសម្បជ្ឈ វិហាសី ពាក្យនេះ
មាននៅក្នុងព្រះត្រៃបិដកខ្មែរ តែក្នុងអដ្ឋកថាថែសរសេរថា ន ចិរស្សេវ តំ ធម្មំ សយំ អភិញ្ញា សច្ចិកត្វា
ឧបសម្បជ្ឈ វិហាសី សម្រេចយកតាមបិដកខ្មែរ ។

ឧកោ វសន្តា ឥមំ គណំ បរិហរាម សេចក្តីថា លោកពោលថា គណៈ
នេះ ជាគណៈធំ យើងទាំង ២ នាក់ ជួយគ្នារក្សាចុះ ហើយបានឲ្យសញ្ញា
ដល់គណៈ ។ លោកពោលថា សូម្បីយើងក៏បានសមាបត្តិ ៧ ព្រះមហា-
បុរសក៏បានសមាបត្តិ ៧ ដូចគ្នា មនុស្សមួយចំនួនប៉ុណ្ណោះ រៀនបរិកម្មក្នុង
សម្មាសម្ពុទ្ធសាសនា ដូច្នោះហើយ បានបែងចែកគណៈឲ្យពាក់កណ្តាល ។
បទថា **ឧទ្យាយ** ប្រែថា ខ្ពស់បំផុត ។ បទថា **បូជាយ** បានដល់ គេថា
ទាំងស្រីទាំងប្រុស ដែលជាឧបដ្ឋាករបស់តាបសកាលាមៈ កាន់យករបស់
ក្រអូប និងផ្កាឈើជាដើមមក ។ តាបសកាលាមៈប្រាប់ថា អ្នកទាំងឡាយ
ចូរទៅបូជាព្រះមហាបុរសចុះ ។ មនុស្សទាំងនោះ បូជាព្រះមហាបុរស
ហើយ បូជាតាបសកាលាមៈដោយរបស់ដ៏សេស ។ មនុស្សទាំងឡាយ
នាំយកគ្រែ តាំងជាដើម ដែលមានតម្លៃច្រើនឲ្យដល់ព្រះមហាបុរស បើ
មានសល់ ខ្លួនឯងទើបទទួល ។ ក្នុងទីដែលទៅជាមួយគ្នា តាបសកា-
លាមៈ បង្គាប់ឲ្យរៀបចំសេនាសនៈយ៉ាងល្អដល់ព្រះពោធិសត្វ ខ្លួនឯង
ទទួលចំណែកដ៏សេស ។ ក្នុងពាក្យថា **នាយំ ធម្មានិព្វិទាយ** ជាដើម
សេចក្តីថា ធម៌ គឺ សមាបត្តិ ៧ នេះ មិនប្រព្រឹត្តទៅដើម្បីនឿយណាយ
ក្នុងវដ្តៈ មិនប្រព្រឹត្តទៅដើម្បីលះបង់សេចក្តីត្រេកអរ មិនប្រព្រឹត្តទៅដើម្បី

រំលត់រាគៈជាដើម មិនប្រព្រឹត្តទៅដើម្បីសេចក្តីស្ងប់ មិនប្រព្រឹត្តទៅដើម្បី
 ការដឹងក្រែលែងនូវធម៌ដែលគួរដឹងក្រែលែង មិនប្រព្រឹត្តទៅដើម្បីត្រាស់
 ដឹងសច្ចៈ ៤ មិនប្រព្រឹត្តទៅធ្វើឲ្យជាក់ច្បាស់នូវព្រះនិព្វាន ។ បទថា
យាវទៅ អាកិញ្ចញ្ញាយតនូបបត្តិយា សេចក្តីថា ប្រព្រឹត្តទៅត្រឹមតែ
 កើតក្នុងអាកិញ្ចញ្ញាយតនកត ដែលមានអាយុប្រមាណ ៦០.០០០ កប្ប
 (ប្រាំមួយម៉ឺនកប្ប) មិនខ្ពស់ជាងនោះ ធម៌នេះ ជាធម៌វិលមកទៀត
 ទាំងឲ្យដល់ឋានៈឯណា ឋានៈនោះក៏មិនផុតអំពីជាតិ ជរា មរណៈបាន
 ឡើយ ត្រូវឡោមព័ទ្ធទុកដោយអន្ទាក់មច្ចុរាជទាំងអស់ ។ ក៏ឯបុរសអត់
 ឃ្មាន បានកោជនដែលគួរពេញចិត្ត បរិភោគផ្អែតផ្អន់សប្បាយរីករាយហើយ
 បោះបង់ដោយអំណាចទឹកប្រមាត់ខ្លះ ស្មៅស្មៅខ្លះ ដោយវង្វែងក្អេចទៅខ្លះ
 មិនបានគិតថា យើងនឹងបរិភោគដុំបាយជាមួយគ្នាទៀត យ៉ាងណាមិញ
 តាំងពីរនោះមក ព្រះមហាសត្វក៏ដូច្នោះដូចគ្នា សូម្បីធ្វើសមាបត្តិ ៧ ឲ្យ
 កើតដោយឧស្សាហៈយ៉ាងខ្លាំង ឃើញទោសផ្សេង ៗ ដោយការវិលមក
 ជាដើមនេះ ក្នុងសមាបត្តិទាំងនោះ មិនបានកើតចិត្តគិតថា យើងនឹងគិត ឬ
 នឹងចូល នឹងតាំងនៅ នឹងចេញ ឬនឹងពិចារណាធម៌នោះទៀត ។ បទថា
អនលន្តរិត្វា បានដល់ មិនគប្បីពេញចិត្តរឿយ ៗ ថា នឹងល្មមអ្វីដោយ

របស់នេះ នឹងពេញចិត្តអ្វី ដោយរបស់នេះ ។ បទថា និព្វិដ្ឋ ប្រែថា
នឿយណាយ ។ បទថា អបក្កមី ប្រែថា ដោះចេញហើយ ។

(៥៦) បទថា ន ខោ រាមោ ឥមំ ធម្មំ សេចក្តីថា ព្រះពោធិសត្វរៀន
ធម៌សូម្បីក្នុងទីនេះ ដឹងទូទៅថា ធម៌ គឺ សមាបត្តិ ៨ នេះ ជាធម៌ ដែល
ឧទកតាបសរាមបុត្តតាំងទុក រៀនត្រឹមតែដោយវាចាប៉ុណ្ណោះ តែដែលពិត
ឧទកតាបសរាមបុត្តជាអ្នកបានសមាបត្តិ ៨ ដោយហេតុនោះ ព្រះពោធិសត្វ
ទើបគិតយ៉ាងនេះថា ន ខោ រាមោ ។ បេ ប ជានំ បស្សំ វិហារសិ ។ ពាក្យ
ដ៏សេសក្នុងសេចក្តីនេះ គប្បីជ្រាបដោយន័យដែលពោលហើយ ក្នុងវារៈ
ខាងដើមនោះឯង ។

(៥៧) ខេត្តធំ អធិប្បាយថា គំនរខ្សាច់ធំ ឈ្មោះថា ឧរុវេលា ក្នុងពាក្យ
ថា យេន ឧរុវេលា សេនានិគមោ នេះ ។ ន័យមួយទៀត ខ្សាច់លោកហៅ
ថា ឧរុ ព្រំដែន ហៅថា វេលា ។ គប្បីជ្រាបពាក្យនេះ យ៉ាងនេះថា
ខ្សាច់ដែលគេនាំយកមកកន្លងព្រំដែន ឈ្មោះថា ឧរុវេលា ។

ដូចបានស្តាប់មកក្នុងអតីតកាល គ្រាដែលព្រះសម្មាសម្ពុទ្ធជាម្ចាស់មិន
ទាន់ឧប្បត្តិ កុលបុត្តប្រមាណ ១០ ពាន់នាក់ បួសជាតាបសនៅក្នុងប្រទេស
នោះ ថ្ងៃមួយប្រជុំគ្នា តាំងកតិកាគ្នាទុកថា ដែលឈ្មោះថា កាយកម្ម និង

វចីកម្ម ប្រាកដដល់ជនទាំងឡាយពួកដទៃ ចំណែកមនោកម្មមិនប្រាកដ
ព្រោះដូច្នោះ អ្នកណាត្រិះរិះដល់កាមវិតក្កៈ ព្យាបាទវិតក្កៈ ឬវិហិន្សា-
វិតក្កៈ អ្នកដទៃដែលនឹងជាសំភៀននោះមិនមាន អ្នកនោះចូរជាសំភៀនខ្លួន
ដោយខ្លួនឯង ត្រូវយកកាជនៈជាក់ខ្សាច់ឲ្យពេញ នាំមកគរទុកក្នុងទីនេះ
នេះជាការដាក់ទោសអ្នកនោះ ។ តាំងពីនោះមក អ្នកណាត្រិះរិះវិតក្កៈ
ដូច្នោះ អ្នកនោះត្រូវយកកាជនៈជាក់ខ្សាច់នាំមកទុកក្នុងទីនេះ គំនរខ្សាច់
ធំកើតឡើង ដោយលំដាប់ក្នុងទីនោះ ដោយប្រការដូច្នោះ តពីនោះ អ្នក
ដែលកើតមកក្នុងជំនាន់ក្រោយ ទើបហ៊ុំព័ទ្ធគំនរខ្សាច់ធំនោះ ទុកធ្វើជា
ចេតិយដ្ឋាន លោកសំដៅយកគំនរខ្សាច់ធំនោះ ទើបពោលថា **ឧរុវេលាតិ**
។ បេ។ អត្តា ទដ្ឋព្វា ។

បទថា **សេនានិគមោ** ប្រែថា និគមរបស់សេនា ។ និទានថា
ពួកជនក្នុងសម័យបឋមកប្ប មានការសម្រាកកងទ័ពនៅក្នុងទីនោះ ព្រោះ
ដូច្នោះ ទីនោះទើបហៅថា **សេនានិគមក៏មាន ។** បាវៈថា **សេនានិគមោ**
ក៏បាន ។ អធិប្បាយថា បិតារបស់នាងសុជាតា ឈ្មោះថា **សេនានិ** ស្រុក
របស់នាយសេនានិនោះ ។ បទថា **តទវសរី** ប្រែថា រួមចុះក្នុងទីនោះ ។
បទថា **រមណីយំ ភូមិភាគំ** បានដល់ ភូមិភាគដែលគួររីករាយ ដែលស្រស់

ល្អដោយផ្កាឈើក្នុងទឹក និងលើ គោក មានប្រការផ្សេងៗ រីកស្កុសស្កាយ ។
 បទថា **បាសាទិកំ វនសណ្ណំ** សេចក្តីថា បានឃើញដងព្រៃដែលឲ្យកើត
 សេចក្តីជ្រះថ្លា ដូចក្បាច់នៃកន្ទុយសត្វក្លោក ។ បទថា **នទិញ្ច សន្នន្តិ**
 សេចក្តីថា បានឃើញស្នឹងនេរញ្ចរមានទឹកថ្លាពណ៌ខៀវ ត្រជាក់ដូចគំនរ
 កែវមណី កំពុងហូរមិនដាច់ ។ បទថា **សេតកំ** បានដល់ ស្អាត ប្រាស
 ចាកកក់ជ្រាំ ។ បទថា **សុបតិភ្នំ** បានដល់ ប្រកបដោយកំពង់ដីល្អ រាក់
 ជ្រៅដោយលំដាប់ ។ បទថា **រមណីយំ** បានដល់ ទេសភាពគួរសប្បាយ
 រីករាយ មានខ្សាច់ដែលកៀរទុកដូចផ្កាប្រាក់ មានត្រី និងអណ្តើកច្រើន ។
 បទថា **សមន្តា ច គោចរគាមំ** សេចក្តីថា បានឃើញគោចរគ្រាម ដែល
 រកកិក្ខានដោយនិយាយ សម្រាប់បព្វជិតដែលមកដល់ហើយ សម្បូរណ៍
 ទៅដោយគមនាគមន៍ក្នុងទីមិនឆ្ងាយ ដោយជុំវិញប្រទេសនោះ ។ បទថា
អលំ វតិទំ ^(១) ប្រែថា អាចហ្ន៎ ។ បទថា **តត្ថេវ និសីទី** លោកពោលយក
 ប្រថាប់គង់លើពោធិបល្ល័ង្ក ។ ពិតណាស់ បទថា **តត្ថេវ** ក្នុងព្រះសូត្រ
 មុនលោកបំណងយកស្ថានទីដែលទ្រង់បំពេញទុក្ខកិរិយា ចំណែកក្នុងព្រះ
 សូត្រនេះ លោកសំដៅយកពោធិបល្ល័ង្ក ដោយហេតុនោះ លោកទើប

១ ពាក្យថា អលំ វតិទំ មានក្នុងបិដកខ្មែរ ក្នុងអដ្ឋកថាថៃសរសេរថា អលំ វត យកតាមបិដកខ្មែរ ។

ពោលថា **តត្ថវ និសីទី** ដូច្នោះ ។ បទថា **អលមិទំ បធានាយ** សេចក្តីថា
ប្រថាប់គង់ ទ្រង់ត្រិះរិះយ៉ាងនេះថា ទីនេះអាចធ្វើសេចក្តីព្យាយាមបាន ។

(៥៨) បទថា **អជ្ឈគមំ** បានដល់ សម្រេច គឺ បានចំពោះហើយនូវ
ព្រះនិព្វាន ។ បទថា **ញាណញ្ច បន មេ ទស្សនំ** សេចក្តីថា ក៏ឯព្រះសព្វ-
ញាតញ្ញាណ ដែលអាចឃើញធម៌ទាំងពួង កើតឡើងដល់យើង ។ បទថា
អកុប្បា មេ វិមុត្តិ សេចក្តីថា វិមុត្តិ ដែលប្រកបដោយអរហត្តផលរបស់
យើង ឈ្មោះថា **អកុប្ប** ព្រោះមិនកម្រើក និងព្រោះមានអកុប្បធម៌ជា
អារម្មណ៍ វិមុត្តិនោះ មិនកម្រើកដោយរាគៈជាដើម ព្រោះដូច្នោះ ទើបឈ្មោះ
ថា **អកុប្ប**៖ សូម្បីមិនកម្រើកជាអកុប្បធម៌ ដែលមានព្រះនិព្វានជាអារម្មណ៍
ព្រោះដូច្នោះ ទើបឈ្មោះថា **អកុប្ប**៖ សូម្បីមានអកុប្បធម៌ជាអារម្មណ៍ ។
បទថា **អយមន្តិមា ជាតិ** ប្រែថា នេះជាជាតិចុងក្រោយបង្អស់ ។ ដោយ
បទថា **នត្តិទានិ បុនព្ពរោ** លោកសម្តែងថា សូម្បីបច្ចុវេក្ខណញ្ញាណ ក៏កើត
ឡើងដល់យើងយ៉ាងនេះថា ឥឡូវនេះ យើងមិនមានបដិសន្ធិទៀតទេ ។

(៥៩) បទថា **អធិគតោ** ប្រែថា ចាក់ធ្លុះហើយ ។ បទថា **ធម្មោ** បានដល់
ធម៌ គឺ សច្ចៈ ៤ ។ ពាក្យថា **គម្ពីរោ** នេះ ជាពាក្យបដិសេធសេចក្តីរាក់ ។
បទថា **ទុទុសោ** បានដល់ ឈ្មោះថា ឃើញបានដោយលំបាក មិនអាច

ដឹងបានដោយនិយាយ ព្រោះជាធម៌ដែលជ្រាលជ្រៅ , ឈ្មោះថា ដឹងតាម
បានលំបាក ដឹងបានដោយលំបាក មិនអាចដឹងបានដោយនិយាយ ព្រោះជា
ធម៌ដែលឃើញបានដោយលំបាក ។ បទថា សន្តោ បានដល់ រលត់ ។ បទ
ថា បណីតោ បានដល់ មិនក្តៅអន្ទះអន្ទែង ។ ពាក្យទាំងពីរនេះ លោក
ពោលសំដៅយកលោកុត្តរធម៌ប៉ុណ្ណោះ ។ បទថា អតក្ការវចរោ បានដល់
ជាធម៌ដែលមិនគប្បីជាក់ច្បាស់ ស្តាប់ស្តង់ដោយសេចក្តីត្រិះរិះ គឺ ពិចារណា
ដោយញាណប៉ុណ្ណោះ ។ បទថា និបុណោ ប្រែថា ល្អិត ។ បទថា បណ្ឌិត-
វេទនីយោ បានដល់ ដែលពួកបណ្ឌិតអ្នកបដិបត្តិសម្មាបដិបត្តិគប្បីដឹង ។

បទថា អាលយរមា សេចក្តីថា សត្វទាំងឡាយ រមែងជាប់នឹង
កាមគុណ ៥ ព្រោះដូច្នោះ កាមគុណ ៥ នោះ ឈ្មោះថា អាលយ ។
សត្វទាំងឡាយរមែងជាប់នឹងតណ្ហាវិបរិត ១០៨ ព្រោះដូច្នោះ ទើបលោក
ហៅថា អាលយ , សត្វទាំងឡាយ ឈ្មោះថា អាលយរមា ព្រោះ
ត្រេកអរដោយកាមគុណដែលជាទីអាលយនោះ ។ ឈ្មោះថា អាលយរតា
ព្រោះត្រេកអរក្នុងកាមគុណដែលជាទីអាលយ ។ ឈ្មោះថា អាលយ-
សម្មុទិតា ព្រោះត្រេកអរដោយល្អក្នុងកាមគុណដែលជាទីអាលយ ។ មាន
យ៉ាងនេះថា ព្រះរាជាចូលទៅដល់ព្រះរាជឧទ្យាន ដែលសម្បូរដោយដើម

ឈើ ដែលពេញទៅដោយផ្កា និងផ្លែជាដើម ដែលចាត់ចែងទុកយ៉ាងល្អ
 ទ្រង់ត្រេកអរដោយសម្បត្តិនោះៗ ។ រមែងទ្រង់កម្សាន្តសប្បាយរីករាយ
 មិនចេះឆ្កែត សូម្បីពេលរសៀល ហើយមិនប្រាថ្នានឹងចេញទៅ យ៉ាងណា
 សត្វទាំងឡាយរមែងត្រេកអរដោយអាល័យ គឺ កាម និងអាលយៈ គឺ
 តណ្ហាទាំងនេះ ក៏ដូច្នោះ រមែងរីករាយមិនចេះធុញនៅក្នុងសង្សារវដ្ត ។
 ដោយហេតុនោះ ព្រះមានព្រះភាគជាម្ចាស់ កាលនឹងទ្រង់សម្តែងអាល័យ
 ២ យ៉ាង ដល់សត្វទាំងនោះឲ្យដូចឧទ្យានភូមិ ទើបត្រាស់ពាក្យជាអាទិ៍ថា
 អាលយរមា ដូច្នោះ ។ បទថា យទិទំ ជានិបាត ។ សំដៅយកឋានៈនៃ
 អាល័យនោះ គប្បីឃើញខ្លឹមសារយ៉ាងនេះថា យំ ឥទំ សំដៅយកបដិច្ច-
 សមុប្បាទ គប្បីឃើញខ្លឹមសារយ៉ាងនេះថា ឃោ អយំ យ៉ាងនេះ ។
 បទថា ឥទប្បច្ចយតាបដិច្ចសមុប្បាទោ សេចក្តីថា បច្ច័យនៃធម៌ទាំងនេះ
 ឈ្មោះថា ឥទប្បច្ចយា ។ ឥទប្បច្ចយា នោះឯង ឈ្មោះថា ឥទប្បច្ចយតា ,
 ឥទប្បច្ចយតា នោះផង បដិច្ចសមុប្បាទ នោះផង ដូច្នោះទើបឈ្មោះថា
 ឥទប្បច្ចយតាបដិច្ចសមុប្បាទ ។ ពាក្យថា ឥទប្បច្ចយតាបដិច្ចសមុប្បាទោ
 នេះ ជាឈ្មោះរបស់បច្ច័យ មានសន្ធិវរជាដើម ។ បទថា សព្វសន្ធិវរ-
 សមថោ ជាដើម គ្រប់បទជាវេវចនៈរបស់ព្រះនិព្វាននោះ ។ ក៏ព្រោះហេតុ

សេចក្តីខ្វល់ខ្វាយនៃសង្ខារទាំងអស់អាស្រ័យព្រះនិព្វាននោះ រមែងស្ងប់
 រម្ងាប់ ដូច្នោះ និព្វាននោះ ទើបលោកហៅថា សព្វសង្ខារសមថោ ជាទី
 ស្ងប់រម្ងាប់សង្ខារទាំងពួង ។ ម្យ៉ាងទៀត ឧបធិទាំងអស់ អាស្រ័យព្រះ
 និព្វាននោះ រមែងលះបង់តណ្ហាទាំងពួង រមែងអស់ទៅនៃរាគៈ គឺ កិលេស
 ទាំងពួងរមែងរសាយទៅ ទុក្ខទាំងពួងរមែងរលត់ទៅ និព្វាននោះ ទើប
 លោកហៅថា សព្វបធិប្បដិនិស្សរក្តោ លះនូវឧបធិទាំងពួង , តណ្ហក្ខយោ
 ជាទីអស់ទៅនៃតណ្ហា , វិរាគោ ធម៌ជាទីប្រាសចាកកិលេស ។ និរោធា
 ការរំលត់ ។ ក៏តណ្ហា លោកហៅថា វាន ព្រោះចង់ក្រងកត និងកត ឬ
 កម្ម និងផល ។ ឈ្មោះថា និព្វាន ព្រោះចេញចាកតណ្ហា គឺ វាន នោះ ។
 បទថា សោមមស្ស កិលមថោ សេចក្តីថា ឈ្មោះថា ការសម្តែងធម៌
 ដល់អ្នកមិនដឹង ជាការលំបាកដល់តថាគត សេចក្តីលំបាកឯណាគប្បីមាន
 ដល់តថាគត សេចក្តីលំបាកនោះ គប្បីជាការបៀតបៀនដល់តថាគត ។
 លោកអធិប្បាយថា គប្បីជាការលំបាកកាយ និងជាការបៀតបៀនកាយ
 យ៉ាងនេះ ។ ទាំងពីរយ៉ាងនោះ មិនមានក្នុងចិត្តរបស់ព្រះពុទ្ធជាម្ចាស់ទាំង
 ឡាយ ។

បទថា អបិស្ស ជានិបាតចុះក្នុងអត្ថថា កព្វន ។ ព្រះថេរៈនោះ

រមែងសម្តែងថា មិនមានពាក្យនោះប៉ុណ្ណោះ សូម្បីគាថាទាំងនោះ ក៏ប្រាកដ
ហើយ ។

បទថា មំ ប្រែថា ដល់យើង ។ បទថា អនច្ចរិយា ជា អនុ-
អច្ចរិយា យ៉ាងអស្ចារ្យបន្តិចបន្តួច ។ បទថា បដិកំសុ បានដល់ ជាផ្លូវ
ដើរនៃញាណ ពោលគឺ បដិកាណ គឺ ដល់ភាពដែលនឹងគប្បីបរិវិតក្កៈ ។

បទថា កិច្ចេន បានដល់ មិនមែនជាទុក្ខាបដិបទា ។ ពិតណាស់
មគ្គ ៤ រមែងជាសុខាបដិបទាសម្រាប់ព្រះពុទ្ធជាម្ចាស់ទាំងឡាយពិត ។ ។
ពាក្យនេះ លោកពោលសំដៅយកអាកមនីយបដិបទានៃព្រះអង្គ ដែលនៅ
មានភគៈ និងមានទោសៈ និងនៅមានមោហៈនោះឯង ក្នុងកាលទ្រង់
បំពេញព្រះបារមី ទ្រង់កាត់សិរសាដែលប្រដាប់ហើយ តាក់តែងហើយ
នាំឈាមក្នុងបំពង់កចេញ ខ្វះព្រះនេត្រដែលបន្តក់ថ្នាំភ្នែកល្អហើយ ឲ្យ
ទានវត្ថុដទៃ មានយ៉ាងនេះជាដើម គឺ បុគ្គជាប្រទីបនៃវង្សត្រកូល ភរិយា
ដែលមានចរិយាគួរពេញចិត្តដល់ស្នូមយាចកដែលមកដល់ហើយ និងដល់
នូវការកាត់ទម្ងាយជាដើម ក្នុងអត្តភាពទាំងឡាយដូចខន្តិវាទីតាបស ។
ហ អក្សរក្នុងពាក្យថា ហលំ នេះ ត្រឹមតែជាទិបាត សេចក្តីថា កុំឡើយ ។
បទថា បកាសិកុំ ប្រែថា ដើម្បីសម្តែង គឺ មិនចែក មិនសម្តែង បង្រៀន

ធម៌ដែលយើងសម្រេចហើយដោយលំបាកយ៉ាងនេះឡើយ អធិប្បាយថា
ធម៌ដែលយើងសម្តែងហើយនឹងមានប្រយោជន៍អ្វី ។ បទថា រាគទោស-
បរេតហិ បានដល់ អ្នកដែលមានរាគៈ និងទោសៈពាល់ត្រូវហើយ ឬ
ដែលមានរាគៈ និងទោសៈគ្របសង្កត់ហើយ ។ បទថា បដិសោតតាមី
បានដល់ សច្ចៈធម៌ ៤ ដែលទៅហើយ យ៉ាងនេះថា អនិច្ចំ ទុក្ខំ អនត្តា
អសុកំ (មិនទៀង ជាទុក្ខ ជាអនត្តា មិនស្អាត) ដែលបញ្ញាស់ក្រសែ
នៃធម៌ មានសេចក្តីទៀងជាដើម ។ បទថា រាគរតា បានដល់ អ្នកត្រេកអរ
ហើយដោយកាមរាគៈ កវរាគៈ និងទិដ្ឋិរាគៈ ។ បទថា ន ទុក្ខន្តិ សេចក្តី
ថា រមែងមិនឃើញដោយសការៈនេះថា មិនទៀង ជាទុក្ខ ជាអនត្តា មិន
ស្អាត ដូច្នោះ ។ អ្នកណាហ្ន៎ នឹងអាចដើម្បីធ្វើបុគ្គល ដែលមិនឃើញទាំង
នោះ ឲ្យកាន់យកយ៉ាងនេះបាន ។ បទថា តមោក្ខន្ធន អារុតា សេចក្តីថា
អ្នកដែលត្រូវគំនរអវិជ្ជាគ្របសង្កត់ហើយ ។

(២០) បទថា អប្បោស្សក្កតាយ បានដល់ ដើម្បីមិនមានសេចក្តីខ្វល់
ខ្វាយ អធិប្បាយថា មិនប្រាថ្នានឹងទេសនា ។

សួរថា ក៏ព្រោះហេតុអ្វី ចិត្តរបស់ព្រះអង្គទើបបង្ហាន់ទៅយ៉ាងនេះ
ថា តថាគតផុតហើយ នឹងធ្វើអ្នកដទៃឲ្យផុត , ត្រង់ហើយ ក៏នឹងធ្វើអ្នកដទៃ

ឲ្យឆ្លង មិនមែនឬ ព្រះអង្គតាំងសេចក្តីប្រាថ្នាទុកថា ៖

យើងអ្នកមានកេរ្តិ៍ដែលមិនមានអ្នកណាស្គាល់ ធ្វើឲ្យ
ជាក់ច្បាស់ធម៌ក្នុងលោក ហេតុនេះនឹងនៅត្រូវការ
អ្វីយើងសម្រេចសព្វញ្ញតញ្ញាណហើយនឹងធ្វើលោក
ព្រមទាំងទៅលោកឲ្យឆ្លង ។

ដូច្នោះហើយបំពេញបារមីទាំងឡាយ ក៏សម្រេចសព្វញ្ញតញ្ញាណ ។
ឆ្លើយថា សេចក្តីនេះជាការពិត ចិត្តរបស់ព្រះអង្គបង្ហាត់ទៅយ៉ាង
នេះ ដោយអានុភាពនៃបច្ចុវេក្ខណញ្ញាណ ក៏ព្រះអង្គសម្រេចសព្វញ្ញត-
ញ្ញាណ ពិចារណាដល់សភាពដែលសត្វនៅជាប់កិលេស និងការដែល
ធម៌ជាសភាពជ្រាលជ្រៅ ទើបប្រាកដថា សត្វនៅជាប់កិលេស និងធម៌
មានសភាពជ្រាលជ្រៅដោយអាការទាំងពួង ។ កាលដូច្នោះ ក៏ទ្រង់ព្រះ
តម្រិះថា សត្វទាំងនេះ ពោរពេញទៅដោយកិលេស សៅហ្មងក្រៃលែង
ត្រេកអរព្រោះរាគៈ និងព្រោះទោសៈ វង្វើងព្រោះមោហៈ ដូចជាស្បែក
ដែលពេញទៅដោយទឹកបាយ ដូចពាងពេញទៅដោយប្រេង ដូចសំពត់
ចាស់សើមទៅដោយខ្លាញ់ខាប់ និងដូចដៃដែលប្រឡាក់ថ្នាំបន្តក់ភ្នែក សត្វ
ទាំងឡាយនោះ នឹងត្រាស់ដឹងបានយ៉ាងណាទៅ ទើបទ្រង់បង្ហាត់ចិត្តទៅ

យ៉ាងនោះ សូម្បីដោយអានុភាពនៃការពិចារណាដល់ការប្រកាន់កិលេស
 ក៏ធម៌នេះគប្បីជ្រាបថា ជ្រៅដូចទឹកដែលទ្រទ្រង់ដី ឃើញដោយលំបាក
 ដូចគ្រាប់ស្ពៃដែលយកភ្នំមកបិទបាំង ដឹងតាមបានសែនលំបាក ដូចចុងនៃ
 រោមសត្វទ្រាយដែលបែងចែកចេញជា ៧ ចំណែក ឈ្មោះថា ទានដែល
 តថាគតព្យាយាមដើម្បីចាក់ធ្លុះ ធម៌នេះមិនឲ្យហើយមិនមាន ឈ្មោះថា
 សីលដែលតថាគតមិនបានរក្សាហើយក៏មិនមាន ។ ឈ្មោះថា បារមីណា ។
 ដែលតថាគតមិនបានបំពេញក៏មិនមាន កាលនោះ តថាគតកម្ចាត់កម្លាំង
 របស់មារដែលគ្មានឧស្សាហ៍ ផែនដីក៏ញាប់ញ័រ កាលណារលឹកដល់
 បុព្វេនិវាសញ្ញាណក្នុងបឋមយាមក៏មិនបានញាប់ញ័រ កាលជម្រះទិព្វចក្ខុ
 ក្នុងមជ្ឈិមយាមក៏មិនញាប់ញ័រ តែកាលចាក់ធ្លុះបដិច្ចសមុប្បាទក្នុងបច្ច័ម-
 យាម មួយម៉ឺនលោកធាតុកម្រើកញាប់ញ័រ ដូច្នោះ អ្នកដែលមានញាណ
 ចាស់ក្លា , សូម្បីដូចតថាគត គង់ចាក់ធ្លុះធម៌នេះបានដោយលំបាកទៅ
 ហើយ លោកិយមហាជននឹងចាក់ធ្លុះធម៌នោះបានយ៉ាងណា គប្បីជ្រាបថា
 ទ្រង់បង្ហាន់ចិត្តទៅយ៉ាងនេះ សូម្បីដោយអានុភាពនៃការពិចារណាសេចក្តី
 ជ្រាលជ្រៅនៃព្រះធម៌ដោយប្រការយ៉ាងនេះ ។ ម្យ៉ាងទៀត កាលសហម្ស-
 តីព្រហ្មទូលអាវាធនាព្រះអង្គ ក៏ទ្រង់បង្ហាន់ចិត្តទៅយ៉ាងនេះ ព្រោះមាន

ពុទ្ធបំណងនឹងទ្រង់ សម្តែងធម៌ ។ ពិតណាស់ ព្រះមានព្រះភាគជាម្ចាស់ ទ្រង់ជ្រាបថា កាលតថាគតបង្ហាន់ចិត្តទៅ ដើម្បីភាពជាអ្នកមានសេចក្តី ខ្វល់ខ្វាយតិច មហាព្រហ្មក៏នឹងអារាធនាតថាគតសម្តែងធម៌ ។ ដោយសារ សត្វទាំងនេះគោរពព្រហ្ម សត្វទាំងនោះសម្គាល់ថា ព្រះសាស្តាមិនមាន បំណងនឹងទ្រង់សម្តែងធម៌ តែមហាព្រហ្មអារាធនាតថាគតសម្តែងធម៌ , លោកអ្នកដឹងច្រើនទាំងឡាយ ធម៌នេះស្ងប់ប្រណីតហ្ន៎ គប្បីតាំងចិត្តស្តាប់ ដោយល្អ អាស្រ័យហេតុនេះ គប្បីជ្រាបថា ព្រះអង្គបង្ហាន់ចិត្តទៅដើម្បី ភាពជាអ្នកខ្វល់ខ្វាយតិច មិនបានបង្ហាន់ទៅដើម្បីសម្តែងធម៌ ។

បទថា **សហម្សតិស្ស** សេចក្តីថា បានឮថា សហម្សតិព្រហ្មនោះ សម័យសាសនាព្រះមានព្រះភាគជាម្ចាស់ព្រះនាមថាកស្សបៈ ជាព្រះថេរៈ ឈ្មោះ សហកៈ ធ្វើបឋមជ្ឈានឲ្យកើត ហើយទៅកើតជាព្រហ្ម មានអាយុ មួយកប្បក្នុងក្នុងនៃបឋមជ្ឈាន ។ ជនទាំងឡាយ រមែងសំដៅដល់មហា ព្រហ្មនោះថា សហម្សតិព្រហ្មនោះ ក្នុងពាក្យនោះ ។ លោកសំដៅយក សហម្សតិព្រហ្មនោះ ទើបពោលថា ព្រហ្មនោះ **សហម្សតិស្ស** ។ បទថា **នស្សតិ វត កោ** សេចក្តីថា បានឮថា សហម្សតិព្រហ្មនោះ បន្តិសំឡេង នេះចេញមក ព្រហ្មមួយម៉ឺនលោកធាតុបានឮហើយ ប្រជុំគ្នាទាំងអស់ ។

បទថា យត្រ ហិ នាម ប្រែថា ក្នុងលោក ។ បទថា បុរោ
 បុរោ បុរោ បានដល់ ប្រាកដជាមួយព្រហ្មមួយពាន់នោះ ។ បទថា
 អប្បរាជក្ខណ្ឌិកា បានដល់ ធូលី គឺ រាគៈ ទោសៈ និងមោហៈ ក្នុង
 កែវក្នុងដែលសម្រេចដោយបញ្ញា មានប្រមាណតិចតួចរបស់សត្វទាំងនេះ
 មានសភាវៈយ៉ាងនេះ ព្រោះដូច្នោះ សត្វទាំងនេះទើបឈ្មោះថា អប្បរាជ-
 ក្ខណ្ឌិកា មានធូលី គឺ កិលេសក្នុងក្នុងតិច ។ បទថា អស្សវនតា ប្រែថា
 ព្រោះមិនបានស្តាប់ ។ ដោយបទថា ភវិស្សន្តិ លោកសម្តែងថា សត្វ
 ទាំងឡាយដែលធ្វើបុណ្យដោយបុញ្ញកិរិយាវត្ថុ ១០ ក្នុងព្រះពុទ្ធជាម្ចាស់
 អង្គមុនៗ សង្ឃឹមការសម្តែងធម៌ ដូចជាផ្កាយក្នុងដែលចាស់ត្រូវកំដៅព្រះ
 អាទិត្យ គួរនឹងឈានចុះក្នុងអវិយកុម្មិ កាលចប់គាថា ៤ បាទ មិនមែន
 មនុស្សម្នាក់ មិនមែនមនុស្សពីរនាក់ តែច្រើនសែនអ្នក ដែលនឹងត្រាស់
 ដឹងធម៌ ។ បទថា បុរោ បុរោ ប្រែថា ប្រាកដ ។ បទថា សមលេហិ
 ចិន្តិតា បានដល់ ដែលពួកសាស្តាទាំង ៦ អ្នកមានមន្ទិលគិត ។ ពិត
 ណាស់ សាស្តាទាំងនោះកើតឡើងមុន នាំគ្នាសម្តែងធម៌ គឺ មិច្ឆាទិដ្ឋិ
 ដែលមានមន្ទិល ដូចក្រាលបន្ទាទុក និងដូចរាយថ្នាំពិសទុកទូទៅ ក្នុង
 ជម្ពូប ។ បទថា អបុរោ បានដល់ បើកទ្វារអមតៈនោះ ។ បទថា

អមតស្សុទ្ធារំ បានដល់ អរិយមគ្គ ដែលជាទ្វារអមតនិព្វាន ។ បទថា
សុណន្ត ធម្មំ វិមលនានុពុទ្ធិំ សេចក្តីថា ទូលអង្វរថា បពិត្រព្រះមាន-
ព្រះភាគជាម្ចាស់ មុនដំបូងសូមឲ្យសត្វទាំងនោះបានស្តាប់ធម៌ គឺ អរិយ-
សច្ចៈ ៤ ដែលព្រះសម្មាសម្ពុទ្ធជាម្ចាស់អ្នកមិនមានមន្ទិល ព្រោះមិនមាន
មន្ទិល គឺ រាគៈជាដើម ត្រាស់ដឹងហើយ ។ បទថា សេលេ យថា
បព្វតមុទ្ធ និត្តិតោ សេចក្តីថា ឧបមាដូចបុគ្គលអ្នកឈរនៅលើភ្នំថ្មតាន់
មិនចាំបាច់នឹងត្រូវអើតកដើម្បីនឹងមើលមនុស្ស ដែលឈរនៅលើកំពូលភ្នំ
ដែលក្រាស់ដោយសិលា ។ បទថា តថូបមំ ប្រៀបដូចយ៉ាងនោះ ឬ
ឧបមាដូចភ្នំថ្ម ។

ក៏សេចក្តីសន្លឹបក្នុងប្រការនេះ មានយ៉ាងនេះ បុរសអ្នកមានចក្ខុ
ឈរនៅលើកំពូលភ្នំថ្ម គប្បីឃើញហ្នូនជនបានដោយជុំវិញ យ៉ាងណា
ម្នាលសុមេធាអ្នកមានបញ្ញាល្អ ព្រះមានព្រះភាគជាម្ចាស់អ្នកមានសមន្តចក្ខុ
ដោយសព្វញ្ញតញ្ញាណ សូម្បីព្រះអង្គស្តេចយ៉ាងឡើងប្រាសាទធម៌ គឺ
បញ្ញា មិនសោកសៅដោយព្រះអង្គឯង ទ្រង់ត្រិះរិះពិចារណា ត្រួតត្រា
ក្រុមជនអ្នកក្តៅក្រហាយដោយសេចក្តីសោក ត្រូវជាតិ ជរាគ្របសង្កត់ ក៏
ដូច្នោះ ។ ក្នុងសេចក្តីនេះ មានអធិប្បាយថា ជនទាំងឡាយ ធ្វើស្រែជុំវិញ

ជើងភ្នំ ធ្វើខូចត្រង់ភ្នំស្រែក្នុងទីនោះ ពេលយប់ដុតភ្លើងទុក ក៏សេចក្តី
នឹងតស៊ូបដែលប្រកបដោយអង្គ ៤ គប្បីមាន , កាលបើដូច្នោះ បុរសអ្នក
មានចក្ខុ ឈរលើកំពូលភ្នំនោះសម្លឹងមើលមកដីស្រែចំការ ក៏មិនប្រាកដ
ភ្នំស្រែកមិនប្រាកដ ខ្ទមកមិនប្រាកដ មនុស្សដែលដេកនៅក្នុងទីនោះក៏
មិនប្រាកដ , ប្រាកដត្រឹមតែពន្លឺភ្លើងក្នុងខ្ទមប៉ុណ្ណោះ យ៉ាងណាកាលព្រះ
តថាគតយាងឡើងកាន់ប្រាសាទធម៌ ត្រួតមើលពួកសត្វ ពួកសត្វអ្នកមិន
បានធ្វើកម្មល្អ សូម្បីនឹងអង្គុយនៅជិតព្រះជានុខាន់ស្តាំក្នុងវិហារជាមួយគ្នា
ក៏មិនប្រាកដដល់ព្រះពុទ្ធចក្ខុ ដូចបាញ់ធ្នូក្នុងពេលយប់ ចំណែកវេនេយ្យ
បុគ្គលអ្នកធ្វើកម្មល្អ សូម្បីនឹងនៅក្នុងទីឆ្ងាយ ក៏មកប្រាកដដល់ព្រះអង្គ
ប្រៀបប្រដូចភ្លើង និងដូចភ្នំហិមវ័ន្ត ដូច្នោះ ។ សមដូចគ្នាប្រព័ន្ធ
ដែលលោកពោលទុកថា ៖

ទូរេ សន្តោ បកាសេន្តិ ហិមវន្តោវ បព្វតោ

អសន្តត្ថ ន ទិស្សន្តិ រត្តិ ខិត្តា យថា សរា

សប្បុរសរមែងប្រាកដក្នុងទីឆ្ងាយដូចភ្នំហិមវ័ន្ត អសប្បុរសនៅ
ក្នុងទីនោះឯង ក៏មិនប្រាកដ ដូចព្រួញដែលបាញ់ទៅក្នុងវេលា
យប់ដូច្នោះ ។

បទថា **ឧដ្ឋេហិ** ព្រហ្មទូលអារាធនាព្រះមានព្រះភាគជាម្ចាស់ឲ្យ
ស្តេចចារិកសម្តែងធម៌ ។ ក្នុងពាក្យថា **វិវ** ជាដើម ព្រះមានព្រះភាគជា
ម្ចាស់ ព្រះនាមថា **វិវ** ព្រោះមានសេចក្តីព្យាយាម ។ ព្រះនាមថា **អ្នកឈ្នះ**
សង្រ្គាម ព្រោះទ្រង់ឈ្នះទេវបុត្រមារ មច្ចុមារ និងកិលេសមារ ដូចនាយ
សារថី ព្រោះជាអ្នកអង់អាចក្នុងការនាំពួកវេទេយ្យសត្វឲ្យឆ្លងកន្តារជាដើម
គប្បីជ្រាបថា អ្នកមិនមានបំណុល ព្រោះមិនមានបំណុល គឺ **កាមច្ចន្ទៈ** ។

(២៤) បទថា **អជ្ឈសនំ** ប្រែថា ទូលអង្វរ ។ បទថា **ពុទ្ធចក្ខុនា**
បានដល់ ដឹងឥន្ទ្រិយ៍របស់សត្វទន់ខ្ចី ចាស់ក្លា និងដឹងអធ្យាស្រ័យ និង
កិលេស ក៏ពាក្យថា **ពុទ្ធចក្ខុ** ជាឈ្មោះរបស់ញាណ ២ ទាំងនេះ សមន្ត-
ចក្ខុ ជាឈ្មោះរបស់សព្វញ្ញតញ្ញាណ , ធម្មចក្ខុ ជាឈ្មោះរបស់មគ្គញ្ញាណ
៣ ។ ក្នុងពាក្យថា **អប្បរជក្ខុ** ជាដើម កិលេសចូលី មានរាគៈជាដើម
ក្នុងបញ្ញាចក្ខុរបស់សត្វពួកណាមានតិច ដោយន័យដែលពោលហើយនោះ
ឯង សត្វទាំងនោះ ឈ្មោះថា **អប្បរជក្ខុ** សត្វពួកណាមានកិលេសចូលី
នោះច្រើន សត្វទាំងនោះ ឈ្មោះថា **មហារជក្ខុ** សត្វពួកណាមានឥន្ទ្រិយ៍
គឺ សទ្ធាជាដើមចាស់ក្លា សត្វទាំងនោះឈ្មោះថា **តិកទិន្ធរិយ** ។ សត្វពួក
ណាមានឥន្ទ្រិយ៍ទន់ខ្ចី សត្វទាំងនោះ ឈ្មោះថា **មុទិន្ធរិយ** សត្វពួកណា

មានអាការ គឺ សទ្ធាជាដើម ទាំងនោះល្អ សត្វទាំងនោះឈ្មោះថា **សវាការ**
សត្វពួកណាកំណត់ដឹងហេតុ ដែលទ្រង់ត្រាស់សម្តែង អាចដឹងបាននាយ
សត្វទាំងនោះ ឈ្មោះថា **សុវិញ្ញាបយ** សត្វពួកណាឃើញបរលោក និង
ទោសថា ជាក៏យ សត្វទាំងនោះ ឈ្មោះថា ឃើញបរលោក និងទោស ថា
ជាក៏យ ។

ក៏ក្នុងទីនោះ មានបាលីដូចតទៅនេះ បុគ្គលអ្នកមានសទ្ធាឈ្មោះថា
មានកិលេស គឺ ធូលីក្នុងបញ្ញាចក្កតិច បុគ្គលអ្នកមិនមានសទ្ធា ឈ្មោះថា
អ្នកមានកិលេស គឺ ធូលីក្នុងបញ្ញាចក្កច្រើន អ្នកប្រាសព្វសេចក្តីព្យាយាម
ឈ្មោះថា **អប្បរជក្ខ** , អ្នកខ្ញុំលច្រអូស ឈ្មោះថា **មហារជក្ខ** , អ្នកមាន
សតិវិនិច្ឆ័យ ឈ្មោះថា **អប្បរជក្ខ** , អ្នកមានសតិវង្វេងក្លេច ឈ្មោះថា
មហារជក្ខ , អ្នកមានចិត្តតាំងមាំ ឈ្មោះថា **អប្បរជក្ខ** , អ្នកមានចិត្តមិន
តាំងមាំឈ្មោះថា **មហារជក្ខ** , អ្នកមានបញ្ញាឈ្មោះថា **អប្បរជក្ខ** , អ្នក
មានបញ្ញាថោកទាបឈ្មោះថា **មហារជក្ខ** , បុគ្គលអ្នកមានសទ្ធាយ៉ាងនោះ
ឈ្មោះថា មានឥន្ទ្រិយចាស់ក្លា ។ល។ បុគ្គលអ្នកមានបញ្ញា ឈ្មោះថា អ្នក
ឃើញបរលោក និងទោស ថាជាក៏យ បុគ្គលដែលមានបញ្ញាថោកទាប
ឈ្មោះថា មិនឃើញបរលោក និងទោស ថាជាក៏យ ។ បទថា **លោកោ**

បានដល់ លោក គឺ ខន្ធៈ , លោក គឺ ធាតុ , លោក គឺ អាយតនៈ ,
លោក គឺ សម្បត្តិភព , លោក គឺ សម្បត្តិសមភព , លោក គឺ វិបត្តិភព ,
លោក គឺ វិបត្តិសមភព ។ លោក ១ គឺ សត្វទាំងពួងស្ថិតនៅបានដោយ
អាហារ , លោក ២ គឺ នាម និងរូប , លោក ៣ គឺ វេទនា ៣ , លោក
៤ គឺ អាហារ ៤ , លោក ៥ គឺ ឧបាទាន ៥ , លោក ៦ គឺ អាយតនៈ
ខាងក្នុង , លោក ៧ គឺ វិញ្ញាណបិទិតិ ៧ , លោក ៨ គឺ លោកធម៌ ៨ ,
លោក ៩ គឺ សត្តារាស ៩ , លោក ១០ គឺ អាយតនៈ ១០ , លោក ១២
គឺ អាយតនៈ ១២ , លោក ១៤ គឺ ធាតុ ១៤ ។ បទថា វដ្ឋំ សេចក្តីថា
កិលេសទាំងពួងចាត់ជាទោស ទុច្ចរិតទាំងពួងចាត់ជាទោស អភិសន្ធិវា
ទាំងពួងចាត់ជាទោស កម្មដែលជាហេតុនាំសត្វទៅកាន់ភពទាំងពួងចាត់ជា
ទោស ក៏ត្រូវសម្គាល់ក្នុងលោកនេះ និងក្នុងទោសនេះថា ជាក៏យយ៉ាង
ខ្លាំងក្លាប្រាកដហើយ ដូចពេជ្រយាតនារដាវ ព្រះតថាគតរមែងដឹង ឃើញ
ដឹងទូទៅនូវឥន្ទ្រិយ៍ទាំង ៥ នេះ ដោយអាការ ៥០ ឈ្មោះថា ឥន្ទ្រិយ-
បរោបរិយត្តិញ្ញាណរបស់ព្រះតថាគត ។

បទថា ឧប្បលិនិយំ ប្រែថា ក្នុងព្រៃឈូក ។ សូម្បីពាក្យក្រៅ
ពីនេះ ក៏ន័យនេះដូចគ្នា ។ បទថា អន្តោនិមុត្តបោសីនិ បានដល់ ផ្កាឈូក

ដែលនៅក្នុងទឹក ដែលធម្មជាតិចិញ្ចឹមទុក ។ បទថា **ឧទកំ អប្បក្កម្ម តិដ្ឋន្តិ**
 បានដល់ ងើបពីទឹកហើយតាំងនៅ ។ ក្នុងផ្កាឈូកទាំងនេះ ពួកណាឡើង
 ផុតពីទឹកតាំងនៅ រង់ចាំទទួលសម្បជញ្ញីព្រះអាទិត្យនឹងរីកក្នុងថ្ងៃនេះ ពួក
 ណាតាំងនៅស្មើទឹកក៏នឹងរីកក្នុងថ្ងៃស្អែក ពួកណានៅក្នុងទឹក លិចនៅក្នុង
 ទឹក ដែលជាធម្មជាតិចិញ្ចឹមទុក ពួកនោះក៏នឹងរីកក្នុងថ្ងៃទី ៣ ។ ចំណែក
 ផ្កាឈូកដែលនៅក្នុងស្រះជាដើមសូម្បីពួកដទៃ នៅក្នុងទឹកក៏មាន ពួកណា
 នឹងមិនរីក ពួកនោះក៏នឹងជាអាហាររបស់ត្រី និងអណ្តើកតែម្យ៉ាង ផ្កា
 ឈូកទាំងនោះ លោកមិនបានសម្តែងឡើងកាន់បាលី ក៏គួរសម្តែង ។ ដូច
 យ៉ាងនេះថា ផ្កាឈូក ៤ យ៉ាងនោះ យ៉ាងណាមិញ បុគ្គល ៤ ជំពូក គឺ
ឧគ្សជិតញ្ញ , **វិបច្ចិតញ្ញ** , **នេយ្យៈ** , **បទបរមៈ** ក៏ដូច្នោះដូចគ្នា ។ ក្នុង
 បុគ្គលទាំង ៤ ពួកនោះ បុគ្គលណាត្រាស់ជីវិតមិត្រមជាមួយការលើក
 មាតិកាធម៌ បុគ្គលនេះលោកហៅថា **ឧគ្សជិតញ្ញ** ។ បុគ្គលណាត្រាស់ជីវិត
 ធម៌ កាលលោកចែកអត្ថនៃកាសិតសង្ខេបដោយពិស្តារបាន បុគ្គលនេះ
 លោកហៅថា **វិបច្ចិតញ្ញ** ។ បុគ្គលណា យកចិត្តទុកដាក់ដោយប្រពៃ ទាំង
 ដោយឧទ្ទេស ទាំងដោយបរិបុច្ឆា សេពគប់ ចូលទៅជិតកល្យាណមិត្ត
 ទើបត្រាស់ជីវិតធម៌ បុគ្គលនេះហៅថា **នេយ្យៈ** ។ បុគ្គលណា ស្តាប់ច្រើនក្តី

ពោលច្រើនក្តី ទ្រទ្រង់ចាំច្រើនក្តី បង្រៀនច្រើនក្តី ក៏នៅមិនបានត្រាស់ដឹង ក្នុងជាតិនោះ បុគ្គលនេះ លោកហៅថា **បទបរមៈ** ។ បណ្ណាបុគ្គលទាំង នោះ ព្រះមានព្រះភាគជាម្ចាស់ ទ្រង់ត្រួតមើលមួយម៉ឺនលោកធាតុ ដែល ប្រដូចជាព្រៃឈូកជាដើម ទ្រង់ក៏បានឃើញថា ឧត្សជិតញ្ញូ ប្រៀបដូចផ្កា ឈូករីកក្នុងថ្ងៃនេះ , វិបច្ចិតញ្ញូ ប្រៀបដូចផ្កាឈូករីកក្នុងថ្ងៃស្អែក , នេយ្យ ប្រៀបដូចផ្ការីកក្នុងថ្ងៃទី ៣ , បទបរមៈ ប្រៀបដូចផ្កាឈូកជាអាហាររបស់ ត្រី និងអណ្តើក ។ ក៏ព្រះមានព្រះជាម្ចាស់ កាលទ្រង់ឃើញ ក៏ទ្រង់ឃើញ ដោយអាការគ្រប់យ៉ាង យ៉ាងនេះថា សត្វមានប្រមាណប៉ុណ្ណោះ មានកិលេស គឺ ធូលីក្នុងបញ្ញាចក្ខុតិច ទាំងនេះមានកិលេស គឺ ធូលីក្នុងបញ្ញាចក្ខុច្រើន បណ្ណាសត្វទាំងនោះ ពួកនេះជាឧត្សជិតញ្ញូយ៉ាងនេះ ជាដើម ។ ព្រះធម្ម- ទេសនារបស់ព្រះមានព្រះភាគជាម្ចាស់ រមែងឲ្យសម្រេចប្រយោជន៍ក្នុងអត្ត- ភាពនេះប៉ុណ្ណោះដល់បុគ្គល ៣ ប្រភេទ ក្នុងចំនួនបុគ្គលទាំងនោះ បទបរមៈ មានវាសនាដើម្បីប្រយោជន៍ក្នុងអនាគតកាល ។ គ្រានោះ ព្រះមានព្រះ- ភាគជាម្ចាស់ ទ្រង់ជ្រាបថា ព្រះធម្មទេសនា នឹងនាំប្រយោជន៍មកឲ្យដល់ បុគ្គល ៤ ប្រភេទ ទើបទ្រង់ធ្វើឲ្យកើតព្រះពុទ្ធបំណង ដែលទ្រង់នឹងសម្តែង ធម៌ ទើបទ្រង់ចែកពួកសត្វ ក្នុងភព ៣ ទាំងអស់ជា ២ គឺ ភព្វបុគ្គល និង

អកត្វបុគ្គល ។ លោកសំដៅយកសត្វពួកណា ទើបពោលពាក្យនេះទុកថា
 ពួកសត្វដែលប្រកបដោយការហាមកម្ម ហាមវិបាក ហាមកិលេស មិនមាន
 សទ្ធា កាត់មិនដាច់ មិនមានបញ្ញា មិនគួរឈានចុះកាន់សេចក្តីពេញចិត្ត
 ក្នុងកុសលធម៌ពិតប្រាកដ សត្វទាំងនោះចាត់ជា **អកត្វៈ** ។ ពួកសត្វណា
 ដែលមានកត្វទាំងនោះដូចម្តេច គឺ ពួកសត្វដែលមិនប្រកបដោយការហាម
 កម្ម ហាមវិបាក ហាមកិលេស ។ល។ សត្វទាំងនេះចាត់ជា **កត្វៈ** ។ ក្នុង
 សត្វ ២ ប្រភេទនោះ ព្រះមានព្រះជាម្ចាស់ ទ្រង់លះអកត្វទាំងអស់ ទ្រង់
 កំណត់កាន់យកដោយព្រះញាណ ចំពោះកត្វបុគ្គលប៉ុណ្ណោះ ទ្រង់ចែកជា
 ៦ ចំណែក គឺ ពួកនេះ មានរាគចរិត សទ្ធាចរិត និងពុទ្ធិចរិត ។ លុះ
 ចែកយ៉ាងនេះហើយ ក៏ទ្រង់ព្រះតម្រិះ និងសម្តែងធម៌ប្រោស ។ បទថា
បច្ចុកាសី ប្រែថា ត្រាស់ចំពោះ ។ បទថា **អបារុតា** ប្រែថា បើក ។ បទថា
អមតស្ស ទ្វារ បានដល់ អរិយមគ្គ ។ ពិតហើយ អរិយមគ្គនោះ ជា
 ទ្វារនៃព្រះនិព្វាន ពោលគឺ អមតៈ ព្រះមានព្រះជាម្ចាស់ ទ្រង់សម្តែងថា
 អរិយមគ្គនោះ គឺជាគតបើកទុកហើយ ។ បទថា **បមុញ្ញុ** សទ្ធិ បានដល់
 សូមសព្វសត្វចូរពេញ ចូរឃ្លីរសទ្ធារបស់ខ្លួន ។ ក្នុងពីរបទក្រោយ
 មានសេចក្តីយ៉ាងនេះថា សូម្បីតថាគត ក៏យល់ថា នឹងលំបាកផ្លូវកាយ និង

វាថា ទើបមិនពោលធម៌ខ្ពស់បំផុត ដ៏ប្រណីតនេះ ដែលស្ងាត់ជំនាញហើយ
សូម្បីប្រព្រឹត្តទៅដោយល្អ តែមកដល់ឥឡូវនេះ សូមជនទាំងពួង ចូរបង្ហាន
នូវកាជនៈ គឺ សទ្ធាចូលមក តថាគតនឹងធ្វើសេចក្តីត្រិះរិះរបស់សត្វទាំង
នោះឲ្យពេញ ។

(២២) បទថា តស្ស មយ្ហំ ភិក្ខុវេ ឯតទហោសិ សេចក្តីថា យើងមាន
ការត្រិះរិះយ៉ាងនេះថា តថាគតនឹងគប្បីសម្តែងធម៌ដល់អ្នកណាមុនឬ សេចក្តី
ត្រិះរិះដែលទាក់ទងដល់ការសម្តែងធម៌នេះ កើតឡើងហើយ ។ សួរថា
ក៏ការត្រិះរិះនេះកើតឡើងពីពេលណា ។ ឆ្លើយថា កាលបានត្រាស់ជាព្រះ
ពុទ្ធជាម្ចាស់ក្នុងសប្តាហ៍ទី ៨ ។ ក្នុងសេចក្តីនោះ នឹងពោលដូចតទៅនេះ ៖

បានឮមកថា ក្នុងថ្ងៃមហាភិទេស្តមណី ព្រះពោធិសត្វទ្រង់ឃើញ
បន្ទប់ស្រីស្នំអាក្រាត ក៏ស្តុតព្រះទ័យ ទើបត្រាស់ហៅនាយឆន្ទៈមកប្រាប់ថា
ចូរនាំសេះកណ្តុកៈមក មាននាយឆន្ទៈជាសម្ងាញ់ ស្តេចទ្រង់យាងឡើងលើ
ខ្នងសេះចេញចាកព្រះនគរ ទ្រង់សម្តែងចេតិយស្ថាន បានឲ្យសេះកណ្តុកៈ
ត្រឡប់វិញ ទ្រង់លះរាជសម្បត្តិ (ធ្វើដំណើរឆ្លងនគរ ៣) ទ្រង់បួសជិត
ឆ្នេរស្ទឹងអនោមានទី ស្តេចចារិកទៅតាមលំដាប់ ដើម្បីស្វែងរកអាហារក្នុង
ក្រុងរាជគ្រឹះ ប្រថាប់គង់នៅក្បែរភ្នំបណ្ណុវៈ ត្រូវព្រះបាទពិម្ពិសារត្រាស់សួរ

ដល់នាម និងគោត្រ ត្រាស់សូមឲ្យទ្រង់ទទួលរាជសម្បត្តិ តែទូលថា កុំ
ឡើយមហាបពិត្រ អាត្មាកាតមិនត្រូវការរាជសម្បត្តិទេ អាត្មាកាតលះរាជ-
សម្បត្តិ ហើយមកប្រកបសេចក្តីព្យាយាម ដើម្បីត្រូវការជួយសង្គ្រោះដល់
សត្វ ព្រះអង្គចេញបួសដោយបំណងនឹងបានទៅជាព្រះពុទ្ធជាម្ចាស់ ដើម្បី
កម្ចាត់បង់សេចក្តីវិលវល់ក្នុងលោក ទ្រង់ទទួលពាក្យប្តេជ្ញារបស់ព្រះបាទ
ពិម្ពិសារថា បើយ៉ាងនោះ ព្រះអង្គបានជាព្រះពុទ្ធជាម្ចាស់ហើយ សូមមេត្តា
ប្រោស ស្តេចយាងមកនគរទូលព្រះបង្គំមុនគេ យ៉ាងនេះ ។ ហើយស្តេច
ចូលទៅរកអាឡារតាបសកាឡាមគោត្រ និងឧទុកតាបសរាមបុត្រ កាលមិន
ជួបខ្ញុំមសារនៃធម៌ទេសនា របស់តាបសទាំងពីរនោះ ទើបគេចចេញទៅ
បំពេញទុក្ខកិរិយារហូតអស់ ៦ ឆ្នាំ នៅឧរុវេលា កាលមិនអាចចាក់ធ្លុះ
អមតធម៌ បានធ្វើព្រះកាយឲ្យវែងវែងដោយ ការសោយអាហារដែលគ្រោត-
គ្រោត ។ គ្រានោះ ធីតាកុដុម្ពីក៏ម្នាក់ឈ្មោះ សុជាតា នៅក្នុងឧរុវេលាគ្រាម
តាំងសេចក្តីប្រាថ្នានៅនឹងដើមនិគ្រោធ ១ ដើមថា បើនាងខ្ញុំបានរៀបការ
ជាមួយនឹងអ្នកដែលមានជាតិស្មើគ្នា សូមកូនដំបូងជាកូនប្រុស រួចធ្វើការ
បួងសួង ។ នាងសម្រេចប្រាថ្នានោះហើយ ។ ថ្ងៃវិសាខបុណ្ណមី នាងរៀប
ចំបុណ្យបាយសាយ៉ាងល្អ នៅវេលាជិតភ្លឺ ដោយមានបំណងថា នឹងធ្វើការ

បួនស្នងពីព្រលឹម ។ កាលដែលកំពុងដាំមធ្យុបាយាសនោះ ពពុះបាយាស
 ប្រាំដំបូង ផុសឡើង វិលទៅខាងស្តាំ ។ សូម្បីចំណែកដែលត្រូវសម្លឹងស្រ
 ក៏មិនខ្ចាតចេញទៅខាងក្រៅ ។ មហាព្រហ្មប្រាំដំបូងត្រៃ ។ ស្តេចលោកបាល
 ទាំង ៤ កាន់ព្រះខ័នរក្សា ។ សក្កទេវរាជ មកប្រមូលឈើស្និត (ឧស)
 ហើយបង្កាត់ភ្លើង ។ ទេវតាក្នុងទ្វីបទាំង ៤ ក៏ប្រមូលឱជារសមកដាក់ក្នុង
 មធ្យុបាយាសនោះ ។ ព្រះពោធិសត្វរង់ចាំវេលាកិក្ខុចារ ស្តេចយាងទៅពី
 ព្រលឹម ប្រថាប់គង់នៅក្រោមនិគ្រោធ ស្រ្តីបំរើមកបោសសម្អាតគល់ឈើ
 ប្រាប់ដល់នាងសុជាតាថា ទេវតាមកអង្គុយនៅក្រោមដើមឈើហើយ ។ នាង
 សុជាតា តុបតែងគ្រឿងប្រដាប់ទាំងពួងហើយ ដាក់មធ្យុបាយាសដាក់ក្នុង
 ថាសមាសមានតម្លៃ ១០០.០០០ , គ្របដោយថាសមាសមួយទៀត ហើយ
 លើកទូលយកទៅ ឃើញព្រះមហាបុរស ទើបដាក់ថាសមាសនោះចុះ ថ្វាយ
 បង្គំហើយពោលថា មនោរថរបស់នាងខ្ញុំសម្រេចហើយ យ៉ាងណា សូម
 មនោរថរបស់លោក ក៏ចូរសម្រេចដូច្នោះចុះ ហើយក៏ត្រឡប់ទៅវិញ ។
 ព្រះពោធិសត្វ ស្តេចទៅដល់មាត់ប្រាំងស្ទឹងនេរញ្ជារហើយ ដាក់ថាសមាស
 ទុកក្បែររន្ទេរស្ទឹង ចុះស្រង់ទឹក ស្តេចឡើងហើយ ទ្រង់ពូតបាយមធ្យុបាយាស
 ចំនួន ៤៩ ដុំ សោយបាយមធ្យុបាយាសនោះ ហើយទ្រង់បន្លឺថា បើយើងនឹង

បានជាព្រះពុទ្ធលើបនេះ សូមឲ្យថាសមាសអណ្តែតច្រាសខ្សែទឹក យ៉ាងនេះ
 ហើយទ្រង់បណ្តែតថាសទៅ ។ ថាសក៏អណ្តែតច្រាសខ្សែទឹក ហើយឈប់
 បន្តិច ក៏ធ្លាក់ចុះទៅកាន់កំពរបស់កាឡនាគរាជ ត្រួតសង្កត់ថាសរបស់ព្រះ
 ពុទ្ធជាម្ចាស់ ៣ ព្រះអង្គ ។ ព្រះមហាសត្វប្រថាប់សម្រាកពេលថ្ងៃ នៅជិត
 ដងព្រៃ ដល់ពេលល្ងាច ទ្រង់ទទួលស្ស្សវ ៨ ក្តាប់ដែលសោត្តិយព្រាហ្មណ៍
 ថ្វាយ ហើយស្តេចឡើងកាន់ពោធិមណ្ឌលស្ថាន ប្រថាប់ឈរ នៅចំណែក
 ទិសខាងត្បូង ។ ប្រទេសនោះ បានញាប់ញ័រដូចតំណក់ទឹកក្នុងស្លឹកឈូក ។
 ព្រះមហាក្សត្រទ្រង់ត្រិះរិះថា ត្រង់នេះ មិនអាចទ្រទ្រង់គុណរបស់យើងបាន
 ក៏ស្តេចទៅកាន់ចំណែកទិសខាងលិច ។ សូម្បីទីនោះ ក៏ញាប់ញ័រដូចគ្នា ។
 ស្តេចយាងទៅចំណែកទិសខាងជើង ។ សូម្បីទីនោះ ក៏ញាប់ញ័រដូចគ្នា ទើបស្តេច
 ទៅទិសខាងកើត នៅទីនោះ ស្ថានដែលធ្វើជាបល្ល័ង្កមិនញាប់ញ័រឡើយ
 ដូចសសរបង្គោលដែលកប់ទុកល្អហើយ ។ ព្រះមហាសត្វ ទ្រង់រិះគិតថា
 ទីនេះ ជាកន្លែងដែលរុះរើបង្អួចកិលេស របស់ព្រះពុទ្ធជាម្ចាស់គ្រប់ព្រះអង្គ
 ទ្រង់ចាប់ចុងស្ស្សវទាំងនោះ ហើយរលាស់ចុងស្ស្សវ ដូចជាជាន់វិចិត្រកម្ម
 គូរដោយចុងដក់ ព្រះពោធិសត្វទ្រង់ចូលទៅជិតគល់ពោធិ៍ ទ្រង់អធិដ្ឋាន
 សេចក្តីព្យាយាមមានអង្គ ៤ ថា ទ្រង់នឹងមិនទំលាយភ្នែក ហើយទ្រង់គង់

ពិចារណានុវធម៌ ។ ភ្លាមនោះឯង មាននិម្មិតដៃ ១០០០ ឡើងកាន់ជំរីឈ្មោះ
គិរិមេខលៈ កំពស់ ១៥០ យោជនី នាំពលហារ ៩ យោជនី ក្រឡេក
មើលមួយចំហៀងភ្នែក ចូលជិតប្រៀបដូចភ្នំ ។ ព្រះមហាសត្វទ្រង់លា
ព្រះហស្តត្រាស់ថា យើងបានបំពេញបារមី ១០ មិនមានសមណព្រាហ្មណ៍
ទេវតា មាន ឬព្រហ្មជាសាក្សី តែក្នុងអត្តភាពដែលជាព្រះវេស្សន្តរ មហា
ប្រិថពី បានជាសាក្សីរបស់យើងក្នុង ៧ ឋានៈ សូម្បីឥឡូវនេះមហាប្រិថពី
ដែលមិនមានចិត្ត និងឧបមាដូចកំណាត់ឈើ ក៏ជាសាក្សី ។ ភ្លាមនោះឯង
មហាប្រិថពី ក៏បញ្ចេញសំឡេងស្រែកមួយរយដង មួយពាន់ដង ដូចកណ្តឹង
ដែលត្រូវដោយញញួរដែក ហើយមួយរយកពលហារទៅគរទុកនៅឯកណ្តាប់
មាត់ចក្រវាឡ ។ ក្នុងកាលព្រះអាទិត្យនៅមិនទាន់លិចទៅនោះឯង ព្រះ
មហាសត្វ ក៏ទ្រង់កម្ចាត់ពលហារបាន ។ ទ្រង់ជម្រះបុព្វេនិវាសញ្ញាណ ក្នុង
បឋមយាម ទិព្វចក្ខុញ្ញាណក្នុងមជ្ឈិមយាម ទ្រង់ញ៉ាំងញាណចុះក្នុងបដិច្ច-
សមុប្បាទក្នុងបច្ឆិមយាម ទ្រង់ពិចារណាវដ្តៈ និងវិវដ្តៈ វេលាជិតភ្លឺ ក៏បាន
ត្រាស់ជាព្រះពុទ្ធជាម្ចាស់ ទ្រង់បរិវិតក្តថា តថាគតធ្វើសេចក្តីព្យាយាម
ដើម្បីបល្ល័ង្កនេះរហូតមកអស់សែនកោដិកប្បយ៉ាងនេះ ហើយប្រថាប់អង្គុយ
ពែនក្នុងក្នុងឥរិយាបថមួយ រហូតមួយសប្តាហ៍ ។ តមក ទេវតាពួកខ្លះកើត

សេចក្តីសង្ស័យថា នៅមានធម៌ដែលធ្វើឲ្យជាព្រះពុទ្ធផ្សេងទៀតឬ ។ គ្រា
នោះព្រះមានព្រះភាគជាម្ចាស់ ទ្រង់ចេញពីសមាបត្តិក្នុងថ្ងៃទី ៨ ទ្រង់ជ្រាប
សេចក្តីសង្ស័យរបស់ពួកទេវតា ទើបស្តេចហោះ សម្តែងយមកប្បដិហារ្យ
ដើម្បីកម្ចាត់បង់សេចក្តីសង្ស័យ កាលទ្រង់កម្ចាត់បង់សេចក្តីសង្ស័យរបស់
ទេវតាទាំងនោះហើយ ទ្រង់ប្រថាប់ឈរនៅទិសខាងជើង ចៀងខាងកើត
អំពីបល្ល័ង្កបន្តិច ទ្រង់ពិនិត្យមើលទឹកខ្លែងសម្រេចផលនៃព្រះបារមី ដែល
ទ្រង់បំពេញមកអស់ ៤ អសន្ទេយ្យកម្រៃមួយសែនកប្ប ចំពោះព្រះបល្ល័ង្ក
និងពោធិព្រឹក្ស ដោយដួងព្រះនេត្រមិនពព្រិច កន្លងទៅមួយសប្តាហ៍ ។
ស្ថានទីនោះឈ្មោះថា **អនិម្មិស្សកចេតិយ** ។ តមក ស្តេចយាងចង្រ្កមនៅ
នឹងរតនចង្រ្កម នៅអំពីទិសខាងកើតចៀងទិសខាងលិចក្នុងរវាងព្រះបល្ល័ង្ក
និងកខ្លែងទ្រង់ប្រថាប់ឈរ កន្លងទៅមួយសប្តាហ៍ ។ ស្ថានទីនោះឈ្មោះថា
រតនចង្រ្កមចេតិយ ។ តពីនោះ ពួកទេវតាក្នុងទិសខាងលិច និម្មិតផ្ទះកំពូល
ធ្វើដោយកែវទុក ។ ប្រថាប់គង់នៅក្នុងផ្ទះនោះ ទ្រង់ពិចារណាអភិធម្ម-
បិដក ដោយចំពោះសមន្តប្បដ្ឋានអនន្តន័យ ក្នុងអភិធម្មនោះ កន្លងទៅមួយ
សប្តាហ៍ ។ ស្ថានទីនោះឈ្មោះថា **រតនយរចេតិយ** ។ នៅក្នុងទីជិតពោធិ-
មណ្ឌលស្ថាននោះឯង កន្លងទៅ ៤ សប្តាហ៍ ដោយអាការយ៉ាងនេះ ក្នុង

សព្ទហ៍ទី ៤ ស្តេចចេញពីគល់ពោធិត្រីក្ស ស្តេចចូលទៅកាន់ អដបាលនិក្រោធិ ។ ទ្រង់ពិចារណានូវធម៌ក្នុងទីនោះ ប្រថាប់គង់សោយវិមុត្តិសុខ ។ កាលទ្រង់ពិចារណាជ្រើសរើសធម៌ ក៏ទ្រង់ពិចារណាត្រឹមតែន័យនៃអភិធម្មក្នុងធម៌នោះ គឺ គម្ពីរដំបូង ឈ្មោះធម្មសន្តណិប្បករណៈ តពីនោះ ក៏វិភង្គប្បករណៈ ធាតុកថាប្បករណៈ បុគ្គលប្បញ្ញត្តិប្បករណៈ កថាវត្ថុប្បករណៈ យមកប្បករណៈ តពីនោះ មហាបករណៈ ឈ្មោះបដ្ឋាន ។

កាលចិត្តរបស់ព្រះអង្គយាងចុះក្នុងបដ្ឋាន ដ៏ល្អិតសុខុមក្នុងព្រះអភិធម្មនោះ បីតិក៏កើតឡើង ។ កាលបីតិកើតឡើង ព្រះលោហិតក៏ថ្វាកាលព្រះលោហិតថ្វា ព្រះឆរីក៏ស្រស់ថ្វា កាលព្រះឆរីស្រស់ថ្វា ព្រះរស្មីប្រមាណប៉ុនផ្ទះកំពូលជាដើម ក៏ផុសឡើងពីព្រះកាយចំណែកខាងមុខ ផ្សាយទៅរហូតអនន្តចក្រវាឡ ទៅទិសខាងកើត ដូចហ្វូងស្តេចឆ្នាំស្តុះទៅក្នុងអាកាស ។ ព្រះរស្មីក៏ផុសឡើងចេញពីព្រះកាយចំណែកខាងខ្នង ផ្សាយទៅទិសខាងលិច ។ ផុសឡើងពីចុងព្រះអង្ស្យាខាងស្តាំ ក៏ផ្សាយទៅទិសខាងត្បូង ។ ផុសឡើងពីចុងព្រះអង្ស្យាខាងឆ្វេង ផ្សាយទៅរហូតអនន្តចក្រវាឡក្នុងទិសខាងជើង ។ ព្រះរស្មី មានពណ៌ដូចបណ្តូលកែវប្រវាឡ ក៏ចេញអំពីផ្ទៃព្រះបាទទម្លុះប្រិបពី ញែកទឹកជាពីរចំណែក ទម្លាយកងខ្យល់

ផ្សាយទៅរហូតដល់អដកាស រស្មីពណ៌ខៀវ ដូចកម្រងកែវមណីវិលជា
ឆ្លង ផុសឡើងអំពីព្រះសិរសាទម្លុះទៅលោក ៦ ជាន់ កន្លងផុតព្រហ្មលោក
៩ ជាន់ ផ្សាយទៅរហូតអដកាស ថ្ងៃនោះ ពួកសត្វដ៏ច្រើនមិនមាន
ប្រមាណក្នុងចក្រវាឡ ក៏មានពណ៌ដូចមាសទាំងអស់ ។ ក៏ឯក្នុងថ្ងៃនោះ
ព្រះរស្មីទាំងនោះ ដែលផ្សាយចេញពីព្រះសិរៈរបស់ព្រះមានព្រះភាគជាម្ចាស់
ក៏ប្រព្រឹត្តិទៅរហូតដល់អន្តរលោកធាតុ នៅរហូតសព្វថ្ងៃនេះ ។

ព្រះមានព្រះភាគជាម្ចាស់ កាលបើប្រថាប់គង់នៅក្នុងអដបាលនិ-
គ្រោធក កន្លងទៅមួយសប្តាហ៍ដោយអាការយ៉ាងនេះហើយ តពីនោះ ក៏ប្រថាប់
គង់នៅនឹងមុច្ចុលិនមួយសប្តាហ៍ទៀត ។ លុះព្រះមានព្រះភាគជាម្ចាស់នោះ
ប្រថាប់គង់ប៉ុណ្ណោះ មហាក្ស័ត្រដែលមិនមានរដូវកាលក៏ធ្លាក់ ធ្វើឲ្យលំហ
សកលចក្រវាឡពេញប្រៀប ។ ដំណាលមកថា ក្ស័ត្រដូច្នោះ ធ្លាក់ក្នុង
កាលតែពីរប៉ុណ្ណោះ គឺ ក្នុងកាលស្តេចចក្រពត្តិ ឬព្រះពុទ្ធជាម្ចាស់ឧប្បត្តិ
មហាក្ស័ត្រនោះ ក៏កើតក្នុងពុទ្ធកាលនេះ ។ ក៏កាលមហាក្ស័ត្រនោះកើត
ឡើងហើយ ស្តេចនាគឈ្មោះមុច្ចុលិន្ទក៏ត្រិះរិះថា ក្ស័ត្រនេះ កើតឡើងកាល
ព្រះសាស្ត្រាស្តេចចូលមកកាន់ពិភពរបស់យើង ព្រះអង្គគួរនឹងបានជម្រកបាំង
ក្ស័ត្រ ។ ស្តេចនាគនោះនៅរិះគិតថា សូម្បីនឹងអាចនិម្មិតប្រាសាទជាន់តានៈ

៧ ប្រការបាន បើដូច្នោះ ក៏នឹងមិនមានផលធំ ចាំបាច់យើងនឹងធ្វើសេចក្តី
 ខ្វល់ខ្វាយដោយការថ្វាយដល់ព្រះទសពល ហើយទើបពង្រីកអត្តភាពឲ្យធំ
 យករង្វេលឡោមជុំវិញព្រះសាស្តាជា ៧ ជាន់ បើកតពារបាំងពីខាងលើ ។
 ឱកាសខាងក្នុងរង្វេល ផ្នែកខាងក្រោម មានទំហំប៉ុនលោហប្រាសាទ ។
 ស្តេចនាគមានអធិប្បាយបង្ហាត់ទៅថា ព្រះសាស្តានឹងប្រថាប់នៅដោយ
 ឥរិយាបថដែលទ្រង់ត្រូវការ ។ ព្រោះដូច្នោះ ទើបឡោមព័ទ្ធជុំវិញឱកាសធ្វើឲ្យធំ
 ទុកយ៉ាងនេះ ។ តុបតែងរតនបល្ល័ង្ក ទុកត្រង់កណ្តាល មានពិដានសំពត់
 មានកម្រងផ្កាក្រអូប កម្រងផ្កាគ្រប់សព្វ វិចិត្រដោយផ្កាមាស នៅអំពីខាង
 លើ ។ ប្រទីបប្រេងក្រអូបភ្លឺទាំង ៤ ជ្រុង តាំងប្រអប់ខ្លឹមច័ន្ទ បើកចំហ
 ទុកទាំង ៤ ទិស ។ ព្រះមានព្រះភាគជាម្ចាស់ ប្រថាប់នៅនឹងមុច្ចុលិន្ទនោះ
 កន្លងទៅមួយសប្តាហ៍ ដោយអាការយ៉ាងនោះ តអំពីនោះ ប្រថាប់គង់នៅ
 នឹងរាជយានត្រីក្សមួយសប្តាហ៍ទៀត ។ សប្តាហ៍ទី ៨ តអំពីរាជយាន-
 ត្រីក្ស ទ្រង់ទំពារឈើស្នូន និងថ្នាំសម ដែលសក្កុទៅរាជនាំមកថ្វាយ ទ្រង់
 ខ្ញុំព្រះឱស្តហើយ កាលស្តេចចតុលោកបាលបង្ហាត់បាត្រសិលា មានតម្លៃ
 ពិសេសថ្វាយ ក៏សោយបិណ្ឌបាតរបស់តបុស្សៈ និងកល្យាណៈ ជាពាណិជ្ជ
 ២ នាក់ ហើយស្តេចត្រឡប់មកប្រថាប់គង់ នៅនឹងអដបាលនិគ្រោធទៀត

ទ្រង់កើតបរិវិតក្កៈនេះ ដែលព្រះពុទ្ធជាម្ចាស់គ្រប់ព្រះអង្គ ទ្រង់បរិវិតក្កៈ
មកហើយ ។

បណ្តាបទទាំងនោះ បទថា **បណ្ឌិតោ** បានដល់ អ្នកប្រកបដោយ
ភាពជាបណ្ឌិត ។ បទថា **ព្យាត្តោ** បានដល់ អ្នកប្រកបដោយសេចក្តីឆ្ងាត ។
បទថា **មេធាវី** បានដល់ អ្នកប្រកបដោយបញ្ញាថ្នាក់មូលដ្ឋាន ។ បទថា
អប្បរជក្ខជាតិកា គឺ សត្វបរិសុទ្ធអស់កិលេស ព្រោះគ្របសង្កត់ទុកបាន
ដោយសមាបត្តិ ។ បទថា **អាជានិស្សតិ** គឺ កំណត់ដឹង ចាក់ធ្លុះ ។ បទថា
ញាណព្វា បន មេ បានដល់ ព្រះសព្វញ្ញតញ្ញាណកើតឡើងដល់តថាគត ។
មានន័យថា ព្រះមានព្រះភាគជាម្ចាស់ មិនសម្រេចព្រះទ័យតាមពាក្យដែល
ទេវតាទូលប៉ុណ្ណោះ ទ្រង់ពិចារណាដោយព្រះអង្គឯង ដោយព្រះសព្វញ្ញ-
តញ្ញាណ ក៏ទ្រង់ជ្រាបថា អាឡារតាបសកាលាមបុត្រ ធ្វើកាលកិរិយាបាន
៧ ថ្ងៃ រាប់អំពីថ្ងៃនេះ កើតក្នុងអាកិញ្ចញ្ញាយតនភពហើយ ។ ព្រះមាន-
ព្រះភាគជាម្ចាស់ ទ្រង់សំដៅដល់សេចក្តីនោះ ទើបត្រាស់ថា **ញាណព្វា**
បន មេ ទស្សនំ ឧទបាទិ ដូច្នោះ ។ បទថា **មហាជានិយោ** គឺ ឈ្មោះថា
មហាជានិយ ព្រោះមានសេចក្តីវិនាសធំ ព្រោះជាអ្នកវិនាសសាបសូន្យ
ចាកមគ្គផល ដែលគប្បីសម្រេចក្នុងរវាង ៧ ថ្ងៃ ។ អាឡារតាបសកាលា-

មគោត្រនោះ ក៏មិនមានសោតបសាទដែលនឹងស្តាប់ធម៌ ទោះបីព្រះអង្គស្តេច
 ទៅសម្តែងប្រោស ព្រោះលោកកើតក្នុងអខណៈ (អសម័យដែលមិនគួរ
 នឹងត្រាស់ដឹង) សូម្បីបទដែលនឹងនាំមកជាឋានៈនៃព្រះធម្មទេសនានេះ ក៏
 មិនមាន ដោយហេតុនេះ ទើបទ្រង់សម្តែងថា មហាជានិយោ ជាតោ កើត
 អន្តរាយធម៌យ៉ាងនេះ ។ បទថា អភិទោសកាលកតោ គឺ ធ្វើកាលកិរិយាទៅ
 ហើយកាលពីយប់មិញ ។ បទថា ញាណញូ បន មេ បានដល់ ព្រះសព្វ-
 ញាតញាណបានកើតឡើងហើយ សូម្បីដល់តថាគត ។ មានន័យថា ព្រះ
 មានព្រះភាគជាម្ចាស់ ទ្រង់មិនសម្រេចព្រះទ័យតាមពាក្យរបស់ទេវតា ទ្រង់
 ប្រមើលមើលដោយព្រះសព្វញ្ញតញាណ ទ្រង់ក៏ឃើញថា ឧទុកតាបស
 រាមបុត្រធ្វើកាលកិរិយាទៅហើយ វេលាយប់មិញមិញនេះ កើតក្នុងនេវ-
 សញ្ញានាសញ្ញាយតនភព ។ ព្រោះហេតុនោះ ទើបត្រាស់យ៉ាងនេះ ។
 ពាក្យដ៏សេស ក៏ដូចន័យនោះឯង ។ បទថា ពហុកាវា ប្រែថា មានឧបការ
 ច្រើន ។ បទថា បធានបហិតត្ថំ ឧបដ្ឋហិសុ សេចក្តីថា ពួកកិក្ខុបញ្ចវគ្គិយ៍
 ទំនុកបម្រុងតថាគត ជាអ្នកតាំងសេចក្តីប្រាថ្នាដើម្បី ធ្វើសេចក្តីព្យាយាម
 ដោយការបោសសំអាតបរិវេណទីលំនៅ ដោយការកាន់បាត្រ ចីវរ ជាប់
 តាមទៅ ដោយការឲ្យទឹកខ្ពុរមាត់ ឈើស្នូន់ដុសធ្មេញជាដើម ។

ក៏អ្នកណា ដែលឈ្មោះបញ្ចវគ្គីយ៍នោះ ។ គឺ ព្រាហ្មណ៍ ៨ នាក់
បានទាយព្រះសុបិន្ត និងទាយព្រះលក្ខណៈ ក្នុងវេលាដែលព្រះពោធិសត្វ
ប្រសូត្រ តាមគាថាប្រព័ន្ធជា ៖

រាមោ ធរោ លក្ខណោ ជោតិ មន្តិយញ្ញោ
សកោជោ សុយាមោ សុទត្តោ ឯតេតទា
អដ្ឋ អហេសុ ព្រហ្មណា ឆឡង្គវា មន្ត
វិយាការីសុ ។

គ្រានោះ បានមានព្រាហ្មណ៍ ៨ នាក់ទាំងនេះ គឺ រាមៈ
ធរជៈ លក្ខណៈ ជោតិ មន្តិ យញ្ញៈ សុកោជៈ
សុយាមៈ សុទត្តៈ ប្រើឆឡង្គវមន្តព្យាករណ៍
(ព្រះលក្ខណៈ) ។

បណ្តាព្រាហ្មណ៍ ៨ នាក់នោះ ៣ នាក់ព្យាករណ៍ជាគតិ ២ ថា អ្នក
ប្រកបដោយលក្ខណៈយ៉ាងនេះ នៅគ្រប់គ្រងផ្ទះក៏នឹងបានជាស្តេចចក្រពត្តិ
ចេញបួសក៏នឹងបានត្រាស់ជាព្រះពុទ្ធជាម្ចាស់ ។ ព្រាហ្មណ៍ ៥ នាក់ ព្យា-
ករណ៍គតិតែមួយថា អ្នកប្រកបដោយលក្ខណៈទាំងនេះ នឹងមិនគ្រប់គ្រងផ្ទះ
នឹងជាព្រះពុទ្ធជាម្ចាស់តែម្យ៉ាង ។ បណ្តាព្រាហ្មណ៍ទាំងនោះ ៣ នាក់មុន

កាន់តាមបទមន្ត ។ ចំណែក ៥ នាក់នេះ ឈានកន្លងបទមន្ត ។ ពួកគេ
ទើបលះបង់រង្វាន់ពេញកាជនៈ ដែលខ្លួនបានមកពីពួកញាតិ អស់សេចក្តី
សង្ស័យថា ព្រះមហាបុរសនេះ នឹងមិននៅគ្រប់គ្រងផ្ទះ នឹងជាព្រះពុទ្ធជា
ម្ចាស់តែម្យ៉ាង ទើបបួសជាសមណៈ ឧទ្ទិសព្រះពោធិសត្វ ។ អាចារ្យពួក
ខ្លះពោលថា ពួកដែលបួសជាបុត្ររបស់ព្រាហ្មណ៍ទាំងនេះ យ៉ាងនេះក៏មាន ។
ពាក្យនេះអដ្ឋកថាជំទាស់ ។ តំណាលមកថា ព្រាហ្មណ៍ ៥ នាក់នោះ កាល
នៅកំលោះចេះមន្តច្រើន ដូច្នោះ ព្រាហ្មណ៍ទាំងនោះ ទើបនៅក្នុងឋានៈ
អាចារ្យ ។ ក្រោយមក ព្រាហ្មណ៍ទាំងនោះគិតគ្នាថា ពួកយើងមិនអាច
លះបង់បុត្រ-ភរិយាបួសបាន ទើបបួសនៅក្នុងកាលជាកំលោះតែម្តង ប្រើ
ប្រាស់សេនាសនៈដែលគួរមនោរម្យ ត្រាច់ទៅ ។ តែត ៗ មក បានសួរ
គ្នាថា អ្នកដ៏ចម្រើន ព្រះមហាបុរសចេញបួសហើយឬ ។ ពួកមនុស្សទាំង
ឡាយពោលថា ពួកអ្នកនឹងជួបព្រះមហាបុរសបានពីទីណា លោកសោយ
សម្បត្តិដូចជាទេវតា កណ្តាលចំណោមនាងរាជី ៣ ប្រភេទ លើប្រាសាទ
៣ រដូវ ។ ព្រាហ្មណ៍ទាំង ៥ នាក់គិតថា ញាណរបស់មហាបុរសនៅមិន
ទាន់ចាស់ក្លា ហើយនាំគ្នាខ្វល់ខ្វាយតិច ។

សួរថា ក៏ព្រោះហេតុអ្វី ទើបព្រះមានព្រះភាគជាម្ចាស់ ត្រាស់ថា

បញ្ជាក់ឱ្យបាន មានឧបការៈដល់តថាភាពច្រើន ព្រះអង្គនឹងទ្រង់សម្តែងធម៌ដល់
ពួកអ្នកដែលមានឧបការៈប៉ុណ្ណោះ ទ្រង់មិនសម្តែងធម៌ដល់ពួកអ្នកដែល
មិនមានឧបការៈឬ ។ ឆ្លើយថា មិនមែនទ្រង់មិនសម្តែងធម៌ទេ ការពិត
ព្រះអង្គទ្រង់ប្រមើលមើលអាណាចក្ររបស់សកលាមគ្គាត្រ និងឧទ្ទកតាបស-
រាមបុត្រ ដោយការសន្សំបារមី ។ តែរៀបព្រះអញ្ញាកោណ្ឌញ្ញៈចេញ ក៏
មិនអាចមានអ្នកធ្វើឲ្យជាក់ច្បាស់ធម៌បានមុនគេ ក្នុងពុទ្ធមណ្ឌលនេះ ។ ព្រោះ
ហេតុអ្វី ។ ព្រោះអញ្ញាកោណ្ឌញ្ញៈ មានឧបនិស្ស័យ ៣ យ៉ាង ។

តំណាលមកថា ក្នុងជាតិមុនមានបងប្អូន ២ នាក់ ។ ក្នុងវេលាធ្វើ
បុណ្យ បុរសជាបងគិតនឹងថ្វាយទានបាយយ៉ាងវិសេស ៧ ដង ក្នុងរដូវ
ស្រូវមួយរដូវ ។ គាត់ថ្វាយទានបាយយ៉ាងវិសេសក្នុងពេលសាបព្រោះ ។
វេលាស្រូវផើមក៏ប្រឹក្សាជាមួយប្អូនថា ប្អូនអើយ វេលាស្រូវផើម នឹងច្រូត
ស្រូវផើមថ្វាយទាន ។ ប្អូនប្រាប់ថា បងត្រូវការនឹងធ្វើស្រូវខ្លី ឲ្យខូចឬ
បងដឹងថាប្អូនមិនព្រម ក៏បែងចែកស្រែគ្នា ច្រូតស្រូវផើមពីស្រែចំណែក
របស់ខ្លួន ចម្រាញ់យកប្រេងផ្សំជាមួយទឹកដោះថ្លា និងទឹកអំពៅថ្វាយទាន ។
គាត់ក៏ឲ្យធ្វើអង្ករ ដែលច្រូតកាត់យ៉ាងពិសេសថ្វាយទាន វេលាបងកណ្តាប់
ក៏ឲ្យរៀបចំ ពេលដៃស្រូវអាចធ្វើអំបុកបាន ក៏ធ្វើអំបុកយ៉ាងពិសេសថ្វាយ

ទាន វេលាច្រូតថ្វាយទានយ៉ាងពិសេស ។ វេលាពូកកណ្តាប់ជាដើម
ក៏ឲ្យថ្វាយទានយ៉ាងពិសេស , វេលាជញ្ជូនកណ្តាប់ចូលលាន ក៏ថ្វាយទាន
យ៉ាងពិសេស , វេលាបញ្ជាន់ស្រូវ ក៏ថ្វាយទានយ៉ាងពិសេស , វេលា
ជញ្ជូនស្រូវចូលជង្រឹក ក៏ចាត់ចែងថ្វាយទានយ៉ាងពិសេស ៩ លើក ក្នុងរដូវ
ស្រូវមួយរដូវ ដូចពោលមកនេះ ។ ចំណែកបួនរបស់គេ អស់រដូវស្រូវ
ហើយ ទើបថ្វាយទាន ។ ទាំងពីរនាក់នោះ បង ក៏គឺ ព្រះអញ្ញាកោណ្ឌញ្ញៈ
បួន ក៏គឺ សុភទ្ធបរិព្វាជក ។ រៀរព្រះថេរៈចេញ ក៏មិនមានអ្នកដទៃៗ ដែល
នឹងអាចធ្វើឲ្យជាក់ច្បាស់នូវធម៌បានមុន ព្រោះលោកថ្វាយទានដ៏ពិសេស ៩
លើក ក្នុងរដូវស្រូវមួយរដូវ ។ ក៏ពាក្យថា ពហុកាព ខោ មេ បញ្ចវគ្គិយា
នេះ ត្រឹមតែត្រាស់ ដោយទ្រង់លើកដល់ឧបការៈប៉ុណ្ណោះ ។

បទថា **ឥសិបតនេ មិតទាយេ** សេចក្តីថា នៅក្នុងប្រទេសនោះ
កាលព្រះពុទ្ធជាម្ចាស់ មិនទាន់ឧបត្តិឡើង ព្រះបច្ចេកពុទ្ធទាំងឡាយ ឈប់
សម្រាកដោយនិរោធសមាបត្តិរហូតមួយសប្តាហ៍ នឹងនៅក្នុងភ្នំធម្មាទន៍ ចេញ
អំពីនិរោធសមាបត្តិ ហើយទំពារឈើស្តុន់ឈ្មោះនាគលតា ខ្ពស់ព្រះឱស្នង
ស្រះអានាតត្ថៈ កាន់បាត្រចីវរ ហោះទៅហើយចុះយុំចីវរក្នុងទីនោះ ហើយ
ត្រាច់ទៅបិណ្ឌបាត្រក្នុងព្រះនគរ ឆាន់ជាស្រេច ដល់វេលា ក៏ហោះពីទីនោះ

ទៅ ។ ព្រៃនោះ ឥសីទាំងឡាយចុះ និងចូលទៅក្នុងទីនោះ ហេតុនោះ
ទីនោះទើបមាននាមថា **ឥសីបតន** ចំណែកដែលហៅថា **មិតទាយ** នោះ
ព្រោះឲ្យអភ័យដល់សត្វម្រឹកទាំងឡាយ ដោយហេតុនោះ លោកទើបហៅ
ថា **ឥសីបទនេ មិតទាយ** ។

(៦៣) បទថា **អន្តរា ច គយំ អន្តរា ច ពោធិ** បានដល់ ក្នុង
ស្ថានទីបីមួយ ៣ គារុត ក្នុងចន្លោះនៃតំបន់គយា និងពោធិព្រឹក្ស ។
តាំងពីពោធិមណ្ឌលស្ថាន ដល់តំបន់គយា ៣ គារុត ។

ក្រុងពារាណសី ២៨ យោជន៍ ។ ឧបកាជីវក បានឃើញព្រះ
មានព្រះភាគជាម្ចាស់ ក្នុងចន្លោះពោធិស្ថាន និងតំបន់គយា ។ តែព្រោះ
ប្រកបដោយ **អន្តរា ស័ព្ទ** ទើបលោកធ្វើជាទុតិយាវិកត្តិ ។ តែក្នុងទី នេះ
អ្នកអក្សរសាស្ត្រប្រកបដោយ **អន្តរា ស័ព្ទ** តែម្យ៉ាងប៉ុណ្ណោះថា **អន្តរា**
តាមញូ នទិញូ យាតិ នៅចន្លោះស្រុក និងស្ទឹង **អន្តរា ស័ព្ទ** នោះ
ក៏ប្រកបសូម្បីដោយបទទី ២ , កាលមិនប្រកប ក៏មិនដល់ទុតិយាវិកត្តិ
តែក្នុងទីនេះ លោកប្រកបហើយ ទើបបានពោលយ៉ាងនេះ ។ បទថា
អទ្ធានមគ្គប្បជ័បន្នំ សេចក្តីថា ដើរផ្លូវដែលរាប់ថាឆ្ងាយ អធិប្បាយថា ដើរផ្លូវ
វែង ។ ពិតហើយ សម័យដែលដើរផ្លូវឆ្ងាយកន្លះយោជន៍ ក៏ឈ្មោះថា ផ្លូវ

ត្វាយ ព្រោះព្រះបាលីក្នុងវិក្កង មានជាដើមថា គប្បីឆាន់ ដោយគិតនឹង
 ដើរផ្លូវកន្លះយោជន៍ ។ តាំងពីពោធិមណ្ឌលស្ថាន ដល់តំបន់គយា ផ្លូវ ៣
 គារុត ។ បទថា សព្វាភិក្ខុ បានដល់ គ្របសង្កត់ផ្លូវដែលប្រព្រឹត្តទៅក្នុង
 ភូមិ ៣ ទាំងអស់ ហើយតាំងនៅ ។ បទថា សព្វវិទូ សេចក្តីថា បានដឹង
 បានដល់ ត្រាស់ដឹងទូទៅដល់ធម៌ ដែលប្រព្រឹត្តទៅក្នុងភូមិ ៤ ទាំងអស់ ។
 បទថា សព្វេសុ ធម្មេសុ អនុបលិត្តោ បានដល់ មិនជាប់នៅ ព្រោះអស់
 កិលេសក្នុងធម៌ដែលប្រព្រឹត្តទៅក្នុងភូមិ ៣ ទាំងនោះ ។ បទថា សព្វញ្ច-
 ហោ បានដល់ លះធម៌ដែលប្រព្រឹត្តទៅក្នុងភូមិទាំង ៣ តាំងនៅ ។ បទថា
 តណ្ហក្ខយេ វិមុត្តោ បានដល់ ផុតចាកអារម្មណ៍ ក្នុងព្រះនិព្វានជាទីអស់ទៅនៃ
 តណ្ហា ។ បទថា សយំ អភិញ្ញាយ បានដល់ ដឹងធម៌ដែលប្រព្រឹត្តទៅក្នុង
 ភូមិ ៤ ទាំងអស់ ដោយខ្លួនឯង ។ បទថា កមុទ្ធិសេយ្យំ សេចក្តីថា យើង
 នឹងគប្បីលើកអ្នកដទៃថា អ្នកនោះជាអាចារ្យរបស់គម្រោក ។ បទថា ន មេ
 អាចរិយោ អត្ថិ សេចក្តីថា គម្រោកតម្លៃមានអាចារ្យក្នុងលោកុត្តធម៌ ។
 បទថា នត្ថិ មេ បដិបុគ្គលោ សេចក្តីថា មិនមានបុគ្គលដែលនឹងដូចជា
 គម្រោក ។ បទថា សម្មាសម្ពុទ្ធា បានដល់ ត្រាស់ដឹងឯងនូវសច្ចៈ ៤
 ដោយប្រពៃ ដោយហតុ ដោយន័យ ។ បទថា សីតិកុតោស្មិ ឈ្មោះថា

ជាអ្នកត្រជាក់ ព្រោះរលត់ភ្លើង គឺ អស់កិលេសមិនសល់ ឈ្មោះថា
រលត់ ព្រោះកិលេសទាំងឡាយរលត់ទៅ ។ បទថា កាសិនំ បុរំ បានដល់
នគរក្នុងដែនកាសី ។ បទថា អហញ្ញី អមត ទុនុភី សេចក្តីថា ដើរផ្លូវ
បំណងនឹងវាយអមតភើ ដើម្បីឲ្យសត្វមានកែវភ្នែកបានឃើញធម៌ ។ បទ
ថា អរហសិ អនន្តជិនោ បានដល់ លោកគួរជាអនន្តជិនបូ ។ បទថា
ហុវេយ្យវុសោ សេចក្តីថា ឧបកាជីវកពាលថា អ្នកមានអាយុ នឹងគប្បី
មានឈ្មោះយ៉ាងនោះឬ ។ បទថា បក្កាមិ បានដល់ បានទៅកាន់ជនបទ
ឈ្មោះថា វង្គហារ ។

រឿង ឧបកាជីវក

ក្នុងជនបទនោះ ឧបកាជីវកអាស្រ័យនៅក្នុងព្រៃបរាបាញ់សត្វ ។
ប្រធានព្រៃម្រឹតជាអ្នកទំនុកបម្រុងគាត់ ។ ក្នុងជនបទនោះ មានអ្នក
នេសាទកាចសាហាវ ឲ្យគាត់រស់នៅ ដោយកាជនៈតែមួយ ។ ព្រៃបរាបាញ់
ម្រឹត ទៅបរាបាញ់ក្នុងទីឆ្ងាយ ទើបប្រាប់ធីតា ឈ្មោះនាវាថា កុំប្រហែស
ក្នុងព្រះអរហន្តរបស់ពួកយើង នឹងពួកកូនជាបង ។ ក៏ធីតារបស់ព្រៃ
នោះ មានរូបឆោមគួរសរសើរ សម្បុរដោយទ្រង់ទ្រាយសណ្ឋាន , ថ្លៃស្កក

ឡើង ឧបកៈមកផ្ទះ ប្រទះស្រីវ័យក្មេងនោះចូលមកទំនុកបំរុង ធ្វើការ
 ប្រតិបត្តិគ្រប់យ៉ាង កើតសេចក្តីស្រឡាញ់យ៉ាងខ្លាំងក្លា មិនអាចសូម្បីតែ
 នឹងស៊ី ក៏កាន់យកកាជនៈអាហារទៅទីលំនៅ របស់ខ្លួនបានដាក់អាហារ
 ទុកម្ខាងគិតថា បើយើងបាននាងនាវា ទើបនឹងមានជីវិត បើមិនបាន ក៏នឹង
 ស្លាប់ ហើយដេកអត់អាហារ ។ ថ្ងៃទី ៧ នាយព្រានត្រឡប់មក សួរធីតា
 អំពីរឿងរបស់ឧបកៈ ។ ធីតាប្រាប់ថា គាត់មកតែមួយថ្ងៃប៉ុណ្ណោះ ហើយ
 មិនបានមកទៀតទេពុក ។ ទាំងគ្រឿងប្រដាប់មកពីព្រៃនោះឯង នាយព្រាន
 ប្រាប់ធីតាថា ពុកនឹងចូលទៅសួរគាត់ខ្លួនឯង ហើយទៅក្លាម ចាប់ជើង
 សួរថា លោកម្ចាស់ដីចម្រើន លោកមិនសប្បាយព្រោះរឿងអ្វីទៅ ។ ឧបកៈ
 ដកដង្ហើម នទៀលទៅមក ។ នាយព្រានពោលថា លោកម្ចាស់ដីចម្រើន
 ប្រាប់មកចុះ ខ្ញុំអាចធ្វើបាន ក៏នឹងធ្វើគ្រប់យ៉ាង ។ ឧបកៈ ទើបប្រាប់ថា
 បើយើងបាននាងនាវា ក៏នឹងមានជីវិតរស់នៅ បើមិនបាន នឹងស្លាប់ក្នុង
 ទីនេះឯងប្រសើរជាង ។ នាយព្រានសួរថា លោកម្ចាស់ដីចម្រើន លោក
 ចេះសិល្បៈអ្វីខ្លះទេ ។ ឧបកៈឆ្លើយថា យើងមិនចេះទេ ។ នាយព្រាន
 ពោលថា កាលមិនចេះសិល្បៈអ្វី ៗ នឹងទៅគ្រប់គ្រងផ្ទះបានឬទេ ។
 ឧបកៈនោះ ទើបពោលថា យើងមិនចេះសិល្បៈពិតឲ្យៗ តែយើងជាអ្នក

វែកសាច់របស់លោកទៅលក់បាន ។ នាយព្រាន គិតថា គាត់ពេញចិត្ត
នឹងកិច្ចការរបស់យើង ទើបឲ្យសំពត់ស្លៀកមួយជូននោះ ទៅផ្ទះ ប្រគល់
ធីតាឲ្យ ។ អាស្រ័យការផ្សំផ្គុំរបស់អ្នកទាំងពីរនោះ ក៏កើតបុត្រមួយ ។
ទាំងពីរនាក់ស្វាមីភរិយា ទើបតាំងឈ្មោះបុត្រថា សុភក្ខៈ ។ ពេលបុត្រយំ
នាងនិយាយថា អាក្នុងអ្នកវែកសាច់ អាក្នុងព្រានអ្នកបរពុទ្ធសត្វ កុំយំ
ដូច្នោះជាដើម ចំអកឲ្យកឡើយដោយចម្រៀងបំពេរកូន ។ ឧបកៈ ពោលថា
ស្រីល្អ នាងឯងយល់ថា ខ្ញុំមិនមានទីពឹងឬ ខ្ញុំមានសំឡាញ់ម្នាក់ឈ្មោះ
អនន្តជិន ខ្ញុំនឹងទៅកាន់សម្លាក់របស់គេ ។ នាងនាវាជើងថា ស្វាមីលំបាកចិត្ត
ដោយអាការយ៉ាងនេះ ទើបពោលរឿយ ។ ថ្ងៃមួយ ឧបកៈនោះ មិនលា
អ្នកណា ក៏សំដៅទៅដល់មជ្ឈិមប្រទេស ។ ក៏សម័យនោះ ព្រះមានព្រះភាគ
ជាម្ចាស់ ប្រថាប់នៅនឹងវត្តជេតពនមហាវិហារ នាក្រុងសាវត្ថី ទ្រង់ផ្តាំភិក្ខុ
ទាំងឡាយទុកមុនថា ភិក្ខុទាំងឡាយ អ្នកណាមកសួររកអនន្តជិន ពួកអ្នក
ចូរចង្អុលប្រាប់ដល់គេ ។ សូម្បីជីវកក៏សួររឿយៗ ទៅថា អនន្តជិន នៅ
ឯណា ពេលមកដល់ក្រុងសាវត្ថីតាមលំដាប់ ឈរនៅកណ្តាលព្រះវិហារ
សួរថា អនន្តជិន នៅឯណា ។ ភិក្ខុទាំងឡាយ ក៏នាំគាត់ទៅដល់សម្លាក់
ព្រះមានព្រះភាគជាម្ចាស់ ។ ឧបកៈនោះ ឃើញព្រះមានព្រះភាគជាម្ចាស់

ទូលសួរថា បពិត្រព្រះអង្គដ៏ចម្រើន ចាំខ្ញុំម្ចាស់បានទេ ទ្រង់ត្រាស់ថា អើ
ឧបកៈ ចាំបាន ក៏អ្នកនៅឯណា ទូលថា វង្សហារជនបទព្រះអង្គ ។ ទ្រង់
ត្រាស់ថា ឧបកៈ អ្នកចាស់ហើយណា បួសបានឬ ។ ទូលថា ល្មមនឹង
បួសបាន ព្រះអង្គ ។ ព្រះមានព្រះភាគជាម្ចាស់ ឲ្យបួសប្រទានកម្មដ្ឋាន
ដល់គេ ។ ឧបកៈនោះ ធ្វើកិច្ចក្នុងកម្មដ្ឋាន តាំងនៅក្នុងអនាគាមិផល ធ្វើ
កាលកិរិយាហើយ បដិសន្ធិក្នុងជាន់អវិហា ហើយសម្រេចព្រះអរហត្តក្នុង
ខណៈកើតនោះឯង ។ ពិតណាស់ ជន ៧ នាក់ លុះកើតក្នុងសុទ្ធាវាស
ជាន់អវិហា ក៏សម្រេចជាព្រះអរហត្ត ។ ក្នុងចំនួន ៧ នាក់ នោះ ឧបកៈ
ជាមនុស្សម្នាក់ ។ សមពិតដូចពាក្យដែលលោកពោលយ៉ាង នេះថា

ភិក្ខុ ៧ អង្គផុតហើយ អស់រាគៈ ទោសៈហើយ ច្រង
កិលេស ដែលផ្សាយទៅក្នុងលោក ចូលដល់សុទ្ធា
វាសព្រហ្ម ជាន់អវិហា គឺ មនុស្ស ៣ នាក់បានដល់
ឧបកៈ , បលគណ្ណ , បុក្កសាតិ , ៤ នាក់ទៀត គឺ
កទ្ធុយ , ខណ្ឌទេវ , ពាហុទត្តិ និងបិណ្ឌិយៈ ទាំង ៧
នាក់នោះ លះកាយមនុស្សហើយ ចូលដល់កាយជា
ទិព្វ ។

(៦៤) បទថា សណ្តបេសុំ បានដល់ ធ្វើកតិកា ។ បទថា ពាហុ-
 ល្វិកោ បានដល់ បដិបត្តិដើម្បីប្រយោជន៍ ដល់សេចក្តីប្រាថ្នាច្រើនក្នុងចីវរ
 ជាដើម ។ បទថា បធានវិព្ពន្តោ បានដល់ សាបសូន្យចាកសេចក្តីព្យាយាម ។
 បទថា អារុត្តោ ពហុល្លាយ បានដល់ វិលមកដើម្បីត្រូវការចីវរជាដើម
 ច្រើនៗ ។ បទថា អបិច ខោ អាសនំ វេបេតព្វំ សេចក្តីថា បញ្ជាវគ្គិយ៍
 ពោលថា គប្បីក្រាលត្រឹមអាសនៈទុក សម្រាប់លោកអ្នក ដែលកើតក្នុង
 ត្រកូលខ្ពស់ ។ បទថា វាសក្ខីសុ សេចក្តីថា បញ្ជាវគ្គិយ៍ត្រូវអានុភាព
 ព្រះពុទ្ធជាម្ចាស់គ្របសង្កត់ទុក ទើបតាំងនៅក្នុងកតិការបស់ខ្លួនមិនបាន ។
 បទថា នាមេន ច អារុសោ វា ទេន ច សមុទ ចរន្តិ សេចក្តីថា ហៅ
 គោតមៈ ហៅអារុសោ អធិប្បាយថា ពោលពាក្យបែបនេះថា អារុសោ
 គោតម វេលាដែលលោកបំពេញព្យាយាមនៅនឹងខ្សវេលា ពួកយើងកាន់
 បាត្រ ចីវរ ត្រាច់ទៅ ថ្វាយទឹកខ្ពុរព្រះឱស្ឋ និងឈើជម្រះធ្មេញ (ឈើ
 ស្នួន) បោសបរិវេណទីលំនៅ ខាងក្រោយមក នរណានឹងធ្វើវត្តបដិបត្តិ
 ដល់លោក កាលពួកយើងរត់ចោលទៅហើយ លោកមិនគិតខ្វះទេប្ប ។
 បទថា ឥរិយាយ បានដល់ ដោយការដើរទៅដែលធ្វើបានដោយលំបាក ។
 បទថា បដិបទាយ បានដល់ ការបដិបត្តិ ដែលធ្វើបានដោយលំបាក ។

បទថា **ទុក្ខរករិកាយ** បានដល់ ការធ្វើបានដោយលំបាក មានការធ្វើអាហារ
ដោយសណ្តែកខៀវ សណ្តែកក្រូច មួយទូកដៃ ឬកន្លះទូកដៃជាដើម ។
បទថា **អភិជានាថ មេ នោ** បានដល់ ពួកអ្នកធ្លាប់ជីវិតដល់ពាក្យដែល
តថាគតពោលនេះឬ ។ បទថា **ឯវរូបំ កាសិទេតំ** សេចក្តីថា ការត្រាស់
ពាក្យបែបនេះ ។ អធិប្បាយថា អ្នកមានអាយុ តថាគតមកពេលយប់
ឬពេលថ្ងៃ ដើម្បីសង្គ្រោះអនុគ្រោះពួកអ្នក កុំគិតឡើយក្នុងការបំពេញ
ព្យាយាមនៅឯឧរុវេលា ឱកាស ឬនិមិត្តប្រាកដដល់តថាគត ព្រោះដូច្នោះ
ទើបបានពោលពាក្យបែបនេះខ្លះ ។ ពួកណាមានសតិ ដោយព្រះតម្រាស់
មួយបទប៉ុណ្ណោះ កើតសេចក្តីគោរពជឿថា ល្បីយចុះ អ្នកនេះ ជាព្រះពុទ្ធ
ជាម្ចាស់ពិតប្រាកដហើយ ហើយពោលថា **នោ ហេតំ កន្តេ** ពាក្យនោះ
មិនធ្លាប់បានស្តាប់ទេព្រះអង្គ ។ បទថា **អសក្ខី ខោ អហំ ភិក្ខុវេ បញ្ច-**
វគ្គិយេ ភិក្ខុ សញ្ញាបេតុំ សេចក្តីថា ម្នាលភិក្ខុទាំងឡាយ តថាគតអាច
ធ្វើឲ្យភិក្ខុបញ្ចវគ្គិយ៍ជឿថា តថាគត ជាព្រះពុទ្ធ ជាព្រះអរហន្ត ។ ក៏ត្រា
នោះ ព្រះមានព្រះភាគជាម្ចាស់ ស្តេចមកក្នុងថ្ងៃឧបាសថ ទ្រង់ធ្វើឲ្យភិក្ខុ
បញ្ចវគ្គិយ៍ បានជឿសេចក្តីដែលព្រះអង្គជាព្រះពុទ្ធ ត្រាស់ធម្មចក្កប្បវតន-
សូត្រ ធ្វើព្រះកោណ្ឌញ្ញៈឲ្យជាកាយសក្ខី ។ វេលាចប់ព្រះសូត្រ ព្រះថេរៈ

តាំងនៅក្នុងសោតាបត្តិផល ព្រមដោយព្រហ្ម ១៨ កោដិ ។ ព្រះអាទិត្យ
អស្តង្គត ទេសនាក៏ចប់ហើយដែរ ។ ព្រះមានព្រះភាគជាម្ចាស់ ស្តេចចូល
ចាំព្រះវស្សា ក្នុងព្រៃឥសិបតនមិតទាយវននោះឯង ។ ពាក្យថា **ទ្វេវិបិ
សុទំ ភិក្ខុវេ ភិក្ខុ ឱវទាមិ** ជាដើម ត្រាស់ដើម្បីសម្តែងកាលស្តេចមិន
ទាន់ចូលស្រុក សូម្បីដើម្បីបិណ្ឌបាត តាំងពីថ្ងៃមួយរោច ។ ដើម្បីនឹង
ទ្រង់ជម្រះមន្ទិលដែលកើតឡើងក្នុងព្រះកម្មដ្ឋានរបស់ភិក្ខុទាំងឡាយនោះ ។
ព្រះមានព្រះភាគជាម្ចាស់ ទើបបានប្រថាប់នៅក្នុងព្រះវិហារប៉ុណ្ណោះ ។
ភិក្ខុទាំងនោះ បានទៅកាន់សំណាក់ព្រះមានព្រះភាគជាម្ចាស់ ហើយទូលសួរ
ដល់មន្ទិលរបស់កម្មដ្ឋាន ដែលកើតឡើង ។ ចំណែកព្រះមានព្រះភាគជា
ម្ចាស់ ស្តេចទៅកាន់ទី ដែលភិក្ខុទាំងនោះអង្គុយ ទ្រង់បន្ទោរបង់មន្ទិល ។
លំដាប់នោះ បណ្ឌិតក្នុងបញ្ចវគ្គីយ៍ទាំងនោះ ដែលព្រះមានព្រះភាគជាម្ចាស់
ទ្រង់នាំគ្នាចេញទៅយ៉ាងនេះ ទូន្មានហើយ ព្រះវប្បត្តោ បានជាព្រះសោ-
តាបន្ទៈ ក្នុងថ្ងៃបាជិបទ (១រោច) , ថ្ងៃ ២ រោច ព្រះកទិយៈ , ថ្ងៃ ៣ រោច
ព្រះមហានាម , ថ្ងៃ ៤ រោច ព្រះអស្សជិ ។ ក្នុងថ្ងៃ ៥ រោចនៃកាឡបក្ខ
ព្រះមានព្រះភាគជាម្ចាស់ ឲ្យព្រះបញ្ចវគ្គីយ៍ទាំងអស់ប្រជុំរួមគ្នា ត្រាស់
អនត្តលក្ខណសូត្រ ។ វេលាចប់ព្រះសូត្រ ភិក្ខុទាំងអស់ តាំងនៅក្នុងព្រះ

អរហត្តផល ។ ដោយហេតុនោះ ព្រះមានព្រះភាគជាម្ចាស់ ទើបត្រាស់ថា
អថខោ ភិក្ខុវេ បញ្ចវគ្គិយា ភិក្ខុ ។ បេ។ អនុត្តរំ យោគក្ខេមំ និព្វានំ
អជ្ឈគមីសុ យ៉ាងនេះ ។ បទថា នត្តិទានិ បុនព្ពវោ សេចក្តីថា ព្រះមាន-
ព្រះជាម្ចាស់ បានត្រាស់កថាមគ្គណាទុកមុន កាលណាទ្រង់សម្តែងអនុសន្និ
ជាមួយគ្នាយ៉ាងនេះថា សូម្បីពួកអ្នក ក៏ឡើងកាន់ផ្លូវរបស់តថាគត និង
របស់បញ្ចវគ្គីយ៍ ការស្វែងរករបស់ពួកអ្នក ឈ្មោះថា អរិយបរិយេសនា
ដូច្នោះ ទើបទ្រង់នាំកថាមគ្គត្រឹមប៉ុណ្ណោះ ។

(៦៥) ឥឡូវនេះ ក៏ព្រោះហេតុស្វែងរកកាមគុណ ៥ ជាអនិយបរិ-
យេសនា សូម្បីរបស់ពួកបព្វជិតអ្នកមិនពិចារណា បរិភោគបច្ច័យ ៤
ដោយអំណាចកាមគុណ ៥ ដូច្នោះ ដើម្បីនឹងទ្រង់សម្តែងសេចក្តីនោះ
ទើបត្រាស់ថា បញ្ចមេ ភិក្ខុវេ កាមគុណា ជាដើម ។ ក្នុងកាមគុណ ៥
នោះ កាមគុណ ៤ មានរូប ដែលគប្បីដឹងបានដោយចក្ខុជាដើម រមែង
មានក្នុងបច្ច័យ ៤ មានបាត្រ និងចីវរជាដើម ដែលបានមកថ្មី ។ ចំណែក
រសក្ខុកាមគុណនោះ គឺ រសក្ខុកាមគុណបរិភោគកាមគុណ សូម្បីទាំង ៥
រមែងមានក្នុងបិណ្ឌបាត និងភេសជ្ជៈ ដែលពេញចិត្ត ។ កាមគុណ ៤
រមែងមានក្នុងសេនាសនៈ បរិក្ខារសូម្បីនោះ ក៏គឺ រសក្ខុកាមគុណបរិភោគនោះ

ឯង ។ ព្រោះហេតុអ្វី ព្រះមានព្រះភាគជាម្ចាស់ ទើបទ្រង់ផ្ដើមថា យេហិ កេចិ ភិក្ខុវេ យ៉ាងនេះ ។ ព្រោះថា ព្រះមានព្រះភាគជាម្ចាស់ កាលបើទ្រង់សម្ដែងកាមគុណ ៥ យ៉ាងនេះហើយ ឥឡូវនេះ ដើម្បីត្រូវការ នឹងបដិសេធពួកដែលពោលយ៉ាងនេះថា ឈ្មោះថា អនិយបរិយេសនា តាំងពីបួស និងជាអរិយបរិយេសនា របស់បព្វជិត បានពីទីណា ទើបទ្រង់ ផ្ដើមទេសនានេះ ដើម្បីសម្ដែងថា ការបរិភោគ ដោយការមិនពិចារណា បច្ច័យ ៤ ជាអនិយបរិយេសនា សូម្បីរបស់បព្វជិត ។ បណ្ដាបទទាំងនោះ បទថា គធិតា បានដល់ ត្រេកអរដោយសេចក្ដីត្រេកអរ ព្រោះតណ្ហា ។

បទថា មុច្ឆិតា បានដល់ ខំក្រាបដោយសេចក្ដីគោរព ដោយ អំណាចតណ្ហា ។ បទថា អជ្ឈបន្ទា បានដល់ ត្រូវតណ្ហាគ្របសង្កត់ ហើយ ។ បទថា អនាទីនវ ទស្សវិនោ បានដល់ មិនឃើញទោស ។ បច្ចវេក្ខណញ្ញាណ លោកហៅថា និស្សរណៈ ក្នុងពាក្យថា អនិសរណប្បញ្ញា វៀរបច្ចវេក្ខណញ្ញាណនោះ ។

(២៦) ឥឡូវនេះ កាលទ្រង់សម្ដែងឧបមាដែលនឹងសាធាក្ខីមសារ នោះ ទើបត្រាស់ថា សេយ្យថាចិ ភិក្ខុវេ ជាអាទិ៍ ។ គប្បីជ្រាបសេចក្ដីប្រៀប ធៀបក្នុងពាក្យនោះ យ៉ាងនេះ ។ សេចក្ដីថា សមណព្រាហ្មណ៍ ដូចសត្វ

ម្រឹកក្នុងព្រៃ , បច្ច័យ ៤ ដូចជាអន្ទាក់ ដែលព្រានដាក់ទុកក្នុងព្រៃ វេលា
ដែលសមណព្រាហ្មណ៍ទាំងនោះ មិនពិចារណា បរិភោគបច្ច័យ ៤ ដូច
វេលាដែលព្រាននោះ ដាក់អន្ទាក់ហើយដេក វេលាដែលសមណព្រាហ្មណ៍
ទាំងឡាយ ត្រូវមារធ្វើតាមអំពើចិត្ត ធ្លាក់ទៅក្នុងអំណាចមារ ដូចដែល
ព្រានមក សត្វម្រឹកទៅណាមិនបានតាមអំពើចិត្ត ។ ម្យ៉ាងទៀត ការពិចា-
រណាបច្ច័យ ៤ ហើយ បរិភោគរបស់សមណព្រាហ្មណ៍ គប្បីឃើញដូច
វេលាដែលសត្វម្រឹកនៅមិនទាន់ជាប់អន្ទាក់ ដេកសង្កត់អន្ទាក់ ការមិនធ្លាក់
ទៅកាន់អំណាចព្រានដែលមក សត្វម្រឹកក៏ទៅបានតាមចិត្ត ។ បទថា វិសេដ្ឋា
បានដល់ ផុតពីសេចក្តីខ្លាច ផុតពីសេចក្តីសង្ស័យ ។ បទដ៏សេសក្នុងទី
គ្រប់កន្លែងមាន សេចក្តីងាយទាំងអស់ ។

(ចប់ អដ្ឋកថា ចាសរាសិសូត្រធិ ៦)



អង្គកថា

បុណ្យហត្ថិបទោមបស្សត្រធី ៧

(២៧) បុណ្យហត្ថិបទោមបស្សត្រ ផ្ដើមឡើងថា ខ្ញុំបានស្តាប់មកហើយ
យ៉ាងនេះ ៖

គប្បីជ្រាបវិនិច្ឆ័យ ក្នុងបុណ្យហត្ថិបទោមបស្សត្រនោះ ដូចតទៅនេះ
បទថា សព្វសេតេន វឡុវាភិរថេន សេចក្ដីថា ថេដែលទីមដោយលា ៤
ជំពូក សសុទ្ធ ដែលលោកពោលទុកយ៉ាងនេះថា បានឮថា សេស មាន
គ្រឿងប្រដាប់សដែលទីមហើយ ថេសមានគ្រឿងប្រដាប់ស មានបរិវារ
ស រស្មីស រំពាត់ស ឆត្រស សំពត់ជួតក្បាលក៏ស សំពត់ស ស្បែកជើង
ស ដោយផ្ដិតវាលវិជ្ជនីស ។ ក៏ធម្មតាថា ថេនេះមាន ២ យ៉ាង គឺ ថេ
ចំបាំង និងថេសម្រាប់តុបតែង ។ បណ្ដារថេទាំង ២ នោះ ថេចំបាំង
មានទ្រង់ទ្រាយ ៤ ជ្រុង មិនធំធូងអាចដាក់បាន ២-៣ នាក់ ថេសម្រាប់
តុបតែង ធំទាំងបណ្ដាយទាំងទទឹង ។ ក្នុងថេតុបតែងមនុស្ស ៨ នាក់ ឬ
១០ នាក់ គឺ មនុស្សបាំងឆត្រ មនុស្សកាន់ផ្លិតវាវិជ្ជនី មនុស្សកាន់ផ្លិត
ស្លឹកភ្លាត អាចនឹងឈរ អង្គុយ ឬដេក បានតាមស្រួល សូម្បីថេនេះ

ឈ្មោះថា រថតុបតែងតែម្យ៉ាង ។ រថទាំងអស់នោះ ព្រមដោយកង់ បង្អួច
និងទូករថ ស្រោបដោយប្រាក់ ។ ធម្មតា លាក់ពិណាស សូម្បីគ្រឿង
តុបតែងសេះទាំងនោះ ក៏ធ្វើដោយប្រាក់ សូម្បីខ្សែក៏ជ្រលក់ទឹកប្រាក់ សូម្បី
សំពត់ក៏ស្រោបដោយប្រាក់ សូម្បីព្រាហ្មណ៍ក៏ស្លៀកសំពត់ស ដណ្តប់
សំពត់ស លាបដោយគ្រឿងស តុបតែងកម្រងផ្កាស ពាក់ចិញ្ចៀនទាំង ១០
ម្រាម ពាក់ទំហូទាំងសងខាង រួមសេចក្តីដូចពោលមកនេះជាដើម សូម្បី
គ្រឿងតុបតែងរបស់ថេនោះ ក៏ជាប្រាក់ទាំងអស់ ។ សូម្បីព្រាហ្មណ៍ជា
បរិវាររបស់ព្រាហ្មណ៍នោះ ក៏តុបតែងដោយសំពត់ គ្រឿងលាបជារបស់
ក្រអូប និងកម្រងផ្កាសនោះដូចគ្នា ។ ដោយហេតុនោះ លោកទើបពោល
ថា សព្វសេតេន វឡុវាភិរថេន ។

បទថា សាវត្ថិយា និយ្យាតិ សេចក្តីថា បានឮថា រាល់ ៦ ខែ
ព្រាហ្មណ៍នោះ នឹងធ្វើប្រទេក្សិណាព្រះនគរម្តង ។ នឹងមានការយោសនា
ជាមុនថា ព្រាហ្មណ៍ នឹងធ្វើប្រទេក្សិណាថ្ងៃប៉ុណ្ណោះ ចាប់ពីថ្ងៃនេះទៅ ។
មនុស្សទាំងឡាយឮរឿងនោះហើយ ពួកដែលមិនចេញពីព្រះនគរ ក៏មិន
ចេញទៅ សូម្បីពួកដែលទៅហើយក៏ត្រឡប់មកវិញ ដោយបំណងនឹងមើល
សិរីសម្បត្តិរបស់អ្នកមានបុណ្យ ។ ថ្ងៃណាព្រាហ្មណ៍ធ្វើប្រទេក្សិណាព្រះនគរ

ថ្ងៃនោះ ពីព្រឹកព្រហាម មនុស្សនឹងបោសថ្នល់ក្នុងព្រះនគរ កៀរឡាប់
 ឲ្យស្មើ រោយផ្កាព្រមនិងលាដ តាំងឆ្នាំងទឹកដែលមានទឹកពេញ លើក
 ដើមចេក និងទង់ ធ្វើនគរទាំងមូលឲ្យក្រអូបទៅដោយក្លិនធូប ។ ពីព្រឹក
 ព្រលឹម ព្រាហ្មណ៍ក៏ងូតទឹក គឺ ដាំក្បាលទៅក្នុងទឹក ស៊ីអាហារស្រាល
 មុនអាហារធ្ងន់ តែងខ្លួនដោយសំពត់សជាដើម ដូចន័យដែលពោលហើយ
 ចុះពីប្រាសាទ ឡើងរថ ។ កាលនោះ ព្រាហ្មណ៍ទាំងនុ៎ះ តុបតែងដោយ
 សំពត់ គ្រឿងលាប និងមាលាសទាំងអស់ កាន់ត្រៃសឡោមព័ទ្ធ ជាណុ-
 សេរ្យណិព្រាហ្មណ៍នោះ តពីនោះ ក៏ចែកផ្ទៃឈើដល់ពួកក្មេងជំទង់ ។ មុន
 ដើម្បីឲ្យមហាជនជុំគ្នា តពីនោះ ក៏បាចមាសកៈ និងកហាបណៈ មហាជន
 ក៏ជំនុំគ្នាខ្លះ ក៏ស្រែកសំឡេងហោតិកកង និងលើកសំពត់បក់រលាស់
 ទូទៅ ។ លំដាប់នោះ កាលមន្តលិកព្រាហ្មណ៍ និងសោវត្តិកព្រាហ្មណ៍
 ជាដើម ធ្វើសិរីសួស្តីមន្តល ធ្វើប្រទក្សិណព្រះនគរដោយសម្បត្តិដ៏ធំ ។
 មនុស្សអ្នកមានបុណ្យទាំងឡាយ ក៏ឡើងទៅលើប្រាសាទមួយជាន់ជាដើម
 បើកបង្អួច និងទ្វារ ដូចកាជន៍ស សម្បើមមើល ។ ចំណែកព្រាហ្មណ៍
 ឆ្ពោះមុខទៅជួរទ្វារទិសខាងត្បូង ដូចជាគ្របព្រះនគរទុកដោយសម្បត្តិ គឺ
 យស និងសិរីរបស់ខ្លួន ។ ដោយហេតុនោះ លោកទើបពោលថា សាវ-

ត្ថិយា និយ្យាតិ ។ បទថា ទិវាទិវស្ស ប្រែថា ថ្ងៃរបស់ថ្ងៃ អធិប្បាយថា វេលាកណ្តាលថ្ងៃ ។ បទថា បិលោតិកំ បរិព្វាជកំ បានដល់ បរិព្វាជក ជាអ្នកបានឈ្មោះ ដោយហៅថា កេទស្រីយ៉ាងនេះថា បិលោតិកា ។ បានឮថា បរិព្វាជកនោះ ជាកំលោះ នៅក្នុងបឋមវ័យ មានវណ្ណៈដូច មាសសុទ្ធ ធ្វើជាពុទ្ធប្បដ្ឋកព្រះតថាគត និងព្រះមហាថេរៈ ពីព្រឹកព្រលឹម កាន់យកឈើ ៣ ដុំ និងគ្រឿងបរិក្ខារ មានបំពង់ទ័ងជាដើម ចេញពីជោតវន្ត ដើរឆ្ពោះទៅជួបព្រះនគរ ។ ជាណុស្សេរាណិព្រាហ្មណ៍នោះ ឃើញបិលោតិកបរិព្វាជកនោះ ដើរមកពីចម្ងាយ ។ បទថា ឯតទរោច សេចក្តីថា ជាណុស្សេរាណិព្រាហ្មណ៍ ចាំបានថា បិលោតិកបរិព្វាជក ធ្លាប់មកសម្លាក់ ដោយលំដាប់ ទើបពោលពាក្យបញ្ជាក់គោត្រត្រកូល អើលោក វច្ឆាយនៈ ទៅណាមកណា ។ ក្នុងបទថា បណ្ឌិតោ មញ្ញតិ នេះ មានសេចក្តីយ៉ាង នេះថា លោកវច្ឆាយនៈ សម្គាល់ព្រះសមណគោតមថា ជាបណ្ឌិតឬទេ ។ បទថា កោ ចាហំ កោ សេចក្តីថា ខ្ញុំម្ចាស់នឹងដឹងបញ្ញា និងសេចក្តី ឆ្លាតរបស់ព្រះសមណគោតមបានពីណាមក ដោយពាក្យថា កោ ច សមណស្ស គោតមស្ស បញ្ញាវេយ្យត្តិយំ ជានិស្សមិ នេះ បិលោតិកបរិព្វាជក សម្តែងថា ខ្លួនមិនដឹងសូម្បីគ្រប់ប្រការ យ៉ាងនេះថា ខ្ញុំម្ចាស់នឹងដឹងការ

មានបញ្ញា និងការត្រួតររបស់ព្រះសមណគោតមបានពីទីណា និងដឹងដោយ
 ហេតុអ្វី ។ បទថា សោបិ នូនស្ស តាទិសោ ច នេះ បិលោតិកបរិញ្ញជក
 សម្តែងថា អ្នកណានឹងគប្បីដឹងការមានបញ្ញា និងការត្រួតររបស់ព្រះសម-
 ណគោតម សូម្បីអ្នកនោះ ក៏ត្រូវបំពេញបារមី ១០ សម្រេចព្រះសព្វញ្ញ-
 តញ្ញាណជាព្រះពុទ្ធជាម្ចាស់ ដូច្នោះ អ្នកត្រូវការវាស់ក្នុងសិទ្ធិ ក្នុងហិមវន្ត
 ផែនដី ឬអាកាស គួរនឹងបានឈើ ឬខ្សែ ប្រមាណប៉ុណ្ណោះ សូម្បីអ្នក
 នឹងដឹងព្រះបញ្ញារបស់ព្រះសមណគោតម ក៏គួរនឹងបានព្រះសព្វញ្ញតញ្ញាណ
 ដូចព្រះញាណរបស់ព្រះអង្គដែរ ។ លោកធ្វើការពោលបញ្ជាក់អះអាងក្នុង
 ទីនេះ ដោយសេចក្តីជួយសង្គ្រោះ ។ បទថា ឧឡារាយ ប្រែថា ខ្ពស់បំផុត
 ប្រសើរបំផុត ។ បទថា កោ ចាហំ កោ សេចក្តីថា យើងនឹងគប្បីសរសើរ
 ព្រះសមណគោតមបានពីណា ។ បទថា កោ ច សមណំ គោតមំ
 បសំសិស្សាមិ សេចក្តីថា ខ្ញុំម្ចាស់នឹងសរសើរដោយហេតុអ្វី ។ បទថា
 បសដ្ឋប្បសដ្ឋោ សេចក្តីថា ជាអ្នកប្រសើរដោយគុណរបស់ខ្លួន លើ
 មនុស្សដទៃ ដោយគុណទាំងពួង មនុស្សលោកគេសរសើរហើយ ។

ព្រះអង្គមិនមានកិច្ច គឺ ពោលសរសើរដោយគុណយ៉ាងដទៃ ប្រៀប
 ដូចផ្កាចំប៉ា ផ្កាបទុម ឬច្រូកហម រមែងស្រស់ថ្លា និងមានក្លិនក្រអូប

ដោយសិរីនៃពណ៌ និងភ្លិនរបស់វា វាមិនមានកិច្ចនឹងលើកសរសើរ ដោយ
 ពណ៌ និងភ្លិនដែរ និងប្រៀបដូចជាកែវមណី ឬដូងច័ន្ទ រមែងឱកាស
 ដោយពន្លឺភ្លឺរបស់ខ្លួនប៉ុណ្ណោះ ។ មិនមានកិច្ចដោយពន្លឺភ្លឺយ៉ាងដទៃ យ៉ាង
 ណាមិញ ព្រះសមណគោតមក៏ដូច្នោះ ជាអ្នកដែលបណ្ឌិតសរសើរ លើក
 សរសើរដោយគុណរបស់ខ្លួន ដែលលោកទាំងពួង គេសរសើរហើយ គឺ
 ឲ្យដល់ភាពប្រសើរបំផុតនៃលោកទាំងពួង ព្រះអង្គមិនមានកិច្ច គឺ ការ
 សរសើរ ដោយការសរសើរយ៉ាងដទៃទេ ន័យមួយទៀត ជាអ្នកប្រសើរ
 ជាងអ្នកប្រសើរទាំងឡាយ សូម្បីព្រោះហេតុនោះ ទើបឈ្មោះថា **បស-**
ដ្ឋប្បសដ្ឋ អ្នកប្រសើរបំផុត ជាងអ្នកប្រសើរបំផុតទាំងឡាយ ។ ក៏អ្នក
 ដទៃ ៗ ពួកណាទៅ ឈ្មោះថា ជាអ្នកប្រសើរបំផុត ។ ព្រះបាទបសេន-
 ទិកោសល ជាអ្នកប្រសើរជាងអ្នកដែនកាសិ និងកោសលទាំងឡាយ ព្រះ
 បាទពិម្ពិសា ជាអ្នកប្រសើរជាងអ្នកដែនអង្គៈ និងមគធៈ ស្តេចលិច្ឆវីក្រុង
 វេសាលី ប្រសើរជាងអ្នកដែនវជ្ជី ស្តេចមល្យក្រុងបារា ស្តេចមល្យក្រុង
 កុសិនារា សូម្បីព្រះរាជនោះ ៗ អង្គ ដទៃប្រសើរជាងអ្នកជនបទនោះ ៗ
 ព្រាហ្មណ៍ មានចង្អីព្រាហ្មណ៍ជាដើម ប្រសើរជាងពួកព្រាហ្មណ៍ទាំងឡាយ ,
 ឧបាសក មានលោកអនាថបណ្ឌិតសេដ្ឋីជាដើម ប្រសើរជាងពួកឧបាសក

នាងឧបាសិការិសាខាជាដើម ប្រសើរជាងឧបាសិកាច្រើនរយ បរិព្វាជក
មានសកុលទាយីជាដើម ប្រសើរជាងបរិព្វាជកច្រើនរយ ។ មហាសារិកា
មានឧប្បលវណ្ណាថេរីជាដើម ប្រសើរជាងភិក្ខុនីច្រើនរយ ព្រះមហាសារិក
មានព្រះសារីបុត្តថេរីជាដើម ប្រសើរជាងភិក្ខុច្រើនរយ ទេពទាំងឡាយ មាន
ស្តេចសក្កៈជាដើម ប្រសើរជាងទេពទាំងឡាយ ព្រហ្មទាំងឡាយ មាន
មហាព្រហ្មជាដើម ប្រសើរជាងព្រហ្មច្រើនពាន់ លោកទាំងនោះ រមែង
លើកសរសើរ លើកតម្កើង សរសើរព្រះទសពលទាំងអស់គ្រប់គ្នា ព្រោះ
ហេតុដូច្នោះ ព្រះដ៏មានព្រះភាគជាម្ចាស់ លោកទើបហៅថា **បសដ្ឋប្បសដ្ឋ**
ប្រសើរជាងអ្នកប្រសើរ ។ បទថា **អត្តវសំ** ប្រែថា អានិសង្សប្រយោជន៍ ។
គ្រានោះ បរិព្វាជក កាលប្រាប់ហេតុនៃសេចក្តីជ្រះថ្លារបស់ខ្លួនដល់ជាណុ-
សេដ្ឋានព្រាហ្មណ៍នោះ ទើបពោលថា **សេយ្យថាបិ កោ កុសលោ**
នាគវនិកោ ជាដើម ។ បណ្តាបទទាំងនោះ បទថា **នាគវនិកោ** បានដល់
បុរសអ្នករៀនសិល្បៈស្រុកនាគវន ។ ក៏បុរសអ្នករៀនសិល្បៈពីអ្នកដទៃ
ហៅថា **នាគវនិក** ។ បទថា **ចត្តារិ បទានិ** បានដល់ បទ គឺ ញាណ ,
ស្នាម គឺ ញាណ ៤ អធិប្បាយថា ឋានទីដែលញាណជាន់ ។

(៦៨) បទថា **បណ្ឌិតេ** ក្នុងពាក្យថា **ខត្តិយបណ្ឌិតេ** ជាដើម

បានដល់ អ្នកប្រកបដោយភាពជាបណ្ឌិត ។ បទថា និបុណេ ប្រែថា អ្នកល្អិត គឺ អ្នកដឹងអត្ថដ៏ល្អិត បានដល់ អ្នកអាចចាក់ធ្លុះអត្ថដ៏ល្អិតដទៃ ។ ។ បទថា កតបរហ្សវាទេ បានដល់ ដឹងបរហ្សវាទេ និងធ្វើការញាំញីបរហ្សវាទេ ។ បទថា វាលវេធិរូបេ ប្រែថា ប្រដូចនាយខ្មាន់ធ្នូអ្នកបាញ់រោមទ្រាយ ។ បទថា បញ្ចំ អភិសន្ធិរោន្តិ បានដល់ តាំងបញ្ចា ២ បទខ្លះ ៣ បទខ្លះ ៤ បទខ្លះ ។ បទថា វាទំ អាហេបស្សាម បានដល់ លើក ទោសឡើង ។ បទថា នចេវ សមណំ គោតមំ បញ្ចំ បុព្វន្តិ សេចក្តីថា ព្រោះហេតុអ្វី ទើបមិនសួរ ។

បានឮថា ព្រះដ៏មានព្រះភាគជាម្ចាស់ កាលណាទ្រង់សម្តែងធម៌ ក្នុងកណ្តាលបរិស័ទ ទើបទ្រង់ត្រួតមើលអធ្យាស្រ័យរបស់បរិស័ទ កាល នោះ ទើបទ្រង់ឃើញខត្តិយបណ្ឌិតទាំងឡាយនោះ មកតែងបញ្ជាដ៏អាចកំបាំង ឈ្មោះថា ឱវដ្តិកសារបញ្ជាវកវន ព្រះអង្គមិនត្រូវខត្តិយបណ្ឌិត សួរឡើយ កាលណាត្រាស់សួរបញ្ជាទាំងនេះថា ក្នុងការសួរបញ្ជា មានទោសត្រឹម ប៉ុណ្ណោះ ក្នុងការឆ្លើយបញ្ជា មានទោសត្រឹមប៉ុណ្ណោះ ក្នុងអត្ថ បទ អក្ខរៈ មានទោសត្រឹមប៉ុណ្ណោះ គប្បីត្រាស់សួរយ៉ាងនេះ ព្រោះដូច្នោះ ទើបទ្រង់ ដាក់ទុកក្នុងវារាំងធម្មកថា ហើយកម្ចាត់បញ្ជាដែលខត្តិយបណ្ឌិតចាំ មកតែង ជា ឱវដ្តិកបញ្ជា ដោយប្រការដូច្នោះ ។ ពួកខត្តិយបណ្ឌិត រមែងនឹងសប្បាយ

ចិត្តថា ជាការល្អសម្រាប់យើងហ្ន៎ ដែលពួកយើង មិនត្រូវសួររូបញ្ចានេះ
 ក៏បើគប្បីសួរ ព្រោះព្រះសមណគោតម គប្បីបោះបង់ពួកយើងឲ្យអស់ទី
 ពឹង ។ ម្យ៉ាងទៀត ធម្មតាថា ព្រះពុទ្ធជាម្ចាស់ទាំងឡាយ កាលណាសម្តែង
 ធម៌ រមែងផ្សាយមេត្តាទៅដល់បរិស័ទ មហាជន រមែងមានចិត្តជ្រះថ្លាក្នុង
 ព្រះទសពល ដោយការផ្សាយមេត្តា ។ ក៏ព្រះពុទ្ធជាម្ចាស់ទាំងឡាយ មាន
 ព្រះរូបឆោមល្អឆើតគួរសរសើរ មានព្រះសូរសេងពីរោះ មានព្រះជីវាទន់
 មានព្រះទន្តរាបស្និទ្ធ ត្រាស់សម្តែងធម៌ ដូចស្រោចស្រពហឫទ័យដោយ
 ទឹកអម្រិត ។ នៅទីនោះ មនុស្សពួកនោះ ដែលមានចិត្តជ្រះថ្លា ព្រោះ
 ទ្រង់ផ្សាយមេត្តា ក៏មានការគិតយ៉ាងនេះថា ពួកយើងមិនអាចធ្វើខ្លួនជា
 សត្រូវជាមួយព្រះដ៏មានព្រះភាគជាម្ចាស់ អ្នកត្រាស់ព្រះវាចាគ្មានពីរ ព្រះ
 វាចាមិនជាមោឃៈ ព្រះវាចាដែលនាំសត្វចេញចាកទុក្ខបែបនោះ ទើបមិន
 ទូលសួរ ព្រោះខ្លួនជ្រះថ្លាហើយ ។ បទថា **អញ្ញទត្ថំ** ប្រែថា ដោយ
 ចំណែកមួយ ។ បទថា **សាវកា សម្បជន្តិ** បានដល់ សាវកដោយការ
 ដល់នូវសរណៈ ។ បទថា **តទនុត្តរំ** កាត់បទថា **តំ អនុត្តរំ** ។ បទថា
 ព្រហ្មចរិយបរិយោសានំ បានដល់ ព្រះអរហត្តផល ដែលជាទីបំផុតនៃ
 មគ្គព្រហ្មចរិយ ។ ពិតហើយ សមណព្រាហ្មណ៍ទាំងនោះ រមែងបួសដើម្បី

អរហត្តផលនោះ ។ បទថា បទំ វត កោ អនស្សាម សេចក្តីថា អ្នក
ដ៏ចម្រើន ប្រសិនបើយើងមិនចូលកាលទេ យើងនឹងដល់នូវសេចក្តីវិនាស
ព្រោះមិនបានចូលជិត តែពួកយើងមិនបានវិនាសឡើយ ព្រោះហេតុ បាន
ចូលកាល ។ បទទាំងពីរ ក៏ជាវេវចនៈរបស់បទដើមនោះឯង ក្នុងពាក្យ
ថា អស្សមណាវ សមាទា ជាដើម សេចក្តីថា ឈ្មោះថា មិនជាសមណៈ
ព្រោះមិនស្ងប់ ឈ្មោះថា មិនមែនជាព្រាហ្មណ៍ ព្រោះមិនបណ្តែតបាប នឹង
មិនបានជាអរហន្ត ព្រោះមិនកម្ចាត់សត្រូវ គឺ កិលេស ។

(៦៩) បទថា ឧទានំ ឧទានេសិ បានដល់ នាំឡើងនូវរបស់ដែលគួរ
នាំឡើង ។ ដូចសេចក្តីថា ប្រេងណាមិនអាចនៅក្នុងរង្វាស់រង្វាល់បាន
ក៏ហូរហួសទៅ ប្រេងនោះលោកហៅថា អវសេក ហូរហួសទៅ ទឹកណា
មិនអាចជាប់នៅក្នុងស្រះបាន ហៀរទៅឯង ទឹកនោះហៅថា ឱយៈ ទឹកជន់
យ៉ាងណា ពាក្យសម្តីដែលកើតពីបីតិណា រមែងមិនអាចចាប់ហឫទ័យទុក បាន
ក៏ហៀរចេញទៅខាងក្រៅ មិននៅខាងក្នុង ពាក្យនេះក៏ហៅថា ឧទាន ដូច្នោះ ។
អធិប្បាយថា បញ្ចេញពាក្យដែលកើតពីបីតិ មានសកាតដូច្នោះ ។ បទថា
ហត្ថិបទោបមោ មានវិគ្រោះថា ស្នាមជើងជំរី ដោយឧបមាវៃន ធម៌នោះ
ហេតុនោះ ធម៌នោះឈ្មោះថា មានស្នាមជើងជំរីជាឧបមា ។ លោកសម្តែង

ថា ធម៌នោះ រមែងមិនបរិបូណ៌ ធំ ទូលាយយ៉ាងនេះ ។

(៧១) បទថា **នាគវិនិកា** បានដល់ ហ្នឹងដំរីជាអ្នកសិក្សា សិល្បៈដំរី ហើយ ។ សួរថា កាលណាជាយ៉ាងនេះ ព្រោះហេតុអ្វីក្នុងទីនេះ ទើប មិនពោលថា អ្នកត្នាត ។ ឆ្លើយថា ព្រោះនឹងសម្តែងបែងចែកឲ្យដឹងថា មនុស្សណាត្នាត ទុកខាងមុខ ។ មែនហើយ អ្នកដែលនឹងចូលទៅ បើជា អ្នកត្នាត គេនឹងនៅមិនសម្រេចចិត្តមុន ព្រោះដូច្នោះ ក្នុងទីនេះ លោកទើប មិនពោលថា អ្នកត្នាត តែពោលទុកខាងមុខ ។ បទថា **វាមនិកា** បានដល់ ដំរីមេពោះធំ ខ្លី មិនវែង ពោលថា វែង បទថា **ឧច្ឆា ច និសេវិតំ** ដំរីនោះ តែងត្រដុសនឹងទឹកខ្លាំងត្រដុស ត្រង់ដើមជ្រៃជាដើម ដែលខ្ពស់ ៧-៨ ហត្ថ ។ បទថា **ឧច្ឆាកឡារិកា** នេះ ជាឈ្មោះនៃមេដំរី ដែលមានជើង ខ្ពស់ ដូចជាឈើច្រត់ និងដែល ឈ្មោះថា **កឡារិកា** ព្រោះមានភ្នក ក្រហម ។ គេថា ដំរីញីទាំងនោះ មានភ្នកមួយឆ្នើង មួយចុះ ហើយ ភ្នកទាំងពីរ ឃ្លាតឆ្ងាយពីគ្នា ។ បទថា **ឧច្ឆា ច ទន្តេហិ អារញ្ជិតានិ** សេចក្តីថា ទីដែលចាក់ដោយភ្នក ដាច់ដូចយកពូថៅកាប់ត្រង់ដើមជ្រៃ ជាដើម ដែលខ្ពស់ ៧-៨ ហត្ថ ។ បទថា **ឧច្ឆា ករេនុកា នាម** បានដល់ មានជើងវែងដូចឈើច្រត់ និងដែលឈ្មោះថា **ករេនុកា** ព្រោះមានភ្នក ។

បានឮថា ជីវិត្យទាំងនោះ មានភ្នក-ង ព្រោះដូច្នោះ លោកទើបហៅថា
ករេនុកា ។ បទថា **សោទិដ្ឋំ គច្ឆតិ** សេចក្តីថា ព្រានជីវិតនោះ ទៅមិន
ទាន់សម្រេចចិត្តថា យើងមកតាមស្នាមជើងជីវិតណា ជីវិតនោះ គឺ ជីវិតនេះឯង
មិនមែនជីវិតដទៃ ។ យើងឃើញស្នាមជើងដំបូងណា នៅមិនទាន់សម្រេច
ចិត្តថា ជាស្នាមជើងរបស់ជីវិតគម យើងទៅឃើញស្នាមជើងណា ក្នុង
កន្លែងដែលទាប ក៏នៅមិនទាន់សម្រេចចិត្តថា នុះជាស្នាមជើងជីវិត **កឡា-
រិកា** ឬរបស់ជីវិត **ករេនុកា** កាលបើឃើញជីវិតប៉ុណ្ណោះ ក៏សម្រេចចិត្ត
ថា ស្នាមជើងទាំងអស់នោះ ជាស្នាមជើងរបស់ជីវិតនេះឯង ។ ក្នុងពាក្យ
ថា **ឯវមេវ ខោ នេ** ប្រៀបសេចក្តីឧបមាយ៉ាងនេះ ។ គប្បីជ្រាប
ព្រះធម៌ទេសនាតាំងអំពីខាងដើម រហូតដល់លះនិវរណថា ដូចជីវិតព្រៃ ។
យោគាវចរ ដូចព្រានជីវិតអ្នកឆ្ងាត ព្រះសម្មាសម្ពុទ្ធជាម្ចាស់ដូចស្តេចជីវិត ។
ឈាន និងអភិញ្ញា ដូចស្នាមជើងជីវិត សេចក្តីដែលព្រះយោគាវចរ មិន
សម្រេចចិត្តថា ធម្មតាថា ឈាន និងអភិញ្ញាទាំងនេះ រមែងមាន សូម្បី
ដល់បរិព្វាជកក្រៅព្រះសាសនា ដូចសេចក្តីដែលព្រានជីវិត សូម្បីឃើញ
ស្នាមជើងក្នុងទីនោះ ។ ក៏សម្រេចចិត្តថា នេះជាស្នាមជើងរបស់ជីវិត
វាមនិកា របស់ជីវិត **កឡារិកា** ឬរបស់ជីវិត **ករេនុកា** សេចក្តីដែល

ព្រះអរិយសាវ័កសម្រេចព្រះអរហត្តហើយ សម្រេចចិត្ត ក៏ដូចព្រានជីវី
ឃើញជីវីធំហើយ ក៏សម្រេចចិត្តថា ស្នាមជើងដែលឃើងឃើញ ក្នុងទី
នោះ ។ គឺ ជាស្នាមជើងជីវីធំនេះប៉ុណ្ណោះ មិនមែនជីវីដទៃ ក៏នឹងធ្វើការ
ប្រៀបធៀបតាមសេចក្តីឧបមាទេដល់ចប់ ក៏គួរ ។ សូម្បីក្នុងទីនេះក៏គួរ
ដូចគ្នា ។ តែត្រូវចាប់បទបាលី ដែលមកតាមលំដាប់ ធ្វើក្នុងទីនេះតែ
ម្យ៉ាង។ សំព្តថា ឥធិ ក្នុងពាក្យនេះជានិបាតប្រើក្នុងអត្ថ ទេសៈ លំនៅ ។
ឥធិ សំព្តនេះ កន្លែងខ្លះលោកពោលអានដល់លោក ដូចដែលទ្រង់ត្រាស់
ទុកថា ព្រះតថាគតរមែងឧប្បត្តិក្នុងលោកនេះ ។ កន្លែងខ្លះ លោកពោល
អានដល់សាសនា ដូចដែលត្រាស់ទុកថា ម្ចាស់ភិក្ខុទាំងឡាយ ក្នុងសាសនា
នេះប៉ុណ្ណោះ មានសមណទី ១ សមណទី ២ ។ កន្លែងខ្លះលោកពោល
អាន ឱកាស ដូចទ្រង់ត្រាស់ទុកថា ៖

កាលឃើងជាទេពនៅក្នុងឱកាសនេះ នោះហើយ
ឃើងក៏បានអាយុមកទៀត អ្នកនិរទុក្ខលោកត្រូវ
ដឹងយ៉ាងនេះ ។

កន្លែងខ្លះ លោកពោលអានត្រឹមតែធ្វើបទឲ្យពេញប៉ុណ្ណោះ ដូច
ដែលត្រាស់ទុកថា ម្ចាស់ភិក្ខុទាំងឡាយ តថាគតឆាន់ហើយ គប្បីហាម

កត្តចុះ ។ តែក្នុងទីនេះគប្បីជ្រាបថា លោកពោលសម្តោយក លោក ។
លោកអធិប្បាយទុកថា ម្ចាស់ព្រាហ្មណ៍ តថាគតឧបត្តិក្នុងលោកនេះ ជា
ព្រះអរហន្ត ។ល។ ជាអ្នកក្រាក់ហើយ ជាអ្នកចែកធម៌ ។ ក្នុងស័ព្ទទាំង
នោះ ស័ព្ទថា តថាគត លោកពោលទុកពិស្តារហើយ ក្នុងមូលបរិយាយ
សូត្រ ស័ព្ទថា អរហន្តជាដើម លោកពោលទុកពិស្តារហើយ ក្នុងវិសុទ្ធិ-
មគ្គ ។ ក៏ក្នុងពាក្យថា លោកេ ឧប្បជ្ជតិ នេះ បទថា លោក មាន ៣ គឺ
ឱកាសលោក សត្វលោក សន្ធិរលោក ។ តែក្នុងទីនេះ លោកបំណង
យកសត្វលោក ។

ព្រះតថាគត សូម្បីកាលកើតក្នុងសត្វលោក រមែងមិនកើតក្នុង
ទេវលោក មិនកើតក្នុងព្រហ្មលោក រមែងកើតតែក្នុងមនុស្សលោកប៉ុណ្ណោះ
សូម្បីក្នុងមនុស្សលោក ក៏មិនកើតក្នុងចក្រវាឡដទៃ កើតក្នុងចក្រវាឡនេះ
ប៉ុណ្ណោះ ។ សូម្បីក្នុងចក្រវាឡនោះ ក៏មិនកើតក្នុងទីគ្រប់កន្លែង រមែង
កើតក្នុងមជ្ឈិមប្រទេស ដែលមានបណ្តោយ ៣០០ យោជន៍ ទទឹង ២៥០
យោជន៍ ដោយជុំវិញ ៩០០ យោជន៍ លោកកំណត់ទុកយ៉ាងនេះ គឺ ទិស
បូព៌ មាននិគមឈ្មោះថា កជន្តលៈ តពីនោះជាមហាសាល តពីនោះ
ជាបច្ឆន្តជនបទ រួមក្នុងជាមជ្ឈិមជនបទ , ទិសអាគ្នេយ៍ មានស្ទឹង ឈ្មោះថា

សល្លវតី តពីនោះជាបច្ច្រួនជនបទ រួមក្នុងមជ្ឈិមជនបទ , ក្នុងទិសទក្សិណ
មាននិគម ឈ្មោះថា **សេតកណ្តិកៈ** តពីនោះ ជាបច្ច្រួនជនបទ រួមក្នុងមជ្ឈិម
ជនបទ , ក្នុងទិសបចិម មានស្រុកព្រាហ្មណ៍ ឈ្មោះថា **ថូន** តពីនោះ
ជាបច្ច្រួនជនបទ រួមក្នុងមជ្ឈិមជនបទ , ក្នុងទិសឧត្តរ មានភ្នំឈ្មោះថា
ឧសិរធរដៈ តពីនោះ ជាបច្ច្រួនជនបទ រួមក្នុងមជ្ឈិមជនបទ ។ មិនមែន
ព្រះតថាគតតែមួយអង្គឯងប៉ុណ្ណោះ ព្រះបច្ចេកពុទ្ធជាម្ចាស់ ព្រះអគ្គសាវក
ព្រះអសីតិមហាថេរៈ ព្រះពុទ្ធមាតា ព្រះពុទ្ធបិតា ព្រះចៅចក្រពត្តិ និង
ព្រាហ្មណ៍មហាសាល គហបតីមហាសាល ពួកដទៃរមែងកើតក្នុងមជ្ឈិម
ប្រទេសនេះទាំងអស់ ។ ក្នុងមជ្ឈិមប្រទេសនោះ ព្រះតថាគត ឈ្មោះថា
ឧប្បត្តិ រាប់តាំង ពីសោយមធុបាយាស ដែលនាងសុជាតាថ្វាយ រហូត
ដល់ព្រះអរហត្តមគ្គ ឈ្មោះថា អ្នកឧប្បត្តិក្នុងអរហត្តផល ឈ្មោះថា រមែង
ឧប្បត្តិតាំងពីចេញមហាអភិទេស្តមណ៍រហូត ដល់ព្រះអរហត្តតាំងពីតុសិ-
តកព រហូតដល់អរហត្តមគ្គ ឬតាំងពីបាទមូលនៃព្រះពុទ្ធជាម្ចាស់ ទ្រង់
ព្រះនាមថា **ទីបង្ក** រហូតដល់អរហត្តមគ្គ ឈ្មោះថា អ្នកឧប្បត្តិក្នុងអរ-
ហត្តផល ក្នុងទីនេះ លោកសំដៅយកការៈ ដែលព្រះតថាគតឧប្បត្តិមុនគេ
ទាំងអស់ ទើបពោលថា **ឧប្បជ្ជតិ** ។ ពិតហើយ ក្នុងទីនេះបានសេចក្តីថា

តថាគតោ លោកកេ ឧប្បវន្តោ ហោតិ ព្រះតថាគតវមែនឧបត្តិក្នុងលោក ។

បទថា សោ ឥមំ លោកំ សេចក្តីថា ព្រះដ៏មានព្រះភាគជាម្ចាស់
នោះ ទ្រង់សម្តែងលោកនេះថា គួរពោលក្នុងឥឡូវនេះ ។ បទថា សទេវកំ
ប្រែថា ព្រមដោយទេព ឈ្មោះថា សទេវក ។ ព្រមដោយមារ ឈ្មោះថា
សមារក ព្រមដោយព្រហ្ម ឈ្មោះថា សព្រហ្មក ព្រមដោយសមណ
និងព្រាហ្មណ៍ ឈ្មោះថា សស្សមណព្រាហ្មណី ឈ្មោះថា បដា ព្រោះកើត
ទូទៅព្រមដោយទេព និងមនុស្ស ឈ្មោះថា សទេវមនុស្ស ។ ក្នុងពាក្យ
ទាំងនោះគប្បីជ្រាបសំព្វថា កាមាវចរទេព ទី ៥ ដោយពាក្យថា សទេវកៈ ។
សំព្វថា កាមាវចរទេពទី ៦ ដោយពាក្យថា សមារកៈ ។ សំព្វថា ព្រហ្ម-
កាយិកៈ ជាដើម ដោយពាក្យថា សព្រហ្មកៈ សំព្វថា សមណ និង
ព្រាហ្មណ៍ ដែលជាសត្រូវរបស់ព្រះសាសនា និងអ្នកស្ងប់បាប អ្នកបណ្តែត
បាប ដោយពាក្យថា សស្សមណព្រាហ្មណី សំព្វថា សត្តលោកេ ដោយ
ពាក្យថា បដា សំព្វថា ទេព ដោយសម្មតិទេព និងមនុស្សដ៏សេស
ដោយពាក្យថា សទេវមនុស្ស ។ សត្តលោក និងឱកាសលោក គប្បីជ្រាប
ថា លោកកាន់យកដោយ ៣ បទ សត្តលោកតែម្យ៉ាង គប្បីជ្រាបថា
លោកកាន់យកដោយអំណាច បដា ដោយបទទាំងពីរក្នុងពាក្យនេះ ដោយ

ប្រការដូច្នោះ ។

ម្យ៉ាងទៀត អរុបាវចរលោក លោកកាន់យកដោយស័ព្ទថា **សទេវកៈ**
ឆកាមាវចរទេវលោក ដោយស័ព្ទថា **សមារកៈ** , រូបព្រហ្មលោក លោក
កាន់យកដោយស័ព្ទថា **សព្រហ្មកៈ** មនុស្សលោក ឬសត្វលោកដ៏សេស
ជាមួយទេវតាដោយសម្មតិ លោកកាន់យកដោយអំណាចបរិស័ទ ៤ ដោយ
ស័ព្ទថា **សស្សមណព្រហ្មណ៍** ជាដើម ។

ម្យ៉ាងទៀត ក្នុងទីនេះ លោកពោលដល់សេចក្តីដែលព្រះដ៏មាន-
ព្រះភាគជាម្ចាស់ ទ្រង់ធ្វើឲ្យច្បាស់លោកទាំងមូល ដោយកំណត់យ៉ាងខ្ពស់
ដោយពាក្យថា **សទេវកៈ** ។ លំដាប់នោះ កាលណាទ្រង់នឹងកម្ចាត់
សេចក្តីសង្ស័យរបស់ពួកជន អ្នកមានការគិតយ៉ាងនេះថា **វសវត្តិមារ**
អ្នកមានអនុភាពច្រើន ជាអ្នកធំ ក្នុងឆកាមាវចរទេព សូម្បីនោះ ព្រះអង្គ
ទ្រង់ធ្វើឲ្យច្បាស់ហើយឬ ដូច្នោះទើបត្រាស់ថា **សមារកំ** ។

ម្យ៉ាងទៀត កាលណាទ្រង់កម្ចាត់សេចក្តីសង្ស័យរបស់ពួកជន អ្នក
មានការគិតថា ព្រហ្មអ្នកមានអានុភាពច្រើន ប្រើអង្គលីមួយ បញ្ចេញរស្មី
ទៅក្នុង ១.០០០ ចក្រវាឡ បញ្ចេញរស្មីទៅក្នុង ១០.០០០ ចក្រវាឡ ដោយ
២ អង្គលី ។ល។ ១០ អង្គលី និងសោយសុខ ដែលកើតពីឈានសមាបត្តិ

ដ៏កំពូល ព្រហ្មសូម្បីនោះ ព្រះអង្គទ្រង់ធ្វើឲ្យច្បាស់ឬ ដូច្នោះទើបត្រាស់ថា
សព្វហ្មកំ តពីនោះ កាលណាទ្រង់នឹងកម្ចាត់ សេចក្តីសង្ស័យរបស់ពពួក
 ជនអ្នកមានសេចក្តីគិតថា សមណព្រហ្មណ៍ជាច្រើន ជាសត្រូវចំពោះ
 សាសនាសូម្បីទាំងនោះ ព្រះអង្គទ្រង់ធ្វើឲ្យច្បាស់ហើយឬ ដូច្នោះ ទើប
 ត្រាស់ថា **សស្សមណព្រហ្មណ៍ បដំ** ក៏ឯកាលព្រះអង្គប្រកាសសេចក្តី
 ដែលព្រះអង្គទ្រង់ធ្វើឲ្យជាក់ច្បាស់ចំពោះមារ និងសមណព្រហ្មណ៍ទាំងនោះ
 យ៉ាងខ្ពស់បំផុត យ៉ាងនេះហើយ លំដាប់នោះ កាលណាទ្រង់នឹងប្រកាស
 សេចក្តីដែលព្រះអង្គទ្រង់ធ្វើឲ្យច្បាស់ដល់សត្វលោកដ៏សេស ដោយកំណត់
 យ៉ាងខ្ពស់ សំដៅដល់សម្មតិទេព និងមនុស្សដ៏សេស ទើបត្រាស់ថា
សទៅមនុស្សំ ។ ក្នុងពាក្យនេះ មានលំដាប់សេចក្តីជាក់ច្បាស់យ៉ាងនេះ ។
 ក៏ព្រះបុរាណាចារ្យ ពោលថា **សទៅកំ** បានដល់ ដ៏សេស និងពួកទៅតា
 និងមារ ។ បទថា **សមារកំ** បានដល់ លោកដ៏សេស និងមារ ។ បទថា
សព្វហ្មកំ បានដល់ លោកដ៏សេស និងពួកព្រហ្មណ៍ ។ លោកដ៏ជាក់ពួក
 សត្វដែលចូលដល់ត្រៃកតសូម្បីទាំងអស់ ចុះក្នុងបទទាំងបី ដោយអាការបី
 ដោយប្រការដូច្នោះ កាលនឹងកំណត់កាន់យកដោយបទដើមទាំងពីរទៀត ទើប
 ពោលថា **សស្សមណព្រហ្មណ៍ បដំ សវេតមនុស្សំ** យ៉ាងនេះ ។ គឺថា

លោកកំណត់យកត្រៃធាតុប៉ុណ្ណោះ ដោយអាការនោះៗ ដោយបទទាំង ៤ ដោយប្រការដូច្នោះ ។

ក្នុងពាក្យថា **សយំ អភិញ្ញា សច្ចិកត្វា បរវេទតិ** បទថា **សយំ** ប្រែថា ឯង ។ បទថា **អភិញ្ញា** ប្រែថា ដឹង អធិប្បាយថា ដឹងដោយ ញាណដ៏ក្រៃលែង ។ បទថា **សច្ចិកត្វា** បានដល់ ធ្វើឲ្យប្រចក្ស គឺថា លោកបដិសេធការប៉ាន់ស្មានជាដើម ដោយសេចក្តីនេះ ។ បទថា **បរវេទតិ** បានដល់ ធ្វើឲ្យរក ឲ្យដឹងច្បាស់ ប្រាប់ប្រកាស ។ បទថា **សោ ធម្មំ ទេសេតិ អាទិមជ្ឈបរិយោសាណកល្យាណំ** សេចក្តីថា ព្រះដ៏មានព្រះភាគ ជាម្ចាស់នោះ ទ្រង់អាស្រ័យករុណាក្នុងសត្វទាំងឡាយ ទ្រង់សម្តែងធម៌ មាន សុខដែលកើតពីវិវេកដ៏កំពូល កាលណាទ្រង់សម្តែង ធម៌នោះមិនថា តិច ឬច្រើន ក៏ទ្រង់សម្តែងដោយប្រការ **មានលំអរបទដើម** ជាដើម ។ អធិ- ប្បាយថា ទ្រង់សម្តែងមានលំអរបទដើម , លំអរបទកណ្តាល , បទចុង សាសនាក៏មានដូចគ្នា ។ គាថាសូម្បី ៤ បទ បទដំបូង ឈ្មោះថា បទដើមនៃសាសនា គតិនោះ ២ បទ ឈ្មោះថា បទកណ្តាល បទចុង ក្រោយឈ្មោះថា បទចុង ។ ព្រះសូត្រដែលមានអនុសន្និ ១ ពាក្យនិទាន ជាខាងដើម ពាក្យថា **ឥទមរោច** ជាបទចុង ចន្លោះពាក្យទាំងពីរ ឈ្មោះថា

បទកណ្តាល ។ ព្រះសូត្រដែលមានអនុសន្និច្រើន អនុសន្និដំបូង ជាបទ
 ខាងដើម អនុសន្និខាងក្រោយ ជាបទខាងចុង ត្រង់កណ្តាលអនុសន្និមួយ
 អនុសន្និពីរ ឬច្រើនអនុសន្និ ជាបទកណ្តាល ។ ចំណែកសាសនា សីល
 សមាធិ វិបស្សនា ឈ្មោះថា បទខាងដើម ។ សមពិត ដូចពាក្យដែល
 លោកពោលទុកថា អ្វីជាបទខាងដើមនៃកុសលធម៌ សីលដែលបរិសុទ្ធល្អ
 និងទិដ្ឋិដែលត្រង់ ។ អរិយមគ្គ ដែលលោកពោលទុកយ៉ាងនេះថា ភិក្ខុ
 ទាំងឡាយ មានមជ្ឈិមាបដិបទាដែលតថាគតត្រាស់ដឹងដោយខ្លួនឯង ក្រែ-
 លែងហើយ ឈ្មោះថា បទកណ្តាល , ផល និងនិព្វាន ឈ្មោះថា បទខាង
 ចុង ។ ពិតហើយ ផល លោកហៅថា ខាងចុង ក្នុងពាក្យនេះថា ម្នាល
 ព្រាហ្មណ៍ព្រហ្មចរិយៈនេះ មានប្រយោជន៍យ៉ាងនេះ មានសារៈយ៉ាងនេះ
 មានខាងចុងយ៉ាងនេះ ។ និព្វានលោកហៅថាខាងចុង ក្នុងពាក្យនេះថា
 វិសាខៈ ប្រព្រឹត្តព្រហ្មចរិយៈ ដែលចុះកាន់ព្រះនិព្វាន មាននិព្វានជាខាងមុខ
 មាននិព្វានជាខាងចុង ។ ក្នុងទីនេះ លោកប្រាថ្នាយកបទខាងដើម បទ
 កណ្តាល បទចុងនៃទេសនា ។ ពិតហើយ ព្រះដ៏មានព្រះភាគជាម្ចាស់
 កាលទ្រង់សម្តែងធម៌ ទ្រង់សម្តែងសីលជាខាងដើម សម្តែងមគ្គជាកណ្តាល
 សម្តែងនិព្វានជាបរិយោសាន ។ ដោយហេតុនោះ លោកទើបពោលថា

សោ ធម្មំ ទេសេតិ អាទិកល្យាណំ មជ្ឈេកល្យាណំ បរិយោសានកល្យាណំ
ដូច្នោះ ព្រោះដូច្នោះ ព្រះធម្មកថិកសូម្បីជំទៃ កាលពោលធម៌ គប្បីសម្តែង
សីលជាខាងដើម សម្តែងមគ្គ ជាកណ្តាល សម្តែងនិព្វានជាបរិយោសាន
នេះជាគោលការណ៍របស់ព្រះធម្មកថិក ។

បទថា សាត្ត សព្វញ្ញន សេចក្តីថា ទេសនារបស់ព្រះធម្មកថិកណា
អាស្រ័យពណ៌នារឿងបបរ បាយ មនុស្សស្រី មនុស្សប្រុសជាដើម ព្រះធម្ម-
កថិកនោះ មិនសម្តែងធម៌ជាសាត្តៈ មានប្រយោជន៍ ចំណែកព្រះដ៏មាន-
ព្រះភាគជាម្ចាស់ ទ្រង់លះធម្មទេសនាដូច្នោះ ទ្រង់សម្តែងទេសនាអាស្រ័យ
សតិប្បដ្ឋាន ៤ ជាដើម ព្រោះដូច្នោះ លោកទើបពោលថា ទ្រង់សម្តែង
ធម៌ជាសាត្តៈ មានប្រយោជន៍ ។ មួយទៀត ទេសនារបស់ភិក្ខុណាប្រកប
ដោយព្យញ្ញៈមួយជាដើម ឬមានព្យញ្ញៈខ្វាក់ទាំងអស់ ឬមានព្យញ្ញៈបើក
ទាំងអស់ សង្កត់ទាំងអស់ ទេសនារបស់ភិក្ខុនោះ ឈ្មោះថា អព្យញ្ញៈ
ព្រោះមិនមានសេចក្តីបរិច្ចាណ៍ដោយព្យញ្ញៈ ដូចកាសារបស់មនុស្សមិលក្លុះ
ដូចទមិឡ ដូចមនុស្សព្រៃ និងមនុស្សផ្តេសផ្តាសជាដើម ។ ចំណែកព្រះ
ដ៏មានព្រះភាគជាម្ចាស់ ទ្រង់លះទេសនាដូច្នោះ ទ្រង់មិនប៉ះពាល់ព្យញ្ញៈ
១០ យ៉ាង ដែលលោកពោលទុកយ៉ាងនេះ ៖

-២៥៩- បបទសុទ្ធនិ អដ្ឋកថា មជ្ឈិមនិកាយ មូលបណ្ណាសកៈ

១-សិថិល ២-ធនិត ៣-ទីយៈ ៤-រស្សៈ ៥-លហុ

៦-គរុ ៧-និគ្គហិត ៨-សម្ពុទ្ធ ៩-វវត្តិត ១០-វិមុត្ត

ដែលជាគោលការណ៍ពង្រីកតួព្យញ្ជនៈ ១០ ប្រភេទ ទ្រង់សម្តែងធម៌
មានព្យញ្ជនៈបរិបូណ៌ ព្រោះដូច្នោះ លោកទើបពោលថា ទ្រង់សម្តែងធម៌
ជាសព្វញ្ជនៈ ព្រមដោយព្យញ្ជនៈ ។ ពាក្យថា កេវលំ ក្នុងពាក្យថា
កេវលបរិបុណ្ណំ នេះ ប្រែថា អស់ជើង ។ បទថា បរិបុណ្ណំ ប្រែថា មិន
ខ្វះមិនលើស ។ លោកអធិប្បាយទុកយ៉ាងនេះថា ទ្រង់សម្តែងធម៌បរិបូណ៌
ដោយអស់ជើង សូម្បីទេសនាត្រឹមតែមួយ ដែលមិនបរិបូណ៌មិនមាន ។
បទថា បរិសុទ្ធំ ប្រែថា ប្រាសចាក សេចក្តីសៅហ្មង ។ ពិតហើយ
ព្រះធម្មកថិកណា អាស្រ័យធម្មទេសនានេះ សម្តែងធម៌ដោយប្រាថ្នាលោក
ឬសក្ការៈ ទេសនារបស់ធម្មកថិកនោះ មិនបរិសុទ្ធ ។ ចំណែកព្រះដ៏មាន-
ព្រះភាគជាម្ចាស់ ទ្រង់មិនស្វែងរកលោកាមិសៈ សម្តែងធម៌ មានព្រះហឫទ័យ
ទន់ភ្លន់ដោយមេត្តាការីនា ដើម្បីប្រយោជន៍ ទ្រង់សម្តែងដោយព្រះទ័យដែល
តាំងនៅក្នុងសភាពដែលនឹងលើកឲ្យខ្ពស់ឡើង ព្រោះដូច្នោះ លោកទើប
ហៅថា ទ្រង់សម្តែងធម៌បរិសុទ្ធ ។ សាសនាទាំងមូល ដែលសង្រ្គោះសិក្ខា
៣ លោកហៅថា ព្រហ្មចរិយៈ ក្នុងពាក្យនេះថា ព្រហ្មចរិយំ បកាសេតិ

យ៉ាងនេះ ព្រោះដូច្នោះ លោកទើបហៅថា ទ្រង់ប្រកាសព្រហ្មចរិយៈ ។
ក្នុងពាក្យថា សោ ធម្មំ ទេសេតិ អាទិកល្យាណំ ។ល។ បរិសុទ្ធំ នេះ
គប្បីឃើញខ្លឹមសារយ៉ាងនេះថា ព្រះដ៏មានព្រះភាគជាម្ចាស់ កាលណាទ្រង់
សម្តែងយ៉ាងនេះ ឈ្មោះថា ទ្រង់ប្រកាសព្រហ្មចរិយៈ គឺ សាសនាទាំងមូល
ដែលសង្គ្រោះដោយសិក្ខា ៣ ។

លោកអធិបឡាយថា ការប្រព្រឹត្តយ៉ាងប្រសើរ ឬការប្រព្រឹត្ត
របស់ព្រះអរិយជាម្ចាស់ទាំងឡាយ មានព្រះពុទ្ធជាម្ចាស់ជាដើម ដ៏ប្រសើរ
ព្រោះអត្ថថា ប្រសើរបំផុត ឈ្មោះថា ព្រហ្មចរិយ ។ បទថា តំ ធម្មំ
បានដល់ ធម៌ដល់ព្រមដោយប្រការដូចពោលហើយនោះ ។

សួរថា ព្រោះហេតុអ្វី ព្រះដ៏មានព្រះភាគជាម្ចាស់ ទ្រង់ចង្អុលយក
គហបតីមុនថា សុណាតិ គហបតិ ។ ឆ្លើយថា ព្រោះគហបតីកម្ចាត់មានៈ
អស់បាន និងមានចំនួនច្រើន ។ ពិតហើយ ដោយច្រើនមនុស្សដែលបួស
ចេញពីខត្តិយត្រកូល រមែងអាស្រ័យជាតិ ធ្វើនូវមានៈ អ្នកបួសពីត្រកូល
ព្រហ្មណ៍អាស្រ័យមន្ត ធ្វើមានៈ អ្នកបួសពីត្រកូល មានជាតិថោកទាបក៏
តាំងនៅមិនបាន ព្រោះខ្លួនមានជាតិផ្សេង ។ ចំណែកក្មេងសម្រាប់ក្នុងត្រកូល
គហបតី មានញើសហូរជោកខ្នង ឡើងផ្កាអំបិល ក្នុងដី កម្ចាត់មានៈ និង

សេចក្តីរឹងត្អឹងបាន ក្មេងទាំងនោះ បួសហើយក៏មិនមានមានៈ មិនរឹងត្អឹង
 រៀនព្រះពុទ្ធវចនៈតាមកម្លាំង ធ្វើកិច្ចក្នុងវិបស្សនា រមែងអាចស្ថិតនៅក្នុង
 ព្រះអរហត្តបាន ក៏មនុស្សដែលឈ្មោះថា ចេញបួសពីត្រកូលក្រៅពីនេះ
 មិនមានច្រើន ពួកគហបតីទាំងនោះ មានច្រើនដូច្នោះ ព្រះមានព្រះភាគជា
 ម្ចាស់ ទើបចង្អុលគហបតីមុន ព្រោះកម្លាំងមានៈបានហើយ មានច្រើន ។
 បទថា អញ្ញតរស្មី វា បានដល់ ឬក្នុងត្រកូលក្រៅពីនេះ ត្រកូលណាមួយ ។
 បទថា បច្ឆា ជា តោ ប្រែថា កើតខាងក្រោយ ។ បទថា តថាគតេ សទ្ធិ
 បដិលកតិ សេចក្តីថា ស្តាប់ធម៌ដែលបរិសុទ្ធហើយ ត្រឡប់បានសទ្ធាក្នុង
 ព្រះតថាគត ដែលជាម្ចាស់នៃធម៌ថា ព្រះដ៏មានព្រះភាគជាម្ចាស់ ជាសម្មាសម្ពុទ្ធ
 ហ្ន៎ ។ បទថា ឥតិសព្វិក្ខតិ បានដល់ ការពិចារណាឃើញយ៉ាងនេះ ។
 បទថា សម្មាធា យរាវាសវាសោ សេចក្តីសូម្បីថា ពីរនាក់ប្តីប្រពន្ធ នៅ
 ផ្ទះឆ្ងាយពីគ្នា ៦០ ហត្ថ ឬចន្លោះ ១០០ យោជន៍ សូម្បីដូច្នោះ យរាវាស
 ក៏ឈ្មោះថា ច្រឡុកច្រឡំ ព្រោះអត្ថថា ពីរនាក់ប្តីប្រពន្ធនោះ មានរសចក្តី
 កង្វល់ មានសេចក្តីព្រួយបារម្ភណ៍ ។ ពាក្យថា រជាបថោ លោកពោលទុក
 ក្នុងមហាអដ្ឋកថា បានដល់ ឋានៈដែលតាំងឡើងនៃធូលី គឺ រាគៈជាដើម ។
 សូម្បីនឹងពោលថា ផ្លូវមកក៏គួរ ។ បព្វជ្ជា ប្រៀបដូចកណ្តាលវាល ព្រោះ

អត្ថថា មិនជាប់ ដូច្នោះ លោកទើបពោលថា **អព្ពាកាស** ។ ពិតហើយ អ្នកបួសហើយ សូម្បីនៅក្នុងផ្ទះកំពូល ប្រាសាទកែវ និងទេពវិមានជាដើម ដែលមានទ្វារបង្អួចបិទ ដែលគេបិទបាំងទុក ក៏មិនទើរមិនទាក់ ដោយហេតុ នោះ ទើបត្រាស់ថា បព្វជ្ជា ទំនេរយ៉ាងក្រៃលែង ។ ម្យ៉ាងទៀត យកវាស ឈ្មោះថា ចង្អៀតចង្អល់ ព្រោះមិនមានឱកាសធ្វើបុណ្យ , ឈ្មោះថា **រជាបថ** ព្រោះជាទីរួមនៃធូលី គឺ កិលេស ដូចគំនរសម្រាម ដែលគេមិនប្រយ័ត្ន បព្វជ្ជា ឈ្មោះថា **អព្ពាកាស** ព្រោះមានឱកាសធ្វើបុណ្យបានតាមសប្បាយ ។

ក្នុងពាក្យថា **នយិទំ សុករំ ។ល។ បព្វជេយ្យំ** នេះ នឹងពោល យ៉ាងសន្លឹបយ៉ាងនេះ **ព្រហ្មចរិយ** គឺ សិក្ខា ៣ នេះ ឈ្មោះថា បរិច្ចណិ ដោយចំណែកមួយ ព្រោះធ្វើមិនជាប់សូម្បីមួយថ្ងៃគប្បីឲ្យដល់ **ចរិមកចិត្ត** និងឈ្មោះថា បរិសុទ្ធដោយចំណែកមួយ ព្រោះមិនអាចខ្វែងដោយមន្ទិល គឺ កិលេស សូម្បីតែមួយថ្ងៃឲ្យដល់ **ចរិមកចិត្ត** ។ បទថា **សន្ធិលិខិតំ** បានដល់ គប្បីប្រព្រឹត្តដូចគ្នានឹងសន្ធិខាត់ គឺ ធៀប ដោយសន្ធិដែលគេខាត់ហើយ ។ អ្នកគ្រប់គ្រងផ្ទះ គឺ អ្នកនៅកណ្តាលចំណោមផ្ទះ ប្រព្រឹត្តព្រហ្មចរិយដ៏ បរិសុទ្ធបរិច្ចណិដោយចំណែកមួយ ដូចសន្ធិនេះ ធ្វើមិនបានឆ្ងាយ ។ បើដូច្នោះ យើងគប្បីកោរសក់ និងពុកមាត់ គ្រង គឺ ស្លៀកដណ្តប់សំពត់ ដែលឈ្មោះ

ថា កាសាយ ព្រោះជ្រលក់ដោយទឹកអម្ពត់ ដែលសមគួរសម្រាប់អ្នកប្រព្រឹត្ត
ព្រហ្មចរិយៈ ចេញពីផ្ទះបួសមិនមានផ្ទះ ។ ក៏ព្រោះហេតុដែលការងារ មាន
ប្រាសាទ ក្បូរស្រែ និងលក់ដូរជាដើម ឧបត្ថម្ភដល់ការគ្រប់គ្រងផ្ទះ ហៅថា
អគារិយ ហើយអគារិយកិច្ចនោះ មិនមានក្នុងបព្វជ្ជា ដូច្នោះ បព្វជ្ជាកប្បី
ជ្រាបថា អនគារិយ ក្នុងពាក្យនេះ ។ មិនមានកិច្ចរបស់អ្នកគ្រប់គ្រងផ្ទះនោះ ។
បទថា បព្វជយ្យំ ប្រែថា គប្បីបដិបត្តិ ។ បទថា អប្បំ វា សេចក្តីថា
ភោគៈទាបជាងមួយពាន់ចុះមក ឈ្មោះថា តិច ខ្ពស់ជាងមួយពាន់ឡើងទៅ
ឈ្មោះថា ច្រើន ។ វល្លី គឺ ញាតិ ឈ្មោះថា ញាតិសន្តាន ព្រោះអត្ថថា
ទាក់ទិនញាតិសន្តាន នោះទាបជាង ២០ ចុះមក ឈ្មោះថា តិច ខ្ពស់ជាង
២០ ឡើងទៅ ឈ្មោះថា ច្រើន ។

(៧៤) បទថា ភិក្ខុំ សិក្ខាសាជីវសមាបន្នោ សេចក្តីថា ភិក្ខុអ្នកឈ្មោះថា
សមាបន្ន ព្រោះសិក្សាក្នុងសិក្ខា ពោលគឺ អធិសីល និងសាជីវៈ ពោលគឺ
សិក្ខាបទ ដែលព្រះដ៏មានព្រះភាគជាម្ចាស់ ទ្រង់បញ្ញត្តិហើយ ចំពោះភិក្ខុ
ទាំងឡាយអ្នកនៅរួមគ្នា មានជីវិតជាមួយគ្នា មានការប្រព្រឹត្តស្មើគ្នា ដូច្នោះ
ភិក្ខុនោះ ទើបឈ្មោះថា សិក្ខាសាជីវសមាបន្នៈ សម្រាប់ភិក្ខុទាំងឡាយ ។
សេចក្តីថា ធ្វើសិក្ខាឲ្យបរិបូណ៌ និងមិនកន្លងល្មើសសាជីវៈ ចូលដល់សិក្ខា

និងសាជីវៈទាំងពីរនោះ ។ កថាពោលដោយ បុណ្ណាតិបុត្តជាដើម ក្នុង
 ពាក្យថា **បុណ្ណាតិបុត្ត** បហាយ ជាដើម លោកពោលទុកពិស្តារហើយក្នុង
 កាលមុន ។ បទថា **បហាយ** បានដល់ លះសកាតទ្រុស្តសីល ពោលគឺ
 ចេតនាសម្លាប់សត្វនេះ ។ បទថា **បដិវេតា ហោតិ** សេចក្តីថា វៀរចាក
 ពីសកាតទ្រុស្តសីលនោះ តាំងពីពេលលះបានហើយ ។ បទថា **និហិត-**
ទណ្ឌា និហិតសត្តោ សេចក្តីថា ឈ្មោះថា ចោលដំបង ចោលសស្រ្តា
 ព្រោះមិនកាន់ទៅដើម្បីសម្លាប់គេ ។ ក៏ក្នុងទីនេះ ឧបករណ៍ដ៏សេសទាំង
 អស់ វៀរដំបងចេញ គប្បីជ្រាបថា កាំបិត ព្រោះជាឧបករណ៍បៀតបៀន
 សត្វទាំងឡាយ ។ កិក្ខុទាំងឡាយ កាន់ឈើច្រត់ ឬកាំបិតសម្រួចឈើជំរះ
 ធ្មេញ ឬកាំបិតបត់ មិនមែនដើម្បីនឹងសម្លាប់គេ ដូច្នោះ ទើបកាប់ថា
 ចោលដំបង ចោលកាំបិត ។ បទថា **លជ្ជី** បានដល់ អ្នកប្រកបដោយ
 សេចក្តីខ្មាស់ មានសេចក្តីខ្ពើមបាប ជាលក្ខណៈ ។ បទថា **ទយាបន្នោ**
 បានដល់ ការអាណិតអាសូរ គឺ ភាពជាអ្នកមានចិត្តប្រកបដោយមេត្តា ។
 បទថា **សព្វបុណ្ណកុតហិតានុកម្មិ** បានដល់ ជាអ្នកអនុគ្រោះសព្វសត្វ
 ដោយប្រយោជន៍ឧបការៈ អធិប្បាយថា ឈ្មោះថា ជាអ្នកមានចិត្តឧបការៈ
 ដល់សព្វសត្វ ព្រោះជាអ្នកមានសេចក្តីអាណិតអាសូរនោះ ។ បទថា **វិហរតិ**

បានដល់ រមែងញ៉ាំងអត្តភាពឲ្យប្រព្រឹត្តទៅ គឺ ចិត្តិមអត្តភាព ។ បុគ្គល
ដែលឈ្មោះថា **ទិន្នាទាយី** ព្រោះការកាន់យករបស់របរ ដែលគេឲ្យហើយ
ប៉ុណ្ណោះ ។ ឈ្មោះថា **ទិន្នបាជិកន្ធិ** ព្រោះប្រាថ្នាចំពោះតែរបស់ដែលគេ
ឲ្យដោយចិត្តប៉ុណ្ណោះ ។ បុគ្គលណា រមែងលួច បុគ្គលនោះ ឈ្មោះថា
ចោរ ដោយការលួច ឈ្មោះថា **អថេនេន** មិនមែនដោយការលួច ឈ្មោះ
ថា ជាអ្នកស្អាត ព្រោះជាអ្នកមិនលួចនោះឯង ។ បទថា **អត្តនា** ប្រែថា
ដោយអត្តភាព លោកអធិប្បាយទុកថា បើដូច្នោះ គេរមែងធ្វើអត្តភាព
ឲ្យស្អាតបាន ។ បទថា **អព្រហ្មចរិយំ** ប្រែថា ប្រព្រឹត្តមិនប្រសើរ ។
ឈ្មោះថា ព្រហ្មចារី ព្រោះប្រព្រឹត្តអាចារៈដ៏ប្រសើរ គឺ ប្រសើរបំផុត ។
បទថា **អារាចារី** បានដល់ អ្នកប្រព្រឹត្តឃ្នាតឆ្ងាយពីអព្រហ្មចរិយៈ ។
បទថា **មេថុនា** បានដល់ **អសទ្ធម្ម** ដែលរាប់ថា មេថុន ព្រោះសេព
ដោយបានវោហារថា **មេថុនកៈ** ព្រោះដូចជាត្រូវវាគៈរូបរិត ។ បទថា
តាមធម្មា ប្រែថា ធម៌របស់អ្នកស្រុក ។ ឈ្មោះថា **សច្ចវាទី** ព្រោះ
និយាយពាក្យពិត ។ ឈ្មោះថា **សច្ចសន្នោ** ព្រោះយកសច្ចៈជាមួយសច្ចៈ
ក្លាប់តគ្នា អធិប្បាយថា មិននិយាយលាយកុហក ។ ការពិត បុរសណា
ពេលខ្លះនិយាយកុហក ពេលខ្លះនិយាយពាក្យពិត មិនយកសច្ចៈនឹងសច្ចៈ

ភ្ជាប់តគ្នា ព្រោះសច្ចៈជាមួយមុសវាទ មិននៅក្នុងខាងក្នុង ព្រោះហេតុ
 នោះ បុរសនោះ មិនឈ្មោះថា យកសច្ចៈនិងសច្ចៈភ្ជាប់តគ្នា តែអ្នកនោះ
 មិនមែនដូច្នោះទេ ។ អ្នកមិនពោលមុសវាទ សូម្បីព្រោះហេតុនៃជីវិត តែ
 យកសច្ចៈនិងសច្ចៈភ្ជាប់តគ្នា និយាយពាក្យពិតរហូតមួយរឿង ព្រោះហេតុ
 នោះ អ្នកនោះឈ្មោះថា **សច្ចសន្ទៈ** ។ បទថា **ថេតោ** ប្រែថា ម៉ឺងម៉ាត់
 អធិប្បាយថា អ្នកនិយាយម៉ឺងម៉ាត់ ។ ពិតហើយ បុគ្គលម្នាក់ ជាអ្នកមាន
 ពាក្យសម្តីមិនម៉ឺងម៉ាត់ ដូចជ្រលក់សំពត់ដោយល្បឿត ដូចបោះបង្គោលទុក
 ត្រង់គំនរអង្គាម និងដូចត្រឡាច ដែលគេដាក់ទុកលើខ្នងសេះ ដូច្នោះ ។
 មួយទៀត មានពាក្យសម្តីម៉ឺងម៉ាត់ ដូចស្នាមចារឹកក្នុងថ្ម និងដូចសសរ
 ខ្លោង សូម្បីកាលគេយកដាវកាប់សិរសា ក៏មិនពោលពាក្យសម្តីឲ្យជាពីរ
 អ្នកនេះ ឈ្មោះថា **ហេត** អ្នកមានពាក្យសម្តីម៉ឺងម៉ាត់ ។ បទថា **សច្ចយិកោ**
 ប្រែថា បុគ្គលអ្នកដែលគួរជឿបាន អធិប្បាយថា អ្នកគួរជឿ ។ សេចក្តី
 ពិត បុគ្គលខ្លះ ជាអ្នកមិនគួរជឿ កាលណាគេសួរ ពាក្យនេះនរណាពោល
 បុគ្គលឯណោះពោលឬ រមែងត្រូវគេតបថា កុំជឿពាក្យរបស់អ្នកនោះ ។
 បុគ្គលមួយ ជាបុគ្គលដែលគេគួរជឿបាន ពេលគេសួរថា ពាក្យនេះនរណា
 ពោល អ្នកឯណោះពោលឬ រមែងត្រូវតវ៉ាថា គេនិយាយពាក្យនេះប៉ុណ្ណោះ

ជាប្រមាណ ឥឡូវនេះ មិនមានពាក្យដែលត្រូវសាកសួរ ពាក្យនេះត្រូវជា
យ៉ាងនោះឯង អ្នកនេះលោកហៅថា អ្នកដែលគួរជឿបាន ។

បទថា **អវិសំវាទកោ លោកស្ស** សេចក្តីថា រមែងមិនពោល
ពាក្យជាពិស នឹងមនុស្សលោក ព្រោះមានប្រក្រតីពោលតែពាក្យសច្ចៈ
នោះ ។ បទថា **ឥមេសំ កេខាយ** សេចក្តីថា ដើម្បីបំផ្លាញពួកជនដែល
បានពួក្នុងសម្ភារៈរបស់អ្នកដែលនិយាយថា បានស្តាប់មកពីខាងនេះ ។ បទថា
ភិទ្ទានំ វា សន្ធាតា សេចក្តីថា កាលណាមនុស្ស ២ ផ្នែក ជាមិត្តនឹងគ្នា
ឬជាអ្នកដែលទាក់ទងគ្នា មានការរួមឧបជ្ឈាយ័យជាមួយគ្នាជាដើម បែកគ្នា
ដោយកិច្ចយ៉ាងណាខ្លះហើយ អ្នកដែលគួរជឿបាន ចូលទៅរកម្តងមួយផ្នែក
ហើយ និយាយធ្វើសេចក្តីស្មានជាដើមថា ការណ៍យ៉ាងនេះ មិនសមគួរដល់
ពួកលោកអ្នកកើតក្នុងត្រកូល ដូច្នោះ អ្នកជាពហុសុតយ៉ាងនេះទេ ដូច្នោះ ។
បទថា **អនុប្បទាតា** បានដល់ អ្នកជួយ ទំនុកបំរុងបុគ្គលដែលសម្រុះ
សម្រួលហើយ អធិប្បាយថា អ្នកដែលគួរជឿបាន ឃើញអ្នកទាំងពីរ
សាមគ្គីគ្នាហើយ និយាយធ្វើឲ្យចាំបានថា ការណ៍យ៉ាងនេះ ជាការណ៍
សមគួរដល់ពួកលោកអ្នក ដែលកើតក្នុងត្រកូលបែបនោះ អ្នកដែលប្រកប
ដោយគុណបែបនេះ យ៉ាងនេះជាដើម ។ ឈ្មោះថា **សមគ្គារាមោ** ព្រោះមាន

អ្នកមានសាមគ្គីជាទីមកត្រេកអរ អធិប្បាយថា អ្នកសាមគ្គីគ្នា មិនមាន
ក្នុងទីណា រមែងមិនប្រាថ្នានឹងនៅក្នុងទីនោះ ។ បាលីថា សមគ្គារមោ
យ៉ាងនេះក៏មាន ។ សេចក្តីក៏យ៉ាងនេះដូចគ្នា ។ បទថា សមគ្គរតោ
បានដល់ អ្នកត្រេកអរក្នុងពួកមនុស្ស អ្នកព្រមព្រៀងគ្នា អធិប្បាយថា
រមែងមិនប្រាថ្នានឹងលះបុគ្គលដែលជាអ្នកសាមគ្គីគ្នាទាំងនោះ ទៅក្នុងដទៃ ។
ឈ្មោះថា ជាអ្នករីករាយក្នុងអ្នកសាមគ្គីគ្នា ព្រោះជាបុគ្គលដែលគួរឲ្យជឿ
បាន ។ ឃើញក្តី ឮក្តី នៅពួកមនុស្សអ្នកមានសាមគ្គីគ្នា រមែងត្រេកអរ ។
បទថា សមគ្គករណី វាចំ កាសិទា សេចក្តីថា បុគ្គលអ្នកដែលគួរជឿបាន
នោះ រមែងពោលវាថា ដែលធ្វើមនុស្សឲ្យសាមគ្គីគ្នា ដែលជាវាចាសម្តែង
គុណរបស់សាមគ្គីតែម្យ៉ាង មិនពោលវាថាផ្ទុយគ្នាពីនេះ ។ ទោស លោក
ហៅ ឯល ក្នុងបទថា ទេលា នោះដូច ទេល សំព្វ ដែលព្រះដ៏មាន-
ព្រះភាគជាម្ចាស់ ទ្រង់ត្រាស់ទុកក្នុងគាថានេះថា ទេលន្តោ សេតបច្ឆាទោ
យ៉ាងនេះជាដើម ។ បទថា កិណ្ណសុខា បានដល់ វាថាដែលពីរោះត្រចៀក
គឺ មិនកើតសេចក្តីសិកសៀត ដូចត្រូវមូលចាក់ ព្រោះជាវាចាពីរោះដោយ
ព្យញ្ជនៈ ឈ្មោះថា វាថាជាទីតាំងនៃសេចក្តីស្រឡាញ់ ព្រោះវាថានោះ
មិនធ្វើឲ្យកើតសេចក្តីក្រោធ ធ្វើសេចក្តីស្រឡាញ់ ឲ្យកើតទូទៅក្នុងសរីរៈ

ព្រោះជាវាចាពីរោះដោយអត្ត ។ ឈ្មោះថា ជាវាចាចាបចិត្ត ព្រោះវាចានោះ
 រមែងដល់ចិត្ត គឺ មិនប៉ះទង្គិច ចូលទៅដល់ចិត្តដោយស្រួល ។ ឈ្មោះថា
 ជាវាចាអ្នកក្រុង ព្រោះវាចានោះ មាននៅក្នុងក្រុង ហេតុជាវាចាដែល
 បរិបូណ៌ដោយគុណ ។ ឈ្មោះថា បោរី ព្រោះវាចានោះ ជាវាចាទន់ភ្លន់
 ប្រៀបដូចជាស្រ្តីអ្នកចម្រើនក្នុងបុរី យ៉ាងនេះក៏មាន ។ ឈ្មោះថា បោរី
 ព្រោះវាចានោះ ជាវាចាអ្នកស្រុកយ៉ាងនេះ មានអធិប្បាយថា ជាពាក្យ
 សម្តីរបស់អ្នកក្រុង ។ ដោយសេចក្តីថា អ្នកក្រុង រមែងជាអ្នកមានពាក្យ
 សម្តីសមគួរ ។ គឺ ហោមនុស្សល្មមឱពុកថា ឱពុក មនុស្សល្មមមែថា មែ
 ល្មមបងថា បង ។ ឈ្មោះថា អ្នកមានវាចា ដែលមនុស្សជាច្រើនស្រឡាញ់
 ចូលចិត្ត ព្រោះពាក្យសម្តីបែបនោះ រមែងជាវាចា ដែលមនុស្សជាច្រើន
 ពេញចិត្ត ។ ឈ្មោះថា ជាវាចាជាទីពេញចិត្តនៃជនច្រើន ព្រោះវាចានោះ
 ជាទីពេញចិត្ត គឺ ធ្វើសេចក្តីចម្រើនចិត្តដល់ជនជាច្រើន ព្រោះជាវាចា
 ដែលមានមនុស្សទាំងឡាយស្រឡាញ់ ប្រាថ្នានោះឯង ។ បុគ្គលអ្នកឈ្មោះ
 ថា កាលវាទី ព្រោះពោលតាមកាល អធិប្បាយថា បុគ្គលនោះ រមែង
 កំណត់កាលដ៏គួរ ពោលហើយពោលទៀត ។ ឈ្មោះថា អ្នកមានប្រក្រតី
 ពោលពាក្យពិត ព្រោះរមែងពោលពាក្យដែលពិត គឺ ពាក្យពិត បានដល់

ពាក្យពិតតែម្យ៉ាង ។ ឈ្មោះថា អ្នកមានប្រក្រតីពោលអាស្រ័យប្រយោជន៍
 ព្រោះបុគ្គលនោះ ពោលធ្វើឲ្យជាពាក្យអាស្រ័យអត្ត ដែលជាប្រយោជន៍
 ក្នុងភពនេះ និងភពខាងមុខតែម្យ៉ាង ។ ឈ្មោះថា អ្នកមានប្រក្រតីពោល
 អាស្រ័យធម៌ ព្រោះបុគ្គលនោះ រមែងពោលធ្វើឲ្យជាពាក្យអាស្រ័យលោកុ-
 ត្តរធម៌ ៧ ។ ឈ្មោះថា អ្នកមានប្រក្រតីពោលអាស្រ័យវិន័យ ព្រោះ
 ពោលធ្វើឲ្យជាពាក្យអាស្រ័យសំរវវិន័យ និងបហានវិន័យ ។ ឱកាសទី
 តាំង លោកហៅថា លក្ខណ លក្ខណនៃវាចានោះមាន ហេតុនោះវាចានោះ
 ឈ្មោះថា មានលក្ខណ អធិប្បាយថា បុគ្គលដែលគួរជឿបាននោះ រមែង
 ជាអ្នកពោលវាចាដ៏សមគួរ ដែលនឹងគប្បីទទួលទុកក្នុងហឫទ័យ ។ បទថា
 ការលេន សេចក្តីថា ក៏បុគ្គលអ្នកគួរជឿបាននោះ សូម្បីកាលពោលពាក្យ
 បែបនោះ រមែងមិនពោលក្នុងកាលដែលមិនសមគួរ ដោយប្រកាន់ថា និង
 ពាក្យពោលមានលក្ខណយ៉ាងនេះ តែពិចារណាកាលដ៏សមគួរហើយ ទើប
 ពោល ។ បទថា សាបទេសំ សេចក្តីថា មានឧបមា មានហេតុ ។ បទថា
 បរិយន្តវតី មានសេចក្តីថា ទីបំផុតនៃវាចានោះ នឹងប្រាកដដោយប្រការណា
 បុគ្គលអ្នកជឿបាននោះ ពោលសម្តែងទីបំផុត ដោយប្រការនោះ ។ បទថា
 អត្តសញ្ញតិ សេចក្តីថា ឈ្មោះថា ដល់ព្រមដោយប្រយោជន៍ ព្រោះវាចា

នោះ ដែលបុគ្គលអ្នកចែកដោយន័យសូម្បីជាច្រើន មិនអាចនឹងឲ្យកាន់
យកទីបំផុតបាន ម្យ៉ាងទៀត មានសេចក្តីថា បុគ្គលអ្នកគួរជឿនោះ រមែង
ពោលវាថា ដែលឈ្មោះថា ប្រកបដោយប្រយោជន៍ ព្រោះវាថានោះ ជា
វាថាប្រកបដោយប្រយោជន៍ ដែលគេពោល លោកពោលអធិប្បាយទុកថា
បុគ្គលអ្នកគួរជឿនោះ មិនលើកពាក្យម្យ៉ាង ហើយត្រឡប់ទៅពោលពាក្យ
ម្យ៉ាងទៀតទេ ។

បទថា វិជគាមកូតគាមសារម្ហា សេចក្តីថា រៀបចាកការផ្តាច់ពីជ-
គាម ៥ យ៉ាង គឺ ពូជកើតពីឫស ពូជកើតពីដើម ពូជកើតពីថ្នាំ
ពូជកើតពីត្រួយ ពូជកើតពីគ្រាប់ និងកូតគាមរបស់ស្មៅពណ៌ខៀវ និងដើម
ឈើជាដើម ប្រភេទណាមួយ គឺ បំផ្លាញដោយកាត់ និងដុតជាដើម ។

បទថា ឯកកត្តិកោ សេចក្តីថា កត្ត ២ យ៉ាង គឺ កត្តដែលគប្បីបរិភោគ
ក្នុងវេលាព្រឹក កត្តដែលគប្បីបរិភោគក្នុងវេលាល្ងាច ក្នុង ២ យ៉ាងនោះ
កត្តដែលគប្បីបរិភោគក្នុងវេលាព្រឹក កំណត់ខាងក្នុងថ្ងៃត្រង់ កត្តដែលគប្បី
បរិភោគក្នុងវេលាល្ងាច កំណត់តាំងពីថ្ងៃត្រង់រហូតដល់ពេលអរុណរះ ព្រោះ
ដូច្នោះ សូម្បីនឹងបរិភោគខាងក្នុងថ្ងៃត្រង់ តាំងពី ១០ ដង ក៏ឈ្មោះថា
ជាអ្នកមានកត្តតែមួយដង លោកសំដៅយកភាព ជាអ្នកមានកត្តមួយដងនោះ

ពោលថា ឯកកត្តកោ យ៉ាងនេះ ។ ឈ្មោះថា រត្តុបរតោ ព្រោះរៀរចាក
 ការបរិភោគក្នុងវេលាយប់នោះ ។ ការបរិភោគក្នុងវេលាហួសថ្ងៃត្រង់ទៅ
 រហូតដល់ព្រះអាទិត្យលិច ឈ្មោះថា បរិភោគវេលាវិកាល ។ ព្រោះរៀរ
 ចាកវិកាលកោជន៍នោះ ទើបឈ្មោះថា រៀរចាកការបរិភោគអាហារក្នុង
 វេលាវិកាល ។ ឈ្មោះថា វិស្វកទស្សនំ ព្រោះការមើលដែលជាសត្រូវ
 ព្រោះមិនអនុលោមតាមព្រះសាសនា ។ ឈ្មោះថា នច្ចត្តវាទិតវិស្វក-
 ទស្សនា ព្រោះការរាំ ការច្រៀង ការប្រគុំ ដោយអំណាចរាំខ្លួនឯង និង
 ឲ្យអ្នកដទៃរាំជាដើម និងការមើលដែលជាសត្រូវចំពោះការរាំជាដើម ដែល
 ប្រព្រឹត្តទៅសូម្បីយ៉ាងទាប មានសត្វភ្លោក សត្វរំពេជាដើម ។ ការប្រកប
 ខ្លួនឯងក្តី ការឲ្យអ្នកដទៃប្រកបក្តី នូវការរាំជាដើម ឬមើលការរាំជាដើម
 ដែលអ្នកដទៃប្រកប រមែងមិនគួរដល់ភិក្ខុ និងភិក្ខុនីទាំងអស់ ។ បទថា
 មាលា ក្នុងពាក្យថា មាលា ជាដើម បានដល់ ផ្កាលើប្រភេទណាមួយ ។
 បទថា គន្ធិ បានដល់ វត្ថុក្រអូបប្រភេទណាមួយ ។ បទថា វិលេបនំ
 បានដល់ គ្រឿងលាបធ្វើឲ្យស្បែកភ្លឺ ។ អ្នកតុបតែងក្នុងគ្រឿងប្រដាប់
 ទាំងនោះ ឈ្មោះថា ស្គិតស្គាន់រាងកាយ ។ អ្នកធ្វើប្រដាប់ឲ្យពេញ
 ឈ្មោះថា ប្រដាប់ ។ អ្នកត្រេកអរដោយវត្ថុក្រអូប និងគ្រឿងធ្វើឲ្យសម្បុរ

ភ្នំស្អាត ឈ្មោះថា តុបតែង ។ ហេតុ លោកហៅថា **ឋានៈ** អធិប្បាយថា ព្រោះដូច្នោះ មហាជនធ្វើការទ្រទ្រង់រាងកាយ ដោយផ្កាជាដើមទាំងនោះ ដោយចេតនាគ្រឿងទ្រុស្តសីល ជាអ្នកឈប់ រៀរចាកចេតនាគ្រឿងទ្រុស្តសីលនោះ ។ ទីដេកដែលហួសប្រមាណ លោក ហៅថា **ឧច្ចាសយន** ។ គ្រឿងក្រាលដែលមិនសមគួរ ឈ្មោះថា **មហាសយន** ។ អធិប្បាយថា រៀរចាកទីដេកខ្ពស់ និងទីដេកធំហួសប្រមាណនោះ ។ បទថា **ជាតរូបំ** បានដល់ មាស ។ បទថា **រជតំ** សេចក្តីថា វត្ថុពួកណាដល់ការបញ្ញត្តិថា កហាបណៈ មាសកលោហៈ មាសកជ័រ មាសកឈើ រៀរចាកការទទួល វត្ថុទាំងពីរនោះ អធិប្បាយថា មិនទទួលខ្លួនឯង មិនឲ្យអ្នកដទៃទទួលវត្ថុទាំងពីរនោះ មិនត្រេកអរក្នុងវត្ថុទាំងពីរ ដែលអ្នកដទៃទុកជាក់ឲ្យ ។

បទថា **អមកធាញ្ញប្បជិត្តហបាណា** បានដល់ រៀរចាកការទទួល ធាញ្ញជាតិទៅ ៧ យ៉ាង គឺ ស្រូវសាលី ស្រូវខ្សោយ ស្រូវដំណើប ស្រូវស្រងើ ស្នួល ថ្លៅ ស្មៅតែលលក មិនមែនហាមការទទួលធាញ្ញជាតិ នោះ តែម្យ៉ាងប៉ុណ្ណោះ សូម្បីការប៉ះពាល់ដល់ភិក្ខុទាំងឡាយ ។ ក្នុងបទថា **អាមកម៌សប្បជិត្តហបាណា** នេះ សេចក្តីថា ការទទួលសាច់ និងត្រីនៅ រមែងមិនគួរដល់ភិក្ខុទាំងឡាយ ការប៉ះពាល់ក៏មិនគួរ ក្រៅអំពីដែលទ្រង់

អនុញ្ញាតទុកដោយចំពោះ ។ ពាក្យថា **ឥត្ថី** ក្នុងពាក្យថា **ឥត្ថីកុមារិក-**
ប្បដិគ្គហណា នេះ បានដល់ ស្រ្តីដែលកំពុងនៅនឹងបុរស ក្រៅពីនោះ
 ចាត់ជាស្រ្តីក្រមុំ ។ ការទទួលក្តី ការចាប់ពាល់ក្តី នូវស្រ្តីទាំងនោះ ។
 ក្នុងបទថា **ទាសីទាសប្បដិគ្គហណា** នេះ សេចក្តីថា មិនគួរទទួលជនទាំង
 នោះទុក ដោយទាសាទាសឡើយ តែកាលគេនិយាយថា ខ្ញុំថ្វាយជាកប្បិយ-
 ការកៈ ខ្ញុំថ្វាយជាអ្នកបំរើកត្ត ក៏គួរទទួលបាន ។ ក្នុងព្រៃ និងចៀមជាដើម
 មានស្រែ និងចំការជាទីបំផុត គប្បីពិចារណា ន័យដែលសមគួរ និងមិន
 សមគួរតាមវិន័យ ។ ក្នុងបណ្តាស្រែ និងចំការនោះ ឈ្មោះថា ស្រែ គឺ
 កន្លែងដាំបព្វណ្ណជាតិ , ឈ្មោះថា ចំការ គឺ កន្លែងដាំអបរណ្ណជាតិ ។
 ម្យ៉ាងទៀត កន្លែងដែលបព្វណ្ណជាតិ និងអបរណ្ណជាតិ ទាំងពីរដុះឡើងនោះ
 ឈ្មោះថា កូមិភាគ ដែលមិនបានធ្វើទុកដើម្បីប្រយោជន៍នោះ ឈ្មោះថា
 ចំការ ។ ក៏ក្នុងទីនេះ លោករួមសូម្បីបីដង ត្រពាំងជាដើម ដោយមានស្រែ
 និងចំការជាសំខាន់ ។ ការទូត គឺ ការកាន់សំបុត្រ ឬពិតមានរបស់
 គ្រហស្ថទៅក្នុងទីនោះៗ ហៅថា **ទូតេយ្យ** (ការជូនព័ត៌មាន) ។ ការទៅ
 ដោយកិច្ចបន្តិចបន្តួចៗ របស់អ្នកផ្ញើរពីផ្ទះនេះ ទៅកាន់ផ្ទះនោះ លោកហៅ
 ថាការបម្រើ ។ ការធ្វើទាំងពីរយ៉ាងនោះ ឈ្មោះថា **អនុយោគ** ព្រោះដូច្នោះ

គប្បីឃើញសេចក្តីក្នុងប្រការនេះថា ការប្រកបរឿយៗ នូវការជូនដំណឹង
និងការបម្រើ ។ បទថា **កយវិកបាយា** បានដល់ ការទិញ និងការលក់ ។
បទថា **កូដំ** ក្នុងពាក្យថា **តុលាកូដំ** ជាដើម បានដល់ ភាពរៀចរើរ ។
មុនដំបូងបង្អស់ ក្នុងការរៀចរើរទាំងនោះ ការរៀចរើរដោយភ្នែកជញ្ជីង
មាន ៤ យ៉ាងគឺ រៀចរើរដោយរូប រៀចរើរដោយអវយវៈ រៀចរើរ
ដោយការទទួល រៀចរើរដោយការបិទបាំង ។ ក្នុងការរៀចរើរ ៤ យ៉ាង
នោះ ឈ្មោះថា **ការរៀចរើរដោយរូប** គឺ ការធ្វើភ្នែកជញ្ជីង ២ ឲ្យមាន
រូបដូចគ្នា កាលណាទទួល ក៏ទទួលដោយភ្នែកជញ្ជីងមួយធំ កាលណាឲ្យ
ក៏ឲ្យដោយភ្នែកជញ្ជីងមួយតូច ។ ឈ្មោះថា **រៀចរើរដោយអវយវៈ** គឺ
កាលណាទទួល ក៏ទទួលដោយយកដៃសង្កត់ភ្នែកខាងក្រោយ កាលណាឲ្យ
ក៏យកដៃសង្កត់ភ្នែកជញ្ជីងខាងមុខ ។ ឈ្មោះថា **ការរៀចរើរដោយទទួល**
គឺ កាលណាទទួល ក៏ចាប់ខ្សែខាងដើម កាលណាឲ្យក៏ចាប់ខ្សែខាងចុង ។
ឈ្មោះថា **រៀចរើរដោយការបិទបាំង** គឺ ធ្វើភ្នែកជញ្ជីងឲ្យប្រហោងក្នុង
ហើយដាក់កំទេចដៃកខាងក្នុង ។ កាលណាទទួល ក៏ធ្វើភ្នែកជញ្ជីងនោះទុក
ខាងក្រោយ កាលណាឲ្យ ក៏ធ្វើភ្នែកជញ្ជីងទុកខាងចុង ។

ថាសមាស ហោសិរិត ។ ការរៀចរើរដោយថាសមាសនោះ ឈ្មោះ

ថា រៀចរវេរដោយសំរិត ។ យ៉ាងណា ? គឺ ធ្វើថាសមាសមួយ ហើយ ធ្វើថាសលោហៈដទៃ ២-៣ ឲ្យមានពណ៌ដូចមាស តពីនោះទៅកាន់ជនបទ ចូលទៅកត្រកូលអ្នកមានណាមួយ ពោលថា អ្នកចូរទិញកាជន៍មាស កាលណាគេសួរតម្លៃ ជាអ្នកប្រាថ្នានឹងឲ្យរបស់ដែលមានតម្លៃច្រើនជាង ។ តពីនោះ កាលណាអ្នកទាំងនោះនិយាយថា ប្រាប់មកមើលខ្ញុំនឹងដឹងថា ថាស ទាំងនេះ ជាមាសបានយ៉ាងណា ទើបប្រាប់ថា លោកចូរសាកមើលចុះ ហើយ យកថាសមាសដុសនឹងថ្ម ហើយប្រគល់ថាសទាំងអស់ឲ្យ ។ ឈ្មោះថា ការ រៀចរវេរដោយគ្រឿងវាល់ មាន ៣ យ៉ាងគឺ ហទយភេទ ១ សិខារភេទ ១ រដ្ឋភេទ ១ ។ ក្នុង ៣ យ៉ាងនោះ ហទយភេទ ប្រើក្នុងវេលាវាល់ខ្លាញ់ ទឹកដោះថ្នាំ និងប្រេងជាដើម គឺ កាលនឹងទិញទឹកដោះថ្នាំ និងប្រេងជាដើម ទាំងនោះ ក៏ប្រាប់ថា សូមឲ្យចាក់បន្តិចៗ ហើយទឹកដោះថ្នាំ និងប្រេងជា ច្រើន ហូរទៅក្នុងខាងកាជន៍ដោយគ្រឿងវាល់ ដែលមានប្រហោងខាងក្នុង កាលណានឹងលក់ ក៏បិទប្រហោងធ្វើឲ្យពេញឆាប់ៗ ហើយឲ្យទៅ ។

សិខារភេទ ប្រើក្នុងវេលាវាល់ល្ងា និងអង្ករជាដើម ។ គឺ កាលនឹង វាល់ទិញល្ងា និងអង្ករជាដើមទាំងនោះ ក៏ធ្វើឲ្យកំពុងឡើងបន្តិចម្តងៗ កាល ណាវាល់លក់ ក៏ប្រញាប់វាល់ឲ្យពេញហើយគៀរលក់ទៅ ។

រដ្ឋភេទ ប្រើក្នុងវេលាវាស់ស្រែ , បីនឹង , ចំការ ។ គឺ កាលណា
មិនបានឲ្យថ្ងៃឈ្នួល ក៏វាស់ស្រែដែលមិនធំ ក៏ឲ្យធំបាន ។

គប្បីជ្រាបវិនិច្ឆ័យក្នុងពាក្យថា **អក្កោជន** ជាដើម ។ បទថា
អក្កោជនំ សំដៅយកការកោង ដើម្បីធ្វើមនុស្សជាអ្នកម្ចាស់របស់ មិនឲ្យ
ជាម្ចាស់របស់ ។ បទថា **វព្វានំ** បានដល់ ការកុហកអ្នកដទៃដោយឧបាយ
នោះ ។ ក្នុងសេចក្តីនោះ មានរឿងមួយជាឧទាហរណ៍ដូចតទៅនេះ មាន
ដំណាលមកថា នាយព្រានម្នាក់ ចាប់មេម្រឹគ និងកូនម្រឹគមក ។ អ្នកលេង
ម្នាក់និយាយនឹងគេថា អ្នកដ៏ចម្រើន មេម្រឹគថ្ងៃប៉ុន្មាន កូនម្រឹគថ្ងៃប៉ុន្មាន ។
គេឆ្លើយថា មេម្រឹគថ្ងៃ ២ កហាបណៈ កូនម្រឹគថ្ងៃ ១ កហាបណៈ អ្នក
លេងទើបឲ្យមួយកហាបណៈ ហើយនាំយកកូនម្រឹគទៅ បានមួយភ្នែត ក៏
ត្រឡប់មក និយាយថា ខ្ញុំមិនត្រូវការកូនម្រឹគនោះទេ លោកចូរឲ្យមេម្រឹគ
ដល់ខ្ញុំ ។ បើដូច្នោះ លោកចូរឲ្យ ២ កហាបណៈ ។ អ្នកលេងនោះនិយាយ
ថា អ្នកដ៏ចម្រើន យើងឲ្យមួយកហាបណៈដល់លោក កាលមុនហើយមិន
មែនឬ ។ ព្រានម្រឹគទទួលថា អើ ! ឲ្យហើយ ។ ទើបពោលថា លោកចូរ
យកកូនម្រឹគនេះទៅ កាលបើដូច្នោះ កហាបណៈនោះ និងកូនម្រឹគ ដែល
មានតម្លៃ ១ កហាបណៈនេះ ទើបរួមជា ២ កហាបណៈ ។ នាយព្រានគិត

ថា គេពោលមានហេតុផល ទើបទទួលយកកូនម្រឹគទុក ហើយឲ្យមេម្រឹគ
 ទៅ ។ បទថា **និកតិ** បានដល់ ការបោកបញ្ឆោតដោយវិធីបន្លំ ដោយធ្វើ
 របស់ដែលមិនមែនសង្ខារ ថាជាសង្ខារ ដែលមិនមែនកែវមណី ថាជាកែវ
 មណី ដែលមិនមែនមាស ថាជាមាស ដោយការត្រឡប់ត្រឡិន ឬដោយ
 ការបញ្ឆោត ។ បទថា **សារិយោគោ** ប្រែថា ការត្រឡប់ត្រឡិន ដោយ
 ការរៀចរើរ ។ ពាក្យថា **សារិយោគោ** នេះ ជាឈ្មោះនៃការរៀចរើរជា
 ដើមទាំងនេះ នោះឯង ។ ព្រោះដូច្នោះ គប្បីឃើញសេចក្តីក្នុងពាក្យថា
សារិយោគោ នេះថា ត្រឡប់ត្រឡិនដោយការរៀចរើរ ត្រឡប់ត្រឡិន
 ដោយការឆបោក ។ អាចារ្យពួកខ្លះពោលថា ការបង្ហាញរបស់មួយហើយ
 ផ្លាស់ទៅជារបស់មួយទៀត ឈ្មោះថា **សារិយោគោ** ឆ្លើយត្រឡប់ត្រឡិន ។
 តែពាក្យនេះ លោកក៏រួមចូលដោយការឆបោកដូចគ្នា ។ គប្បីជ្រាបវិនិច្ឆ័យ
 ក្នុងសេចក្តីថា **ឆទន** ជាដើម ពាក្យថា **ឆទនំ** បានដល់ ការកាត់ដៃជា
 ដើម បទថា **វរោ** បានដល់ ការធ្វើឲ្យស្លាប់ ។ បទថា **ពន្ធោ** បានដល់
 ការចាប់ចងដោយគ្រឿងចង គឺ ខ្សែជាដើម ។ បទថា **វិបរាមោសោ**
 បានដល់ ការបិទបាំង មាន ២ យ៉ាង គឺ បាំងដោយហិមៈ (ទឹកសន្សើម)
 និងបាំងដោយគុម្ភឈើ ។ ក្នុង ២ យ៉ាងនោះ បាំងដោយហិមៈ ក្នុងវេលា

ទឹកសន្សើមធ្លាក់ ហើយនឹងនិយាយកុហក និងជនអ្នកដើរទៅ នេះហៅថា **ហិមវិបរាមោស** បាំងដោយហិមៈ ។ បាំងដោយគុម្ពឈើជាដើម ហើយ និយាយកុហក នេះហៅថា **គម្ពវិបរាមោស** បាំងដោយគុម្ពឈើ ។ ការ ប្លន់អ្នកស្រុក និងអ្នកនិគមជាដើម ហៅថា **អាណាបោ** ការប្លន់ ។ បទថា **សហសាការោ** បានដល់ ការធ្វើយ៉ាងឆាប់ហើស គឺ ចូលទៅកាន់ទូក ក្នុងកន្លែងអាវុធទាំងឡាយ ហើយឆក់របស់របរតាមប្រាថ្នាទៅ ជាអ្នករៀរ ចាកពីអាការកាប់សម្លាប់ ចាប់ចង បាំង ប្លន់ ក្នុងអាវុធនោះ ដោយប្រការ ដូច្នោះ ។

បទថា **សោ សន្តរដ្ឋា ហោតិ** សេចក្តីថា ភិក្ខុនេះប្រកបដោយ បច្ច័យសន្តោស ១២ យ៉ាង ក្នុងបច្ច័យ ៤ ដូចពោលហើយក្នុងកាលមុន ។ មួយទៀត **បរិក្ខារ ៨** គឺ ត្រៃចីវរ បាត្រ កាំបិតតូចសម្រាប់ ធ្វើឈើដុស ធ្មេញ ម្សុល ខ្សែក្រវាត់ចង្កេះ សំពត់ត្រងទឹក វែមនគួរ ដល់ភិក្ខុអ្នកប្រកប ដោយសេចក្តីសន្តោសក្នុងបច្ច័យ តាមមានតាមបាន ១២ យ៉ាងនេះ ។ សមពិតដូចព្រះបុរាណាចារ្យ ពោលទុកថា ៖

បរិក្ខារទាំងនេះ គឺ ត្រៃចីវរ បាត្រ កាំបិតតូច
ម្សុល និងវត្ថុពន្លឺចង្កេះ ជា ៨ ទាំងសំពត់ត្រងទឹក

រមែងគួរដល់ភិក្ខុអ្នកប្រកបសេចក្តីព្យាយាមផង ។

បរិការទាំងនោះ សូម្បីទាំងអស់ ជាគ្រឿងបរិហារកាយក៏បាន បរិហារ
ផ្ទៃក៏បានយ៉ាងណា ដទៃពីនោះ ត្រៃចីវររមែងបរិហារ គឺ ការពារបិទបាំង
កាយ ក្នុងគ្រាដែលស្ងៀកដណ្តប់ ព្រោះដូច្នោះ ទើបឈ្មោះថា ជាគ្រឿង
បរិហារកាយ រមែងបរិហារ គឺ ចិត្តិមក្រពះ ក្នុងគ្រាដែលត្រងទឹកផឹក និង
ក្នុងគ្រាដែលវេចខ្ចប់ផ្ទៃឈើតូចធំ ដែលគួរទំពាស៊ីបានដោយជាយថីវរនោះ
ព្រោះដូច្នោះ ទើបឈ្មោះថា ជាគ្រឿងបរិហារផ្ទៃ ។ សូម្បីបាត្រ ក៏ជាគ្រឿង
បរិហារកាយក្នុងពេលដែលដងទឹក ដោយបាត្រនោះស្ងួត និងក្នុងគ្រាដែល
ដងទឹកដោយបាត្រនោះប្រោះព្រំកុដិ ។ ជាគ្រឿងបរិហារក្រពះ ក្នុងគ្រាទទួល
អាហារដោយបាត្រនោះឆាន់ ។ សូម្បីកាំបិតតូច រមែងជាគ្រឿងបរិហារកាយ
ក្នុងគ្រាដែលពុះឈើដុសធ្មេញ និងក្នុងគ្រាដែលធ្វើជើងគ្រែ ជើងតាំង ដង
ឆ័ត្រ ជាគ្រឿងបរិហារផ្ទៃ ក្នុងគ្រាដែលកាប់អំពៅ បកដូងជាដើម ។ សូម្បី
ម្សុល រមែងជាគ្រឿងបរិហារកាយ ក្នុងគ្រាដែលដេរថីវរ ក៏ជាគ្រឿងបរិ-
ហារផ្ទៃ ក្នុងគ្រាចុចនំ ឬផ្ទៃឈើឆាន់ ។ សូម្បីវត្តពន្លួចខ្លះ រមែងជាគ្រឿង
បរិហារកាយ ក្នុងគ្រាក្រវាត់ដើរទៅ ក៏ជាគ្រឿងបរិហារផ្ទៃ ក្នុងគ្រាចង
អំពៅជាដើម កាន់យកទៅ ។ សូម្បីសំពត់ត្រងទឹក រមែងជាគ្រឿងបរិហារ

កាយ ក្នុងគ្រាដែលត្រងទឹកជីកដោយសំពត់នោះ ហើយធ្វើការបោះព្រៃព្រំ
សេនាសនៈ ជាគ្រឿងបរិហារផ្ទៃ ក្នុងគ្រាដែលត្រងទឹកជីក និងក្នុងគ្រា
ដែលខ្ទប់ល្ង បាយ និងអំបុកជាដើម ដោយសំពត់នោះហើយឆាន់ ។ នេះ
ជាប្រមាណបរិក្ខាររបស់ភិក្ខុអ្នកមានបរិក្ខារ ៨ ប៉ុណ្ណោះ ។

ចំណែកភិក្ខុអ្នកមានបរិក្ខារ ៩ ចូលទៅដល់ទីដេក និងមានគ្រឿង
ក្រាលសម្រាប់សេនាសនៈនោះ ឬកូនសោក៏គួរ ។ ភិក្ខុអ្នកមានបរិក្ខារ ១០
នឹងមានសំពត់និសីទនៈ ឬផ្ទាំងស្បែកក៏គួរ ។ ភិក្ខុអ្នកមានបរិក្ខារ ១១
នឹងមានឈើច្រត់មនុស្សចាស់ ឬនាឡិ ប្រេងក៏គួរ ។ ភិក្ខុអ្នកមានបរិក្ខារ
១២ នឹងមានឆ័ត្រ ឬស្បែកជើងក៏គួរ ។ ក៏ក្នុងភិក្ខុទាំងនោះ ភិក្ខុអ្នកមាន
បរិក្ខារ ៨ ប៉ុណ្ណោះ ឈ្មោះថា អ្នកមានសេចក្តីសន្តោស ក្រៅពីនោះ អ្នក
ណាៗ ក៏មិនគួរពោលថា មិនសន្តោស ជាអ្នកប្រាថ្នាច្រើន ជាអ្នកប្រាថ្នាធំ
ភិក្ខុទាំងអស់នោះ ជាអ្នកប្រាថ្នាតិច សន្តោស ចិញ្ចឹមងាយ និងមានការ
ប្រព្រឹត្តិស្រាលដោយពិត ។ ព្រះមានព្រះភាគជាម្ចាស់ ទ្រង់មិនបានសម្តែង
ព្រះសូត្រនេះ ដោយអំណាចនៃភិក្ខុទាំងនោះ ទ្រង់សម្តែងដោយអំណាច
នៃភិក្ខុអ្នកមានបរិក្ខារ ៨ ។ ពិតណាស់ ភិក្ខុមានបរិក្ខារ ៨ នោះ ខ្ទប់កំបិត
និងមូលទុកក្នុងសំពត់តម្រងទឹក រក្សាទុកដាក់ក្នុងបាត ហើយព្យួរបាតទុក

ដែលនឹងរង់ចាំស្ងៀកដណ្តប់ព្រៃចីវរ ក្រវាត់វត្តពន្ធចង្កេះ ហើយចៀសចេញ
 ទៅសប្បាយតាមប្រាថ្នា ។ លោកមិនត្រូវការត្រឡប់មកយកអ្វីទៀតទេ ។
 យ៉ាងនេះ ព្រះដ៏មានព្រះភាគជាម្ចាស់ កាលទ្រង់សម្តែងការប្រព្រឹត្តិស្រាល
 ព្រមរបស់ភិក្ខុនេះ ទើបទ្រង់ត្រាស់ថា **សន្តុដ្ឋោ ហោតិ កាយបរិហារិយេន**
ចីវរេន ដូច្នេះជាដើម ។ បណ្តាបទទាំងនោះ បទថា **កាយបរិហារិយេន** គឺ
 ត្រឹមតែជាគ្រឿងបរិហារកាយ ។ បទថា **កុច្ឆិបរិហារិយេន** បានដល់ ត្រឹម
 តែជាគ្រឿងបរិហារផ្ទៃ ។ បទថា **សមាទាយេវ បកបាមតិ** សេចក្តីថា
 លោកកាន់យកត្រឹមតែគ្រឿងបរិក្ខារ ៨ ទាំងអស់នោះជាប់ខ្លួនទៅ រមែង
 មិនទាក់ទើ ឬជាប់ថា វិហារ បរិវេណ ឧបដ្ឋាករបស់យើង ភិក្ខុអ្នកមាន
 បរិក្ខារ ៨ នោះ ប្រើប្រាស់សេនាសនៈ ដែលខ្លួនប្រាថ្នាហើយ ក្នុងព្រៃ
 សណ្ឋៈ គល់ឈើ ជាយព្រៃ នៅតែម្នាក់ឯង អង្គុយម្នាក់ឯង មិនមានមិត្ត
 ក្នុងឥរិយាបទទាំងពួង ដូចព្រួញដែលស្ទុះទៅផុតអំពីផ្ទុំ និងដូចជំរិះចុះប្រេង
 គេចចេញចាកហ្វូង ដូច្នោះ មែងដល់ភាពជាអ្នកដូចកុយរមាស ដែលលោក
 ពណ៌នាទុកយ៉ាងនេះថា ៖

ចាតុទិសោ អប្បជិយោ ច ហោតិ សន្តុស្សមាទោ
 អតរិតរេន បរិស្សយានំ សហិតា អច្ចម្ហី ឯកោ ចរេ

ខត្តវិសាណកប្បោ ។

ភិក្ខុអ្នកសន្តោស រមែងជាអ្នកនៅជាសុខក្នុងទិសទាំង ៤ និង
ជាអ្នកមិនរសាប់រសល់ សន្តោសដោយបច្ច័យតាមមានតាម
បានគ្របសង្កត់អន្តរាយទាំងឡាយ មិនញាប់ញ័រ ត្រាច់ទៅ
ម្នាក់ឯង ដូចកុយរមាស ។

ឥឡូវនេះ កាលទ្រង់សាធាកៈសេចក្តីនោះ ដោយឧបមា ទើបទ្រង់
ត្រាស់ថា សេយ្យថាបិ ជាដើម ។ បណ្តាបទទាំងនោះ បទថា បក្ខី
សកុណោ បានដល់ បក្សី ។ បទថា ខេតិ ប្រែថា ហើរ ។ ក៏សេចក្តី
សន្លឹបក្នុងប្រការនេះ មានដូច្នោះ ។ ធម្មតា បក្សីទាំងឡាយដឹងថា ដើម
ឈើក្នុងទីឯណោះ មានផ្លែទុំ ទើបនាំគ្នាមកអំពីទិសផ្សេងៗ ចោះ ចឹក
ស៊ីផ្លែរបស់ដើមឈើនោះ ដោយក្រចក ស្ទាប និងចំពុះជាដើម ។ បក្សី
ពួកនោះ មិនមានការគិតថា នេះសម្រាប់ថ្ងៃ នេះសម្រាប់ស្អែក តែកាល
ណាផ្លែឈើអស់ វាក៏មិនត្រូវការរក្សាដើមឈើទុក មិនត្រូវយកស្ទាប ក្រចក
ឬចំពុះ ទុកដាក់នៅនឹងដើមឈើនោះ ដោយការពិត មិនមានសេចក្តីអាល័យ
ក្នុងដើមឈើនោះ សត្វណាប្រាថ្នាទិសខាងណា សត្វនោះមានការៈ គឺ ស្ទាប
របស់ខ្លួនប៉ុណ្ណោះ ហើរទៅខាងទិសនោះ យ៉ាងណា ភិក្ខុនោះក៏ដូច្នោះដូច

គ្នា មិនមានសេចក្តីគិត ប្រាសចាក សេចក្តីអាល័យចេញទៅ តាំងចិត្តនឹង
ចេញទៅតែម្យ៉ាង ។ បទថា អរិយេន ប្រែថា មិនមានទោស ។ បទថា
អជ្ឈត្តំ ប្រែថា ក្នុងអត្តភាពរបស់ខ្លួន ។ បទថា អនវជ្ជសុខំ ប្រែថា
សុខដែលមិនមានទោស ។ បទថា សោ ចក្ខុនា រូបំ ទិស្វា សេចក្តីថា
ភិក្ខុនោះ គឺ ជាអ្នកប្រកបដោយសីលក្នុងដែលជាអរិយនេះ ឃើញរូបដោយ
ចក្ខុវិញ្ញាណ ។ ពាក្យដែលនឹងគប្បីពោលក្នុងបទដ៏សេសទាំងអស់ ពោល
ទុកហើយក្នុងវិសុទ្ធិមគ្គ ។

បទថា អព្យាសេកសុខំ បានដល់ សុខដែលមិនច្របូកច្របល់ដោយ
កិលេស ។ លោកពោលថា សុខដែលមិនទាក់ទិនដោយកិលេស ក៏មាន ។
ពិតហើយ សុខក្នុងឥន្ទ្រិយសំវែរ ឈ្មោះថា មិនទាក់ទិន ព្រោះប្រព្រឹត្តទៅ
ដោយអំណាចត្រឹមតែរូបដែលឃើញហើយ ក្នុងអារម្មណ៍ មានរូបដែលឃើញ
ហើយជាដើម ។ បទថា សោ អភិក្កន្ត បដិក្កន្ត សេចក្តីថា ភិក្ខុនោះ គឺ
អ្នកប្រកបដោយការសង្រួមឥន្ទ្រិយ មានចិត្តជាទី ៦ ជាអ្នកមានប្រក្រតីធ្វើ
នូវការដឹងខ្លួនដោយសតិ និងសម្បជញ្ញៈ ក្នុងឋានៈទាំង ៧ នេះ មានការ
ឈានទៅមុខ និងការត្រឡប់ថយជាដើម ។ ពាក្យដែលនឹងគប្បីពោលក្នុង
សេចក្តីនោះ បានពោលទុកហើយ ក្នុងសតិប្បដ្ឋានសូត្រនោះឯង ។

(៧២) ដោយពាក្យថា សោ ឥមិនា ច ជាដើម លោកសម្តែង
ទុកយ៉ាងណា ។ លោកសម្តែងដល់បច្ច័យសម្បត្តិ នៃការនៅព្រៃ ។ ពិត
ណាស់ ការនៅព្រៃរបស់អ្នកដែលមិនមានបច្ច័យ ទាំងនេះរមែងមិនសម្រេច
នឹងត្រូវតិះដៀលថាដូចជាសត្វតិរច្ឆាន ឬព្រានព្រៃ ។ ពួកទេវតា ដែលនៅ
ក្នុងព្រៃ នាំគ្នាប្រកាសកងរំពង ដោយសំឡេងដែលគួរខ្លាចថា ភិក្ខុអាក្រក់
បែបនេះ នៅព្រៃធ្វើអ្វី យកដៃវាយក្បាល ធ្វើអាការឲ្យចៀសចេញទៅ ។
ការមិនមានកត្តិយស ក៏ផ្សាយទៅថា ភិក្ខុឯណោះចូលទៅព្រៃ ធ្វើកម្មអាក្រក់
ដូច្នោះ ។ តែការនៅព្រៃរបស់ភិក្ខុដែលមានបច្ច័យ ៤ ទាំងនោះ រមែងសម្រេច ។
ការពិត កាលណាលោកពិចារណាដល់សីលរបស់ខ្លួន មិនឃើញមានការ
ពពាល ពព្រះអ្វីៗ ក៏ធ្វើឲ្យកើតបីតិ ពិចារណាឃើញរបស់នោះ ដោយ
ការអស់ទៅ រមែងឈានចុះកាន់អរិយកុម្មិ ។ ពួកទេវតាដែលអាស្រ័យនៅ
ក្នុងព្រៃ សប្បាយចិត្ត ត្រេកអរ ក៏សរសើរ ។ កិត្តិយសរបស់ភិក្ខុនោះ
រមែងផ្សាយចេញទៅ ដូចតំណក់ប្រេងល្អ ដែលដាក់ក្នុងទឹក ដោយប្រការ
ដូច្នោះ ។ បណ្តាបទទាំងនោះ បទថា វិវិត្តំ ប្រែថា សាបសូន្យ អធិប្បាយ
ថា មិនមានសំឡេង គឺ គ្មានសំឡេង ។ ក៏លោកសំដៅយកពាក្យនេះឯង
ទើបពោលទុកក្នុងវិក្កងថា បទថា វិវិត្តំ សេចក្តីថា សូម្បីថា សេនាសនៈមាន

ក្នុងទីជិតសោត ហើយសេនាសនៈនោះ មិនពោរពេញទៅដោយគ្រហស្ថ
និងបព្វជិត ព្រោះដូច្នោះ សេនាសនៈនោះ ឈ្មោះថា វិវិត្ត ។ ឈ្មោះថា
សេនាសនៈ ព្រោះជាទីដេក ជាទីអង្គុយ ពាក្យនោះ ជាឈ្មោះរបស់គ្រែ
និងតាំងជាដើម ។ ដោយហេតុនោះ លោកទើបពោលថា បទថា **សេនាសន**
បានដល់ សេនាសនៈ គឺ ទីដេក ទីអង្គុយ ជើងម៉ា ពួក ខ្នើយ វិហារ
រាសាលា ប្រាសាទ ផ្ទះល្វែង បីម សាលា កន្លែងពួន គុម្មបូស្សី
គល់ឈើ មណ្ឌប ជាទីដែលភិក្ខុត្រូវអាស្រ័យ ទាំងអស់នោះ ចាត់ជា
សេនាសនៈ ។ ម្យ៉ាងទៀត វិហារ រាសាលា ប្រាសាទ ផ្ទះល្វែង គុហារ
ឈ្មោះថា វិហារសេនាសនៈ សេនាសនៈ គឺ កន្លែងនៅ ។ គ្រែ ជើងម៉ា ពួក
ខ្នើយ នេះឈ្មោះថា **មព្វបីបសេនាសន** ក៏ផែង ស្លឹកចាក កំណាត់ស្បែក
គ្រឿងក្រាលធ្វើដោយស្មៅ គ្រឿងក្រាលធ្វើដោយស្លឹកឈើ នេះឈ្មោះថា
សន្តតសេនាសន សេនាសនៈ គឺ សន្តត ជាទីកន្លែងភិក្ខុអាស្រ័យ នេះ
ឈ្មោះថា **ឱកាសសេនាសនៈ** សេនាសនៈ គឺ ទីទំនេរ រួមទាំង ៤ ដូច
ពោលមកនេះ ចាត់ជាសេនាសនៈ ។ សេនាសនៈទាំងអស់នោះ លោករួម
សេចក្តីទុកដោយសំព្វថា សេនាសនៈដូចគ្នា ។ ព្រះដ៏មានព្រះភាគជាម្ចាស់
កាលណាទ្រង់សម្តែងសេនាសនៈ ដែលសមគួរដល់ភិក្ខុ អ្នកចារិកទៅក្នុង

ទិសទាំង ៤ ដូចសត្វស្វាបនេះ ទើបទ្រង់ត្រាស់ពាក្យថា **អរញ្ញំ រុក្ខមូលំ**
 យ៉ាងនេះជាដើម ។ បណ្តាបទទាំងនោះ បទថា **អរញ្ញំ** បានដល់ កន្លែង
 ទាំងអស់ ក្រៅពីសសរខៀនចេញ ឈ្មោះថា ព្រៃ ។ មានដំណាលមក
 ដោយរឿងភិក្ខុនីពីរពួក ។ សេនាសនៈមិនល្អ ៤០០ កូនធ្លុំជាទីបំផុត ឈ្មោះ
 ថា សេនាសនៈព្រៃ ក៏សេនាសនៈនេះ សមគួរដល់ភិក្ខុនេះ ។ លក្ខណៈ
 របស់សេនាសនៈនោះ បានពោលទុកហើយក្នុងធុតុនិទ្ទេសក្នុងវិសុទ្ធមគ្គ ។
 បទថា **រុក្ខមូលំ** បានដល់ គល់ឈើដែលស្ងាត់ មានម្លប់ត្រជាក់កន្លែងណា
 មួយ ។ បទថា **បព្វតំ** ប្រែថា ភ្នំថ្ម ។ ពិតណាស់ កាលភិក្ខុប្រើទឹក
 ឯណា ត្រង់ភ្នំសិលានោះ អង្គុយនៅក្រោមម្លប់នៃដើមឈើដែលត្រជាក់
 ត្រូវខ្យល់បក់មកពីទិសផ្សេងៗ ដែលប្រាកដ ចិត្តក៏មានអារម្មណ៍តែមួយ ។
 ទឹក លោកហៅថា **កំ** ក្នុងពាក្យថា **កន្ធាំ** កន្លែងដែលទឹកដក់ កន្លែង
 ដែលទឹកច្រោះ បានដល់ ប្រទេសមានភ្នំ អាចារ្យពួកខ្លះហៅថា **នទីតុដ្ឋ**
 ខ្លះ **នទីកុដ្ឋ** ខ្លះ ។ ការពិត ក្នុងប្រទេសដែលមានភ្នំនោះ មានខ្សាច់ដូច
 បន្ទះប្រាក់ ទឹកដូចបណ្តូលកែវមណី រមែងហូរឆ្លងកាត់ព្រៃក្រាស់ ដូច
 ពិដានកែវមណីនៅអំពីខាងលើ ភិក្ខុចុះក្នុងជ្រោះរហាលបែបនេះ ផឹកទឹក
 ស្រឡាបខ្លួនឲ្យត្រជាក់ លើកខ្សាច់ឡើង ក្រាលសំពត់ចីវរសិរុកូល ធ្វើ

សមណធម៌ ចិត្តក៏មានអារម្មណ៍តែមួយ ។ បទថា **គិរិគុហំ** បានដល់ ប្រហោង
ធំ ដូចនឹងឧម្ពន្ត រវាងកូន ភ្នំ ២ ឬភ្នំតែមួយជាមួយគ្នា ។ លក្ខណៈព្រៃ
ស្មូសាន ពោលទុកហើយក្នុងវិសុទ្ធិមគ្គ ។ បទថា **វនបត្តំ** បានដល់ ឈ្មោះ
របស់សេនាសនៈដែលដាច់ស្រយាល ។ បទថា **អព្ពេកាសំ** បានដល់
ទីមិនមានការប្រក់ប៉ាន់ ។ តែភិក្ខុប្រាជ្ញា ក៏ប៉ាន់ត្រនៅក្នុងទីនោះបាន ។
បទថា **បលាលបុព្វំ** បានដល់ គំនរចំបើង ពិតហើយ ពួកភិក្ខុទាញចំបើង
អំពីគំនរចំបើងធំ ធ្វើទីលំនៅដូចញ្ញកភ្នំ និងទីពួន រាយចំបើងទុកខាង
គុម្ពឈើជាដើម ហើយអង្គុយធ្វើសមណធម៌ខាងក្រោម លោកសំដៅយក
គំនរចំបើងនោះ ទើបពោលពាក្យនុ៎ះ ។ បទថា **បច្ឆាកត្តំ** គឺ ខាងក្រោយ
កត្ត ។ បទថា **បិណ្ឌបាតប្បដិក្កន្តោ** ប្រែថា ត្រឡប់ពីបិណ្ឌបាត ។ បទថា
បល្លង្គំ បានដល់ អង្គុយពែនក្នុង បទថា **អាកុជិត្វា** ប្រែថា ជាប់គ្នា ។
បទថា **ឧជុំ កាយំ បណិធាយ** បានដល់ តាំងកាយខាងលើឲ្យត្រង់ យក
ចុន្ទនិងចុន្ទឆ្នាំងខ្នងជើង ១៨ កំណាត់ ឲ្យទល់គ្នា ។ ពិតហើយ ភិក្ខុអង្គុយ
យ៉ាងនេះ វៃស្បែក សាច់ សរសៃ មិនជំទាស់គ្នា កាលបើយ៉ាងនោះ វេទនា
ទាំងឡាយ ដែលគប្បីកើតគ្រប់ខណៈ ព្រោះការជំទាស់នៃវៃស្បែក សាច់
សរសៃទាំងនោះជាបច្ច័យ ក៏មិនកើតដល់ភិក្ខុនោះ កាលណាវេទនាទាំង

នោះមិនកើតឡើង ចិត្តក៏មានអារម្មណ៍តែមួយ ។ កម្មជ្ជាន ក៏មិនវិនាស
ក៏ចូលដល់សេចក្តីចម្រើនលូតលាស់ល្អ ។ បទថា បុរិមុខំ សតិ ឧបដ្ឋបេត្តា
សេចក្តីថា តាំងសតិគ្រង់ចំពោះព្រះកម្មជ្ជាន ឬធ្វើទុកខាងក្នុង ។ ដោយ
ហេតុនោះហើយ លោកទើបពោលទុកក្នុងវិក្កងថា សតិរមែងតាំងមាំដោយ
ល្អ គ្រង់ចុងច្រមុះ ឬស្រមោលមុខ ដោយហេតុនោះ លោកទើបពោល
ទុកថា តាំងសតិទុកជុំវិញមុខ ។ ម្យ៉ាងទៀត ស័ព្ទថា បរិ មានអត្ថថា
កាន់យកដោយជុំវិញ ស័ព្ទថា មុខំ មានអត្ថថា នាំចេញ ស័ព្ទថា សតិ
មានអត្ថថា ប្រាកដ ដោយហេតុនោះ លោកទើបពោលថា បរិមុខំ សតិ
គប្បីឃើញសេចក្តីក្នុងពាក្យនេះ ដោយន័យដែលពោលមកហើយក្នុងបដិ-
សម្មិទាមគ្គ ដោយប្រការដូច្នោះ ។ ក្នុងពាក្យនេះ មានសេចក្តីសន្លេបយ៉ាង
នេះថា បរិគ្គហិតនិយ្យានំ សតិ កត្វា ធ្វើសតិជាគ្រឿងនាំចេញពីទុក្ខ ដែល
កំណត់ទុកជាអារម្មណ៍ ។

ឧបាទានក្ខន្ធ ៥ ឈ្មោះថា លោក ក្នុងពាក្យថា អភិជ្ឈំ លោក
នេះ ព្រោះអត្ថថា គ្រាំគ្រា ទ្រុឌទ្រោម ព្រោះដូច្នោះ ក្នុងពាក្យនេះ មាន
ខ្លឹមសារយ៉ាងនេះថា លះរាគៈក្នុងឧបាទានក្ខន្ធ ៥ សង្កត់កាមច្ឆន្ទៈ ។ បទ
ថា វិតតាភិជ្ឈេន សេចក្តីថា ឈ្មោះថា ប្រាសចាកអភិជ្ឈា ព្រោះលះបង់

ដោយវិក្ខម្ពនប្បហាន មិនមែនដូចចក្ខុវិញ្ញាណ ។ បទថា **អភិជ្ឈាយ ចិត្តំ**
បរិសោធនតិ សេចក្តីថា រមែងដោះចិត្តចាកអភិជ្ឈាយ គឺ ធ្វើដោយប្រការ
ដែលអភិជ្ឈានោះព្រលែង និងកាលព្រលែងហើយ ក៏មិនជាប់ចិត្តនោះទៀត ។
សូម្បីក្នុងពាក្យថា **ព្យាបាទបទោសម្បហាយ** យ៉ាងនេះជាដើម ក៏ន័យនេះ
ដូចគ្នា ។ ឈ្មោះថា **ព្យាបាទ** ព្រោះជាគ្រឿង បៀតបៀន គឺ ចិត្តលះ
ប្រក្រតីដើម ដូចនំកុម្មាសដូមជាដើម ។ ឈ្មោះថា **បទោស** ព្រោះប្រទូស-
រ៉ាយដោយការឲ្យដល់ភាពពិការនៃចិត្ត ឬក៏ប្រទូសរ៉ាយអ្នកដទៃឲ្យវិនាស ។
ពាក្យទាំងពីរនេះ ជាឈ្មោះនៃសេចក្តីក្រោធដូចគ្នា ។ **បីន** ជាជំងឺផ្លូវចិត្ត
មិទ្ធិ ជាជម្ងឺរបស់ចេតសិក ។ ទាំងបីនៈ ទាំងមិទ្ធិៈ ឈ្មោះថា **បីនមិទ្ធិៈ** ។
បទថា **អាណោកសញ្ញី** បានដល់ អ្នកប្រកបដោយបញ្ញាដ៏បរិសុទ្ធ ប្រាស
ចាកនិវរណៈ ព្រោះអាចចាំពន្លឺដែលខ្លួនឃើញ ទាំងយប់ទាំងថ្ងៃបាន ។ បទ
ថា **សតោ សម្បជានោ** បានដល់ ប្រកបដោយសតិ និងញាណ (បញ្ញា) ។
ទាំងពីរនេះ លោកពោលទុក ព្រោះជាធម៌ឧបការៈដល់អាណោកសញ្ញា ។
ទាំងឧទ្ធច្ចៈ និងកុក្កុច្ចៈ ឈ្មោះថា **ឧទ្ធច្ចកុក្កុច្ចៈ** ។ បទថា **តិណ្ណវិចិកិច្ឆោ**
ប្រែថា ឆ្លងផុតសេចក្តីសង្ស័យបានហើយ ។ ឈ្មោះថា **អកបំកបី** អ្នកមិន
មានសេចក្តីសង្ស័យជាហេតុ ពោលយ៉ាងណា ព្រោះមិនប្រព្រឹត្តទៅយ៉ាង

នេះថា នេះយ៉ាងណា ។ បទថា កុសលេសុ ធម្មេសុ បានដល់ ធម៌មិន
មានទោស ។ អធិប្បាយថា មិនសង្ស័យ មិនឆ្កែងឆ្កួលយ៉ាងនេះថា ធម៌
ទាំងនេះជាកុសល ឬធម៌ទាំងនេះ ចាត់ជាកុសល បានយ៉ាងណា ។ ក្នុង
សេចក្តីនេះ មានសេចក្តីសង្ខេបយ៉ាងនេះ ។ តែកាលបើពោលដោយ
ចែកតាមអត្ត និងលក្ខណៈ នៃពាក្យជាដើមក្នុងនិវរណៈទាំងនេះ ពាក្យដែល
គួរពោលទាំងអស់ ក៏ពោលទុកហើយ ។

(៧៣-៧៥) បទថា បញ្ញាយ ទុព្វលីករណេ សេចក្តីថា និវរណៈទាំង ៥
នេះ កាលកើត រមែងធ្វើបញ្ញាមិនឲ្យកើត ទាំងដែលជាលោកិយ៍ និងលោកុត្តរៈ
ដែលនៅមិនទាន់កើត សូម្បីដែលកើតហើយ ក៏ញ្ញាំងសមាបត្តិ ៨ អភិញ្ញា
៥ ឲ្យដាច់ធ្លាក់ចុះ ព្រោះដូច្នោះ លោកទើបពោលថា បញ្ញាយ ទុព្វលីករណេ
ធ្វើបញ្ញាឲ្យខ្សោយកម្លាំង ។ បទថា តថាគតបទំ ឥតិបិ សេចក្តីថា ផ្លូវ គឺ
ញាណ ស្នាមជើង គឺ ញាណ របស់ព្រះតថាគតសូម្បីនេះ លោកពោល
ថា ឋានៈ ដែលញាណជាន់ហើយ ។ បទថា តថាគតនិសេវិតំ បានដល់
ឋានៈ ដែលឆ្អឹងជំនី គឺ ញាណរបស់ ព្រះតថាគតកោសហើយ ។ បទថា
តថាគតារញ្ជិតំ បានដល់ ឋានៈ ដែលព្រះចន្ទ្យមកែវ គឺ ញាណរបស់ព្រះ
តថាគតប៉ះពាល់ហើយ ។

(៧២-៧៧) បទថា យថាកុតំ បជាទាតិ បានដល់ រមែងដឹងតាម សកាវៈពិត ។ បទថា នត្វេវ តាវ អរិយស្សវកោ និដ្ឋិតតោ ហោតិ សេចក្តីថា ញាណ និងអភិញ្ញាទាំងនេះរមែងមានទូទៅ សូម្បីមនុស្សខាងក្រៅព្រះសាសនា ព្រោះដូច្នោះ ព្រះអរិយសាវក ទើបមិនសម្រេចមុន ដែលឈ្មោះថា នៅមិន សម្រេចមុន ក៏ព្រោះនៅមិនទាន់សម្រេច សូម្បីក្នុងខណៈនៃមគ្គចិត្ត ។ បទថា អបិ ច ខោ និដ្ឋំ គច្ឆតិ សេចក្តីថា ម្យ៉ាងទៀត ក្នុងខណៈនៃមគ្គចិត្ត រមែងដល់សេចក្តីសម្រេចក្នុងរតនៈ ៣ ដោយអាការនេះថា ព្រះដ៏មានព្រះ- ភាគជាម្ចាស់ ជាព្រះសម្មាសម្ពុទ្ធហ្នី ដូចអ្នកទាក់ដំរី ឃើញដំរីធំដូច្នោះ ។ បទថា និដ្ឋំ គតោ ហោតិ សេចក្តីថា កាលដល់ការសម្រេចក្នុងខណៈនៃ មគ្គចិត្តយ៉ាងនេះ រមែងបានសេចក្តីសម្រេចក្នុងរតនៈ ៣ ដោយអាការទាំង ពួង ព្រោះមានកិច្ចទាំងអស់ស្រេចហើយ ក្នុងខណៈអរហត្តផលចិត្ត ។ ពាក្យ ដ៏សេសក្នុងទីគ្រប់កន្លែង មានសេចក្តីនិយាយទាំងអស់ ។

(ចប់ អដ្ឋកថា ចុល្លហត្ថិបទោបមសូត្រ ទី ៧)



អដ្ឋកថា

មហាហត្ថិបទោបមសូត្រ ទី ៨

(៧៨) មហាហត្ថិបទោបមសូត្រ ផ្ដើមឡើងថា ខ្ញុំម្ចាស់បានស្តាប់មក ហើយយ៉ាងនេះ

គប្បីជ្រាបវិច្ឆ័យ ក្នុងមហាហត្ថិបទោបមសូត្រនោះ បទថា ជន្តលានំ ប្រែថា អ្នកសព្វរទៅលើដែលដី ។ បទថា បាណានំ បានដល់ សត្វ មានជើង និងសត្វមិនមានជើង ។ បទថា បទជាតានិ ប្រែថា ស្នាម ជើងទាំងឡាយ ។ បទថា សមោធានំ គច្ឆន្តិ បានដល់ ការប្រជុំចុះ គឺ ជាក់ចុះ ។ បទថា អគមក្ខាយតិ ប្រែថា លោកពោលថាប្រសើរ ។ បទថា យទិទំ មហន្តត្តេន សេចក្ដីថា លោកពោលថា វិសេស ព្រោះមានស្នាម ជើងធំ អធិប្បាយថា មិនមែនធំដោយគុណ ។ បទថា យេ កេចិ កុស- លាធម្មា បានដល់ កុសលធម៌ មិនមែនលោកិយៈ ឬលោកុត្តរៈពួកណា មួយ ។ សន្តិហៈ ក្នុងពាក្យថា សន្តិហំ គច្ឆន្តិ នេះ មាន ៤ យ៉ាង គឺ សជាតិសន្តិហៈ ១ សញ្ញាតិសន្តិហៈ ១ កិរិយាសន្តិហៈ ១ គណនសន្តិហៈ ១ ។ បណ្ណាសន្តិហៈ ៤ យ៉ាងនោះ ការរួបរួមតាមជាតិរបស់ខ្លួនយ៉ាងនេះថា

សូមក្សត្រទាំងពួងចូរមក សូមព្រាហ្មណ៍ ទាំងពួងចូរមក ដូច្នោះឈ្មោះថា
សញ្ញាតិសន្តិហ ។ ការរួបរួមតាម ប្រទេសនៃមនុស្សជាតិជាមួយគ្នា យ៉ាង
 នេះថា មនុស្សក្នុងដែនកោសលទាំងអស់ អ្នកដែនមគធៈទាំងអស់ ឈ្មោះ
 ថា **សញ្ញាតិសន្តិហ** ។ ការរួបរួមដោយកិរិយា ដូចដែលថា ពលរដ្ឋទាំង
 អស់ ពលកាន់ធ្មទាំងអស់ ឈ្មោះថា **កិរិយាសន្តិហ** ។ ការរួបរួមយ៉ាង
 នេះថា ចក្ខុយតនៈ រួមចូលក្នុងខន្ធណា ចក្ខុយតនៈរួមចូលក្នុងរូបក្ខន្ធ
 ណា កាលត្រូវពេលដោយសេចក្តីនោះ ចក្ខុយតនៈ លោកក៏រួមចូលជា
 មួយរូបក្ខន្ធ ឈ្មោះថា **គណនសន្តិហ** ។ សូម្បីក្នុងទីនេះ លោកសំដៅ
គណនសន្តិហ នេះឯង ។

សួរថា ក៏ក្នុងការឆ្លើយបញ្ជាក់ថា បណ្ណាអរិយសច្ចៈ ៤ ណាជាកុសល
 ណាជាអកុសល ណាជាអព្យាក្រិត ដូច្នោះ ព្រះមហាថេរៈ ចែកកុសលចិត្ត
 សូម្បីដែលប្រព្រឹត្តទៅក្នុងភូមិ ៤ ថា ជាសច្ចៈពាក់កណ្តាលប៉ុណ្ណោះ ព្រោះ
 មានមកក្នុងព្រះបាលីថា **សមុទយសច្ចៈ** ចាត់ជាអកុសល **មគ្គសច្ចៈ** ចាត់ជា
 កុសល **និរោធសច្ចៈ** ចាត់ជាអព្យាក្រិត **ទុក្ខសច្ចៈ** គ្រាខ្លះជាកុសល គ្រាខ្លះ
 ជាអកុសល គ្រាខ្លះជាអព្យាក្រិត មិនមែនឬ កាលបើដូច្នោះ ព្រោះហេតុអ្វី
 ព្រះមហាថេរៈ ទើបពោលថា កុសលធម៌ទាំងនេះ ប្រជុំចុះក្នុងអរិយសច្ចៈ

៤ ។ ឆ្លើយថា ព្រោះកុសលធម៌ទាំងនោះ រួមនៅក្នុងសច្ចៈទាំងឡាយ ។
ពិតណាស់ សិក្ខាបទ ១៥០ សិក្ខាបទ ដែលឲ្យសម្រេចប្រយោជន៍ រមែង
ជាអធិសីលសិក្ខា ម្យ៉ាងទៀត ភិក្ខុសូម្បីសិក្សាអធិសីលសិក្ខានោះ ព្រះ
ដ៏មានព្រះភាគជាម្ចាស់ ទ្រង់សម្តែងថា ឈ្មោះថា សិក្សា ៣ ដូចនៅក្នុង
ព្រះបាលីនេះថា

**ម្នាលភិក្ខុទាំងឡាយ សិក្ខាបទ ១៥០ សិក្ខាបទ ដែលបាន
សម្រេចប្រយោជន៍នេះ រមែងសូត្រ រាល់កន្លះខែដែលពួក
កុលបុត្រអ្នកប្រាថ្នាប្រយោជន៍ គប្បីសិក្សា ។**

ម្នាលភិក្ខុទាំងឡាយ សិក្ខា ៣ ទាំងនេះ គឺ អធិសីលសិក្ខា អធិ-
ចិត្តសិក្ខា អធិប្បញ្ញាសិក្ខា ព្រោះសិក្ខាបទ ១៥០ សិក្ខាបទនោះ រួមក្នុង
សិក្ខាទាំងឡាយ ប្រៀបដូចស្នាមជើងរបស់សត្វទាំងឡាយ មានភ្នែចចក
ទន្សាយ និងសត្វម្រឹគជាដើម រមែងប្រជុំចុះក្នុងចំណែក ១ ក្តី រមែងប្រជុំ
ចុះក្នុងចំណែក ២-៣-៤ ក្តី ឈ្មោះថា ក្នុង ៤ ចំណែក នៃស្នាមជើងដ៏រម្ងួយ
រមែងរួមប្រជុំចុះក្នុងស្នាមជើងដ៏រម្ងាយទាំងនោះ មិនផុតពីស្នាមជើងដ៏រម្ងាយ ព្រោះរួម
ចុះក្នុងស្នាមជើងដ៏រម្ងាយនោះប៉ុណ្ណោះ យ៉ាងណា ធម៌ទាំងឡាយ ដែលរាប់ចុះ
ក្នុងសច្ចៈ ១ ក្តី ២ ក្តី ៣ ក្តី ៤ ក្តី ក៏ដូច្នោះ ដូចគ្នា រមែងរាប់បញ្ចូលក្នុង

សច្ចៈ ៤ ទាំងអស់ ព្រោះធម៌ទាំងឡាយ រួមនៅក្នុងសច្ចៈទាំងឡាយ ព្រោះ
ហេតុនោះ លោកទើបពោលដល់កុសលធម៌ សូម្បីដែលរួមចូលក្នុងសច្ចៈ
ពាក់កណ្តាលថា ធម៌ទាំងអស់នោះ រមែងប្រជុំចុះក្នុងអរិយសច្ចៈ ៤ ។
ពាក្យដែលគួរពោលក្នុងបទឧទ្ទេសថា ទុក្ខ អរិយសច្ច ជាដើម និងក្នុង
បទនិទ្ទេសថា ជាតិបិ ទុក្ខា ជាដើម ទាំងអស់បានពោលទុកហើយក្នុង
វិសុទ្ធមគ្គ ។ តែក្នុងទីនេះ គប្បីជ្រាបចំពោះលំដាប់ទេសនាតែម្យ៉ាង ។

(៧៩) ដូចសេចក្តីថា ជាងត្បាញផែន អ្នកឆ្ងាតបានឫស្សីដីល្អមួយដើម
កាត់ជា ៤ កំណាត់ , ៤ កំណាត់នោះ រៀរ ៣ កំណាត់ យកតែ
មួយកំណាត់ ហើយពុះជា ៥ បន្ទះ , យក ៥ បន្ទះនោះ រៀរទុក ៤ បន្ទះ
យកតែមួយបន្ទះ ហើយពុះជា ៥ ចំរៀក , យក ៥ ចំរៀកនោះ រៀរទុក ៤
ចំរៀក យកតែមួយចំរៀក ពុះជា ២ គឺ ចំណែកពោះ ចំណែកខ្នង , រៀរ
ចំណែកខ្នងទុក កាន់យកតែចំណែកពោះ ។ តមកក៏ធ្វើឲ្យជាគ្រឿងត្បាញ
ច្រើនប្រភេទ មានហិប ផ្លិតវិជ្ជនី និងផ្លិតស្វិកត្នោតជាដើម ជាងត្បាញ
នោះ មិនមានអ្នកណាពោលថា មិនប្រើការ ចំណែកខ្នង ៤ បន្ទះទៀត ៤
ចំណែកទៀត និង ៣ ចំណែកទៀត តែគេមិនអាចប្រើការក្នុងគ្រាជាមួយ
គ្នាបាន តែនឹងប្រើការតាមលំដាប់ យ៉ាងណា ចំណែកព្រះមហាថេរៈ នេះ

ក៏ដូច្នោះដូចគ្នា ផ្ដើមសុត្តន្តៈធំហើយ តាំងមាតិកាដោយអរិយសច្ចៈ ៤
ដូចជាធាតុត្បាញផែន បានបូស្សីដែលល្អហើយ បែងជា ៤ ចំណែកដូច្នោះ ។
ព្រះថេរៈ រៀនតែអរិយសច្ចៈ ៣ ហើយ កាន់យកទុក្ខអរិយសច្ចៈតែម្យ៉ាង
ចែកជាខន្ធ ៥ ដូចជាធាតុត្បាញបូស្សី រៀន ៣ ចំណែក យកចំណែកមួយ
ហើយធ្វើចំណែកមួយនោះ ឲ្យជា ៥ ចំណែក ។ បន្ទាប់មក ព្រះថេរៈ
រៀនអរូបក្ខន្ធ ៤ ហើយចែករូបក្ខន្ធ និងធ្វើមហាកុត្តរូប ៤ ឲ្យជា ៥ ចំណែក គឺ
មហាកុត្តរូប ៤ និងឧបាទាយរូប ១ ប្រៀបដូចជាធាតុត្បាញនោះ រៀន ៤
ចំណែកកាន់យក ១ ចំណែក ហើយច្រៀកជា ៥ ចំរៀក ដូច្នោះ ។

(៨០) បន្ទាប់ពីនោះមក ព្រះថេរៈរៀនឧបាទាយរូប និងធាតុ ៣
ហើយចែកបឋវីធាតុតែម្យ៉ាង សម្ដែងជា ២ ចំណែក គឺ អដ្ឋត្ថិករូប រូប
ខាងក្នុង , ពាហិរូប រូបខាងក្រៅ ប្រៀបដូចជាធាតុត្បាញនោះ រៀន ៤
ចំណែកកាន់យកមួយចំណែក ហើយច្រៀកជា ២ ចំណែក គឺ ចំណែក
ពោះ ១ ចំណែកខ្នង ១ ។ ដើម្បីនឹងរៀនបឋវីធាតុខាងក្រៅ ហើយសម្ដែង
ចែកបឋវីធាតុខាងក្នុង ដោយអាការ ២០ ព្រះថេរៈ ទើបពោលពាក្យជា
ដើមថា កតមា ចារុសោ អដ្ឋត្ថិកា បឋវីធាតុ ប្រៀបដូចជាធាតុត្បាញ
រៀនចំណែកខ្នង កាន់យកចំណែកពោះ ទើបធ្វើជាគ្រឿងត្បាញប្រភេទផ្សេងៗ

ដូច្នោះ ១ ម្យ៉ាងទៀត ប្រៀបដូចជាងតម្បាញ ប្រើការប្រសូរចំណែកខ្លួន ៤ ចំរៀងទៀត ៤ ចំណែកទៀត និង ៣ ចំណែកទៀត ដោយលំដាប់ តែ មិនអាចប្រើការក្នុងគ្រាជាមួយគ្នាបាន ដោយប្រការដូច្នោះ យ៉ាងណា សូម្បី ព្រះថេរៈក៏ដូច្នោះ ចែកបឋវីធាតុខាងក្រៅ និងធាតុ ៤ ទៀត ឧបាទាយរូប អរូបក្ខន្ធ ៤ អរិយសច្ចៈ ៣ ហើយសម្តែងតាមលំដាប់ តែមិនអាចសម្តែង ដោយគ្រាជាមួយគ្នាបាន ។

ម្យ៉ាងទៀត គប្បីបរិយាយលំដាប់សូម្បីនេះ ដោយសេចក្តីឧបមា ដោយរាជបុត្រ ឲ្យជាក់ស្តែងដូចតទៅនេះ ។ បានឮមកថា ព្រះរាជាមួយ អង្គ មានព្រះរាជឱវស ច្រើនជាង ១.០០០ អង្គ ។ ព្រះអង្គទ្រង់ទុកគ្រឿង តុបតែងរបស់ព្រះឱវសទាំងនោះទុកក្នុងហិបធំ ៤ ទ្រង់ប្រគល់ឲ្យដល់ ជេដ្ឋ- ឱវស ដោយត្រាស់បង្គាប់ថា កូនអើយ គ្រឿងប្រដាប់តុបតែងនេះជារបស់ ពួកប្អូនរបស់ឯង កាលណាមានមហោស្រព ឯងត្រូវឲ្យគ្រឿងប្រដាប់តុប តែងនេះ ព្រោះដូច្នោះ កាលណាប្អូន ៗ សូម ទើបចាំឲ្យ ។ ជេដ្ឋរាជឱវស នោះទទួលថា ព្រះករុណាម្ចាស់ ទើបទុកក្នុងបន្ទប់ទុក ព្រះរាជសម្បត្តិ ។ ក្នុងថ្ងៃមហោស្រព ពួកព្រះរាជឱវសនោះ នាំគ្នាទៅគាល់ព្រះរាជា ក្រាប ទូលថា បពិត្រព្រះបិតា សូមមេត្តាប្រោសព្រះរាជទានគ្រឿងប្រដាប់តុប

តែងដល់ពួកខ្ញុំព្រះអង្គ ពួកខ្ញុំព្រះអង្គនឹងទៅលេងនក្ខត្តប្បក្ស ។ ព្រះរាជា
ត្រាស់ថា កូនអើយ ឪពុកបានប្រគល់គ្រឿងប្រដាប់តុបតែងនៅដៃបងប្រុស
របស់ពួកកូនហើយ ពួកឯងចូរយកគ្រឿងប្រដាប់តុបតែងនោះ ទៅប្រដាប់ចុះ ។
ព្រះរាជឱវាសទាំងនោះ ទទួលព្រះតម្រាស់ហើយ នាំគ្នាទៅរកព្រះជេដ្ឋឱវាស
នោះ ហើយចូលទៅសូមគ្រឿងប្រដាប់តុបតែងពីជេដ្ឋឱវាស ។ ជេដ្ឋឱវាស
បានចូលទៅក្នុងបន្ទប់រក្សា ហើយយកហិបធំ ៤ ចេញ រៀរហិប ៣ ទុក
បើកហិប ១ នាំ ហិបតូច ៥ ចេញពីហិបធំនោះ រៀរទុកហិប ៤ បើក
តែហិប ១ កាលនាំប្រអប់ ៥ ចេញអំពីហិបតូច រៀរប្រអប់ ៤ ទុក បើក
តែប្រអប់ ១ ដាក់ទុកម្ខាង ពេលនោះ ទើបនាំគ្រឿងប្រដាប់ដៃជើងផ្សេងៗ
ប្រគល់ឲ្យ ។ ជេដ្ឋឱវាស មិនបានបែងចែកពីប្រអប់ ៤ ហិបតូច ៤ ហិបធំ
៤ មុន បើដូច្នោះ ក៏ឲ្យតាមលំដាប់ ព្រោះដូច្នោះ ទើបមិនអាចប្រគល់ឲ្យ
ក្នុងគ្រាជាមួយគ្នាបាន ។

ក្នុងសេចក្តីឧបមារនោះ គប្បីឃើញព្រះដ៏មានព្រះភាគជាម្ចាស់ ដូច
ជាមហារាជ ។ សមតិគដូចពាក្យដែលលោកពោលទុកថា ព្រះដ៏មាន-
ព្រះភាគជាម្ចាស់ ជាធម្មរាជាដ៏កំពូល ត្រាស់ថា ម្ចាស់សេលព្រាហ្មណ៍
តថាគតក៏ជាព្រះរាជា ។ គប្បីឃើញព្រះសារីបុត្ត ដូចជេដ្ឋឱវាស ។ ដូច

តម្រាស់ព្រះដ៏មានព្រះភាគជាម្ចាស់ ត្រាស់ទុកថា ម្ចាស់ភិក្ខុទាំងឡាយ
បុគ្គលកាលនឹងហៅដោយប្រពៃ គប្បីហៅភិក្ខុអង្គនោះ (សារីបុត្ត) ថា
បុត្តឱរសកើតពីព្រះឱស្ត កើតពីធម៌ ដែលជាធម្មនិមិត្ត ជាធម្មទាយាទ តែ
មិនមែនជាអាមិសទាយាទ របស់ព្រះដ៏មានព្រះភាគជាម្ចាស់ បុគ្គលកាល
ណាហៅដោយប្រពៃ គប្បីហៅភិក្ខុនោះឯងថា ជាបុត្ត ។ល។ មិនមែនជា
អាមិសទាយាទ របស់ព្រះដ៏មានព្រះភាគជាម្ចាស់ ។ គប្បីឃើញភិក្ខុសង្ឃ
ដូចរាជឱរសច្រើនជាង ១.០០០ អង្គ ។ ដូចតម្រាស់ ដែលព្រះដ៏មានព្រះ
ភាគជាម្ចាស់ ទ្រង់ត្រាស់ទុកហើយថា

**ភិក្ខុច្រើនជាង ១.០០០អង្គ ចូលទៅគាល់ព្រះសុគតអ្នក
សម្តែងធម៌ប្រាសចាកគូលី ជាអ្នកមិនមានតណ្ហាឈ្មោះ
ថា ឋានៈ ជាអ្នកមិនភ័យមកពីទីណាៗ ។**

វេលាដែលព្រះដ៏មានព្រះភាគជាម្ចាស់ ទ្រង់ប្រកាសសច្ចៈ ៤ ទុក
ក្នុងដែររបស់ព្រះធម្មសេនាបតី ប្រៀបដូចវេលាដែលព្រះរាជាទ្រង់ទុកគ្រឿង
ប្រដាប់តុបតែងរបស់ព្រះរាជឱរសទាំងនោះ ទុកក្នុងហិបធំ ៤ ហើយទុក
ដាក់ក្នុងដែរបេស្តជេដ្ឋឱរស ដូច្នោះ ។ ដោយហេតុនោះឯង ព្រះដ៏មាន-
ព្រះភាគជាម្ចាស់ ទើបទ្រង់ត្រាស់ថា ភិក្ខុទាំងឡាយ សារីបុត្តសមគួរប្រាប់

បញ្ញត្តិ តែងតាំង បើកបង្ហាញ ចែក ធ្វើឲ្យរាក់ នូវអរិយសច្ចៈ ៤ ដោយ
 ពិស្តារ ។ វេលាដែលភិក្ខុសង្ឃមក ក្នុងសម័យជិតចូលវស្សា ទើបអារា-
 ធនាឲ្យសម្តែងធម៌ ប្រៀបដូចវេលាដែលព្រះឱរសទាំងឡាយ ចូលទៅគាល់
 ព្រះរាជា ទូលសូមគ្រឿងប្រដាប់តុបតែងក្នុងថ្ងៃមហោស្រព ដូច្នោះ ។ បាន
 ឮថា ក្នុងថ្ងៃជិតចូលវស្សា ព្រះដ៏មានព្រះភាគជាម្ចាស់ ទ្រង់សម្តែងព្រះ
 សូត្រ ។ វេលាដែលព្រះសម្មាសម្ពុទ្ធជាម្ចាស់ ទ្រង់បញ្ជូនភិក្ខុទាំងឡាយ
 ទៅកាន់សំណាក់របស់ព្រះធម្មសេនាបតី ដោយតម្រាស់យ៉ាងនេះថា ម្ចាស់
 ភិក្ខុទាំងឡាយ ពួកអ្នកចូរសេព ចូរគប់សារីបុត្ត និងមោគ្គល្លានចុះ ម្ចាស់
 ភិក្ខុទាំងឡាយ សារីបុត្ត និងមោគ្គល្លានជាបណ្ឌិត អនុគ្រោះមិត្រសព្វហ្មចារី
 ប្រៀបដូចពេលដែលព្រះរាជាត្រាស់ថា កូនអើយ ឪពុកបានប្រគល់គ្រឿង
 ប្រដាប់តុបតែងទុកក្នុងដៃបងប្រុសរបស់ពួកឯងហើយ ចូរនាំយកមកប្រដាប់
 ចុះ ។ វេលាដែលភិក្ខុទាំងឡាយ ស្តាប់ពាក្យតម្រាស់របស់ព្រះសាស្តា
 ហើយ ចូលទៅរកព្រះធម្មសេនាបតី ហើយអារាធនាឲ្យសម្តែងធម៌ ប្រៀប
 ដូចវេលា ដែលពួកព្រះរាជឱរស ស្តាប់ព្រះតម្រាស់របស់ព្រះរាជាហើយ ចូល
 ទៅកាន់សំណាក់របស់ជេដ្ឋឱរស ហើយសុំគ្រឿងតុបតែង ដូច្នោះ ។ វេលា
 ដែលព្រះធម្មសេនាបតី ផ្តើមព្រះសុតន្តនេះ ហើយសម្តែងមាតិកា ដោយ

អរិយសច្ចៈ ៤ ប្រៀបដូច វេលាដែលព្រះរាជដ្ឋានរស បើកបន្ទប់យកហិប
 ៤ ដាក់ទុក ដូច្នោះ ។ ការរៀរអរិយសច្ចៈ ៣ ហើយចែកទុកអរិយសច្ចៈ
 សម្តែងបញ្ចក្ខន្ធ ប្រៀបដូចការរៀរហិប ៣ បើកហិប ១ យកហិបតូច ៥
 ចេញពីហិប ១ នោះ ដូច្នោះ ។ ការដែលព្រះថេរៈរៀរអរូបក្ខន្ធ ៤ ហើយ
 សម្តែងចែករូបក្ខន្ធ ១ , សម្តែង ៥ ចំណែក ដោយមហាកុត្តរូប ៤ និង
 ឧបាទាយរូប ១ ប្រៀបដូចរៀរហិបតូច ៤ បើកហិប ១ ហើយនាំប្រអប់
 ៥ ពីហិបតូច ១ នោះ ដូច្នោះ ។ កាលដែលព្រះថេរៈ រៀរមហាកុត្តរូប ៣
 និងឧបាទាយរូប ហើយចែកបឋវីធាតុតែម្យ៉ាង រៀរបឋវីធាតុខាងក្រៅចេញ
 ដូចបិទទុក ដើម្បីនឹងសម្តែងបឋវីធាតុខាងក្នុង ដែលមានអាការ ២០ ដោយ
 សភាវៈផ្សេងៗ ទើបពោលពាក្យមានជាអាទិ៍ថា កតមា ចារុសោ អជ្ឈត្តិកា
 បឋវីធាតុ ។ ប្រៀបដូចរៀរហិប ៤ បើកហិប ១ រៀរហិបដែលបិទទុក
 ម្ខាង ហើយឲ្យគ្រឿងប្រដាប់តុបតែងដៃ និងគ្រឿងប្រដាប់ជើងជាដើម ។
 គប្បីជ្រាបថា សូម្បីព្រះថេរៈចែកមហាកុត្តរូប ៣ ឧបាទាយរូប អរូបក្ខន្ធ ៤
 អរិយសច្ចៈ ៣ ហើយសម្តែងតាមលំដាប់ក្នុងខាងក្រោយ ដូចរាជដ្ឋាន
 នោះនាំយកប្រអប់ ៤ ហិបតូច ៤ និងហិប ៣ ទាំងនោះ ហើយប្រទាន
 គ្រឿងប្រដាប់តុបតែងតាមលំដាប់ក្នុងខាងក្រោយ ។

ក៏ពាក្យនោះ លោកពោលទុកថា កតមា ចារុសោ អជ្ឈត្តិកា
 បបរិធាតុ ជាដើម គប្បីជ្រាបក្នុងពាក្យនោះ សូម្បីបទទាំងពីរថា អជ្ឈត្តំ
 បច្ចត្តំ នេះ ជាឈ្មោះរបស់ធម្មជាតិ ដែលមាននៅក្នុងខ្លួន ។ បទថា កក្ខលំ
 ប្រែថា រឹង ។ បទថា ខរិតតំ ប្រែថា គ្រោតគ្រោត ។ បទថា ឧបាទិទ្ធំ
 បានដល់ មិនមែនមានតែកម្ម ជាសម្បជានប៉ុណ្ណោះទេ ។ តែកាលពោល
 ដោយមិនប្លែកគ្នា ពាក្យថា ឧបាទិទ្ធំ នេះ ជាឈ្មោះរបស់រូបដែលតាំង
 នៅក្នុងសរីរៈ ។ ពិតហើយ រូបដែលតាំងនៅក្នុងសរីរៈ មិនថាជាឧបា-
 ទិទ្ធរូប ឬអនុបាទិទ្ធរូប ឈ្មោះថា ជាឧបាទិទ្ធរូបទាំងអស់ ដោយការចាប់
 កាន់ ពាល់ត្រូវ ស្ទាបអង្កែលបាន គឺ សក់ រោម ។ល។ អាហារថ្មី
 អាហារចាស់ ។ ពាក្យនេះ លោកកំណត់ចែកទុក ដោយជាបបរិធាតុ ដែល
 ជាខាងក្នុងសម្រាប់កុលបុត្រអ្នកបំពេញធាតុកម្មជ្ជាន ។ តែក្នុងទីនេះ ពាក្យ
 ដែលអ្នកប្រាថ្នានឹងផ្ដើមមនសិការ ចម្រើនវិបស្សនា តោងយកព្រះអរហត្ត
 គួរធ្វើទាំងអស់ បានពោលទុកពិស្តារហើយក្នុងវិសុទ្ធិមគ្គនោះឯង ។ តែ
 ពាក្យថា ខួរក្បាល មិនបានឡើងកាន់ព្រះបាលីក្នុងទីនេះ ។ តែខួរក្បាល
 សូម្បីនោះ នាំមកកំណត់ដោយវណ្ណៈ និងសណ្ឋានជាដើម ដោយន័យ
 ដែលពោលហើយក្នុងវិសុទ្ធិមគ្គ ទើបមនសិការថា សូម្បីធាតុនេះ ក៏មិន

មានចេតនា អព្យាក្រិត សុន្យទេ ជាបសវិន្ទី ចាត់ជាបឋវីធាតុ ។ ដូច
គ្នា ។ បទថា យំ វា បទញ្ញម្បិ នេះ លោកពោលដើម្បីកំណត់យក
បឋវីធាតុដែលនៅក្នុងចំណែក ៣ ក្រៅអំពីនេះ ។ បទថា យា ចេវ ខោ
បទ អដ្ឋត្ថិកា បឋវីធាតុ សេចក្តីថា បឋវីធាតុ មានប្រការតាមដែល
ពោលហើយនេះ ចាត់ជាបឋវីធាតុខាងក្នុង បទថា យា ច ពាហិក
សេចក្តីថា បឋវីធាតុ ដែលមកហើយក្នុងវិកង្គដោយន័យថា ដែក លោហៈ
សំណាជាដើម ចាត់ជាបឋវីធាតុខាងក្រៅ ។

ដោយលំដាប់ពាក្យត្រឹមប៉ុណ្ណោះ ព្រះថេរៈសម្តែងបឋវីធាតុ ដែល
ជាខាងក្នុង ដោយអាការ ២០ ដោយសភាវៈផ្សេងៗ យ៉ាងពិស្តារ សម្តែង
ធាតុខាងក្រៅទុកដោយសន្ទេប ។ ព្រោះហេតុអ្វី ។ ព្រោះក្នុងទីណាសត្វ
មានសេចក្តីអាល័យ ប្រាថ្នា វិកវរ ចោមរោម ប្រកាន់ខ្ជាប់ ប្រកាន់មាំ
ខ្លាំងក្លាក្នុងទីនោះ ព្រះពុទ្ធជាម្ចាស់ទាំងឡាយ ឬពួកព្រះសាវ័ក និងពោល
រឿងយ៉ាងពិស្តារ ដើម្បីដកអាល័យជាដើម របស់សត្វទាំងនោះ ។ មួយ
ទៀត ក្នុងទីណាសេចក្តីអាល័យជាដើម របស់ពួកសត្វមិនមានកម្លាំង ក្នុង
ទីនោះ លោកនឹងពោលដោយសន្ទេប ព្រោះមិនមានកិច្ចដែលនឹងត្រូវធ្វើ ។
ដូចសេចក្តីថា អ្នកស្រែ កាលណាក្នុងស្រែ ក៏បញ្ឈប់គោទុកក្នុងទីដែលក្នុង

ជាប់ ព្រោះបួសឈើ និងគល់ឈើក្រាស់ណែនណាន់តាន់តាប់ កកាយដី
ឡើង កាត់បួសឈើ និងគល់ឈើ លើកឡើង ត្រូវធ្វើសេចក្តីព្យាយាម
ខ្លាំង ក្នុងទីណាមិនមានបួសឈើ និងជង្គត់ ក៏មិនត្រូវព្យាយាមក្នុងទីនោះ
វាយគោក្នុងទៅយ៉ាងណា ពាក្យឧបមេយ្យនេះ ក៏គប្បីជ្រាបដូច្នោះ ។

បទថា បបរិធាតុរេវេសា សេចក្តីថា ក៏ធាតុទាំង ២ យ៉ាងនេះ
មានលក្ខណៈដូចគ្នា ដោយអត្ថថា រឹង និងគ្រោតគ្រោត សូម្បីនេះ ក៏ចាត់
ជាបបរិធាតុ លោកសម្តែងប្រកបទុកខាងក្នុង និងខាងក្រៅ ។ ក៏ព្រោះ
ហេតុដែលបបរិធាតុខាងក្រៅប្រាកដថា មិនមានចេតនា បបរិធាតុខាងក្នុង
មិនប្រាកដដូច្នោះទេ ព្រោះដូច្នោះ ព្រះយោគាវចរកំណត់ថា បបរិធាតុខាង
ក្នុងនោះ ដូចគ្នានឹងបបរិធាតុខាងក្រៅ ព្រោះមិនមានចេតនាដូចគ្នា ទើប
កំណត់បានស្រួល ។ ប្រៀបដូចអ្វី ។ ប្រៀបដូចគោ ដែលមិនបានហ្វឹក
ហាត់ហើយទើម និងគោដែលហ្វឹកហាត់ហើយ រមែងប្រវេរប្រវារើបម្រះ
២-៣ ថ្ងៃប៉ុណ្ណោះ កាលបើដូច្នោះ មិនយូរប៉ុន្មាន ក៏ហ្វឹកហាត់បាន យ៉ាង
ណា ព្រះយោគាវចរកំណត់ថា សូម្បីបបរិធាតុខាងក្នុង ក៏ដូចគ្នានឹងបបរិ-
ធាតុខាងក្រៅ បបរិធាតុ ក៏នឹងប្រាកដមិនមានចេតនាបាន ក្នុង ២-៣ ថ្ងៃ
ប៉ុណ្ណោះ កាលបើដូច្នោះមិនយូរ ទើបបបរិធាតុខាងក្នុងនោះ ក៏ប្រាកដថា

មិនមានចេតនា ដូច្នោះ ។ បទថា **តំ នេតំ មម** សេចក្តីថា ធាតុទាំងពីរ
 បណ្ឌិតកប្បឃើញដោយបញ្ញាដ៏ប្រពៃតាមសេចក្តីពិត យ៉ាងនេះថា **នុ៎ះមិន**
មែនរបស់យើង **នុ៎ះមិនមានជាយើង** **នុ៎ះមិនមែនតួខ្លួនយើង** ។ បទថា
យថាកុតំ ប្រែថា តាមសភាពពិត ។ អធិប្បាយថា ប្រាកដច្បាស់ធាតុទាំង
 ២ នោះ មានសភាវៈមិនទៀងជាដើម ព្រោះដូច្នោះ កប្បឃើញយ៉ាងនេះថា
អនិច្ចំ ទុក្ខំ អន្តា ។ បទថា **ហោតិ ខោ សោ អាវុសោ** សេចក្តីថា
 ព្រោះហេតុអ្វី លោកទើបប្រារព្ធទុក ។ ព្រោះដើម្បីនឹងសម្តែងសេចក្តី
 វិនាសនៃបឋវីធាតុខាងក្រៅ ដោយអំណាចអាប្រាធាតុខាងក្រៅ ហើយ
 សម្តែងសេចក្តីវិនាសនៃបឋវីធាតុ ដែលតាំងនៅក្នុងរាងកាយ ដែលជា
 ឧបាទិទ្ធិរូបពិសេសជាងនោះ ។ បទថា **បកុប្បតិ** សេចក្តីថា កម្រើកបាន
 ដោយសេចក្តីវិនាស ព្រោះទឹក ។ បទថា **អន្តរហិតា តស្មី សមយេ ពាហិក**
បឋវីធាតុ ហោតិ សេចក្តីថា សម័យនោះ បឋវីធាតុរលាយដោយទឹកក្នុង
 សែនកោដិចក្រវាឡ ហូរតាមទឹកទៅ តាំងតែពីក្នុងជាដើម ទាំងអស់ក៏អន្តរ-
 ធានទៅ រលាយទៅជាទឹកតែម្យ៉ាង។ បទថា **តាវ មហល្លិកាយ** ប្រែថា
 ធំត្រឹមនោះ ។ ដែលឈ្មោះថា ធំ ព្រោះមានកម្រាស់យ៉ាងនេះ គឺ ៖

ទ្វេច សតសហស្សានិ ចត្តារិ នហុតានិ

ច ឯត្តកំ លត្តន សន្និទ្ធាយំ វសុន្នរា ។

ផែនដីធំនេះ ពោលដោយចំណែកក្រាស់ប្រមាណ

ពីរសែនបួនម៉ឺនយោជន៍ ។

តែកាលបើពោលដោយចំណែកទទឹង មានប្រមាណមួយសែនកោ-
ដិចក្រវាឡ ដោយប្រការដូច្នោះ ។ បទថា អន្តិតា ប្រែថា មានហើយ
ក៏ត្រឡប់ជាមិនមានវិញ ។ បទថា ខយធម្មតា ប្រែថា មានការអស់ទៅ
ជាសភាវៈ ។ បទថា វយធម្មតា ប្រែថា មានការសូន្យទៅ ជាសភាវៈ ។
បទថា វិបរិណាមធម្មតា ប្រែថា មានការលះប្រក្រតីជាសភាវៈ ។ លោក
ពោលដល់អនិច្ចលក្ខណៈតែម្យ៉ាង ទុកគ្រប់បទ ដោយប្រការដូច្នោះ ។ ក៏
លក្ខណៈទាំង ៣ វែមន៍មានក្នុងព្រះបាលីថា របស់ណាមិនទៀង របស់
នោះជាទុក្ខ របស់ណាជាទុក្ខ របស់នោះជាអន្តតា ។ បទថា មត្តដ្ឋកស្ស
ប្រែថា តាំងនៅមួយរយៈកាលបន្តិចបន្តួច ។ ក្នុងបទនោះ គប្បីជ្រាបថា
កាយនេះ ស្ថិតនៅមួយរយៈកាលតិចតួច ដោយអាការ ២ គឺ តាំងនៅ
បន្តិចបន្តួច និងមានកិច្ចបន្តិចបន្តួច ។ ព្រោះកាយនេះ លោកពោលថា
ក្នុងខណៈចិត្តជាអតីត បានរស់នៅហើយ មិនមែនកំពុងរស់នៅ មិនមែន
នឹងរស់នៅ , ក្នុងខណៈចិត្តដែលជាអនាគត នឹងរស់នៅ មិនមែនកំពុងរស់

នៅ មិនមែនរស់នៅហើយ , ក្នុងខណៈចិត្តដែលជាបច្ចុប្បន្ន កំពុងរស់នៅ
មិនមែន រស់នៅហើយ មិនមែននឹងរស់នៅ ដើម្បីសម្តែងថា កាយនេះឯង
តាំងនៅបន្តិចបន្តួច លោកទើបពោលពាក្យនេះថា ៖

ជីវិតំ អត្តការោ ច សុខទុក្ខា ច កេវលា

ឯកចិត្តសមាយុត្តា លហុសោ វត្តតេ ខណោ ។

ជីវិត អត្តភាព និងសុខទុក្ខទាំងមូល សុទ្ធតែប្រកប

ដោយចិត្តមួយខណៈ មែនប្រព្រឹត្តទៅតាមរហ័ស ។

គប្បីជ្រាបថា កាយនេះ តាំងនៅមួយរយៈកាលតិចតួច ព្រោះ
តាំងនៅមួយរយៈកាលយ៉ាងនេះ ។ មួយទៀត គប្បីជ្រាបថា កាយនោះ
មានកិច្ចបន្តិចបន្តួច ព្រោះជាប់ដោយខ្យល់អស្សរាសបស្សរាសៈ ជាដើម ។
ពិតហើយ សត្វទាំងឡាយ មានជីវិត ជាប់ទាក់ទងដោយខ្យល់អស្សរាសៈ
ជាប់ទាក់ទងដោយខ្យល់បស្សរាសៈ ខ្យល់អស្សរាសៈ ជាប់ទាក់ទងទាំងខ្យល់
អស្សរាសៈ ទាំងបស្សរាសៈ ជាប់ដោយមហាកុត្តរូប ជាប់ដោយកវឡិញ្ញាក-
ហារ ជាប់ដោយវិញ្ញាណ ទាំងនេះពោលទុកពិស្តារហើយក្នុងវិសុទ្ធមគ្គ ។

បទថា ឯតំ តណ្ហុបាទិទ្ធស្ស ប្រែថា ត្រូវតណ្ហាចាប់យក ស្លាប
អង្កែល ។ បទថា អហន្តិ វា មមន្តិ វា អស្មីតិ វា អថខ្សស្ស នោតេវេត្ស

ហោតិ សេចក្តីថា គ្រានោះឯងភិក្ខុនោះ លើកឡើងកាន់ត្រៃលក្ខណ៍
 ពិចារណាយ៉ាងនេះ រមែងមិនមានគាហៈ គឺ តណ្ហា មានៈ និងទិដ្ឋិ ៣
 យ៉ាង ក្នុងបឋវីធាតុខាងក្នុងនេះថា នេះជាយើងជាដើម អធិប្បាយថា មិន
 មានឡើយ ។ បឋវីធាតុខាងក្រៅ រមែងអន្តរធានទៅដោយអំណាចតេ-
 រជាធាតុ វាយោធាតុ ។ ដូចអន្តរធានទៅដោយអំណាចអាបុរាធាតុ ដូច្នោះ ។
 តែក្នុងទីនេះ មកតែម្យ៉ាងប៉ុណ្ណោះ ។ សូម្បីក្រៅពីនេះក៏គប្បីជ្រាបដោយ
 ន័យដូចគ្នា ។ ក្នុងពាក្យថា តព្វោ អាវុសោ នេះ ព្រះថេរៈ កាលផ្តើម
 ធ្វើការកំណត់អារម្មណ៍ក្នុងសោតទ្វារ របស់ភិក្ខុដែលបំពេញធាតុកម្មដ្ឋាន
 នោះ ទើបសម្តែងកម្លាំង ។ បទថា អកោសន្តិ បានដល់ ជេរដោយ
 អកោសវត្ថុ ១០ ។ បទថា បរិតាសន្តិ បានដល់ គំរាមដោយវាចាថា
 លោកធ្វើដូច្នោះៗ យើងនឹងដាក់ទោសលោកយ៉ាងនេះៗ ។ បទថា រោសេន្តិ
 ប្រែថា រមែងពោលតិះដៀល ។ បទថា វិហោសេន្តិ ប្រែថា រមែងធ្វើឲ្យ
 លំបាក ។ លោកពោលចំពោះការតិះដៀលដោយវាចា ទុកទាំងអស់ ។
 បទថា សោ ឯវំ សេចក្តីថា ភិក្ខុបំពេញធាតុកម្មដ្ឋាននោះ រមែងដឹង
 យ៉ាងនេះ ។ បទថា ឧប្បន្នា ខោ មេ អយំ សេចក្តីថា កើតឡើងព្រោះ
 ធាតុ ៤ ដែលកើតប្រព្រឹត្តទៅក្នុងបច្ចុប្បន្ន និងកើតឡើង ព្រោះសេចក្តី

កម្រឹកបន្តគ្នា ។ បទថា សោតសម្មស្សជា សេចក្តីថា វេទនាដែលស្ទុះទៅ
តាមផ្លូវសោតទ្វារ កើតពីសោតសម្មស្ស ដោយអំណាចឧបនិស្ស័យ ។
ដោយបទថា ផស្ស្សា អនិច្ចា លោកសម្តែងថា សោតសម្មស្ស ឈ្មោះថា
មិនទៀង ព្រោះអត្ថថា មានហើយត្រឡប់ជាមិនមានវិញ ។ សូម្បីវេទនា
ជាដើម គប្បីយល់ថា សម្បយុត្តដោយសោតសម្មស្សតែម្យ៉ាង ។ បទថា
ធាតារម្មណមេវ បានដល់ អារម្មណ៍ ពោលគឺ ធាតុនោះឯង ។ បទថា
បក្ខន្តតិ បានដល់ ធ្លាក់ចុះ ។ ម្យ៉ាងទៀត ពាក្យនោះជាសត្តមីវិកត្តតែ
ម្យ៉ាង ។ កាលបើពោលដោយអំណាចព្យញ្ជនសន្និ លោកពោលថា ធា-
តារម្មណមេវ ក្នុងពាក្យនេះ មានខ្លឹមសារយ៉ាងនេះថា ធាតារម្មណមេវ
ក្នុងអារម្មណ៍ គឺ ធាតុ ។ កាលបើពោលដោយអំណាចធាតុ ក្នុងពាក្យថា
វិមុច្ចតិ នេះ រមែងបានដល់ អធិមោក្ខ មិនត្រេកអរ មិនទោមនស្ស ។
តាមពិតកិក្ខុអ្នកបំពេញធាតុកម្មដ្ឋាននេះ កាលអារម្មណ៍ មកប្រាកដដល់
សោតទ្វារ រមែងកំណត់ថា ជាហេតុ ជាអារម្មណ៍ ដែលគួរកំណត់ដឹង
ជាអារម្មណ៍ដែលចរមក ជាអារម្មណ៍ដែលកើតឡើងមួយជួរខណៈ ។ រឿង
ពិស្តាររបស់អារម្មណ៍នោះ ពោលទុកហើយក្នុងសតិសម្បជញ្ញបព្វៈ ក្នុង
សតិប្បដ្ឋានសូត ។ តែវេទនានោះ ពោលទុកហើយក្នុងសតិប្បដ្ឋាននោះ

ដោយអំណាចចក្ខុទ្វារ ។ ក្នុងទីនេះ គប្បីជ្រាបដោយអំណាចសោតទ្វារ ។

ពិតហើយ ភិក្ខុបំពេញធាតុកម្មដ្ឋាន អ្នកធ្វើការកំណត់យ៉ាងនេះ
ហើយ ចម្រើនវិបស្សនាយ៉ាងខ្លាំងក្លា សូម្បីកាលបើអារម្មណ៍មកប្រាកដក្នុង
ចក្ខុទ្វារជាដើម រមែងកើតអារវជួនចិត្ត វាដ្ឋពូនចិត្តដោយឧបាយមិនល្អ
ដល់វាដ្ឋពូនចិត្តហើយ បានអារសេវនចិត្តមួយខណៈ ឬពីរខណៈ ចិត្តក៏ធ្លាក់
ចុះកាន់កវន្តដូចដើម ក៏មិនកើតដោយអំណាចរាគៈជាដើម ភិក្ខុនេះ ឈ្មោះថា
ដល់ទីបំផុតវិបស្សនាចាស់ក្លា , ភិក្ខុមួយអង្គ កើតជវនចិត្តមួយម្តង ដោយ
អំណាចរាគៈជាដើម តែក្នុងទីបំផុតជវនចិត្ត លោកនឹកដោយអំណាចរាគៈ
ជាដើមថា ជវនចិត្តកើតដល់យើង ឈ្មោះថា កំណត់អារម្មណ៍បានហើយ
មិនកើតដូច្នោះម្តងទៀត ។ ភិក្ខុមួយអង្គទៀត នឹកដល់មួយលើក ក៏កើត
ជវនចិត្តដោយអំណាចរាគៈជាដើម ជាលើក ទី ២ ទៀត និងកាលចប់លើក
ទី ២ កាលនឹកថា ជវនចិត្តកើតដល់យើងហើយ យ៉ាងនេះ ជាការដែល
កំណត់អារម្មណ៍ដូចគ្នា ។ ក្នុងគ្រា ទី ៣ ក៏មិនកើតយ៉ាងនោះ ។

ក្នុងបណ្ណាភិក្ខុទាំង ៣ អង្គនោះ អង្គទី ១ ចាស់ក្លា អង្គទី ២ ទន់ខ្សោយ ។
តែពោលដោយអំណាចអង្គទី ២ គប្បីជ្រាបខ្លឹមសារនេះ ក្នុងព្រះសូត្រនេះ
មានសត្វប្រចៀបជាគ្រឿងប្រៀបធៀប ដោយសកាតជាតន្ត្រីយ៍នោះឯង ។

ព្រះថេរៈកាលបើសម្តែងកម្លាំងរបស់ភិក្ខុ អ្នកបំពេញធាតុកម្មដ្ឋាន
 ដោយអំណាចកំណត់ក្នុងសោតទ្វារយ៉ាងនេះហើយ ឥឡូវនេះ កាលនឹងសម្តែង
 ក្នុងកាយទ្វារ ទើបពោលពាក្យថា **តព្វ អាវុសោ** ជាដើម ។ ព្រោះភិក្ខុ
 អ្នកដល់អនិដ្ឋារម្មណ៍ រមែងលំបាកក្នុងទ្វារទាំង ២ គឺ សោតទ្វារ និង
 កាយទ្វារ ព្រោះដូច្នោះ ព្រះមហាថេរៈគិតថា ក្នុងអនាគតកាល កុលបុត្រ
 អ្នកត្រូវការសិក្សា បំពេញសេចក្តីព្យាយាម ដល់សេចក្តីសង្រួមក្នុងទ្វារទាំង
 ២ នោះ នឹងធ្វើទីបំផុតនៃជាតិ ជរា មរណៈបានឆាប់រហ័ស ប្រៀបដូច
 បុរសម្ចាស់ស្រែ កាន់ចបដើរទៅត្រួតត្រាស្រែ មិនបន្ថែមដីក្នុងទីណាមួយ
 យកចបកាប់ដីចំពោះក្នុងទីខ្លះខាត ថែមដីក្នុងកន្លែងដែលមានស្មៅ ដូច្នោះ
 កាលនឹងសម្តែងការសង្រួមក្នុងទ្វារទាំងពីរនេះហើយ ឲ្យរឹងមាំ ទើបផ្តើម
 ទេសនានេះ ។

បណ្តាបទទាំងនោះ បទថា **សមុទាចរន្តិ** បានដល់ ព្យាយាម ។
 បទថា **បាណិសម្ភស្សន** បានដល់ ប្រហារដោយបាតដៃ ។ សូម្បីក្នុង
 ពាក្យក្រៅពីនេះ ក៏មានន័យដូចគ្នា ។ បទថា **តថាកូតោ** ប្រែថា មាន
 សការៈយ៉ាងនោះ ។ បទថា **យថាកូតស្មី** ប្រែថា តាមសការៈ ។ បទថា
កម្មន្តិ ប្រែថា ប្រព្រឹត្តទៅ ។ គប្បីជាបរិនិច្ឆ័យក្នុងពាក្យថា **ឯវំ ពុទ្ធំ**

អនុស្សរតោ ជាដើម ។ ភិក្ខុអ្នកបំពេញចតុធាតុកម្មដ្ឋាន កាលនឹកដល់
 ដោយន័យជាដើមថា ឥតិបិសោ ភគវា ឈ្មោះថា រលឹកដល់ព្រះពុទ្ធជាម្ចាស់
 គឺ កាលរលឹកថា ពាក្យនេះ ព្រះដ៏មានព្រះភាគជាម្ចាស់ ត្រាស់ហើយដូច
 គ្នា ក៏ឈ្មោះថា រលឹកដូចគ្នា ។ សូម្បីកាលរលឹក ដោយន័យមានជាអាទិ៍
 ថា ស្វាក្ខរតោ ភគវតោ ធម្មោ ឈ្មោះថា រលឹកដល់ព្រះធម៌ សូម្បីរលឹក
 ដល់ កកចូបមោវាទសូត្រ ក៏ឈ្មោះថា រលឹកដល់ដូចគ្នា ។ សូម្បីរលឹក
 ដល់ ដោយន័យជាដើមថា សុប្បជិបន្នោ ឈ្មោះថា រលឹកដល់ព្រះសង្ឃ
 សូម្បីរលឹកដល់គុណរបស់ភិក្ខុអ្នកអត់ទ្រាំការកាត់ដោយរណា ក៏ឈ្មោះថា
 រលឹកដូចគ្នា ។ ក្នុងពាក្យថា ឧបេក្ខា កុសលនិស្សិតា សណ្ឋាតិ នេះ
 លោកប្រាថ្នាយក វិបស្សនុបេក្ខា ។ ក្នុងពាក្យថា ឧបេក្ខាកុសលនិស្សិតា
 សណ្ឋាតិ នេះ លោកប្រាថ្នា ឆឡង្គបេក្ខា ឧបេក្ខាមានអង្គ ៦ ។ ក៏ឆឡង្គ-
 បេក្ខានេះ ប្រព្រឹត្តទៅដោយអំណាចសេចក្តីមិនត្រេកអរជាដើម ក្នុងឥដ្ឋា-
 រម្មណ៍ និងអនិដ្ឋារម្មណ៍របស់ព្រះខ័ណ្ឌស្រពក៏ពិត សូម្បីយ៉ាងនោះ ភិក្ខុ
 នេះ តាំងវិបស្សនារបស់ខ្លួនដោយសេចក្តីសម្រេចនៃការវិនា តាមកម្លាំង
 សេចក្តីព្យាយាម ក្នុងស្ថានរបស់ឆឡង្គបេក្ខារបស់ព្រះខ័ណ្ឌស្រព ព្រោះដូច្នោះ
 វិបស្សនានោះឯង ទើបឈ្មោះថា ឆឡង្គបេក្ខា ។

(៨៧) គប្បីជ្រាបវិនិច្ឆ័យ ក្នុងអាបុណ្យានិទ្ទេស ដូចតទៅនេះ បទថា
អាបុណ្យានិទ្ទេស បានដល់ របស់ដែលឧបាទិទ្ធករ ជ្រុតជ្រាបចូលនៅក្នុងអាបុណ្យានិទ្ទេស
ទាំងអស់ មានលក្ខណៈជាទឹកសើមជ្រាប ។ ក៏ពាក្យដែលគប្បី ពោលក្នុង
ពាក្យថា **បិទ្គំ សេម្មំ** ជាដើមទាំងអស់ ព្រមទាំងន័យនៃការវិនា បានពោល
ទុកហើយក្នុងវិសុទ្ធិមគ្គ ។ បទថា **បកុប្បតិ** បានដល់ ហូរទៅដោយឱ្យ
ឬហៀរសមុទ្ររាចរទៅ ។ វាមានសេចក្តីកម្រើកជាប្រក្រតីយ៉ាងនេះ ។ ក៏
កាលវេលាដែលលោកវិនាសទៅដោយអាបុណ្យានិទ្ទេស មួយសែនកោដិចក្រវាឡ
ពេញទៅដោយទឹកតែម្តង ។ បទថា **ឱគប្បនិ** សេចក្តីថា ហូរទៅខាងក្រោម
រហូតដល់អស់ វិនាសទៅដូចទឹកដែលដាក់លើចន្រ្ទានភ្លើង ដូច្នោះ ។ ក៏
ពាក្យដ៏សេសគប្បីជ្រាបដោយន័យមុននោះឯង ។

(៨៨) គប្បីជ្រាបវិនិច្ឆ័យ ក្នុងតេជោធាតុនិទ្ទេសដូចតទៅនេះ បទថា
តេជោធាតុ បានដល់ របស់ដែលជាឧបាទិទ្ធករទាំងអស់ ដែលនៅក្នុងតេ-
ជោធាតុទាំងអស់ មានលក្ខណៈក្តៅ ។ ម្យ៉ាងទៀត ឈ្មោះថា **តេជោធាតុ**
ព្រោះនៅក្នុងការវិវឌ្ឍន៍ គឺ តេជោធាតុ ។ ក្នុងអាបុណ្យានិទ្ទេសដើមក្តី
ក្នុងវាយោធាតុខាងក្រោយក្តី ក៏ន័យនេះដូចគ្នា ។ បទថា **យេន ច** បានដល់
ដោយតេជោធាតុណា កាលវាកម្រើក កាយនេះក៏ក្តៅ កើតកំដៅដោយការវិវឌ្ឍន៍

ដែលគ្រាំគ្រាទៅ រយៈមួយថ្ងៃជាដើម ។

បទថា យេន ច ជីវិយតិ បានដល់ កាយនេះ រមែងទ្រុឌទ្រោម ដោយតេជោធាតុណា បុគ្គលក៏មានឥន្ទ្រិយ៍ខ្លះខាត អស់កម្លាំង ស្បែកស្ងួត សក់ស្កូវជាដើម ដោយតេជោធាតុនោះ ។ បទថា យេន ច បរិឌយ្ហតិ សេចក្តីថា កាយនេះ រមែងក្តៅដោយតេជោធាតុណា ដែលកម្រើកហើយ បុគ្គលនោះស្រែកត្អូញថា ក្តៅ ក្តៅ រមែងប្រាថ្នា ការលាបដោយទឹកដោះថ្នាំ ចំនុំទេស ចំនុំក្រហមផ្សំនិងទឹកដោះថ្នាំ ១០០ ដង និងខ្យល់កើតពីការបក់ ផ្លិតស្លឹកភ្លាត ។ បទថា យេន ច អសិតំ ខាយិតំ សាយិតំ សម្មា- បរិណាមំ គច្ឆតិ សេចក្តីថា បាយជាដើម ដែលបរិភោគក្តី ទឹកផឹកជាដើម ដែលផឹកហើយក្តី ម្សៅ និងរបស់ទំពាជាដើម ដែលទំពាហើយក្តី ស្វាយទុំ ទឹកឃ្មុំ និងទឹកអំពៅជាដើម ដែលលិទ្ធក្តី រមែងឆ្អិនដោយប្រពៃ គឺ រមែងផ្លាស់ទៅជារស ជាដើមនោះឯង ។ ក្នុងសេចក្តីនេះ មានន័យសន្ធិប យ៉ាងនេះ ។ តែពាក្យដែលនឹងគប្បីពោលដោយពិស្តារទាំងអស់ ព្រមដោយ ការនាន័យ បានពោលទុកហើយក្នុងវិស្សទ្ធិមគ្គ ។ បទថា ហរិតន្តំ បានដល់ របស់ខៀវស្រស់នោះឯង អធិប្បាយថា តេជោធាតុ អាស្រ័យស្មៅស្រស់ ជាដើម ក៏រលត់ ។ បទថា បន្តន្តំ បានដល់ ផ្លូវធំនោះឯង ។ បទថា

សេលន្តំ បានដល់ ភ្នំ ។ បទថា ឧទកន្តំ បានដល់ ទឹក ។ បទថា រមណីយំ
វា ភូមិភាគំ បានដល់ ភូមិភាគប្រាសចាកស្មៅ និងគុម្ពឈើ ជាដើមដែល
ទំនេរ បានដល់ ភូមិភាគដែលល្អល្អៅ ។ បទថា អនាហារា បានដល់
មិនមានអាហារ គឺ មិនមានពូជ ។ លោកពោលសេចក្តីវិការនៃតេជោ-
ធាតុ តាមប្រក្រតីទុកដូច្នោះ ។ ក៏ពេលដែលលោក វិនាសដោយតេជោធាតុ
តេជោធាតុក៏ឆេះមួយសែនកោដិចក្រវាឡ សូម្បីត្រឹមតែដេះ ក៏មិនសល់ឡើយ ។
បទថា នហារុទទូល្លេន បានដល់ ដោយសំណល់របស់ស្បែក ។ បទថា
អគ្គី គវេសន្តិ សេចក្តីថា មនុស្សទាំងឡាយកាន់យកពូជល្អិតបែបនេះ ស្វែង
រកភ្លើង បានត្រឹមតែបន្តិច ក៏ភ្លើងព្យាបឡើង ។ ពាក្យដ៏សេសសូម្បីក្នុង
ទីនេះ គប្បីជ្រាបដូចន័យមុននោះឯង ។

(៨៣) គប្បីជ្រាបវិនិច្ឆ័យ ក្នុងវាយោធាតុនិទ្ទេស ដូចតទៅនេះ
បទថា ឧទ្ទន្តមា វាតា បានដល់ ខ្យល់ដែលបក់ឡើងខាងលើ ដែលប្រព្រឹត្តទៅ
ដោយអាការ មានការកើ និងត្រើកជាដើម ។ បទថា អធាគមា វាតា
បានដល់ ខ្យល់បក់ចុះក្រោម មានការបញ្ចេញឧច្ចារៈ បស្ស្សាវៈ ជាដើម ។
បទថា កុច្ឆិសយា វាតា បានដល់ ខ្យល់ដែលបក់ខាងក្រៅពោះរៀនធំជា
ដើម ។ បទថា កោដ្ឋាសយា វាតា បានដល់ ខ្យល់ខាងក្នុងពោះរៀនធំ ។

បទថា **អង្គមង្គានុសារិនោ** បានដល់ ខ្យល់ដែលកើតពីការបត់ចូល លាត
 ចេញជាដើម ដែលជ្រួតជ្រាបទៅតាមអវយវៈតូចធំ ក្នុងរាងកាយទាំងអស់
 តាមសរសៃ ។ បទថា **អស្សាសោ** បានដល់ ខ្យល់ដកដង្ហើមចូល ។
 បទថា **បស្សាសោ** បានដល់ ខ្យល់ដកដង្ហើមចេញ ។ ក្នុងសេចក្តីនេះមាន
 សេចក្តីសង្ខេបប៉ុណ្ណោះ ។ តែកាលពោលដោយពិស្តារ ពាក្យដែលនឹងគប្បី
 ពោលនោះទាំងអស់ ព្រមទាំងការវិនិច្ឆ័យ បានពោលទុកហើយក្នុងវិសុទ្ធិ-
 មគ្គ ។ បទថា **គាមម្បិ វហតិ** បានដល់ ជាត់នាំផ្ទះទាំងអស់ឲ្យខូចខ្ចីល្អិត
 ទៅ ។ សូម្បីក្នុងនិគមជាដើម ក៏មានន័យនោះដូចគ្នា ។ វេលាលោកវិនាស
 ដោយខ្យល់នេះ លោកសម្តែងការផ្លាស់ប្តូរនៃវាយោធាតុ ដោយអំណាចការ
 កម្ចាត់មួយសែនកោដិចក្រវាឡ ។ បទថា **វិជ្ជបនេន** បានដល់ ជាត់នាំភ្លើង
 ទៅ ។ បទថា **ឱស្សវនេ** បានដល់ សំយាបផ្ទះ ក៏ទឹកហូរចុះមកតាម
 សំយាបផ្ទះនោះ ព្រោះដូច្នោះ លោកហៅ សំយាបផ្ទះនេះថា **ឱស្សវនេ** ។
 ពាក្យដ៏សេសសូម្បីក្នុងទីនេះ គប្បីជ្រាបដោយន័យមុននោះឯង ។

(៨៤) ក្នុងពាក្យថា **សេយ្យថាបិ អារុសោ** នេះ លោកសម្តែងដល់
 អ្វី ។ លោកសម្តែងដល់មហាកូត្រូប ដែលពោលទុកហើយក្នុងកាលមុនថា
 មិនមែនសត្វ ។ បទថា **កង្កំ** បានដល់ ទេពូសំការៈ ។ បទថា **វល្លិ** បាន

ដល់ វល្លិសម្រាប់ចង ។ បទថា តិណំ បានដល់ ដីសម្រាប់បូក ។ បទថា មត្តិកំ បានដល់ ដីសម្រាប់លាប ។ បទថា អាកាសោ បរិវារិតោ សេចក្តី ថា អាកាសចន្លោះដែលនៅឡោមព័ទ្ធលើជាដើម ទាំងនោះខាងក្នុង ទាំង ខាងក្រៅ ។ បទថា អគារំ ក្នុងពាក្យថា អគារំ ភ្នែក សន្ធឹ គច្ឆតិ គ្រាន់ តែជាបញ្ញត្តិ ។ តែកាលលើជាដើម ចែកចេញជាកំនរៗ កំនរលើ លោក ហៅថា កដ្ឋរាសិ វល្លិរាសិ ទាំងនោះ ។ បទថា ឯវមេវខោ សេចក្តីថា អាកាសដែលនៅឡោមផ្ទាំងជាដើម ទាំងខាងក្នុង និងខាងក្រៅ អស្រ័យផ្ទាំង ជាដើមទាំងនោះ ទើបរាប់ថា រូប ទាំងអស់ដូច្នោះដូចគ្នា ។

ផ្ទះដែលអស្រ័យលើជាដើម ឈ្មោះថា គេហៈ លោកហៅថា ខត្តិយគេហៈ ព្រាហ្មណគេហៈ យ៉ានណា សូម្បីរូប ក៏ដូច្នោះដូចគ្នា លោក ហៅថា ខត្តិយសរីរៈ ព្រាហ្មណសរីរៈ ។ ការពិតក្នុងទីនេះ សភាវៈអ្វីៗ ដែលឈ្មោះថា សត្វ ឬជីវៈ មិនមាន ។

សួរថា ពាក្យថា អជ្ឈត្តិកញ្ចោ អាវុសោ ចក្កុ នេះ លោកផ្តើម ទុកព្រោះហេតុអ្វី ។ ឆ្លើយថា ឧបាទាយរូប អរូបក្ខន្ធទ ៤ និងអរិយសច្ចៈ ៣ លោកមិនបានពោលទុកខាងដើម ឥឡូវនេះ ដើម្បីនឹងពោលឧបាទាយរូប ជាដើមទាំងនោះ លោកទើបផ្តើមទេសនានេះទុក ។ បណ្តាបទទាំងនោះ

បទថា ចក្ក អបរិកិច្ចំ បានដល់ កាលចក្កបសាទរលត់ទៅក្តី ត្រូវអារម្មណ៍
 ខាងក្រោមកដំទាស់ក្តី ត្រូវប្រមាត់ ស្មេស្ម័ ទិន្ននិយាម ពាក់ព័ន្ធក្តី ចក្ក-
 បសាទមិនអាចជាបច្ច័យដល់ចក្កវិញ្ញាណបាន មានត្រឹមឈ្មោះថា បែកទៅ
 ប៉ុណ្ណោះ តែអាចជាបច្ច័យដល់ចក្កវិញ្ញាណ ឈ្មោះថា អបរិកិច្ច គឺ មិន
 បែកធ្លាយទៅ ។ បទថា ពាហិរា ច រូបា បានដល់ រូប ដែលមានសមុដ្ឋាន
 ៤ ខាងក្រៅ ។ បទថា តជ្ជោ សមន្ទាហារោ បានដល់ អាស្រ័យចក្កនោះ
 និងរូប ត្រិះរិះដល់កវន្ត ហើយកើតមនសិការៈ អធិប្បាយថា កិរិយា-
 មនោធាតុចិត្ត ក្នុងចក្កទ្វារ អាចគិតដល់កវន្ត កិរិយាមនោធាតុចិត្តនោះ
 មិនអាចសូម្បីដល់អ្នកបញ្ជូនចិត្តទៅក្នុងទីដទៃ ព្រោះរូបារម្មណ៍មិនប្រាកដ ។
 បទថា តជ្ជស្ស បានដល់ សមគួរដល់ចិត្តនោះ ។ បទថា វិញ្ញាណភាគស្ស
 បានដល់ ចំណែកនៃ វិញ្ញាណ ។ លោកសម្តែងសច្ចៈ ៤ ដោយអាការ
 ១២ ក្នុងពាក្យថា យថាកុតស្ស ជាដើម ។ បណ្តាបទទាំងនោះ បទថា
 តថាកុតស្ស សេចក្តីថា កើតព្រមដោយចក្កវិញ្ញាណ គឺ បរិបូណ៌ដោយ
 ចក្កវិញ្ញាណ ។ បទថា រូបំ សេចក្តីថា រូបដែលមានសមុដ្ឋាន ៣ រមែង
 បានក្នុងខណៈចក្កវិញ្ញាណ ព្រោះចក្កវិញ្ញាណជាតួធ្វើឲ្យរូបកើត សូម្បីរូប
 ដែលមានសមុដ្ឋាន ៤ រមែងបានក្នុងខណៈចិត្តតពីនោះ ។ បទថា សន្តិហំ

គច្ឆតិ ប្រែថា ដល់ការរាប់ ។ ចេតសិកធម៌ មានវេទនាជាដើម ក៏សម្បយុត្ត
 ដោយចក្ខុវិញ្ញាណដូចគ្នា ។ វិញ្ញាណ ក៏គឺ ចក្ខុវិញ្ញាណនោះឯង ។ លោក
 ពោលចេតនាថា សន្ធិវ ទុកពាក្យនេះ ។ បទថា សន្តិហោ ប្រែថា រួមគ្នា ។
 បទថា សន្និបាតោ ប្រែថា មកព្រមគ្នា ។ បទថា សមវាយោ បានដល់
 ពួក ។ បទថា យោ បដិច្ចសមុប្បាទំ បស្សតិ បានដល់ អ្នកណាឃើញ
 បច្ច័យទាំងឡាយ ។ បទថា សោ ធម្មំ បស្សតិ បានដល់ អ្នកនោះឈ្មោះថា
 ឃើញបដិច្ចសមុប្បាទធម៌ ។ ពាក្យទាំងពួង មានឆន្ទៈជាដើម ជាវេវចនៈ
 របស់តណ្ហានោះឯង ។ ពិតហើយ តណ្ហាលោកហៅថា ឆន្ទៈ ព្រោះធ្វើ
 សេចក្តីពេញចិត្ត ហៅថា អាស័យ ព្រោះធ្វើសេចក្តីមិននឹងន័ ហៅថា អនុនយ
 ព្រោះធ្វើសេចក្តីត្រេកអរ ហៅថា អជ្ឈាសាន ព្រោះដាក់ចុះលេបទុក ។
 ពាក្យថា ឆន្ទរាគវិនយោ ឆន្ទរាគប្បហានំ ជាឈ្មោះព្រះនិព្វានទាំងអស់ ។
 ក្នុងព្រះបាលីមកសច្ចៈ ៣ ប៉ុណ្ណោះ គួរយកមគ្គសច្ចៈមករួមទុកផង ដោយ
 ប្រការដូច្នោះ ។ ក្នុងឋានៈ ៣ ពួកនេះ ទិដ្ឋិសន្តិប្ប វាចាកម្មន្ត អាជីវ
 វាយាម សតិ សមាធិ ការវនា បដិវេធ នេះ ឈ្មោះថា មគ្គ ។ បទថា
 ពហុកតំ ហោតិ សេចក្តីថា សូម្បីអធិប្បាយត្រឹមប៉ុណ្ណោះ ក៏ជាការធ្វើតាម
 ពាក្យប្រៀនប្រដៅរបស់ព្រះដ៏មានព្រះភាគជាម្ចាស់ជាច្រើន ។ សូម្បីក្នុងវារៈ

មានជាអាទិ៍ថា អជ្ឈត្តិកំ ចេ អារុសោ សោតំ ក៏ន័យនេះដូចគ្នា ។

បំណែកក្នុងមនោទ្ធារ កវ៌្គចិត្ត ឈ្មោះថា ចិត្តខាងក្នុង កវ៌្គចិត្តនោះ សូម្បី
 រលត់ទៅហើយ មិនអាចជាបច្ច័យរបស់អារជួនចិត្តបាន កវ៌្គចិត្តដែលមាន
 កម្លាំងខ្សោយសូម្បីកំពុងប្រព្រឹត្តទៅ ក៏ឈ្មោះថា បែកធ្លាយហើយ ដែល
 អាចជាបច្ច័យរបស់អារជួនចិត្ត ឈ្មោះថា មិនបែកធ្លាយ ។ ពាក្យថា ពាហិក
 ច ធម្មា ។បេ។ នេវ តាវ តជ្ឈស្ស នេះ លោកពោលទុកដោយសម័យ
 កវ៌្គចិត្តប៉ុណ្ណោះ ។ ក្នុងវារៈទី ២ លោកពោលសំដៅយកភិក្ខុអ្នកបញ្ជូន
 ចិត្តទៅក្នុងទីដទៃ ដោយពិចារណាយាន ដែលស្ងាត់ជំនាញធ្វើទុកក្នុងចិត្ត
 នូវកម្មដ្ឋានដែលស្ងាត់ជំនាញ ឬទន្ធាញព្រះពុទ្ធវចនៈដែលជំនាញជាដើម ។
 រូប សូម្បីមានសមុដ្ឋាន ៤ ក៏បានឈ្មោះថា រូប ក្នុងវារៈនេះ ។ ព្រោះ
 មនោវិញ្ញាណ រមែងឲ្យរូបកើតឡើង ។ ចេតសិកធម៌ មានវេទនាជាដើម
 ក៏សម្បយុត្តដោយមនោវិញ្ញាណ ។ វិញ្ញាណ ក៏គឺ មនោវិញ្ញាណនោះឯង ។
 តែក្នុងទីនេះ សង្ខារទាំងឡាយ លោកកាន់យកដោយផស្ស្សចេតនាដូចគ្នា ។
 ពាក្យដ៏សេស គប្បីជ្រាបតាមន័យដែលពោលហើយនោះឯង ។

ដូច្នោះ ព្រះមហាថេរៈ កាលពិចារណាចំពោះឯកទេសក្នុងកាលមុន
 ទើបយកមកតាំងទុកក្នុងទីនេះ ហើយសម្តែងចែកទេសនាដែលមិនសម្បូរណ៍

-៣២២- អង្គកថា មហាបារតិបទោបមសូត្រទី ៨

ទាំងអស់ក្នុងកាលមុនទុកដោយអំណាចទ្វារ ចប់ព្រះសូត្រទៅតាមលំដាប់

អនុសន្និ ។

(ចប់ អង្គកថា មហាបារតិបទោបមសូត្រទី ៨)



អដ្ឋកថា

មហាសារោបមសូត្រទី ៩

(៨៥-៨៧) មហាសារោបមសូត្រដើមឡើងថា ខ្ញុំម្ចាស់បានស្តាប់មក ហើយយ៉ាងនេះ គប្បីជ្រាបវិនិច្ឆ័យ ក្នុងមហាសារោបមសូត្រនោះដូចតទៅ នេះ ៖

បទថា អចិរបក្កន្តេ សេចក្តីថា កាលទេវទត្តបំបែកសង្ឃ ញ៉ាំង លោហិតុប្បាទកម្ម ធ្វើព្រះលោហិតឲ្យពុរពង ចៀសចេញទៅមិនយូរប៉ុន្មាន ក៏នាំបក្សពួក បំបែកគ្នាទៅតាមភេទដើមរបស់ខ្លួន ។ ក្នុងពាក្យថា ឥធិ ភិក្ខុវេ ឯកច្ចោ កុលបុត្តោ លោកមិនបានកំណត់ថា កុលបុត្រ ឈ្មោះឯណោះ សូម្បីយ៉ាងនេះ ពាក្យនេះគប្បីជ្រាបថា លោកពោលសំដៅយកចំពោះទេវទត្ត ប៉ុណ្ណោះ ។ ព្រោះទេវទត្ត ឈ្មោះថា ជាកុលបុត្រដោយជាតិ ព្រោះកើតក្នុង វង្សព្រះបាទឱក្កាករាជ តាមខ្សែស្រឡាយ មហាសម្បត្តិរាជ្យដែលមិនលាយ ឡឺវង្សជនៃ ។ បទថា ឱតិណ្ណោ បានដល់ ជាតិរបស់អ្នកណា នៅខាងក្នុង អ្នកនោះ ឈ្មោះថា អ្នកត្រូវជាតិគ្របសង្កត់ហើយ ។ សូម្បីក្នុងជរាជាដើម ក៏មានន័យនេះដូចគ្នា ។ បច្ច័យ ៤ ឈ្មោះថា លាភ ក្នុងពាក្យថា លាភ នឹងសក្ការៈជាដើម ។

បទថា **សក្ការោ** បានដល់ បច្ច័យ ៤ ទាំងនោះ ដែលគេចាត់ទុកល្អហើយ ។

បទថា **សិលោកោ** បានដល់ ការនិយាយសរសើរ ។ បទថា **អភិទិព្វត្ថេតិ** បានដល់ ឲ្យកើត ។ បទថា **អប្បញ្ញាតា** សេចក្តីថា មិនប្រាកដក្នុងស្ថាន ដែលជនទាំងពីរស្ថិតនៅ រមែងមិនបានសូម្បីគ្រាន់តែអាហារ និងគ្រឿង ស្លៀកដណ្តប់ ។ បទថា **អប្បសក្ខា** បានដល់ ពួកដែលមិនមានបរិវារ មិនមានមនុស្សចោមរោមនៅខាងមុខ ឬខាងក្រោយ ។ បទថា **សារេន** **សារករណីយំ** បានដល់ របស់ណាមួយ មានភ្លៅកង់ នឹម និងនង្គ័លជា ដើម ដែលធ្វើដោយឈើខ្លីម ។ បទថា **សាខាបលាសំ អគ្គហេសិ ព្រហ្ម- ចរិយស្ស** សេចក្តីថា បច្ច័យ ៤ ឈ្មោះថា មែកឈើ ស្លឹកស្រស់ នៃ សាសនព្រហ្មចរិយៈ ដែលមានមគ្គផលជាសារៈ បានកាន់យកតែមែកឈើ ស្លឹកស្រស់នោះ ។ បទថា **តេន ច វោសានំ អាបាទិ** សេចក្តីថា ក៏ដោយ ហេតុនោះឯង ព្រះទេវទត្តនោះ ទើបបញ្ឈប់ ដោយយល់ថា ប៉ុណ្ណឹងល្មម ហើយ យើងជួបសារៈហ្នឹងហើយ ។

(៨៨-៨៩) បទថា **ញាណទស្សនំ អភិទិព្វត្ថេតិ** សេចក្តីថា ព្រះទេវទត្ត បានអភិញ្ញា ៥ គឺ ទិព្វចក្កនៅទីបំផុតរបស់អភិញ្ញា ៥ , ទិព្វចក្កនោះ លោក ពោលថា ញាណទស្សនៈ ក្នុងព្រះសូត្រនេះ ។ បទថា **អជានំ អបស្ស**

វិហរន្តិ សេចក្តីថា ភិក្ខុទាំងឡាយមិនដឹងសុខុមរូបណាៗ ដោយទីបំផុត សូម្បីបិសាចប្រឡាក់ជួលី ក៏មិនឃើញ ។ បទថា **អសមយវិមោក្ខំ** **អារាធតិ** សេចក្តីថា កុលបុត្ររមែងត្រេកអរ រមែងឲ្យដល់ព្រម រមែងបាន នូវលោកុត្តធម៌ ៧ ដែលលោកពោលទុកយ៉ាងនេះ **អសមយវិមោក្ខំ** តើ ដូចម្តេច ? គឺ អរិយមគ្គ ៤ សាមញ្ញផល ៤ និព្វាន ១ នេះឈ្មោះថា **អសមយវិមោក្ខំ** ។ ព្រោះសមាបត្តិដែលជាលោកិយៈ រមែងផុតចាកធម៌ ដែលជាសត្រូវក្នុងខណៈដែលដល់អប្បនានោះឯង ព្រោះដូច្នោះ លោកិយ- សមាបត្តិនោះ ទើបលោកពោលថា ជាសមយវិមោក្ខយ៉ាងនេះ **សមយ- វិមោក្ខំ** តើដូចម្តេច ? គឺ រូបាវចរសមាបត្តិ ៤ អរូបាវចរសមាបត្តិ ៤ នេះ ហៅថា សមយវិមោក្ខំ ចំណែកលោកុត្តធម៌ រមែងផុតបានគ្រប់កាល ព្រោះ មគ្គចិត្ត ផលចិត្ត ដែលរួចផុតមួយខណៈ ក៏ជាការរួចផុតហើយ និព្វាន ក៏រួចផុតហើយជាសមុច្ឆេទ ពីសព្វកិលេសតែម្យ៉ាង ព្រោះដូច្នោះ ធម៌ទាំង ៧ នេះ ទើបលោកពោលថា **អសមយវិមោក្ខំ** ។

(៩០) បទថា **អកុប្បា ចេតោវិមុត្តិ** បានដល់ វិមុត្តិសម្បយុត្តដោយ អរហត្តផល ។ ប្រយោជន៍នៃព្រហ្មចរិយៈនោះមាន ព្រោះដូច្នោះ ព្រហ្ម- ចរិយនោះ ទើបឈ្មោះថា **ឯតទត្ត** គឺ ព្រហ្មចរិយៈ មានព្រះអរហត្តផល

នោះជាប្រយោជន៍ លោកអធិប្បាយថា នេះជាប្រយោជន៍ នៃព្រហ្មចរិយៈ
 នោះ ។ បទថា ឯតំ សារំ សេចក្តីថា អរហត្តមគ្គ និងអរហត្តផល នេះ
 ជាសារៈនៃព្រហ្មចរិយៈ ។ បទថា ឯតំ បរិយោសានំ សេចក្តីថា អរហត្ត-
 ផលនេះ ជាទីបំផុតនៃព្រហ្មចរិយៈ ។ នេះជាទីបំផុត មិនមានផលដែលនឹង
 គប្បីសម្រេចក្រៃលែងជាងនេះ ព្រោះដូច្នោះ ទើបលោកបញ្ចប់ទេសនាតាម
 អនុសន្និយ៉ាងនេះឯង ។

(ចប់ អដ្ឋកថា មហាសារោបមសូត្រ ទី ៩)



អដ្ឋកថា

ចុល្លសារោបមសូត្រ ទី ១០

(៩១-៩៥) ចុល្លសារោបមសូត្រ ផ្ដើមឡើងថា ខ្ញុំបានស្តាប់មកហើយ យ៉ាងនេះ គប្បីជាបរិនិច្ឆ័យក្នុងចុល្លសារោបមសូត្រនោះ ដូចតទៅនេះ ។

បទថា ចិន្ទលកោច្ឆោ បានដល់ ព្រាហ្មណ៍អ្នកមានធាតុល្បឿន ក៏ពាក្យថា កោច្ឆោ នេះ ជាឈ្មោះរបស់ព្រាហ្មណ៍នោះ ព្រោះដូច្នោះ ព្រាហ្មណ៍នោះ ទើបលោកហៅថា ចិន្ទលកោច្ឆៈ ។ គប្បីជាបរិនិច្ឆ័យ ក្នុងពាក្យថា សង្ឃិនោ ជាដើម សមណព្រាហ្មណ៍ឈ្មោះថា សង្ឃិនោ ព្រោះមានពួក ពោលគឺ ប្រជុំនៃអ្នកបួស ។ ឈ្មោះថា គណិនោ ព្រោះ មានគណៈនោះឯង ។ ឈ្មោះថា គណាចរិយា ព្រោះជាអាចារ្យនៃគណៈ ដោយអំណាចអាចារសិក្ខាបទ ។ បទថា ញាតា បានដល់ អ្នកដែលស្គាល់ គ្នាទូទៅ គឺ អ្នកប្រាកដ បានដល់ ដែលគេលើកតម្កើង ដោយន័យមានជា អាទិ៍ថា ជាអ្នកប្រាថ្នាតិច សន្តោស មិនស្ងៀកដណ្តប់នូវសំពត់ ព្រោះជា អ្នកប្រាថ្នាតិច ។ ឈ្មោះថា យស្សសិនោ ព្រោះជា អ្នកមានយស ។ បទថា តិត្តករា ប្រែថា ម្ចាស់លទ្ធិ ។ បទថា សាធុសម្មតា បានដល់ ដែលគេសន្មតយ៉ាងនេះថា មនុស្សទាំងនេះ ជាមនុស្សមានប្រយោជន៍ ជា

មនុស្សល្អ ជាសប្បុរស ។ បទថា ពហុជនស្ស បានដល់ អ្នកមិនបាន
ស្តាប់ ដែលជាបុគ្គលអន្តពាល ។

ឥឡូវនេះ កាលទ្រង់នឹងសម្តែងមនុស្សទាំងនោះ ទើបត្រាស់ថា
សេយ្យថីទំ បូរណោ យ៉ាងនេះជាដើម ។ បណ្តាបទទាំងនោះ បទថា
បូរណោ ជាឈ្មោះរបស់ម្ចាស់លទ្ធិនោះ ដែលប្រកាសខ្លួនថាជាសាស្តា ។
ពាក្យថា កស្សរោ ជាគោត្រ ។ បានឮថា ម្ចាស់លទ្ធិឈ្មោះបូរណោ នោះ
ជាមនុស្សគម្រប់ទីមួយរយគត់ របស់ត្រកូលមួយដែលមានទាសៈ ៩៩ នាក់ ។
ដោយហេតុនោះ ទើបមនុស្សទាំងឡាយហៅគេថា បូរណោ ។ ក៏ព្រោះគេជា
ទាសមន្ត្រីល ទើបមិនមានអ្នកពោលថា គេធ្វើកិច្ចដែលធ្វើបានដោយលំបាក
ឬមិនធ្វើកិច្ចដែលអ្នកណាគេមិនធ្វើ ។ គេគិតថា យើងនឹងនៅទីនេះធ្វើអ្វី
ហើយក៏គេចចេញទៅ ។ លំដាប់នោះ ពួកចោរបានដណ្តើមយកសំពត់
របស់គេទៅ ។ គេមិនមានការបិទបាំងស្នូម្យីដោយស្លឹកឈើ ឬស្មៅ ក៏
ចូលទៅដល់កូមិមួយទាំងដែលអាក្រាតកាយនោះឯង ។ ពួកមនុស្សឃើញ
គាត់ ហើយគិតថា សមណៈនេះ ជាព្រះអរហន្ត ជាអ្នកប្រាថ្នាតិច មិនមាន
អ្នកណាស្មើនឹងសមណៈនេះទេ ទើបកាន់យកបង្កើម និងចំអាបជាដើមចូល
ទៅរក ។ គេគិតថា រឿងនេះកើតឡើង ព្រោះយើងមិនស្ងៀកសំពត់ តាំង

ពីនោះមកសូម្បីបានសំពត់ ក៏មិនស្លៀក គេបានកាន់យកការមិនស្លៀកសំពត់
 នោះ នោះឯងជាបព្វជ្ជា ។ សូម្បីមនុស្សដទៃ ៗ ប្រមាណ ៥០០ នាក់
 ក៏បួសក្នុងសម្លាករបស់ខ្លួន លោកសំដៅយកម្ចាស់លទ្ធិនោះឯង ទើបពោល
 ថា បូរណកស្សបៈ ។ ពាក្យថា **មក្ខលិ** ជាឈ្មោះរបស់ម្ចាស់លទ្ធិនោះ ។
 ពាក្យថា **គោសាលោ** ជាឈ្មោះទី ២ ព្រោះកើតក្នុងរោងគោ ។ បានឮថា
 គេកាន់ឆ្នាំងប្រេងកំពុងដើរទៅលើដីដែលមានកក់ ចៅហ្វាយនាយប្រាប់ថា
 ប្រយ័ត្នអិល ។ គេអិលដួលដោយសេចក្តីធ្ងសប្រហែស ហើយផ្តើមនឹង
 គេចរត់ទៅ ព្រោះខ្លាចចៅហ្វាយ ។ ចៅហ្វាយរត់ទៅចាប់ជាយសំពត់ទាន់ ។
 គេចោលសំពត់ រត់ទៅទាំងគ្មានសំពត់ជាប់ខ្លួន ។ ពាក្យដ៏សេសដូចគ្នា
 នឹងម្ចាស់លទ្ធិបូរណៈនោះដែរ ។ ពាក្យថា **អជិត** ជាឈ្មោះរបស់ម្ចាស់
 លទ្ធិនោះ ។ គេឈ្មោះថា **កេសកម្ពល** ។ ព្រោះស្លៀកសំពត់ធ្វើពីសក់
 មនុស្ស ។ ហេតុនោះ ទើបគេរួមទាំងពីរហៅថា **អជិតកេសកម្ពល** ។
 ក្នុងពាក្យនោះ សំពត់កម្ពលដែលគេធ្វើដោយសក់មនុស្ស ឈ្មោះថា កេស-
 កម្ពល ។ ដែលឈ្មោះថា សំពត់ដ៏អាក្រក់ជាងសំពត់កេសកម្ពលនោះ មិន
 មាន ។ ដូចដែលត្រាស់ទុកថា ម្ចាស់ភិក្ខុទាំងឡាយ ដែលថាសំពត់ដាន
 ដោយអំបោះប្រភេទណាមួយ សំពត់កម្ពល លោកពោលថា អាក្រក់ជាង

សំពត់ទាំងនោះ ម្ចាស់ភិក្ខុទាំងឡាយ សំពត់កេសកម្ពុល កាលត្រជាក់ក៏
ត្រជាក់ កាលណាក្តៅក៏ក្តៅ មានពណ៌អាក្រក់ មានភ្លិនស្អុយ និងមាន
សម្ផស្សមិនសប្បាយ ។ ពាក្យថា **បកុដោ** ជាឈ្មោះរបស់ម្ចាស់លទ្ធិនោះ ។
ពាក្យថា **កច្ចាយនោ** ជាគោត្រ ។ លោករួមទាំងនាម និងគោត្រហៅថា
បកុធកច្ចាយនៈ ។ ម្ចាស់លទ្ធិនោះ ជាអ្នកហាមទឹកត្រជាក់ សូម្បីនឹង
បន្ទោរបង់ខ្ទាត់ ក៏មិនប្រើទឹក ។ បានទឹកក្តៅ ឬទឹកបាយទើបប្រើ ។
គេដើរឆ្លងស្ទឹង ឬទឹកតាមជួរ ក៏គិតថា យើងដាច់សីល ហើយពួនខ្សាច់
ជាស្តួប អធិដ្ឋានសីល ទើបដើរទៅ បកុធកច្ចាយនៈនេះ ជាម្ចាស់លទ្ធិ
ដែលមិនមានយសសក្តិបែបនេះ ។ ពាក្យថា **សញ្ញយោ** ជាឈ្មោះរបស់
ម្ចាស់លទ្ធិនោះ ។ ឈ្មោះថា **វេលដ្ឋបុត្រ** ព្រោះជាបុត្ររបស់វេលដ្ឋៈ ។
ម្ចាស់លទ្ធិឈ្មោះថា **និគន្ធ** ដោយបាននាម ព្រោះនិយាយយ៉ាងនេះថា
ពួកយើងមិនមានកិលេសជាគ្រឿងរូបរិត មិនមានកិលេសពពាក់ពពួនថា
ពួកយើងរៀរចាកគ្រឿងរូបរិត គឺ កិលេស ។ ឈ្មោះថា **នាដ្ឋបុត្រ** ព្រោះ
ជាបុត្ររបស់នាដ្ឋកៈ អ្នករាំ ។ បទថា **អព្ពញ្ញីសុ** សេចក្តីថា សមណ-
ព្រាហ្មណ៍ដឹងមិនដឹងក៏ដោយ ដែលពួកគេប្រកាសទុក ។ លោកពោល
អធិប្បាយទុកថា បើការប្រកាសរបស់ពួកគេនោះ ជានិយ្យានិកៈមែន គេ

ទាំងអស់ក៏ដឹង បើមិនជានិយ្យានិកៈមែន ពួកគេក៏មិនដឹង ព្រោះដូច្នោះ
សេចក្តីនេះទើបមានយ៉ាងនេះថា ការប្រកាសរបស់ពួកគេ ជានិយ្យានិកៈ
ឬជាអនិយ្យានិកៈ ។

លំដាប់នោះព្រះដ៏មានព្រះភាគជាម្ចាស់ ទ្រង់បដិសេធថា ល្មមហើយ
ព្រោះមិនមានប្រយោជន៍ ដោយការពោលប្រកាស ដែលជាអនិយ្យានិកៈ
របស់ម្ចាស់លទ្ធិនោះ កាលណានឹងប្រកាសបទដែលមានប្រយោជន៍ ដោយ
ឧបមា ដើម្បីទ្រង់នឹងសម្តែងចំពោះធម៌ ទើបទ្រង់ត្រាស់ពាក្យថា ព្រាហ្មណ៍
តថាគតនឹងសម្តែងធម៌ដល់អ្នកយ៉ាងនេះជាដើម ។

(៩២) បណ្ណាបទទាំងនោះ បទថា សច្ចិកិរិយាយ ប្រែថា ដើម្បីធ្វើ
ឲ្យច្បាស់ ។ បទថា ន ឆន្ទំ ជនេតិ សេចក្តីថា មិនឲ្យកើតសេចក្តីពេញចិត្ត
ចង់នឹងធ្វើ ។ បទថា ន វាយមតិ បានដល់ មិនធ្វើសេចក្តីព្យាយាម សេចក្តី
ឧស្សហ៍ ។ បទថា ឧលីនុត្តិកោ ច ហោតិ បានដល់ ជាអ្នកមាន
អធ្យាស្រ័យថោកទាប ។ បទថា សាថិលិកោ បានដល់ អ្នកកាន់សាសនា
ធ្មេញ គឺ កាន់យកសាសនាធ្មេញរលុង គឺ មិនម៉ឺងម៉ាត់ ។

(៩៣) បទថា ឥធិ ព្រាហ្មណ ភិក្ខុ វិវេច្ចេវ កាមេហិ សួរថា ធម៌
មានបឋមជ្ឈាន ជាដើមទាំងនេះ នឹងប្រសើរជាងញាណទស្សនៈបានយ៉ាង

ណា ។ ឆ្លើយថា ព្រោះធម៌ទាំងឡាយ មានបឋមជ្ឈានជាដើម ជាបាទរបស់
វិបស្សនា ឈ្មោះថា ទាបជាង ព្រោះធ្វើឲ្យជាបាទនៃនិរោធ ធម៌ទាំងនេះ
ឈ្មោះថា ជាបាទនៃនិរោធ ព្រោះដូច្នោះគប្បីជ្រាបថា ញាណទស្សនៈនោះ
ប្រសើរជាង ។ ព្រះដ៏មានព្រះភាគជាម្ចាស់ ទ្រង់បញ្ចប់ព្រះសូត្រនេះ តាម
អនុសន្និដោយប្រការដូច្នោះ ។ ក្នុងវេលាបញ្ចប់ទេសនា ព្រាហ្មណ៍ក៏តាំង
ក្នុងសរណៈនោះ ។

(ចប់ អដ្ឋកថា ចុល្លសារោបមសូត្រ ទី ១០)

ការពណ៌នាសេចក្តីនៃមជ្ឈិមនិកាយ មូលបណ្ណាសកៈ
ដែលមាន ១០ សូត្រ ក៏ចប់ស្រេចហើយដែរ ។
បឋមញ្ញសូត្រ អដ្ឋកថា មជ្ឈិមនិកាយ បឋមភាគ

លេខ ២១

រួមព្រះសូត្រដែលមានក្នុងវគ្គនេះ គឺ
កក្កច្ចបមសូត្រ ១ អលគ្គច្ចបមសូត្រ ២ វម្មិកសូត្រ ៣ រថិរិទ្ធិសូត្រ ៤ និវាបសូត្រ ៥
មាសរាសិសូត្រ ៦ ចុល្លហត្ថិបទោបមសូត្រ ៧ មហាហត្ថិបទោបមសូត្រ ៨
មហាសារោបមសូត្រ ៩ ចុល្លសារោបមសូត្រ ១០ ។



